

జీవనవేదము

1131
8827

పద్యములు

.. సమన్వయ గ్రంథమాల. ౧.

జీవన వేదము.

(శ్రీమదాచార్యకేశవచంద్రుని విజయవినియోగసృష్టియజీవనతత్త్వము.)

కవుకొండల సాంబశివరావుచే

వంగభాషనుండి యాంగ్లేకరింపఁబడి,

శ్రీ సుజనరంజనీమద్రాక్షరశాలయందు

పోతాప్రగడ బ్రహ్మానందరావుగారిచేఁ

ముద్రితమై

యనువాదమనిచేఁ బ్రకటింపఁబడియె.

కాకినాడ.

1911.

Copy Right Registered.

అంకితము.

మజ్జనసీజనకుల పాదపద్మములనన్నిధికి:—

తండ్రీ! నీవు నేనుజన్మించిన యల్పకాలమునకే
దేహలీలలఁ ద్యజించితివి. తల్లీ! నీవు దాదాపుపదునాఱు వత్స
రములుమాత్రముఁ బెంచి విడిచిపెట్టితివి. అప్పటినుండియు
మియిద్దఱు యాశీర్వాదమువలనను నొకప్రకారముగ నున్నాఁ
డమి. అనేకములగు ననుభవమార్గములంబట్టి పోవుచున్నాఁ
డను. ఇదంతయు మీయాశీర్వచనప్రభావమే. నేడు మీ
కొమరుండిచ్చు నీ యంకితమును మీరంగీకరించి, యీప్రథమ
గ్రంథరత్నంబు నాశీర్వదింపుఁడి. మీకొమరుండింద్రియజయి
యగుఁగాతమని దీవింపుఁడి.

ఇట్లు మీకనిష్ఠవుత్తుఁడు,

సాంబాడు.

విరోధి కృష్ణామ నం॥ భాద్రపద బహుళ

పంచమి బుధవారము.

విషయసూచిక.

అధ్యాయము.	విషయము.	పుట.
	ఉద్బోధన.	i
౧.	ప్రార్థన. (Prayer)	౧.
౨.	వాచబోధము. (Sense of sin)	౮.
౩.	అగ్ని మంత్రపీక్ష. (Baptism of fire)	౧౮.
౪.	అరణ్యవాసము: వైరాగ్యము. (Habitation in the Wilderness and Asceticism)	౨౯.
౫.	స్వాధీనత. (Independence)	౪౧.
౬.	నివేదకము. (The voice of God)	౫౩.
౭.	భక్తిసంఘాతము. (The Beginnings of Bhakti)	౬౬.
౮.	లజ్జ: భయము. (Shame and fear)	౭౮.
౯.	యోగసంఘాతము. (The Beginnings of Yoga)	౮౮.
౧౦.	ఆశ్చర్యగణితము. (The wonderful Arithmetic, i.e., faith.)	౧౦౧
౧౧.	జయలాభము. (The achievement of Victory)	౧౧౪
౧౨.	వియోగము: సంయోగము. (Analysis and Synthesis)	౧౨౬
౧౩.	తివిధభావము. (The Threefold sentiment)	౧౩౮
౧౪.	జాతినిర్ణయము. (The Recognition of Caste)	౧౪౯
౧౫.	శిష్యపరిశ్రమి. (Discipleship)	౧౫౯
౧౬.	అన్యతభండనము. (Condemnation of falsehood)	౧౭౦



ఉద్బోధన.

హా ! జీవనవేదమా ! నీకు నమస్కారము. మదీయహృదయా నందమా ! నీకు నమస్కారము. తిరిగి నిన్నును నొక పుత్రులికముఁ జేతునే ! ఛీ ! ఛీ ! తిరిగి యాచరితచర్వణమార్గమునందుఁ బడను. అయినను నీకు నమస్కరింతు. మదీయనవజీవనమునకుఁ గారణంబ వీవ. ఏమనిచెప్పుదు, తల్లీ ! నాఁడు నిన్ను నమ్ముకొనుటఁబట్టియే, యింటనుండిబయల్వెడలనడంచి, యరణ్యములపాల్చేసితివి ! కాని యీశ్వరప్రసాదముచేఁ దిరిగి గృహముఁజేరితిని. అప్పటినుండియు నన్నిచెరువులనీరుత్రాగించితివి. ఇంకనుద్రాగుచున్నాను. ఇంకెల్లకాలమునుద్రాగుదును. తల్లీ ! నిజముగ నీవుజీవనమునకు వేదంబవు. భృషీశక్త్యావేశమునఁబడి, మత్తుఁడై, యీతుచ్ఛమానవుండు నీకాండ్ర భాషానూతనవననంబును ధరియింపనిచ్చె. నీవీమాతనవస్త్రధారణము నందెల్లకాలము విలసిల్లుచుండుము. ఈయొకజీవనమునేకాక యింకను నాంధ్రదేశమందలి నానామానవుల ప్రాణములను గలనరపెట్టుము. దేశంబంతయుఁ ద్వదీయవభాషాతమనఁబడి నవజీవనధారియగుఁ గాక ! వంగదేశములో నెంతెంతమంది జీవనముల నీవుదద్దఱిలఁ జేయుచున్నావు. ఇంకను జేయుము. దీర్ఘాయుష్కర్తురాలవై చిరకాలము వర్ధిల్లుము. భగవానుఁడు నిన్ను శీర్షదించునుగాక !!

హా ! కేశవచంద్రా ! హా ! బ్రహ్మనందా ! హా ! మదీయాచార్యోత్తమా ! నీకు నమస్కరింతు. నన్నె నాఁడుపట్టితివోకాని నీవుగట్టిగఁ బట్టితివి. ఇంకవదలునట్లులేవు. నాకును వదలించుకొన నిష్టములేదు. చిరకాలముపట్టియుండుము. నీవెన్ని సత్యములఁదెల్పితివి. ఎన్నిటికర్థమునుజెప్పితివి ! ఎన్ని సమస్యలఁ దెగఁగొట్టితివి ! ఎన్ని తత్వముల

బోధించితివి! ఎంతమంది సాధుసాధకుల, యాచార్యుల, ధర్మప్రవర్తకుల
 తివ్యదర్శనంబునకు మూలసూత్రములఁ దెలియఁబలిగితివి! నీకు
 నమస్కారము. నేఁడేలోకముననున్నావో నేనెఱుంగ. ఎక్కడనున్న
 నేమి దీర్ఘాయుష్మంతుఁడనై వెలుంగుము. నీబంధుగులగు నీశామోశా
 లును (Jesus and Moses), బుద్ధసాత్రేతీసులును, మహమ్మదునైత
 న్యులును, ఋషిప్రవరాదులును జిరకాలము నీతోడవర్ధిల్లుదురుగాక!

హా! భగవానుడా! నీకునమస్కారము. నన్నుఁ జిరకాలము
 నీక్రీతదానుఁడుగఁ జేసియుంచుకొనుము. నేనెన్నఁడును నెడత్రోవలఁ
 బోకుందునుగాక! నీకునునాకునుమధ్య నేదియు నడ్డమురాకుండును
 గాక! తండ్రీ! నన్నింకెన్నఁడును వదలకుము. వదలకుము. తండ్రీ!
 వదలకుము. ముమ్మాటికినెవదలకుము. ఎల్లకాలము నీక్రోడమందఱు
 కొనిజోకొట్టుము. నాఁడుమహారణ్యములోఁబడి పలుసంశయములఁ
 బాలై, త్రోవఁగానకున్నపుడేజీవనవేదంబును జేతఁబట్టించితివి. ఏ
 నాఁడుపట్టించితివో కానియిదివదలకున్నది. ఎన్నఁడునువదలనీకుము.
 తండ్రీ! నేఁడెక్కార్యంబును నీదీక్షితిపరునిచే జేయించుకొంటివి.
 వీఁడునుగృతార్థుఁడయ్యెను. ఈగంధరాజంబునుజదివి యందిఱును
 గృతార్థులగుదురుగాక!

నవవిధానమా! నీకునమస్కారము! నిన్నశ్రయించితి. ఆశ్ర
 యించినవారిని వదలుటన్యాయమా! అట్లైన నాకన్యాయముఁజేయక
 సదాయాశ్రయమిమ్ము. బోహ్మసమాజమా! నీకునునమస్కారము.
 బ్రాహ్మభ్రాతలార! మీకునునమస్కారము. ఎల్లకాలముమీకుదానుఁ
 డను. మనుష్యమాత్ముండను. ఈదాసునినాశీర్వదించి, వీనిసేవలగృ
 హింపుఁడు. ఇతఁడును గృతార్థుఁడగును, మీకును పకారంబగు. మన

యాంధ్ర)దేశపు బృహత్సమాజములందింకను నూతనజీవన సంచారం
 బగుచుండుటలేదు ఇక్కార్యంబునకై యాదానుడుచేయు యత్నము
 లందుదొడ్చుచుండు. ఈగ్రంథమును జదివి నవజీవనవస్థాధారుల
 రగుండు. ఈపోడలోపదేశంబులును భారతవర్షీయ బృహత్సమాజంబున
 నచ్చటి వేదనుండి పోక్తంబులయ్యె. అందుమొదటిది బెంగాలీ. శ.
 ౧౮౦౮. సం॥ శాస్త్రము. ౨వ తేదీకి (దాదాపు) సరియైన క్రీ. శ.
 ౧౮౨౨. సం॥ జూలై. ౨౩వ తేదీనాడారభమయ్యె. పృథమాధ్యాయం
 బుంజదివితీరేని స్వాభావిక పార్శ్వనయెట్టిదో యెటుంగగల్గుదురు.
 ప్రార్థనాశీలురరగుదురు. ద్వితీయాధ్యాయంబు జీవనమునందలి నానా
 పాపములం బ్రదర్శింపఁజేసి మిమ్ములం జిరజాగరూకులనుగాఁజేయును.
 మూర్ఖత్వమునండి బయలుదేరి, తృతీయఘట్టంబునకుఁబోయి చేరితిరేని
 యక్కడ నగ్నిమండుచుండును ; అక్కడనే జాగ్రత్తతో మెలంగ
 వలయును. అనేకులాపృజ్వలితాగ్నిలోఁబడిపోదురు. కాని తిన్నగఁ
 జుక్కానిని ద్రీప్తుకొనఁగలిగితిరేని, మీయొడ భద్రంబైయుండు.
 మీరగ్నిమయోత్సాహమును దాల్చియుందురు. అక్కడనుండి మెల్ల
 మెల్లని జరిగిపోతిరేని, చతుర్థాస్థానంబునకుఁబోయి చేరుదురు. ఇక్కడ
 వైరాగ్యంబున కథంబు తెలియును. ఇది వైరాగ్యపర్వంబు.
 తింకను బొందు. పంచమాధ్యాయంబున నొకవైపున నధీనమునుండియు,
 మఱియొకవైపున స్వేచ్ఛాచారమునుండియుఁ దప్పించుకొని యథార్థ
 స్వాధీనపక్ష్యలై విహరింతురు. షష్ఠాధ్యాయమున వివేకంబును, బట్టు
 కొందురు. దీనియాథార్థ్యమును జక్కగఁ గ్రహింపుండి. దీనిని గొండ్
 త్రాత్మసాక్షి యందురు. దీని నిజానిజములు తెలియవేని బలుమోసం
 బునఁ బడుదురు. కాన నీయాధ్యాయంబును శూలుమాటు పురింపుండి.
 ఈవివేకంబునే మీరుపట్టుకొనఁ గల్గితిరేనిమీనావకెన్నుండునుభయమును

మాటలేదు. సప్తమాధ్యాయంబున యథాగత భక్తినిజాతురు. ఇష్ట
మాధ్యాయంబున వాస్తవిక లక్షణాయంబుల ప్రకృతిని జూడనగును.
సప్తమాధ్యాయం బతిమధురంబు. దానిని దిన్నగఁ జదివితేనేని చూకు
బ్రహ్మాదర్శనంబగును. త్వరపడుదు. సప్తమాధ్యాయంబుదృఢంబు.
ఇదిమీకుఁ బట్టెనేని మీరింకఁ బార్థివగణనంబును మానుదురు. ఏవిష
యమునందును భావనకు సందియరు. పరిపూర్ణవిశ్వాసులరగుదురు.
ఏకాదశాధ్యాయంబు మీజీవనములందు జీర్ణితంబయ్యెనేని మీరింక
సకల సద్విషయములందును జయమునేపొందుచుందురు. ద్వాదశాధ్య
యంబు సప్తవిధానమునకుఁ గొంతవశకర్థంబుఁ దెల్పు. త్రయోదశా
ధ్యాయంబు ధర్మజీవనంబునఁ గ్రహముగఁ బరిపక్వంబగు భావ
త్రయంబుఁజూపు. చతుర్దశాధ్యాయంబు మీమీజాతుల నిర్ణయించు.
పంచదశాధ్యాయంబుమిమ్ములవినీతులఁజేసి సకలజడజీవపదార్థముల
యొద్ద శిక్షఁగలుపఁజేయు. షోడశాధ్యాయంబు జీవనవేదంబు
యొక్క మర్కంబుఁదెల్పు. ఈగ్రంథరాజంబుయొక్క వాస్తవంబిది.
దీనిచే మీరు ధన్యులరగుదురుగాక !

హా ! ప్రశంసచంద్రా ! ఈసందర్భంబున నన్నును దేవలసి
యన్నది. శ్రీకేశవచంద్రుఁడు నీకుసఖుండనియు, నాచార్యుండని
యు, నేతయనియు, నీవేకదాచెప్పితివి. అవాని జీవనమునందనేకము
లగు వింతవింత ఘటనములు ఘటించెదగాదా ! ఎన్నెన్ని గందరగోళ
ములు జరుగలేదు ! ఒక్కొక్కతఱి యెట్టిసమస్యలుద్భవించలేదు ! ఆ
యన జీవనముననేకులు గ్రహింపఁజాలరైరి. పలువురు పలువిధములు
గఁ బలికిరి. ఎవరికేదితోఁచెనో వారద్దాని నుడివిరి. కేశవచంద్రుఁ
డిదంతయ్యుజూచి కడువ్యభిపించినదియు నీవెఱుంగవే ! నీప్రమాతృమా
యన జీవనమును జక్కఁగ గ్రహించఁగల్గితివా ! ఆయన యంత్య

కాలమునకొక సంగత్యరమున్నరకు బూర్వమాయనదాజిల్లింగులో
 వాయుపరివహకార్థమై యుండు నమయమున నొక్కనాడు నీవా
 మహాపురుషుని చెంతజేరి, “అచార్య! మీజీవనసోపాయమెల్ల జరుగు
 చున్న”దని (అనగా మీయిల్లెలు గడచుచున్నదని) యడిగితివి
 కదా! ఆమాటలువిని బ్రహ్మనందుండు తనజీవనములోని సామాన్య
 విషయములగురించియు దనయాత్మమిత్రులకుఁగూడఁ దెలియకుండు
 టకుఁజింతిల్లి, యప్పటికిఁతోమాత్ర మావిషయమై శ్రీకాంతిచంద్రు
 నికిఁ దప్పయింకేవరికిని దెలియదనియు, నాతఁడే యాసంగతుల
 గుఱించి యిందుక తెలువఁగలుగుననియు, దక్కినవారుచెప్పఁబూనుట
 యనుచితమనియుఁ జెప్పుచు, దాను లోలోపలఁ దనజీవన
 మిడివలకే నానావిధములగు మిథ్యాకల్పనలలో నింపఁబడినదనియుఁ
 దానే త్వరలో నాత్మజీవనసూత్రములను వ్యక్తీకరింపఁబెట్టెదల
 నింకనుచోనినాటిల్లుననియు గ్రహించి, ఆయనకుండు స్వభావరీతి
 నీనానావిషయముల నీశ్వరసాన్నిధ్యమునఁజెట్టి, యాసందర్భంబున
 నెల్లమెలంగవలయునో తెలిసికొనుటకై యెంతయోపాధికించి,
 తనమనోవేదనల వెల్పుచును. ప్రతాపచంద్రా! ఈవేదనల
 యొక్కఫలమేకదా యీమనజీవనవేదము. కావున దీనికి నిమిత్త
 కారణుడవైన నీకును ధన్యవాదముల నర్పింతు.

హా! నాగేంద్రచంద్రమిత్రా! నీకును నమస్కారము. “నూతన
 వాతా” లేఖకుండగు నాప్యారీమోహక యాజీవనశత్రోచదేశ
 దినములలోనేడనుండెనో కాని నీవానమయమున కాదుకొని, యీ
 బోడశోచదేశంబులను లిఖించియుండవైతివేని మౌగితియేమి కావలసి
 యుండెనో! ఈదుర్బగుని గతియేమగునదో! కావున నీకును నమస్కా
 రము. ఈమానవుడునిన్నెపుడును స్మరించు! ఈగ్రంథమునీ గొనియాడు
 నెల్లవారును నిన్నును నాశీర్వాదంతురుగాక!

ఇంక నందఱకు నావందనములనర్పించెద. ॥ కేశవ చంద్రునిఁ గన్నతల్లీ! నావందనములు. నాకునవవిధాన భర్తృసమస్యలకర్థముల నూచించినయార్యులార! నావందనములు. నాకీవంగ భాషఁగఱపిన మిత్రులార! నావందనములు. నన్ను సంవత్సర త్రయంబు నవకాశీ ఘట్టంబుననుండఁగఁజేసిన పెద్దలార! నావందనములు. దీనిని దెనిఁగింప నిమిత్త కారణుండైన నామిత్రమా! నావందనములు. దీనిని సంస్కరించిన పూజ్యులార! నావందనములు. దీనినిముద్రింపనుత్సాహపఱచిన స్నేహితులార! నావందనములు. దీనినిముద్రింపించిన ముద్రాధిపతి! నావందనములు. ఇందలియచ్చదప్పులను సంశోధించిన మాన్యులార! నావందనములు. ఈ ముద్రాణ భారమునువహించిన బంధువా! నావందనములు. ఈ హస్తముఁజదువు పాఠకులార! నావందనములు. ఇంక నెంతమందిని వదలివేసితి నో యామీకందఱకు నావందనములు. ఇంక ను ననేకవిధములుగ నీ కార్యమునందుఁబోడ్పడిన జడములని పిలువఁబడు నా పదార్థములార! మీకును నాసంపూర్ణవందనములు. అన్నిటిని ఘటిల్లఁజేయు నాయీశ్వరా! నీకుమదీయకునఃపూర్వక విసిత వందనంబు !!!

బ్రాహ్మపూజా రాశిమము.

మచితీపత్నము.

౧౦ వ నెఱ్ఱెంబను, ౧౯౧౧.

ఇట్లను వాదకుఁడు.

జీవన వేదము

ప్రథమాధ్యాయము.

ప్రాగ్భవము.

భానువారము ౧ శ్రావణము-౧౯౦౮ శకము.

ఈ వేద నుండి జీవన గ్రంథము యొక్క మహిమను వర్ణించి యనేక దినము లయినది. సకల గ్రంథముల కంటె శ్రేష్ఠ గ్రంథము జీవనము. విశ్వాసి జీవనము, సాధకుని జీవనము, సర్వ శ్రేష్ఠము. సకల వస్తువుల కంటె నాదరణీయము స్వకీయ జీవనము. బ్రహ్మాండపతి మనుష్య జీవనమునే కనుక వేద వేదాంతము కంటె శ్రేష్ఠముగా రచన చేసి యున్న యెడల నాత్మ జీవనమును భక్త మండలిలో వ్యక్తీకరించుట యెల్ల విశ్వాస పరులకును గర్తవ్యము. అందుచేతనే సకమేశ్వరుని యాదేశము వలన నీవ్యక్తి యొక్క జీవ చరిత్రయు సుద్దేఖింపఁ బూనుచున్నాను. ఆలోచేతుఁడు గణేశుఁడు, పరేశుఁడు, మహేశుఁడు, ఎవ్వఁడో వానిని స్మరించి ఆయన శ్రీ పాద పద్మములకుఁ బలుమాలు ప్రణమిల్లి యీ సుమిష్ట మధుమయి కార్యము నందు దిగుచున్నాను.

నా జీవన వేదము యొక్క ప్రథమ విషయము ప్రార్థన. ఎవరును సహాయము చేయనప్పుడు, నీ ధర్మ సమాజము నందును సభ్యుఁడు గాఁ బ్రవేశింప నపుడు, నానా ధర్మములను బరిశీలించి యెదో యొక ధర్మమును స్వీకరింప నపుడు, సాధు సాధకుల శ్రేణిలోఁ జేర నపుడు, ధర్మ జీవనము యొక్క యా ఉపాకాలమున “ప్రార్థన చేయుము. ప్రార్థన చేయుము” అను నీ శ్లోకము, అను నీ శబ్దము అంతరంగమున నావిర్భవించెను. ధర్మమననేమో యెఱుంగను; ధర్మ సమాజ మెక్కడ నో యెవ్వరును జూప లేదు ; గురు వెవరో

యెవ్వరును జెప్ప లేదు. వివత్సంకటముల త్రోవలో నండగా నుండ నెవ్వారును సాహసించ నైరి. నా జీవనములో నట్టి సమయము 'సండు దివ్యాలోక నము యొక్క పృథమాభాసస్వరూపమైన, "ప్రార్థన చేయుము. ప్రార్థన కంటే వేఱు గతి లేదు" అను నీ శబ్దము వినబడుచుండెను. ఏల ప్రార్థన చేయ వలెనో, దేని నిమిత్తము ప్రార్థన చేయ వలెనో, యదియును జక్కఁగా నెఱుంగ నైతి; తరిగించు సమయమును అప్పటికి గాలేదు. ప్రార్థన యెందులకుఁ జేయ వలయునో జిజ్ఞాస చేయఁ దగినట్టి పురుషు లెవ్వరును గనఁ బడ లేదు. ఎవరు ప్రార్థన చేయు మన్నవారు? దీనిని గుఱించియు నెవ్వరిని నడుగ లేదు. భ్రాంతి కావచ్చు నను సందేహమును గలుగ లేదు. ప్రార్థన చేసితిని. శంకు స్థాపన కాలమున మందర సౌందర్యము నెవరు చింతింతురు? కిటికీల కేరఁగు వేయింతు నని మనుష్యుఁ డప్పు డాలోచించునా? అప్పుడు నిశ్చల భావముతోఁ గేవలము పునాదినే వేయవలెను. "ప్రార్థన చేయుము; బ్రతుకుదువు; పరివర్తన చక్క నగును; సర్వార్థములును సమకూలును." అను నీ వాగ్ధ్వరియే జీవనము యొక్క పూర్వ దిక్కు నుండి పశ్చిమ దిక్కునకును, ఉత్తర దిక్కు నుండి దక్షిణ దిక్కునకును బ్రవహించుచుండెను. ఈభావనలో నిరంతరము మునింగి యుంటిని; ఈకర్మములోనే మగ్నుడనైతిని. ప్రార్థన గురువు; అసహాయ జనులకు నపార సహాయము. ఈ యొక్కనినే యెఱిగి యుంటిని; ఈయొక్కనిలోనే పరిచయము కలిగినది; ఇంకెవరి నెఱుంగ నైతిని. ధర్మ బంధు లెవరును లేరు. ఆకసము వైపునకుఁ జూచు వాఁడను గాని, ఏ విధానమును గూర్చియు విసువాడను గాను, ఎట్టి ధర్మ తత్త్వమును గ్రహింపఁ గలవాఁడను గాను. చెప్పికె* వెళ్ళనా, లేక మనీదునకు వెళ్ళనా, 'దేవాలయమునకు వెళ్ళనా,

* క్రైస్తవుల దేవాలయము.

లేక బొద్దుల దళముల గలసి పోనా, యను నట్టి దేనినిగుఱించియు నాలోచించువాడను గాను. పృథమముననే, వేద వేదాంతముల కంటె కొరావీః పురాణముల కంటె, శ్రేష్ఠమైన యే ప్రార్థన కలదో దానినే యవలంబించితిని. నేను విశ్వాసిన, తర్కింతును ; దానిపై నింకను విశ్వసింతును. ఒకమాటు విశ్వసించిన యెడ, విరేక దిరుగను. చూచి యొక్క క్షణములో తత్త్వము గ్రహించితిని. కాని దాని లోతు అందినదా ? విచారణలో నీపనిశ్చ పుట్టెను. “అందినది ; ఇంకను నడు.” అను నీపరిశుద్ధతరము చొరకెను. ఉదయమున నొకటియు, రాత్రి మఱియొకటియు వ్రాసి ప్రార్థన సాధన చేయుట కాగంభించితిని. కృమయుగా నుషకాలము నుండి ప్రాతఃకాలమునకు జేరితిని. కృష్ణమునకు బొక్కదెక్క నారంభించెను. నలువక్రములు సంధికారమున నాచ్ఛన్నమై యుండెను ; ఇప్పుడు తెల తెల నాకెను. ఇల్లు, వాకిలి, దొడ్డి, తోవ, ననుస్తము దృశ్యమయ్యెను. ఈప్రార్థనఁ జేయఁ జేయ సింగపు బలమును, దుర్జయ బలమును, మేర మీతిన బలమును పొంద నారంభించితిని. ఇప్పుడున్న దాశరీరము కాదు. ఆభావ మిప్పుడు లేదు. మాటలలో నెట్టి పటుత్వము ! పృథిష్ఠలో నెట్టి బలము ! అనుటయే చాలు ! పృథిష్ఠ చేయుటయే చాలు ! పాపమునకుఁ బిడికిలి చూపు వాడను ; పిమ్మటఁ బ్రార్థన చేయువాడను. సంరేహము, అవిశ్వాసము, పాపము, పరిలోభనము—వీనిని భయంకరమగు సంకల్ప మూర్తిచే జడిపించువాడను. ప్రార్థన చేయుదు నన్నంత మాత్రాననే అన్నియు భయపడునవి. ఈశ్వరుని పదతలమునఁ జెనకువతోఁ గూర్చుండి నట్లుగానే ఏదోకొంత లభించినది. కొంత కావలెను ; ఇప్పుడా రెవరు ? ఎక్కడకు నెళ్లవలెను ? ఎవరు మార్గముఁ జూపుదురు ? పాపము నెవరు దూరము చేయుదురు,-

* మహమ్మదీయుల వేదము.

అన్ని విషయములలోను సహాయము పొందెను. అప్పుడు కేవలము ప్రార్థనా ధనమే నాకుండెను ; కేవలము దాని మీదనే యాధారపడి యుండువాడను. సుఖము కావలెనన్నచో ప్రార్థన యొద్దకే వెళ్ళువాడను. సాయము కావలసియున్నచో ప్రార్థన యుండనే చేరువాడను. ప్రార్థన నాకు “ మాకున్న ధనమంతయు నొక్క నీలమణి యే ” యని లోకులు సామెతగఁ జెప్పుకొను నట్లుండెను. మీ యావుడు కేవల మీ యొక్క పరమ సహాయమునే కలిగియుండెను. ఏ పుస్తకము చదువ వలయునో దేనిని గూర్చి యాలోచింపవలెనో, ఎవరి యొద్దకు వెళ్ళవలయునో, ఏమియు నెఱుంగను. అట్టి యవస్థలో పడియుండని యెడలఁ, ప్రార్థన మీద నింత విశ్వాసము జనియించి యుండునని తలంపను. ఎవరు భాని యేమైనను అన్నయెడల నిమీలిత నేతుండనై “ ప్రాథనా! ఎక్కడ నున్నావు ? వివత్కాలమందు దగ్గఱకు రా ! ” యనువాడను. భాషాబద్ధముగఁ ప్రార్థన చేయుదమన్న బాంధాశమునఁ బాండిత్య ముండునది కాదు. అయినను భావము నాచుకోలేక కిటికీ యందు మీదఁ గూర్చుండి నేతములను తెఱచి యెదో ఒక్క మాట నుడుపువాడను. అంతకే యానందము అమితము. ఒక్క నిమిషములో మహామూల్యరత్నలాభము. రత్నము దొరకుటచే నెవరి కీయను ? ఎవరి వద్దకు వెళ్ళి చెప్పను ? అప్పుడు ఈ ప్రకారముగనే కాలము గడచెను. ఇందుచేతనే ప్రార్థన నింతగాఁ జేయింతును. మీరెట్టి బంధువులో ప్రార్థన నాకంతకంటె సఫలక బంధువు. అదృశ్యుడైనప్పటికిని నే నాయనను నాబంధువుగనే యెందును. ప్రార్థన తక్కు మణి యెవరును లేనట్టి సమయమును నాకుండెను ; అందుచేతనే నేను మీ యందఱకంటెఁ బ్రార్థనకే యొక్కువ

ఋణబద్ధుడ ననుకొనెద. ప్రార్థన చేయుగనే యుత్తరమును
 విన నగునని నేనెఱుంగుదును. ఈశ్వరా దేశ మత మీ విధముగఁ బ్రథమము
 నుండియు హృదయమున నిహితమై యున్నది. ఏధర్మ మవలంబింప
 వలెనో, ఉద్యోగమును వదలుకో వలయునో, వదలుకో రాదో, ధర్మ
 పరిచారకుడను కావలయునో, కారాదో, ప్రార్థనయే నూచించునది.
 భార్యతో నెట్టి సంపర్కముండవలయునో, ప్రార్థనయే
 నిధానము చేయునది. ధనముతో నెట్టి సంబంధమో, ప్రార్థనయే
 నిరూపించునది. ఆ దేశ విషయము నప్పుడు విశేషముగఁ దలంచు
 వాడను కాను. ప్రార్థన చేసినఁ బ్రతుక్తుత్తరము వచ్చుననియు, జూడఁ
 దలంచినఁ జూడ నగు ననియు, వినఁ దలంచిన విన నను ననియు
 మాత్రమే యెఱుంగుదును. ప్రార్థన చేయఁ జేయఁ బది సంవత్సరములు
 పాఠశాలలో న్యాయశాస్త్రము, విజ్ఞానశాస్త్రము, మొదలైన
 కఠినములగు శాస్త్రములను సమస్తము నధ్యయనము చేసివల్లు బుద్ధి
 వికసించెను. “నీకుఁ బుస్తకము లక్కఱలేదు; మఱి యేమియు
 నక్కఱలేదు; నీవు కేవలము ప్రార్థనయే చేయవోయి!” అని
 నాతో నీశ్వరుఁ డనువాడు. ప్రార్థన చేసి యాదేశము కొఱవఁ
 బ్రతీక్షించువాడను. “ఏది? ఉద్యోగము వదల వలయునో లేదో
 యింకను జెప్పలేదే? అదెట్లు సమకూడునో నూచింపలేదే?” అని
 మఱియియు లేక యీ ప్రకారమే చేయుచుండువాడను.
 కాలక్రమమున బ్రాగ్భూతమాజమునఁ జేరితిని, సాధకుడ నైతిని,
 పరిచారకుడ నైతిని, ఉపదేశించుట కారంభించితిని, అన్నియు.
 నయినవి. జీవన మిప్పు డున్నట్లుగా నున్నది ప్రార్థనమును పాటించుట
 చేతనే. మిత్రుల యవస్థ మందముగా నున్నట్లు నీకుఁ గన్పట్టుచున్నది
 కూడఁ బ్రార్థనమును మన్నించుటను బట్టియే. ప్రార్థన
 విషయమైన మోసమును మన మండలి నుండి పాఠుల

వలయును. ప్రాథమికము చేసి, ఎవడు ఆ దేశము కొఱకు నిరీక్షించుచుండో, అతడు వంచకుడు. అంతర్భాష్యము లెవనికి సమానావస్థలో లేవో, ఎవడు బహుభాషియో, ఎవడు తన మనస్సునా ప్రాథమిక సమయ మందుంపవలసిన రీతి నుంచుడో, అతడు వంచకుడు. ప్రార్థనావస్థ మహా కఠినావస్థ. ఎవడు బహు భాషాప్రవాహములోఁ బడి పోవునో అతడు వంచకుడు. ఉదయమునఁ బ్రార్థించిన విషయమును సాయంసమయమునకు జ్ఞాపక ముంచుకో లేనివాడు, భానువారమునఁ బ్రార్థించినది మంగళవారమున నెవరైన నడిగిన యెడలఁ జెప్పలేని వాడు వంచకుడు. మానధనముల కొఱకు, సంసారము కొఱకు, లేక పదునాల్గు వీసములు ధర్మము, రెండు వీసములు సంసారము కొఱకు, అథవా పదునేను వీసములుఁ గల పారత్రిక సద్గతి కొఱకును, అఱవీసము సంసారము కొఱకు, ఎవడభిలషించునో ప్రాథమిక విషయమున నతడు వంచకుడు. ఒక్క దమ్మిడీ యైన సంసారమునకుఁ గాను ఎవడు కోరునో వాని సమస్త ప్రాథమికము విఫలమని యనుభవమార్గమునఁ దెలిసి కొంటిని. కావున ప్రాథమిక నతి విమలముగా నుంపుము. అట్లయిన, చివరకు ఇహ లోకమునకుఁ బరలోకమునకు సమస్త పృథివికి నధికారి వగుదువు. ఒకటి, రెండు, మూడు, నాలుగు అని చక్కఁగఁ జెప్పినట్టి, గుఱించి, మొత్తమెంతైనదో తప్పి పోకుండునట్లుగఁ జెప్పనైనరీతిని ప్రాథమికాసత్యములను అట్లే తెలుపనగును. ఇది గాకుండినది గాదు, ఇదిగో ! ఇప్పుడు లభ్యమైనది ; నే నిదివఱ కిక్కడ నుండు వాడను గాను, ఇదిగో ! ఇప్పుడు వచ్చి చేరితిని. ఈ హేతువుఁ బట్టియే ఎవ్వరి యింట వ్యాధి మూలమునఁ గాని, విపత్తు చేతఁ గాని లేమిది వలనఁ గాని కష్టము కలుగు చున్నదో, వారి కదే ప్రాథమిక చేయ మిక్కలి మంచి సమయమని పలుమాలు


బంధుజనులకుఁ దెలుపు చుందును. విపత్సమయమునఁ బ్రార్థన మహా గభీరముగ నగును. ఎవ్వఁడైనను ఏయాపద యందైన నున్నపుడు, నప్పుచు నప్పుచుఁ బోయి యీశ్వరుని సమీపించి, “నాకీ దుఃఖ మేల ? ఈయవస్థలో నాకు వైరాగ్యమును గఱపుము” అని మనస్సు విప్పి చెప్పిన వక్షమున వానికి వెంటనే యిహ పర సుఖములు చేకులును. పారత్రిక మంగళమునే కాక్షింపుము. నీవు కాంక్షించునది యదొక్కటియే యైనను దాని మూలముననే యన్నియు నమకూరఁ గలవు. గృహములయందు వివాదములు గాని, కుతవిషయికమైన కలహములు గాని పొడవి నప్పుడు ఈశ్వర సంతాన సముదయము కేవలము ప్రార్థనయే చేయవలయును. ప్రార్థన చేయుము శాంతి! వెంటనే స్థాపితమగును. ఇందులకే మిత్రుల కెప్పుడును ప్రార్థన చేయుఁడని చెప్పుదును. వారు చేయురు ; అందుచేతనే యంత కష్టముల పాలగుచున్నారు. ఈజీవనము యొక్క ప్రార్థమి కాంశమును వణికించితిని : ప్రార్థన యెట్టి వస్తువో గుఱకొని దాని నాదరించితిని. దార పుత్రుల కంటె నదియే ప్రియ మైనదని, యదియే యుత్కృష్ట ధర్మ గ్రంథమని, నకల ధార్మిక విషయముల లోను, సర్వ సాంసారిక సంబంధములలోను, అయ్యదియే సార వస్తువని గ్రహించి యీ ప్రార్థన నందఱును గారవింతురు గాక.



ద్వితీయాధ్యాయము.

పాపబోధము.

భానువారము ౧౫ శ్రావణము-౧౮౦౮ శకము.



అనంతర కథ యేమని భక్తమండలి జిజ్ఞాస చేసెను.

ప్రథమమునఁ బ్రార్థనః జీవన గ్రంథము యొక్క- ద్వితీయాంశ మేమి? భక్త బృందమా! వినుము. ద్వితీయ విషయమును గురుతర విషయమే. ఈ విషయమునఁ గూడ నాకును నితరులకును విశేషానైక్య మున్నట్లు చూడ నగును. పాప బోధము నాయందు మహా ప్రబలము; వలు జీవనము లందింత ప్రబలము కాదు. పాపమన నేమి? ఏమి చేసినఁ బాప మగును? ఇదంతయు విచారింపఁగా నాకుఁ బాప బోధము కలుగ లేదు. పాప దర్శనము వలనఁ బాప బోధ పై నది. తెచ్చి పాటు కాలములోఁ బాపమును సహజముగఁ జూచితిని. పూర్వోక్తావస్థలో నెవరును గురువై వచ్చి పాప బోధమును కలిగించి యుండలేదు; నాపాపముయొక్క- ప్రబలతను సాక్షిని నేనే యైతిని. “పాపోహమ్, పాపోహ” మ్మని మనస్సెప్పుడును ఇట్లే పలుకునది. ప్రాతఃకాలమున నిద్ర నుండి మేలగఁగి, హృదయ మేమాట నైనఁ జెప్పుచుండిన యెడల నది యింకేమియుఁ గాదు. “పాపోహ” మ్మనునది యొక్క-టే. ప్రాతఃకాలమునఁ, బూర్వాహ్నమున, సపరాహ్నమున, అష్టప్రహరములును, ఎంత వఱకు జాగ్రదవస్థలో నున్న నంత సేపును,— పాప బోధమే. చోరత్వమునకు, బందిపోటుతనమునకు, పరద్రవ్య హరణమునకు సామాన్యముగా నిఘంటువులందుఁ బాపమనఁబడును. ఎవ్వఁడు మీసమక్షమున నిప్పుడు మాటలాడుచున్నవాడో, అట్టి యీతని నిఘంటువుతోఁ బాపమనఁగా గ్లాని; పాపమనఁగా వ్యాధి; పాప

మనఁగా నస్వస్థావస్థ ; పాపమనఁగా దౌర్బల్యము ; పాపమనఁగాఁ బాపము చేయునట్టి శీలము. నేను కేవలము పాపమునే పాఠ్యముని యెంచి నిశ్చింతతో నుండలేదు ; పాపశీలము నెక్కువ భయముతోఁ జూచితిని. ఈ శబ్దార్థమును నేను న్యాయముగాఁ జేయలేదు ; వివేకము యొక్క దీప్తి హృదయమునఁ బడినపుడు చిన్ని చిన్ని వస్తువుల వేన వేలున్నవని కనిపెట్టితిని. స్థూల సూక్ష్మములైన వస్తువు లనేకము లున్నవి. జడత్వము, దౌర్బల్యము, ఆసక్తి. ఎన్నెన్ని హృదయములో నున్నవి? ఆత్మ యొక్క మధ్య స్థానము నందల్పయు సంత ప్రదృశ్యముగా నున్న వన్న, వివేకము యొక్క దీప్తి జ్వలించి యుండని యెడల నేదియు నగపడనిదే. ఒక్కొక్క దినము మందరము నందలి గ్యాను దీప మేవిధమున గప్పు గప్పుచుని మండునో వివేకము యొక్క దీప్తి ఆవిధముగనే హృదయములో మండెను. చూచితిని ; అంతయుఁ బాపమే ! శరీర మున్నపుడు, కామ క్రోధముల మూలము నున్నది. ఇట్లునట చేతఁ బాపమే మనుష్యుని భావిజన్మమును నిర్ధారణ చేయునను మతమును మాత్రము మన్నించు వాఁడను గాను. పాపము చేయునట్టి శీలముతో జన్మ కలుగునని మాత్రము మన్నించును. శారీరక ప్రవృత్తు లెప్పుడున్నవో, అపుడు పాపము యొక్క మూలమును అచటనే యున్నది. నేను పాపము చేయఁ గలను ; ఏమి చేయఁ గలను ? మిథ్యావచనము వలఁగఁగలను ; దొంగతనము చేయఁ గలను. దొంగతనము చేయఁ గలనా? అదెట్లు? ఎవరి యైశ్వర్యము నైనఁ జూచి హరింపఁ గోరిన యెడల, “అది నాదగును గాక ! అతనికి లేకుండును గాక !” అను నీ భావ మొక్క నిమేష మైనను గలిగిన యెడల, నప్పుడే దొంగతన మైనది. మిథ్యావచనమును జెప్పఁ గలుగు నదెట్లు? ఎన్నఁచైనఁ బ్రాణ సంకటమునఁ బడినపుడు, అనలు సంగతి సరిగా నెఱుంగకున్నను మిథ్యా వచనమును జెప్పినను

జెప్పవచ్చును. కేవల మిశ్యను జెప్పక పోయినను, శ్రోత యొక్క మనస్సున మిథ్యా భావమును బుట్టించు నట్టి యన్వష్టపు మిశ్యను దేనినైనను జెప్పినఁ జెప్పవచ్చును. మిశ్యను పలకఁ గలుగున దెట్లు? మాటలలోఁ గాదు, మనసులో. ఇంతకును నేను జోరుడనా? హస్తమునఁ గాదు, హృదయమున. ఏ నిశ్లేష్ఠితియిం దున్నానో యంతకంటె నధికుడ ననుకొనిన యెడల నప్పుడే యహంకార పావమైనది. “చదువను, వ్రాయను నీకుఁ దెలిసినది తక్కువ. నాకుఁ దెలిసినది యెక్కువ!” అను నిట్టి తలంపు పుట్టిననే పాపము మనసులో నన్నధికముగాఁ బ్రేమించుకొన్న యెడను, నన్యులను ప్రేమించుట తక్కువై, ఆత్మ సుఖము మీఁద దృష్టి యధికముగాఁ బడినయెడను, స్వార్థపరత్వ పాపములో నప్పుడే పాపుండ నైతిని. లోపల నరక కీటములు నిక్కముగా జలజలలాడుచున్న వేమో యన్నట్లు పెద్ద పెద్ద దీర్ఘాతి దీర్ఘములైన పాపాకృతులను గంటిని; ప్రత్యవాము నొక నూఱు పాపములకుఁ దక్కువ చేయుచుండనని యిప్పుడు తెలిసి కొంటిని. ఈజీవనములో నెంత పాపము చేసితి నో గణించితి నేని, ఈ నలుఁబది నాలుగు వత్సరములలోఁ బది లక్షల పాపములు చేసితి నన్నను నత్యుక్తి గాదు. మనస్సునఁ బాప బోధ మెంత యధికమున్న చిన్ని చిన్ని పాపములను సహిత మది ధర్మమని పట్టివేయుచుండును. ఆపాపబోధము కష్టమును గలిగించుచున్నది. పరుల పాపములను గణించు నిమిత్త మెవరో నామనసును నియోగించి నట్లున్నది. ఉదయము నుండి యుపరాస్త్రము వఱకును కేవలము పాపమునే గణించుచున్నాను. ఇదిగో! స్వార్థపరత్వమునఁ బడితిని. దాని తరువాత నిదిగో! అభిమానము కలిగినది; దాని తరువాతఁ బరద్రవ్యము మీఁద నాసక్తి పుట్టినది; దాని తరువాత మిశ్యను వచింప నిద్న గలిగినది; దాని తరువాత డబ్బు మీఁదను బిచ్చ

పుట్టినది ; దాని తరువాత మఱి నలుగురికి సౌఖ్యము కలిగిండు ప్రయత్నము కన్న నాశ్రమ సుఖము కొఱకైన యత్న మెక్కొనెనది. ఈలాగున గణించ గణించ సంధ్య యైనది ; రాత్రి యైనది ; ఇంక నంతము కాలేదు ; ఈ పాపగణనము బుద్ధిగతము కాదు, హృదయ గణనము. దీనిచే హృదయ జ్వాల పుట్టును. “ఇంత యహంకారము కూడదు ; ఇంత సార్థం పరత్వ మన్యాయము,” అని బుద్ధి బోధించు నది యనుకొందువేమో ! అది కాదు. హేతువాదుల మాటలు నావద్ద దుర్బలములు. ప్రకృత విషయమేమి ? పాపబోధ మైనట్లుగానే కష్టము, జ్వాల. ఏవిధమున సాలెపురుగు యొక్క విస్తీర్ణ మైన జాలమున నీచ యెవైపునఁ బడినను సాలెపురుగు దానిని కనిపెట్టి యొట్టె పట్టునో, ఆవిధముననే ఆత్మికస్నాయువును పదార్థమే యున్నయెడ దాని జాలమునఁ బాపము పడినంతనే మనస్సు కనిపెట్టి పట్టుకొనఁ గలదు. జీవనములో నెక్కడ నే యాందోళనము జరుగుచున్నదో, ఎక్కడ నే కర్తవ్యము చేయఁబడ లేదో, యొనర్చునుచితమై యుండిన దేది యింకను నకృతమై యున్నదో, ఎక్కడ ధర్మము తృణీకరింపఁ బడినదో, జీవనము యొక్క యే స్థానమందు దుర్బలత్వమో, నైతన్య శీలమైన మనస్సు చప్పున చూడఁగలదు ; చూచినట్లుగానే, “ఆహా ! ఆంధకారములో నివనియు నున్నవి ! అట్లయిన బందిపోటు దొంగను గూడఁ గావచ్చునే ! పది వేల రూప్యములను జూచినతోనే లోభమా ? పగద్రవ్యమున నింతి లాలనయా ?” అనుకొనును. ఈపాపము నింకను ఎంత దూరము విస్తరింపఁ జేయఁ గలను. గంగ వలె ;— నముద్రము వలె ;— మహా నముద్రము వలె ;— పెక్కు లేల ? నేను జేయలేని పాపము లేదు. అసాధు శీలము పోని యెడలఁ బాప ముండనే యున్నది. ఇదిగో ! నేను శిఘ్రముగఁ బరుని సాధువని యెంచ లేనే. ఇందు చేతనే నేటి వఱకును

నన్నెవ్వరు పాపివని లజ్జితునిఁ జేయ లేక పోయిరి; ఇంక ముందైనఁ జేయఁ గలుగుదు రనుటయు నల్పమే. అంతరంగమున నెవఁడు పది వేల వాపములను స్వయంబుగా గణించెనో, ఎవఁడు పేరు పెట్టి యానకల వాపములను జెప్పఁ గలఁడో వాని నెట్లు లజ్జితునిఁ జేయ నగును? ఎవఁడు బందిపోటు దొంగతనము చేసి వచ్చెనో వానిని ఒక పైస దొంగిలించి నట్లు నిందించిన నేమగును? బందిపోటు దొంగకు నొక పైస దొంగిలించిన దోష మిడిన పక్షమున వాఁడు, “ఎంత సామాన్యపుఁ బాపము మాఁడు చెప్పినాఁడో?” అనును. ఎవని పాపబోధము జీవనము నందంతట నోత ప్రోత భావమునఁ బాపమును దర్శించు చున్నదో యట్టి వానినిఁ బాపి వనుట కతోరము గాని, తీక్షణ దుర్వాక్యము గాని కాదు. సన్నుఁ బాపి వందువేని యది శిష్టాకొఱకుఁ గావచ్చును. నా వివేకము కడు వాఁడి. దీని యొక్క కోతశక్తి భయానకము. తీక్షణముగాఁ బాపమును గ్రహించఁ గలదు. గ్రహించి నంతనే కోయి మద్యమించును. ఇదిగో! ఒక పాప మైనది. వెంటనే వివేకము దానినిఁ బట్టుకొనినది. ఎవరి మీఁద నైన దయఁ జూపఁ బోయి యొక్కొంత న్యాయ విధి నతిక్రమించితి నేని అహారాత్రయ లింక నాకు శాంతి లేదు. న్యాయపరత్వము పదునాఱు పాల్లును మేలుకొని కూర్చుండి యున్నది. భృత్యునకు జీతమిచ్చుట యొక్క దినము విలంబ మయ్యె నేని, “అరే! పాపీ! అన్యాయ వ్యవహారమా?” అని వివేకము వెంటనే అనును. “ఈదినము ఇయ్య రేనైతి; రేపిత్తును” అని యంటినేని, “నీ వీదినమున దింటి వేవిధమున? నీవు ధనికుఁడనై కడుపార భుజించు చున్నావు; దరిద్ర భృత్యునకు వేతన మియ్య నైతివిగా? ఎంత యన్యాయము!” అని వివేకమును. కలకత్తా వదిలి బెల్లూరియా * వెళ్లినను, స్థలము

* కలకత్తాయొక్క శివారు.

వదలి నాక మీదఁ దిరిగినను—ఏమి చేసినను వివేకము వద్దలదు. ప్రత్యుత్తరము చెప్పవలెను. పృత్యుత్తరము చెప్పలేకున్నాను. చిన్ని విచారణాలయము హృదయ మధ్యమునఁ దెలువఁ బడియే యున్నది. పాప మూలమున నేను గురు భారాక్రాంతుఁడను. “నీవిత పాపమును జేయుచువా! నవవిధాన వాదివయ్య హృదయమున నింత పాపమా?” అని మీ రనవచ్చును. చూడండి! మఱి మీరిట్టి మనుజుని గౌరవింతురు! ఇదంతయు మీరు చూడలేదు. మీరెఱుంగరు. ఇదిగో! జ్వాలయు కష్టమును; ఈశ్వరుఁడు ధన్యుఁడగుఁగాక! పృథివి మీద నిట్టి సుఖియుఁ గడు నరుదే. నా నరక కీటములా జలజలమునుచున్నది; నాలుకలోఁ బాపము; కర్ణములోఁ బాపము; కంటియందుఁ బాపము; కాని దీనివల్ల నగుచున్న దేమి? అగుచున్నది ఉపకారము. పాపబోధమే లేకుండిన యెడ నిక్కడ నుండువాఁడను గాను. ఇచటికి రాఁగలిగి యుండను. నా జాగ్రన్నరకము జాగ్రత్స్వర్గమునకుఁ గారణము. అస్వస్థ శరీరములో నేభాగమున నేకోగమో, ఎక్కడ వేదనయో, ఏమి బాధయో సులభముగాఁ దెలియదు. సహజముగా వ్యాధిని గనుఁగొన వీయలేదు; కాని స్వస్థశరీరములో నెక్కడ నేమాత్రము చెదరినను వెంటనే తెలియ నగును. ఇది మంగళ చిహ్నమే. ఏలయున;— దీని నెనువెంటనే ప్రార్థనచేయుటకును, యోగములో దిగుటకును గోరిక కలుగును. కేవలము పదిమాల్గు పాపము చేయు స్వభావమే యుండియున్నఁ, బది పాప కారణములే యుండియున్న బాని నలికగ్మించిన తోడనే జగత్తులో నావంటి సాధువు లేడనుకొనువాఁడను. సాధువు వైతి ననుకొంటిని. అదియే నిజమైన పక్షమున నాజీవనము సమాప్తింజెందునదియె; కాని ప్రతి మానమును, పృతి దినమును వివేకము ఆత్మోన్నతి యొక్క నూతన పథమును బ్రదర్శించును. కేవలము పాప బోధమును బుట్టించును.

శరీరము యొక్క జ్వాలచే నే మనుజుడైనను గోల్తీఘి * నుండి
 గోల్తీఘి * కిగి, లాల్తీఘి నుండి గోల్తీఘికినిగి శేవలము పరుగిడిన యెడ
 వానియవస్థ యెట్లుండునో ఈ వీని యవస్థయు నట్లే యున్నది.
 అనుదినమును జ్వాలచే నిట్లు కొట్టుకొన వలసి వచ్చుచున్నది. ఒక
 నైపునఁ బాపము ; అందు మీఁద మఱియ నవిశ్వాసము. “భగవంతుఁ
 డిక్కడ నున్నాఁడా? జీనసు నజీవుడై యున్నాఁడా? నైతన్యనిఁ
 జూడ నగునా?” ఈలాగున ననుకొనిన తోడనే, “ఆరే ! ఆపరాధి !
 నైతన్యనిఁ జూడలేవు? నారాంశుడై యెవఁడు నాట్యము
 చేయుచున్నాఁడో, ఆయనను జూడలేవా? జీనసు లేఁడుగా?” అని
 యెవరో యందురు. ఆ మాత్రము చేతనే యీ దోషికి దుఃఖము !
 ఈశ్వరుఁడు వదలలేదు. ఈ పట్టణము నుండి యీ పట్టణమునూ, ఆ
 పట్టణము నుండి యీ పట్టణమును—ఇట్లు చూచుచుండఁగనే,
 శాంతిపురినిఁ బ్రవేశించి, శాంతాగారమున నానందము నొందితిని.
 జ్వాల శాంతించిన దంటిని. రోగి కాని యెడల స్వస్థత యొక్క
 సుఖము నెవరైన గ్రహించఁ గలరా? దానిద్రవ్యము ననుభవించని
 యెడల సంపద యొక్క సౌఖ్య మెట్టిదో యెఱుఁగ నగునా? జ్వాల
 నివృత్తమైన నెట్టి సుఖమో దానినిఁ గంటిని. గడియారము యొక్క
 ముండ్లేవిధముగ “టక్కు, టక్కు” మని కొట్టి కొనునో, అట్లే “నీకు
 సాధన ఏ మాత్రమును గాలేదు; ఏమాత్రమును గాలేదు; లేక
 మాత్రమును గాలేదు.” అని మాటిమాటికి నెవరో యనుచుందురు.
 గుఱ్ఱమును కొరడాతోఁ గొట్టినట్లే నన్నును నీ యంతరంగ వాక్కులు
 కొరడాతోఁ గొట్టుచుండును. కాని యాశ్చర్యమిది ! నేను ఏడ్చును !

* ఈరెండును కలకత్తా యందలి విహారస్థానములు. వీని మధ్య
 చిన్ని జలాశయ మొక్కొకటి యుండును.

తిరిగి నవ్వుదును ! ఎంత రోషమునో యంత నవ్వుదును. కడు నేడును, కడు నవ్వుదును. దోషమును బుచ్చుకొనుటచే శరీరము స్వస్థనఁ జెందెనేని దాని నెవరు సేవింపరు ? ఇందుచేతనే నే నెప్పుడును బంధుజను లందఱతోను “పాపమోయి! నీవు పాపివి. నీవు అలసుఁడవు. నీవు అపరాధివి ” అనిఁగఁ చెప్పుచుందును. కాని యీ నామాట యొక్కములు చదివినట్లున్నది. ఎవరును వినరు. మీరు పాపులని మీరెఱుంగరా ? నేనందును భయానక పాపముని; మీరందురు పాపముని. నేనందును మహా పాపముని; మీరందురు దోషముని. నేనందును దోషముని; మీరందురు కూడని పనియని. పాప జనిత జ్వాల లేదని నేను ముఖముఁ జూచి తెలిసికొనుచున్నాను. ఎవనిలో జ్వాలి యున్నదో వాడుపేక్షగా నుండలేడు. ఆతఁడు నిర్వృత్తుఁడై యెట్టిలుండఁగలుగును ? “పాపివై యుంటిని; ఇప్పుడు పాపిని గాను, సాధువు నైతిని.” అని మీ రనుకొనుచున్నారు. నవవిధానము వైపు మీకు దృష్టిలేదు. క్రీస్తు వాదుల యర్థమున, బుద్ధ వాదుల యర్థమున, ఇంక ననేకుల యర్థమునఁ బరిత్రాణమున్న నేమియో మీ యర్థమునను నంతె యగుచున్నది. హరి పాదసన్నిధిని నాకింకను ముక్తి లాభము కలుగనేలేదు. బ్రాహ్మ సమాజములో మహాపాపి, ఈ పాతకి, ఈ వేదస్థితవ్యక్తి. అలంకారము కాదు; పద్యము కాదు; యథార్థము. నా యొక్క మనస్సే యిందులకు సాక్ష్యమిచ్చుచున్నది. పృథివి మీఁద నిట్టి యపరాధుల సంఖ్య యత్యల్పము. నాలో నంతయుఁ బాపమే. అన్యుల కేది యొక్క పాపమో నా కది యైదు పాపములు. ఇతరుల యర్థమున నేది పాపమే కాదో, అది నా యర్థమునఁ బాపము. ఇతరుల నేవిధమున విచారణ చేయుదురో యావిధముగా నన్ను విచారణ చేయుటకు వీలు లేదు. ఇందుచేతనే విశ్వస్థాయాధికారి యొక్క మాట జ్ఞప్తికి వచ్చినతోడనే సర్వ

శరీరము కంపింప నారంభించును. మాటలు ఏమాత్రము వ్యభువుగా నుండక పోయినను, వెంటనే న్యాయాధికారి మదియ వ్యాదయాంతరాళమున “నీ మాట లేల మృదువుగా లేవు ! అందఱ తోను నమృత వాసుల నేల పలకవు ?” అనును. ఏమాట వైనను గొంచెము మృదువు తప్పి పలిగితినేని వెంటనే తాపము కలుగ నారంభించును. రాత్రియంతయుఁ దాపమే. నాలుగైదు దినముల వఱకుఁ, బది దినముల వఱకుఁ గూడఁ దాపమే. కేవలము సత్యవాదియైనఁ జాలదు ; అమృత భాషివి కూడఁ గావలయునని యాత్మ శాసించును. కొంచె మెవరినైన నసంతోష దృష్టితోఁ జూచి యుంటినేని వెంటనే పరితాపము కలుగ నారంభించును. కొంచెము కన్నెత్తి చూచితినని గూడ దోషమే ? నవవిధాన వాది పక్షమున నిది మహాదోషము. దోషమును ఖండింపుఁడని నవవిధానములోని యున్నత పదధారుల కందఱకుఁ జెప్పుదును. వ్యభిచారము దోషమని మీరందురు ; కాని, ఎవరైన స్త్రీజాతివిషయమునఁ గొంచె మాసక్తిఁ జూపినఁ, గొంచె మెక్కువ నీవు స్త్రీల సమక్షమున నుండఁ గోరిన, ఏమి ఘోరమని నేనందును. చోరత్వము పాపమని నీవందువు ; ఇది మోశా నాటి మాటయని నేనందును. నీవు డబ్బు గిబ్బువిషయమై అధికముగ మననము చేసి యింకను ధనార్జనము చేయుచున్నావుగా ? ఎట్టి ఘోరము ! నీ వింకను సుదోగము చేయుచున్నావా ? నీ విట్టి పామర విషయములను గుఱించి భావించుచున్నావా ? ధ్యానము చేయునట్టి యా యెదు నిముసములలోఁ గూడ రెండు నిమిషములను దొంగిలించి నీవు పిల్లల నెట్లు పోషింతునా యని భావించుచున్నావా ? డబ్బు ఏకగ్రాడ నుండి వచ్చునని వ్యాకులపడుచున్నావా ? మఱుసటి దినము కొఱకుఁ జింతించుచున్నావా ? పాప జ్ఞానము మనలో బాగుగ వర్ధిల్లుఁ గాక ! పాపము కంటే బుద్ధి నుతక్కువ

వస్తువుని మీ రెఱింగినదియే. పాపజ్ఞాన ముదయించినఁ గలుగు దుఃఖము, తాపము, జ్వాలయు మనీకు సంప్రాప్త మగుఁ గాక ! మన తల్లి యతి దయావంతురాలగుటచేతనే కష్టము తరువాత సుఖము నుంచినది. చేతిలోకొయినా(క్విన్సై)యున్నపుడు, ఔషధమున్నపుడు జ్వరము వచ్చిన రానిమ్ము! పాపజ్ఞానము తాపమును గలిగించెనేని యది సుఖమునకుఁ గారణమగును. యోగీశ్వరు నెపుడెఱుఁగదుమో, యోగానందము నెపుడాస్వాదనము చేసితిమో, అపుడు కష్టమేమున్నది? సుఖము రానున్నపుడు దుఃఖ మన్న భయమేమి? ఇందుచేతనే హరి గొప్పయో, యముఁడు గొప్పయో నేనిపుడు జిజ్ఞాస చేయుట లేదు. హస్తమున లక్షపాపములు నున్నవి; కోటి యాషధములు. నున్నవి. లక్ష లక్ష సైతానులను ఇప్పుడే నాశనము చేయుదును. ఎవఁడు విశ్వమాతకుఁ బ్రాణమును సమర్పించెనో వానికిఁ బాపమున్న భయమేమి? సైతానునకు బలమెక్కడిది! బంధజనులారా! అంధకారమును గుఱించి చెప్పినట్లే యాలోకనమును గుఱించి కూడఁ జెప్పితిని. పాపము చేసినపుడెల్ల మీ పాపము తట తట కొట్టుకొనుఁగాక ! తటతట కొట్టుకొన్నట్లుగానే శాంతిదేవి మిమ్ములను సమీపించి మీకు శాంతిని ప్రసాదించును !



తృతీయాధ్యాయము.

అగ్నిమంత్రదీక్ష.

భానువారము ౨౨ శ్రావణము-౧౮౦౮ శకము.

జీవన భాగవతము యొక్క తృతీయ పరిచ్ఛేదము, అగ్నిమంత్రదీక్ష. “హే ! ఆత్మణ్ ! ధర్మజీవనము యొక్క బాల్యకాలము నందు నీ వేమంత్రమున దీక్షితుడవైతివి ?” అని జిజ్ఞాస చేయుదునేని “అగ్నిమంత్రమున” అని యాత్మ యుత్తర మిచ్చును. బాల్యకాలము నుండియు నేను అగ్నిమంత్రము యొక్క ఉపాసకుడను ; అగ్నిమంత్రముయొక్క పక్షపాతిని. అగ్నిలో మనిగియే, పరిత్రాణోపాయ మని నా యనుభవము. అగ్ని మంత్రమేనే నేమి ? శీతలత్వ మన నేమియో తెలిసికొనఁ దలఁచిన ఉత్తాప మన నేమియో తెలిసికొనవలయును. సత్య మంత్రమన నేమియో యెఱుఁగ దలఁచిన నగ్ని మంత్ర మననేమియో యెఱుఁగ వలయును. నే నెఱుఁగుదును ; కొందఱ జీవనములో శీతలత్వ ముండును, అగ్ని యుండదు ; మఱి కొందఱ జీవనములో నగ్ని యుండును, శీతలత్వ ముండదు. అనేకులది శీతల స్వభావము ; మనస్సులోఁ గేవలము శాంతి. వారు కార్య విహీనులు ; వారి పనులు శైత్య మయములు. గతి మృదువు ; మాటలు అగ్ని విహీనము ; హృదయమునఁ దేజము అల్పము ; దత్తువులు కోమలములు—ఈ లక్షణము లన్నియు నుండిన శైత్య ప్రధాన జీవనమని నిర్ధారణ చేయుదును. శీతలత్వమునే వ్రతముగఁ జేసికొని సాధన చేయువారు ఈ పృథివి మీఁద ననేకు లున్నారు. వారు నడతుర్రు శీతల భావమున ; కార్యములను చేయుదురు శీతల భావమున ; సాధన ముగించ వలసి వచ్చిన

ముగించురు శీతల భావమున. వారు శీతల ప్రదేశమునే ఆనేష్వింతురు; శీతల ప్రదేశముననే, నానయు చేయుదురు. వారు శీతల యోగమును సాధనఁ జేయుఁ జూతురు; శీతల ముక్తిని పొంద నభిలషింతురు. స్వర్గమున కేగి యక్కడఁ గూడ శీతల స్థానమున శీతల భావమున నుండుట కాశపడుదురు. పృథివి మీఁద వారి ముందు అగ్నిని జలమును ఉంచిన యెడల, వారు అగ్నిని వదలి జలమునఁ బ్రవేశింతురు. స్వర్గీయ్యుగ్నిని, జలమును వారికిఁ జూపిన యెడ, ఆశతోను, ఉత్సాహముతోను, వారు జలము నైపునకే దృష్టి నిమదురు. ఎప్పు డాజలము దొరకునా యని యెదురు చూచుచుండుదురు. శీతలత్వమే ప్రధాన భావ మైనయెడ, అది మానవుని స్వభావమును దేశోపీనముఁ జేయును. స్వభావ బంధనములను శిథిలముఁజేయును. ఉన్న తేజము నిస్తేజ మగును ; శక్తి హీన మగును ; వీర్యోద్యమములు అవసన్నతఁ జెందును. జలము వచ్చి నమస్తాగ్నిని జల్లార్చును ; పిఠికితనము వచ్చి సాహసమును మ్రింగివేయును ; సహిష్ణుతయు, స్థిరత్వమును వచ్చి, ఉద్యమ మని ఉత్సాహ మని ఏ నాల్గు ఉత్తేజన భావము లున్నవో వాని నన్నింటిని గ్రహుక్రమమున నిర్వాసితముఁ జేయును. ఎవరు శీతలత్వము వినా మఱి దేనిని గోరరో వారు ధార్మిక క్రియలను బరిత్యజించి శయ్యాశయనులు కాఁ జూతురు. వైత్య ప్రధాన జీవనము నిష్క్రియోపాసన యొక్కయు, విశ్రామము యొక్కయుఁ బక్షపాతియై క్రమక్రమముగ నవసాన దశ నొంద సాగును. దుఃఖ మేదికుననో ఆ దికునకు వారు వెళ్ళరు ; ఎక్కడ శాంతియో, నిర్భయమో అక్కడికి వెళ్ళి దాఁగి యుండుదురు. ఈ సముదయము యొక్క విరుద్ధ భావ మంతయు నగ్ని. ఈ విరుద్ధ భావ మంతయు నగ్ని ప్రధాన జీవనములోఁ జూడనగును. ఈ వ్యక్తి యొక్క

జీవనములో మొదటి నుండి యింత వజ్రమును, ఈ యుత్సాహాన్ని క్రమాగతముగ జ్వలించుచున్నది. ఇది తాత్కాలిక వీరత్వ భావము కాదు. మధ్య మధ్య బొడసూపు నదియును గాదు. ఉత్తాప మన జీవన మనియును, ఉత్తాపమునకు వ్యతిరేకము మృత్యువనియు, ధర్మము యొక్క నిఘంటువు నందు వ్రాయఁబడి యున్నది. శరీరము సంపూర్ణముగా శీతల మయ్యేనేని చికిత్సకులు మృత్యు వని సిద్ధాంతము చేయుదురు. ఏ మాత్రమైన నుష్ణముగాని, ఉత్తాపము గాని లేనట్లు చూచిరేని పాపాన్ని చల్లాజీన దందురు. ధర్మ జీవనములో నైతము ఉత్తాపము లేనియెడ మృత్యువు. ఇందుచేతనే నేను బాల్యకాలము నుండియు నన్ని యొక్క పక్షపాతిని; అన్ని మంత్రముననే నా దీక్ష. కొంచెమేని శీతల భావమును జూచిన హృదయము దడ అడడ కొట్టుకొనును. శరీరము మీఁదఁ జేయి నుంచినంతనే, లోపల జీవ మున్నది, లేక మృత్యువు సంభవించినది తెలియ నగును. ఆవిధముగానే చూచిన మాత్రాననే, ఆత్మ కూడ జీవించి యున్నది లేక మృత్యువు పాలఁ బడినది తెలియ నగును. నేను పాపి నైనది, కానిది తెలిసి కొనుటకుఁ గొంత కాలము పట్టవచ్చును గాని పాపిణియున్నది, లేనిది యతి సులభముగానే తెలిసికొనవచ్చును. ఎట్లు? ఉష్ణమున్నదో లేక శైత్యము గ్రమ్మినదో ముందు తెలిస పక్షమునఁ దర్వాత నది తేలును. ఈ కారణము చేతనే ఏ మూలమున నైన ఆత్మ ఉత్తాప యుక్తమై సతేజమై యుండుఁ గాక యని సాధన పార్థశలఁ జేయుచుండును. అన్ని లోపల జీవ ముండునని యే నే నన్నిని వరింతును; ఆలింగనము చేయుదును; మిక్కిలిగాఁ చేర్చిమింతును, ఉత్తాపమున్న చూడఁగనే యాశ పుట్టును; ఆనంద ముద్భవించును; ఉత్సాహము కలుగును. అన్ని యొక్క లేజము

తగ్గుచున్నట్లు కాన్పించెనేని, ఈమాటిజీవి గంగలో ముమికి పొగినాశము చేసికొను నని యవ్వుడే తెలిసికొందును. ఎవరైనను ఐదు సంవత్సరముల వఱకుఁ గూడ నుత్సాహముగా నుండి తిరిగి చల్లఁ బడుచున్నట్లు కనఁబడిన యెడల నీచూటిజీవి పాపముల పాల్యధుననియు, మృత్యువు వచ్చి కంతము బంధించుననియు ముందే గ్రహింతును. ఇందువలననే ఉత్తాపము లేని యివస్థ యపవిత్రావస్థ యని యనుకొనువాఁడను. ప్రాతఃకాలమున ముందుగా నగ్నిమంత్రములో దీక్షితుఁడను గాక శయ్యాత్యాగముఁ జేసిన దినమున ఆహా! మృత్యువు పాలఁ బడుదుఁగదా యిది పరితపించువాఁడను. సరకమును శీతల భావమును నేను సహనముగాఁ జూచితిని. మనస్సు నందోను, మండలి నలుదిక్కులను సంతతము ఉత్సాహగ్నిని జ్వలింపఁ జేసి యుంచువాఁడను. ఒక దళమునక సేవఁ జేసితిని, ఇంకొక దళ మెప్పు డగునాయని ; పది దళములను సిద్ధము జేసితిని, ఇంకను బది దళముల నెప్పుడు సిద్ధము జేయుదునా యని; ఆత్మముగా నుండువాఁడను. ఒక విభాగమునఁ గార్యముల సమకూర్చితిని, మఱియొక విభాగమున నెప్పు డొనర్తునా యని; కొంఠమందితో సల్లాపములను జరపితిని, ఇంకను గొంతమందితో నెప్పుడు జరపుదునాయని ; కొన్ని శాస్త్రములను సమ్మేళనము జేసి సత్యమును సంగ్రహించితిని,—ఆ నాలుగు సత్యములతోను తృప్తిపొంది యూరకన్న నవి పురాతన మగునేమో యిను భయమున,— ఇంకను మఱికొన్ని శాస్త్రములను జదివి సత్యము నెప్పుడు సంగ్రహింతునా యని, చూచుచుండువాఁడను. ఇదియే ఉత్తాపము యొక్క యివస్థ. ఎల్లప్పుడును నూతన భావములను సంగ్రహించుటకు, నూతనానందము ననుభవించుటకుఁ, గోరిక. ఈ మనుష్యుఁడు నిరంతరమును నూతన మన్న దిక్కునకే

నరుగిధుచున్నవాఁడు. నూతనమే, ఉత్తాప విశిష్టము; పుణాతన
 మన్ననే శీతలము. ఎంతమందిబ్రహ్మ వరాయణ బ్రాహ్మలను
 జూచితిని! ఉద్యోగము పాఠశాలి పోయెను; పఠనము, అధ్యయనము
 పురాతనము లయ్యెను; మంచి మంచి యువ జనుల మరణ మయ్యెను.
 ఎట్టి యుత్సాహ పురుషు లుండిరి! పాపము చేసి యెఱుఁగరు,
 నరహత్య చేసి యెఱుఁగరు; కట్టకడకు నీళ్ళలోఁ బడి మునిగి
 గతించి పోయిరి! ఎంతమంది బ్రాహ్మలు అనేక దినములు
 వైరాగ్యమును సాధన చేసిరి! తుట్టతువకు వారి జీవనము శీతల
 మైనకొలదిని సంసారము వారికి మజిలీత కాంక్షను నెంచుటకే
 ఊతువయ్యెను. ధన లోభమునఁ జివరకుఁ జావ వలసిన వారైరి!
 సోత్సాహులైన యువజనులను బల్వురను జూచితిని! వారొప్పు
 డెక్కడ దాఁగి యున్నారో—ఈ విభాగ మందో ఆ విభాగమందో,
 ఈదళమందో ఆదళ మందో, ఈ గ్రామ మందో ఆగ్రామ మందో—
 తెలియరాదు. ఒకప్పు డెట్టి యుత్సాహ వీరుల వలె నుండెడివారు!
 ఇప్పుడు దగ్గఱగూర్చున్నను వేడియనిపించకుండునంత చల్లఁబడినారు.
 సాధారణపుఁ జల్లఁదనమా యది? దానిచే వారొక్కరై మృతినొందుట
 కాదు; వారి జీవనము నుండి యితరుల జీవనముల లోనికి జలము
 ప్రవేశించుచున్నది. అందువలన నెందఁజొందఱు మృత్యువు
 పాలగుచున్నారు! చివరకుఁగాలుసేతుల శీతలముక్రమ్యునేమో యని,
 చివరకు నేత్రములు చల్లబడునేమో యని, చివరకు హృదయము
 ఉద్యమ విహీన మగునేమోయని నేను నర్వదా జాగరూకుఁడనై
 యుందును. కొంచెము శైత్యభావమును గాని, పురాతన భావమును
 గాని చూచినవాఁడు, “తీహూ! పనిపాటలు పాఠశాలిలుచున్నవి!
 ఉపాసన భవ్నబతుచున్నది! ఏమి చేయుదును?” అని

పరితఙ్గించుదు నీశ్వరుని జేరి, “దధూమయా! ఈ వివత్తు నుండి నీ తనయుని రక్షింపుము!” అని ప్రార్థించి, వెంటనే హోమమునకు సామగ్రిల సమకూర్చి, అగ్ని యందు ఘృతమును బోయ నారంభించితిని. అగ్ని స్వరూపుడైన యీశ్వరుని యామంత్రణము చేయుచు జేయుచు నట్లే చూడఁగా,— నదీ సముద్రముల మీఁద అగ్ని భాసిల్లుచుండెను; పర్వతము లందు అగ్ని జ్వలించుచుండెను; జీవ శరీరము లందుఁ గూడ నగ్నియే యగపడెను. వెంటనే నూతన నూతన సత్యములు ఈ దిక్కున నుండి ఆ దిక్కున నుండి ప్రకాశమయ్యెను. మిథ్యను వచించినపుడే నేను పాపినా? అప్పుడే కాదు. ఉపాసనలో శ్రైత్యభావ మగపడిన, నా మాటలు విని శ్రోతలు భీరులైన, ఉత్సాహ హీనులైన, అవుదు కూడ నేను ఘోర పాపినే. ఏలయన, పృథివి మీఁద శ్రైత్య విషమును జల్లుటకుఁ గాదు నన్నీశ్వరుఁడు పంపినది. అతి మందుడను గాని, అతి నిశ్చేష్టితుడను గాని అయితినేని కేవలము నా నాశమే కాదు; ఇంకఁ బదిమంది నాశము గూడ నగును. ఉత్తాపము సర్వదా యుండదేని సర్వనాశము కావచ్చును. ఇందుచేతనే ఆశాసమూహములను లేజముతో నుంతును; విశ్వాసమును లేజముతో నుంతును; ఉద్యమమును లేజముతో నింపుదును. శీతల భావము రాఁబోవుచున్నదని తోచిన తోడనే కామము, ధూర్తత, కపటము మొదిలైన వన్నియు వెంటడించియే వచ్చుచున్నవని తెలిసికొందును; పాపశయ్య మీఁద శయనించితి ననుకొందును. ఉపాసనా కుటీరము నందుఁ బ్రవేశించినపుడు కేవలము శీతల జలమే యని చూచితి నేని, నేఁటి యుపాసన నన్ను మృత్యువు పాలు చేయును గదా యని గ్రహింతును. ధ్యానము చేయుట కిష్టము లేనపుడు, మాటలు ఒకటి తరువాత నొకటి మెల్ల

మెల్లగా వచ్చుచున్నవుడు, వానిని తేజముతో నుడువ లేనవుడు,
 “అహ! ఉత్తాపము లేదు! ఇదంతయు మృత్యువు యొక్క పని గదా!
 యనుకొందును. కార్యాలయములోఁ గూర్చుండి పని చేయునవుడు
 ఉత్తాపము ఉండదేని, “నేను ప్రభువు యొక్క కృత్యము చేయుట
 లేదు; మృత్యు దేవత యొక్క కృత్యమును జేయుచున్నా” నని
 తెలిసికోవలయును. అందునకనియే నేను ప్రథమము నుండియు నన్ని
 మంత్రము నానిరించుచున్నాను. విశ్వాస పరులందు శాంత
 భావముండుట వాస్తవమే. కాని దోషము కానిండు, గుణము
 కానిండు నే నెప్పుడును ఉత్తాప ప్రియుఁడను. నేను నిష్క్రియుఁడ
 యుండలేను. దళము వదలి యొకమూల నొదిగి యుండుట నా
 పక్షమున దాదాపుగ నసంభవము. ఆపాదమస్తకము అగ్నితో
 నింపితిని. ఈ భావముతో సేవఁ జేసితిని; పరిశ్రమఁ జేసితిని;
 ధ్యాన సాధనలఁ జేసితిని. ఏకాంతమున బ్రహ్మదర్శన మెట్టిదో
 దానిని నహితము అనుభవించితిని; నానా వ్యవసాయములలోఁ
 బ్రవృత్తుఁడ నైతిని; కాని, శీతలత్వమును కూపమునఁ బడి
 పాణిమును పోఁగొట్టుకొనలేదు; ఈ సౌభాగ్యము నాకున్నట్లు
 లోలోపల లోఁచుచున్నది. ఎవరు కైత్య ప్రథానులో వారు భీరులు;
 పది పదునొకండు వత్సరములు సాధన చేసి పలాయితులగుదురు.
 శీతలత్వము కడు చెడ్డది; అది అగ్నిని పూర్తిగాఁ జల్లార్చి వేయును.
 మీలో నుష్ణ మున్నది, కోమలత్వ మున్నది, ఉద్యమింప నిచ్చుయఁ,
 గ్రియాశీలురగుట కుత్సాహమును మీలో నున్నది లేనిది, పరీక్షించి
 చూచికొనుఁడి! బాగుగ నుద్యమించుటకు నిచ్చుయఁ, బని చేయుటకు
 నేవిధమైన యామోదమును, బదిష్కండితోఁ గలసి సంకీర్తనము
 చేయుట కుత్సాహమును లేనట్లు లోఁచెనేని, పెంటనే చికిత్సకుని

బిలుపుడు ; మీరు చావ నున్నారని తెలిసికొనుండి ! మీరు బ్రహ్మభక్తులు ! మీ ధ్యానములో నుద్యమోత్సాహము లుండేవా ! మీ ధర్మకార్యములలో సుత్తాపము ఉండదా ? అట్లుండుట సరి కాదు. నిరాశ యొక్క చల్లని మాటల నెపుడును మీనోళ్ళలోనికి రానీయవలదు. కాలుసేతులు వెచ్చగా నుండిన శరీరములోఁ బ్రాణమున్నట్లు పిలాగున స్థిరమగునో, ఆలాగుననే కార్యము, భావన, ఆశ, విశ్వాసము, మాటలు, వ్యతము—ఈ యిన్నిటిలోను ఉత్తైపమున్నచో ధర్మజీవనము యొక్క లక్షణము పక్కాశ మగును. ముట్టుకొన్నంతనే నీ యింగుళి నుండి నా యింగుళి వరకు వేడిమి సందలితము కాఁ గలిగినంత యుత్తాపము నీ యింగుళియందు రుతవలెను. ఎనుబది వత్సరముల వృద్ధున కెంత తేజ మనగా నాలుక నుండి మాటలు బయటికి వచ్చి రాఁగానే లక్ష లక్ష మంది ఉత్తేజితు లగుచున్నారు. సమీపించుతోడనే,—ఎనుబది రేండ్లు వచ్చినవి ; ఉత్సాహ మింకను తగ్గలేదే ? —యందును. ఇట్టి తేజము, ఉత్సాహము, ఉత్తాపము, అగ్ని ప్రతివానికిని ఉండునట్లు చూచుకొన వలయును. ఉత్సాహదాత, ప్రాణదాత, ఎవరో ఆయననే పార్థింతును ; ఉత్సాహముతో నగ్ని స్వరూపుని పార్థింతును. “అగ్ని, అగ్ని, అగ్ని” యని నాలుక కేవలము దీనినే యుచ్చరించును గాక ! హృదయము సర్వదా యీ మంత్రమునే సాధన చేయునుగాక !

ఓ దయాసింధూ ! ఓ అగ్ని స్వరూప బ్రహ్మచూ ! ఈ పృథివి మీద సంసారము అనేక కూపములను నిర్మించుకొని కూర్చున్నది. దాని సమయము దొరకఁగనే మనుష్యుని పట్టుకొని అందులోఁ బడవేయును; వివాశము జేయును. జననీ ! అశ్శలో నెన్నోభృతైప ముండునో అన్నాభ్యును మేము నీవారము. సంసారము తన కూప

జలములోఁ బడవేసినయెడల నింక నుత్తాప ముండదు ; ఇంక ధర్మ సాధన చేయులేము ; తైత్యము వచ్చి నాశము చేయుచుండును. ఓ ప్పేమనవ్వరూపా ! అకాలమున శీతలత్వ రూపమైన మృత్యువు యొక్క నోటఁ బడకుండునట్లు, వాక్కులోను, కార్యములోను, చింతలోను, ఇంకను లేజమిమ్ము. ఇప్పటికిని “అమ్మా !” యని పిలువఁ గలుగుచున్నాను. ఇంకను ఇరు పార్శ్వలమును పెద్ద పెద్ద యగ్ని కుండములు జ్వలించు చున్నవి ఇదియే నా వరమ సౌభాగ్యము. ఆ బాల్యమునందు అగ్ని మంత్రమున దీక్షితుఁడ నగుట చేతనే రోగ సంతాపముల యందును, ఆవత్సంకటముల యందును నీ పవిత్ర చరణములను బూజించుచున్నాను ; ఇంకను బంధు మిత్రులతోఁ జేరి నృత్యము చేయుచున్నాను ; నీ నామ గానము చేయుచున్నాను. ఎంత మంది వచ్చిరి ! ఏమేమి మాటలు చెప్పిరి ! వారిలో ననేకులు పలాయితులైరి. అగ్ని మంత్రములో నన్ను దీక్షితుని చేసి యుండని యెడల నిన్నుఁ బురాతన మను వాఁడను ; నవ విధాన మను వాఁడను గాను. నీవు తాపాము నిచ్చి బ్రతికించితివి. అంతయుఁ బ్రాంతగిల్లుచున్నట్లు నీవు చూచినతోడనే నవవిధాన పృథాండమును పంపించితివి. సమస్త దీపకాంతియు నిర్వాణ ప్రాయము గావచ్చినప్పుడు మహాజ్వలమైన గ్యానుదీపమును వెలిగించితివి. తోడనే సమస్త సాధక బృందమ్ములును, “ఈశ్వరుఁడు ధన్యుఁడు ధన్యుఁ” డని జేజేలు పెట్టసాగిరి. వారి యాయువు మఱి నూలు వత్సరములు వృద్ధి యయ్యెను. సమస్త నిరాశయు, భయమును సమసిపోయెను. విధాన నేతవగు నో శ్రీహరీ ! ఒక వాద్యమునకు బదులు శత వాద్యములను గూర్చుకొని నీ నామమును గానము చేయుట కారంభించితిమి. దేశము లోని నానా మార్గములు,

ఘట్టఘటలు శాంతము కాఁ జొచ్చెను ; యవ సంప్రదాయము నిస్తేజము, నిరుద్యమము, నిస్తబ్ధము కాసాగను ; అనేక సోదర బ్రాహ్మ బ్రాహ్మికులు విగతోత్సాహులై ధర్మ పథమును విడిచి సంసారములోఁ బడుచుండిరి ;— అట్టి సమయము నందు ఓ కరుణాసింధూ ! ఉత్సాహదాతా ! నీ ధర్మమును రక్షింప నుద్దేశించి, నకల దురవస్థల నడుమ పథములను, ఘట్టములను, సమస్తమును అగ్ని మయములఁ జేసితివి. అఱిగి మఱిగి యున్న రసన నెంత యుత్తేజితము చేసితివి ! తత్క్షణమే ఆ యవనన్న రసన అగ్ని వలె సంభాషింపఁ దొడఁగెను గదా ! వృక్ష లతల యందుఁ దిరిగి నిన్ను సందర్శించితిని ; సంసారము నందు మరల నిన్ను సందర్శించితిని జలమే నందు గ్రమ్మఱు నిన్ను దర్శించితిని. అగ్నిలో మాట చెప్ప నక్కఱయే లేదు. పోయి పోయి నని తిరిగి బ్రతికితిని. నీవు పురాతనము కానియ్యలేదు. నవీనోద్యమోత్తాపములను పొంది బ్రతికిపోతిని. పాపము చేయుకుండినను నాకు మరణము ప్రాపించియే యుండును. నితాంతము మిథ్యావాదని, శకుండను గాక పోయినను, కేవలము సంసారము యొక్క యొడి యందుఁ బడి మృతి నొందియే యుండును. నేటివఱకును నగరకీర్తనము అగుచున్న చోట నెల్ల అట్టి ప్రమత్త విరాగుల మత్తతను జూచుచున్నాను ! ధన్యుడవు ! నీవు ధన్యుడవు ! ఎవ్వరి యుత్సాహమును నింక క్షీణింప వీలు లేనట్టి శాశ్వత నవీన ధర్మము నిచ్చినాడవు. దీనిని స్వీకరించిన తరువాత నెవరైనను, ఎన్నఁదైనను బలహీనులై, ఉత్సాహ హీనులై గతింప వచ్చునని నమ్మఁజాలను. నవ విధానములో మరణ మనునది లేదు. శీతలత్వము లేనే లేదు. ఇది నా ప్రజ్ఞ వలనఁ గాదు ; బ్రభాత్మవరుల ప్రజ్ఞ వలనఁ గాదు ; నీ ప్రజ్ఞవలన. ఉత్సాహ మింక తగ్గదు. మఱి

యెడతెగని నృత్యమును చేయుదును. నిన్ను, “అమ్మా! అమ్మా!” అని పిలుచుచున్నానే యీ పిలుపున కింక సంతము ఉండదు. శరీరము శ్రమకానములో తగులఁ బడి పోవును ; అగ్ని చల్లారి పోవును ; కాని మనస్సు నందలి యగ్ని మాత్రము ఏమి చేసినను చల్లారదు. ఎవరైనను మనశ్శరీరములను బ్రహ్మాగ్నితో నింపఁ గలిగిన యెడల నాయగ్ని చల్లారునది కాదని వారికిఁ దెలియఁ గలదు. మా! ఎట్టి యగ్నిని జ్వలింపఁ జేసినాడవు ! భక్తి యొక్క అగ్నిని, విశ్వాసము యొక్క అగ్నిని, ప్రేమ యొక్క అగ్నిని, జ్వలింపఁ జేసినాడవు ! ఈ యగ్నిలో మాత్ర మెవ్వరును మృతి నొందరు. ఈ యగ్నిని సదా చేపట్టియు యుందును. ఈ సుఖములోనే జీవనమును వెళ్ళబుత్తును. ఆశీర్వాదింపుము ! ఎవ్విధమున నైనను నిర్వాణమును జెందని అక్షయ వ్రతము నిమ్ము ! అక్షయోత్సాహము నిమ్ము ! అగ్ని భావములో సుత్సాహితులఁ జేయుము ! ఆ భావములో నృత్యము జేయనిమ్ము ! ఏ నృత్యము ఆఁగునది కాదో యీ నృత్యములో నాట్యము చేయనిమ్ము ! ఏ యగ్ని నిర్వాణముఁ జెందదో యీ యగ్నిని జ్వలింపఁ జేయుము ! నీ శ్రీచరణములఁ బార్థివ చేయుదుము ; ఓ దయామయా ! మా కీభిక్ష నిమ్ము.



చతుర్థాధ్యాయము.



అరణ్యావాసము : వైరాగ్యము.

భానువారము ౨౯ శ్రావణము-౧౯౦౮ శకము.

చతుర్థాధ్యాయము, “ అరణ్యావాసము : వైరాగ్యము. ”
సంసారమునఁ బ్రవేశించు కాలము నా పక్షమున శ్రమశాసనమునఁ
బ్రవేశించు కాల మయ్యెను. సుఖోద్వాన మాగణము నా పక్షమున
మృత్యు వని, ఈశ్వరుఁడు స్థిర పఱిచెను; అంతియ ఘటిల్లెను. ఎవ్వడు
నా చరిత్ర పటమును వ్రాసెనో, ఆ పరమ నిపుణ చిత్రకారుఁడు
మొదటఁ గారు రంగు నలుపుతో నలుదిక్కులను అతి ఘోరమైన
నల్లని ఛాయ వేసెను ; అట్లది అత్యంత కాలవర్షము కాఁగా
దానిమీద నానా ప్రకారములైన యజ్జ్వల వర్షములు గల
రూపములను వ్రాయ నారంభించెను; ఈ దినమును ఆవిధముననే
వ్రాయుచున్నవాఁడు. నల్లని ప్రదేశము పైని పటము యొక్క శోభ
ప్రకాశమానమై యింకను నుజ్జ్వలమైనది. శోకము, సంతాపము,
వైరాగ్యము, నా ధర్మ జీవనమునకు నారంభము లయ్యెను.
వైరాగ్యమేఘము ప్రథమము నుండియుఁ గనవచ్చుచుండెనని విధాత
యొఱుఁగును. పదునెనిమిదేండ్ల ప్రాయమున ధర్మజీవనము కొంచెము
కొంచెము తలయెత్తెను. కాని పదునాల్గవ వత్సరముననే
మత్స్యభక్షణమును పరిత్యజించితిని. ఎవరు బోధించిరి ?
ఆమిషభక్షణము నిషిద్ధమని ఎవరు చెప్పిరి ? ఒక్క గురువునే
యొఱిగియుంటిని; ఆయననే మన్నించి యుంటిని ; ఆయనను
“వివేక” మంటిని. ఆవివేకము భాలకునితో నోక్క వాణిని బలికెను;
భాలకుఁడు పరిత్యజించెను. చతుర్దశ వత్సరముననే వైరాగ్యము

చరిత్రమునఁ బ్రాచీనమునఁ బ్రాచీనమునఁ బ్రాచీనమునఁ బ్రాచీనమునఁ బ్రాచీనమునఁ
 నారంభించెనో, ఉపాసన ఎప్పు డారంభమయ్యెనో, ఈశ్వరుని
 పదతలమున నెప్పు డాశ్రయించితి నో, ధర్మోత్తమ మెప్పు డుద్భవము
 కాఁ జొచ్చెనో, అప్పుడు పార్థన చేయుట కారంభించితిని; అప్పుడు,
 ఆ పూర్వ మేళము,— ఏది తొట్టొట్ట నంగుఱు మాతృమై
 జీవనాకాశమునఁ బొడకట్టెనో, ఏది కేవలము మత్స్యభక్షణలోనే
 పరివ్యాప్తముగను, పరిసమాప్తముగ నుండెనో, —ఆమేళము
 ఘనీభవించెను. సామాన్య ఘనీభావము కాదు! దాని మూలమున
 ముఖము మలిన మయ్యెను; హృదయము విషాద పూర్ణ మయ్యెను;
 అంతియ కాదు! పగలు శాంతి దొరక నుండెను; రాత్రి శయన
 సమయమునఁ గూడ నది శాంతి పరిధము కాదాయె! యావస్థీమనః
 నెన్ని విధములైన సుఖభోగము లుండునో, యానమదయముల
 నన్నింటిని విషతుల్యములుగఁ జూచి పరిత్యజించితిని. “నీవు
 సైతానపు; నీవు పాప”మని యామోదము నంటిని. “నీవు నరకమపు;
 నీ యాశ్రమును గ్రహించిన వాఁడెల్ల మృత్యుగాసమునఁ బడు”నని
 విలాసము నంటిని. “నీవు నరకమునకుఁ దోగివ; నీవు
 మృత్యుముఖమునఁ బడవేయుదువు; నిన్ను శాసించు”నని శరీరము
 నంటిని. అప్పుడు ధర్మము నెఱుంగను. సంసారి యగుట పాపమని,
 శాంతానంద నగుట పాపమని మాత్ర మెఱుంగుదును. పృథివి
 మీఁద నెవ్వరు మృత్యు వక్త్రమునఁ బడిరో, వారి విషయము జ్ఞప్తికి
 వచ్చెను. సంసారము యొక్క విలాసముననే అనేకులు దచ్చిరి.
 భద్రసారముగానే, “అరే! నీవు సంసారివి కావలదు సుమా!
 సంసారమునకుఁదలనువిక్రయింపవలదుసుమా! కళంకము, పాపము,
 ఇవన్నియు భయనక విషయములు. మున్నుండు ఆమోదమును విష

ర్జింపుము; ఆమోదము యొక్క సూత్రమునఁ బడియే యనేకులు నరకమునఁ బ్రవేశింతురు.” అని యంతిర్యాసి వినపెచ్చెను. సంసార మన భయము పుట్టెను; సంసారము మాట జ్ఞప్తికి వచ్చిన తోడనే నరక దూత వచ్చె ననుకొనువాఁడను. సంసారము యొక్క యాకృతి భీషణముగాఁ గనఁబడునది; భార్యయని యే పదార్థమున్నదో దానిని జూచినభయము. సంసారమును నిక్కమైన విష పాత్రముగా నెంచితిని. బయటికిఁ జూచుటకు నుందరము; లోపల భయానకము. ఎక్కడఁ గాలు పడునో యక్కడనే కంటక మున్నదని, రక్కసి యున్నదని, భయానక జ్వరరోగము దాఁగియున్నదని, తోచునది; సర్వదా భయమగునది; సందేహము కలుగునది. నగుమోము కాంతి దప్పెను. “నీవు హనియించినఁ బాపి వగుదువు. హనియింపఁ బాప మగును.” అని మనస్సు వక్కాణించెను. నవ్వు నావద్దనుండి నెలపు పుచ్చుకొనెను. బంధుజనులు కొందఱు కొందఱు చూచిరి గాని గ్రహింప లేక పోయిరి. దేని మూలమున నవ్వు వచ్చునో, దానిని గోర నని, ఏ పుస్తకమును జదివిన, నే స్నేహితుని వద్దకు వెళ్ళిన నవ్వుదిక్కి పుగునన్న భయము కలదో, ఆపుస్తకము నుండి, ఆ స్నేహితుని నుండి, దూరదూరమున నుండునని హృదయమున సంకల్పము చేసికొంటిని. కర్మమున మౌని నైతిని; మితభాషి నైతిని. సుఖ సంపదల వైపుఁ గన్నెత్తియైనఁ జూచువాఁడను గాను; వనము లేదు; వనమున కరుగ లేదు. కాషాయ వస్త్రము మాట తలంపలేదు; దానిని ధరింపనులేదు. శరీరమున కేవిధమైన బాధను గలిగించుటకును, అస్వాభావికములైన యే యుపాయములను గాని యవలంబింపలేదు; అవలంబింప నిచ్చుటను గలుగలేదు. ఏవిధమైన బాహ్యలక్షణముల మాటయుఁ దలంపునకు రాలేదు. ఏ

యింటియం దుంటినో ఆ యింటిని, ఏ గదియం దుంటినో ఆగదిని, శ్రమకానము వలె, వనము వలె జేసితిని. గృహవాస్తవ్యులయొక్క కోలాహలమే బెబ్బులుల బొబ్బరింత లనుకొంటిని. ఎక్కడెక్కడ నీదమైన యాచార వ్యవహారములను జూచువాడనో, అక్కడెల్ల మృత్యువు చిందులు దొక్కుచున్న దనుకొనువాడను. నా వనము నిజమైన వనము కానిమాట వాస్తవమే యైనను సంసారమే నాకు వనమయ్యెను. సంసారము యొక్క యొక్కవ్యర్థము మధ్య నుండికూడ, నేను సామాన్య వస్త్రమును ధరించి పొద్దు పుచ్చువాడను. ఏడ్చువాడను గాను ; కాని హానవిహీనమైన ముఖముతోనే యుండువాడను. ఈ వైఖరినే యుదయమున పడక నుండి లేచువాడను; ఈ చందముననే రాత్రిలందుఁ బ్రకృష్టమేదఁ బరుండువాడను. సూర్యుడు నన్ను హనింపఁ జేయఁ జాలకుండెను; చంద్రుడును నాకు నవ్వన్నమాట కలిగింప నేరకుండెను. ఆకాలపుఁ బ్రధాన బంధు నెవరో మీ రెఱుంగదురా? ఇంగ్లీషు కవులలో నెఠఁ డీ భావమును బాగుగ వర్ణింపఁ గలిగి యుండెనో ఆయన. ఆయన యొక్క “రాత్రి చింతలు” చదువువాడను. ఆపుడు, ఆమోదము నేమాత్రమైనఁ బొందియుంటినేని, దాని నా పుస్తకము చదువుట వల్లనే పొందితిని. ఏ యే యుపాయముల వలన మనసునకు గష్టము తోచునో, గాంభీర్యము వృద్ధి యగునో, కుచింతల వైపునకు మనసు తిరుగ కుండునో అట్టి నానా విషయములలో నియుక్తుడనై యుండువాడను. ఇదంతయు జరగిన దెప్పుడు? పదునెనిమిది, పందొమ్మిది, ఇరువది యవ వత్సరములలో. వివాహము చేసికొని సంసారమునఁ బ్రవేశింప నున్నపుడు, ఎక్కడ సంసారము చేయుదునో ఆ స్థానమే శ్రమకాన మయ్యెను. సంసార విషయములను

గూర్చి విశేషముగ తెలిసి యుండవలెనని గాని సంసారము యొక్క భీషణత్వమును మాత్రము బాగుగ నుర్రెఱిగి యుంటిని. భార్య వచ్చుచున్నది; సంసారము చేయవలెను. “సంసార విలాసములోఁ బడి నీవు సుఖము ననుభవించువా? ఎప్పుడును భార్యయొద్దనే పడియుండువా? సంసార విషయములను గూర్చి నీవు ముచ్చటించువా? ఈ సకల విషయములను నీకు సుఖము నిచ్చునా?” అని నా మనసులో నీ మాటల నన్నియు నెవరో చెప్ప నారంభించిరి. “జీవాత్మ ఉత్కృష్ట పదార్థము; దీనిని నేను భార్య యొక్క యుద్ధీనమం దుంతునా? సంసారమునకు నధీనము చేయుదునా?” అని తలపోసితిని. ఈ జీవనమున స్త్రైలుండను గానని పృతిజ్ఞఁ జేసితిమి; ఏలయున, భార్య యొక్క యుద్ధీనమైన మూలముననే అనేకులు చావఁగాఁ జూచితిని. సంసారము యొక్క వజ్రాఘాతమున ననేకులకు మృత్యువయ్యెను. అందునకనియే, ఈ మానవుని స్పర్శింపకుమని సంసారమునకుఁ జెప్పదును. అందుచేతనే, ఆదినము నుండి భయము భయముగా సంసారము చేయుదును. ఎప్పుడు సంసారము యొక్క ఆసక్తిచే మృత్యుగ్రాసమునఁ బడుదునోయని, ఎప్పుడు డబ్బు ముట్టుకొని చత్తునోయని, మిక్కిలి భయపడుదును. ఏవిధమునఁ గామకోపములను భయానకముగా నెంతునో, ఆవిధముననే భార్యాపుత్రులను, సంసారమును విపత్తుగా నెంతును. చివరకు నీసకలమును నీశ్వరునికంటె నెక్కువగాఁ జేసిమింతునేమో, సంసారమునే ప్రియతరముగా నెంతునేమో యన్న భయముండుటచే సంసారము ఘోరరాక్షసి యనిపించునది. చివరకు భక్తి కలుగచేమోయను భయముచే నమావాస్యను చేసిమింతువాడను. ఉద్యానవనమునకు వెళ్ళి యామోదింప నిష్ట ముండునది కాదు.

హృదయమున స్ఫూర్తి లేకుండెను; అంధకార ప్రదేశమునఁ గదలకుండ మెదలకుండ జడము వలెఁ బడి యుండువాఁడను. ఒకటి రెండు మనసు వచ్చిన మాటలు మాత్రము ఈశ్వరునకుఁ దెలుపువాఁడను. ఇంకెవరికిఁ దెలుపను? ఈ విధముగ వైరాగ్యమే జీవనము యొక్క మూలమయ్యెను. జీవన వృక్షము యొక్క ఆకారప్రకారము లన్నియు వైరాగ్య ద్వారముననే యయ్యెను. వైరాగ్య మూలకమైన జీవనములో నేది యగుట యావశ్యకమో యది యయ్యెను. దేవానురంభములో దేవతలకు జయమయ్యెను. వివేకము, వైరాగ్య మను నిద్వయ సోదరులును గలసి పాపజీవనమును శాసించ నారంభించిరి; తరువాతఁ జూడ సంసారము దగ్గఱకు రాలేక పోయెను. ఆత్మపీడన, భార్యాపీడనముల మూలమున ధర్మజీవన మారంభమయ్యెను. ఎవరు భయమునకుఁ గారణమైరో వారు చివరకు బంధువులైరి. ఏ శ్రమములో సంసార మారంభమయ్యెనో, ఆ శ్రమము ఫల పుష్ప శోభితమైన యుద్ధానవనము క్రింద మాఱెను. దాని నడుమ హరిసాన్నిధ్యమును బడయఁ జేయు మాగ్ మేర్పడెను. శ్రమ మెన్నఁడు నున్నట్లే తోచలేదు. ఆరంభము దుఃఖముతోను, నంతము సుఖముతోను నయ్యెను. ఎవరు నవ్వుచు నవ్వుచు ధర్మజీవనము నారంభింతురో, ఎవరు ఆరంభమునుండియు సౌభాగ్యవంతులో, అట్టివారిలో న న్నొక్కనిగాఁ బరిగణింపను. ఈ తల మీఁదుగా నెన్ని వివత్తులు గడచి పోయినవి! “శవము క్రిందఁ జేసి వేసిననే కాని దేవత్వము నీకు సిద్ధింపదు” అను నీవిధి నీశ్వరుఁడు నా యెడలఁ జెల్లించెను. ఏడ్చుచు నేడ్చుచు నితనము నాటినిఁగొనిపుడు నవ్వుచు నవ్వుచు నస్యసందయము నేయుచున్నాను. ప్రథమమున నెంత యేడ్చితిని! ఇపుడు హరియొక్క శ్రీపాద

పద్మములను స్పృశించి కేరుచు నవ్వుచున్నాను. ఈవిధి యందఱు విధి యగుటకును వీలు లేదు. ఎవరి పక్షమున నేవిధియో వారు తదనుసారముగనే నడువవలయును. కాని, ఈజీవనము యొక్క యొక విషయము మాత్రము అందఱు పక్షమునను జెల్లవచ్చును. ఏదేని సత్యమును బ్రతిష్ఠించవలయునేని, ఏదేని కీర్తిని నిలుపుకోవలయునేని, ఏదేని మహావ్యాపారమును బ్రసవించఁ జేయవలయునేని, ఈ గర్భయాతనను సహించియే తీరవలెను. ఎవరైన నెదిరిన కీర్తిని నిలుపుకొనఁ దలఁచిరేని, ఎవరైన భర్తృప్రచారకులు కానెంచిరేని, ఎవరైన నేదైన వృత్తమును బూని లోకోపకారమును జేయఁ జూతురేని కొన్నాళ్ళు ఒక్కమాటు వనమునకు వెళ్ళియే తీరవలెను. ద్విజులు కాఁచి దలఁచిరేని యొకమాటు దండధారులై చివరకుఁ గొన్ని యడుగులైనను దివియే రావలయును ; హిందవులు చేసియుంచిన యీ యుపనయన సంస్కారవ్యవస్థయొక్క యుపకారమును మనము గ్రహించవలయును. ద్విజుఁడవు కాఁగోరుదువేని, ఈశ్వరుని కరతలక్రమణఁ దేలియాడఁ జూడ నిచ్చుంతువేని, అంతరంగమున నే పశు వున్నదో దానిని ప్రహరింప వలయును ; చెడు వ్యవృత్తుల నెల్ల తఱిమివేయవలెను. కొలఁది దినములు దుఃఖాశ్రువులు పడును ; పట పట మనుచు నీ హృదయపు టెముకలు బద్దలగును ; చివరకు నాశ్చర్యమైన భాగవత తనువు నీకు లభించును. బ్రతికి యుండ వలెనని ప్రయాసపడుదువేని యొక మాటు చావుము ; క్షీన్తువలె, బుద్ధునివలె, శ్రీ గౌరాంగునివలె, కష్టబంధనముల మధ్యకుఁ బోయి తిరిగిరమ్ము. కేవలము సామాన్య కార్యమునే చేయఁ జూతువేని, తదనుయాయులగు హిందువులవలె, ముసల్మానులవలె క్షీన్తువాదుల వలె, కొలఁది దినములు వైరాగ్యమును సాధనచేయుము. కష్టమును

సహింపక ముందు, వైరాగ్యమును సాధనచేయకముందు, సంసారమునఁ బ్రవేశింపకము. 'సంసారములో నీ విడివటకే ప్రవేశించితివా? అట్లుయ్యెనేని రెండవ పర్యాయము సంసారము చేయఁ బోవునపుడు వైరాగ్యమును స్వీకరింపుము. ఇహలోకమందు స్వీకరింపవేసి, పర లోకము నందైన స్వీకరింపవలసి వచ్చును. ఒకమాటు ఏడ్వని యెడల నిజమైన నపున నపుటకు వీలులేదు. అమావాస్యయొక్క యంధకారమునఁ బడకున్న బూర్ణికు యొక్క మహాలోకమును, శోభను గ్రహింపలేవు. దయామయాదు భన్యుడు. జీవనోద్ధానములో నిపుడు భక్తియొక్క ఆనందపుష్పములు పుష్పించినవి. ఈజీవనములో నాకుఁ గలిగిన దుఃఖకష్టముల నుండి, శోకములో మునిగి యుండుట యుచితము కాదని గ్రహించితిని. వెనుక సాఖ్యము వచ్చుచున్నదని తెలుపుటకునై దూత భావమున విషాదము ముందేతెంచును. సుఖము నిచ్చును గనుకనే వైరాగ్యము స్వాభావికము. మరకటవైరాగ్యమును నే నొల్లను. ఏ వైరాగ్యమును బ్రయత్నించి పడయవలయునో దాని కొఱకు నేను బ్రయాసపడను. నేను శరీరము మీఁద భస్మము పూసికొని వైరాగ్యమును సాధనచేయలేదు; సహజముగా నేది యిష్టమైనదో దానినే చేసితిని. స్వాభావిక వైరాగ్యమునే నేను అవలంబింతును. ఆ వైరాగ్యము నుండియే నాకు మంగళ మగును. కాలవర్ణమేఘము లగపడిన వృష్టి యగునని తెలియనగును. జీవనములో వైరాగ్యమేఘము పొడసూపినంతనే ఈ విజ్ఞాన సంగత సత్యము అచ్చటను సిద్ధింపఁ గలదని గ్రహింపింతును. వచ్చిన నొక నవవిధానము వచ్చును; అయిన నొక నీవతత్త్వముచకాశమగును; లేకున్న నొక నూతన సాధన మార్గము తెలియవచ్చును; ఇట్లు కానున్నపుడు

వైరాగ్యభావము ముందుగా హృదయము నధీనముఁ జేసికొనును. ఈ ప్రసవవేదన యొప్పు డగునో అప్పుడు దీని నుండి యొక చక్కని శిశువు జన్మించి తీరునని తెలిసికొనవలయును. స్వయముగా వంటఁ జేసికొనుమని కాని, పాదరక్షలను బరిత్యజింపుమని కాని, లేకున్న రెండు దినములు మఱియొక విశేష స్థానమున వసింపుమని కాని, ఆచేశ మయ్యేనేని, ఇవన్నియు శరీరమును దగ్ధము చేయుటకుఁ గాదని గ్రహింపవలయును. శరీరమును దగ్ధముఁ జేసిన లాభమేమి ? ప్రకృత వైరాగ్యమెద్ది ? ఎక్కడ వృష్టి లేదో అక్కడ వైరాగ్యమేఘమును లేదు. నలుగురికిని జూపింప నేవైరాగ్యమో, దానిని బరిత్యజింపుము ! లోపల వైరాగ్యము నుంచుకొని బయట ననుస్తమింప నీవిగా నుంచిన యెడల నవనాగరికులు దానిని గపట మందురేసి నావలె జన్మనన్యాను లెవరో వారు దీనినిఁ గొనియాడుదురు. ఈశ్వరాదేశముచే, ధర్మప్రచారార్థము, భద్రత ననుసరించి నేను నవనాగరికులమధ్య వాసము చేయుచున్నాడను. మనస్సు విరాగులతో సగోత్ర మైపోయినది. ఆ వంశముయొక్క శిశుపితామహులు నాకు లభించిరి. మనలో నేవైరాగ్యమున్నదో యది కష్టము కొఱకుఁ గాదు; అది తనంతనే కలుగుచున్నది. ఇంకను నిలిచి యున్నఁ గొంచెము భద్రభావమును, బాహ్యశోభయు, భద్రతానుకూలముగాను, ప్రతిరక్షణార్థమును ఇంకను ఉంపఁబడినవి. నవవిధానముయొక్క ఆదేశమున మనస్సు వ్యాఘ్రచర్యమును ఛరించినది. బయట వ్యాఘ్రచర్యము యొక్క యగత్యము కలుగలేదు; బయట లేకున్ననే మంచిది. ఓయి భ్రాతృగణములారా! హృదయము వైరాగ్యమును ఛరియించునుగాక ! ధర్మమునకుఁ గాను వైరాగ్యమును బాగుగ నాదరింపుఁడీ ! ఈ బ్రహ్మసమాజమున

వైరాగ్యమూలమున ననేకుల సుపకారమైనది. నవవిధానములో వైరాగ్యముయొక్క సాధన లనేకము ప్రకాశితమై, అవలంబింపఁబడినవి. ఈ వైరాగ్యములో నాత్మ నవజీవనశోభను ధరించును. పరధమమునఁ గష్టము కలిగినను, సుఖము కలుగ మొదలుపెట్టినేని మతి తగ్గదు. ఈ దినము ఎంత శోకించితివో రేపు అంతకంటె నెన్నో మడుగు లధికముగా సుఖము కలుగఁగాఁ జూతును. ఆదిని స్థాన ముఖ మయ్యేనేని తుదిని హాసము వచ్చి వైరాగ్యమును మహిమాన్వితమును జేయనే చేయును.

ఓ దీనబంధూ! దీనశరణ్యా! ఎవరికి నేవిధిని గల్పించితివో వారావిధినే పట్టుకొని పోవలయును. ఈ సంసారారంభసమయమున వైరాగ్యమంత్రమున దీక్షితుఁడనైతిని. ఈ జీవనము నేపుట్టకు రాలేదు; మధ్య మధ్య విపత్తుల యందుఁ బడవలసి వచ్చునని అప్పుడే గ్రహించితిని. కాని నీవు బాధల పాల్గొనియులేదు; నిగ్రహార్థమై యీ యోగి కుండను బ్రద్దలు కొట్టలేదు; దుష్ట శరీర మనస్సులను ఒక్కమాటుగ నాశనము చేయలేదు. తిక్తాషధమును దాగింతువు, కేవలము జ్ఞాతికించుటకే! మేఘము గ్రమ్మునది ఆకాశమును చిరాంధకారమునఁ గప్పివేయుటకుఁ గాదు! వైరాగ్యాంధకారము కలిగి కలుగని తోడనే ఆకాశము నృత్యముచేయుచుండును; పృథివి నాట్యమాడుచుండును; నన్య, ఫల, పుష్పములతో చేదని పూర్ణమగును. ఈజీవనములో నెప్పు డెప్పుడు మనోభారము కలిగెనో, దానివెంటనే సుఖలయ సలింపఁ జూచితిని. రాత్రియొక్క యంధకారము ఉదయము యొక్క మాతయై వచ్చును. దీనబాంధవో! నీ వేమి చేయుదువో అదియే మంగళము! ఇట్టి దుఃఖకష్టములలో నేదియుఁ జిరకాలము నిల్చియుండలేదే!

విషణ్ణత అట్టైయుండలేదే! దినదినమును, స్వస్థత, పుణ్యము, ధర్మము,— వీని సాస్వాదించుచున్నాను. దర్శనానందమును అనుభవించితిని. ఓయి నాథా! ఈ జీవనములో వైరాగ్యము యొక్క కష్టము నోర్చుటకు నెన్నడును వెనుదీయువాడను గాకుండుచునుగాక! దీనివలనఁ జిత్తము శుద్ధమగును; ఇంద్రియములు నిగ్రహింపఁబడును. హృదయము వ్రతఘారియగును; జీవనము లభ్యమగును. ఓయి దీననాథా! రమ్మ! విరాగులలో నీవు ప్రధానవిరాగివి! నీవే సర్వత్యాగివి! నేను నీ వెనువెంటఁ దిరుగుదును. లోలోపల నన్యాసినై, విరాగులలోఁ బ్రధానుఁ డెవఁడో, ఆయన ననుసరింతును. ఎంత వైరాగ్యము నిచ్చితివో ఇప్పుడు అంత సృష్ట్యాధిక్యము నిచ్చితివి. ఇదివఱకు ఎంత దుఃఖించితివో, ఇప్పుడు మిత్రబాంధవులను గౌఁగిలించుకొని అంత హసించుచున్నాను; అంత యానందించుచున్నాను. భార్యాపుత్రుల నిదివఱకు భీకరముగా నెంచితిని; వారి నిప్పుడు నలుదిక్కులఁ గూర్చుండఁ జెట్టుకొని భవదీయానందములో నెంత యానందించుచున్నాను! ఈ పృథివిమీఁద స్వర్గమును దర్శించుచున్నట్లున్నది! నా యీ చేయు సంసారము సంసారము కాదే! సంసారములోఁ బ్రవేశింపవలసిన యవసరమే లేకుండెను. ఇదివఱకు నొంటిగా మనోవిషాదముచే అట్టై కూర్చుండువాడను; అందువలననే ఈ దినము బ్రహ్మమందిరము బంధుజనపూర్ణము కాఁగాఁ జూచితిని. ఎంత మంది బ్రహ్మపరాయణ బంధువుల నిచ్చితివి! ఇప్పుడు సృత్య మారంభ మయ్యెనేని వీరు కెందుచేతులును పై కెగురవేసి, ఎంత సృత్యము చేయుదురు! నా నుభము నితరుల కిచ్చుచున్నాను; అన్యుల నానా సుఖములను నేఁ బుచ్చుకొనుచున్నాను. నా భార్యయు, నాత్మబంధువులును నా

సాయమగుదురని నే నిదివఱకు స్వప్నమందును నెఱుంగను.
 శ్రాశానములో నిల్లు కట్టుకొంటిని; ఆ యిల్లు స్వర్గీయపాఠశాలతో
 నిట్టి సమ్మేళనస్థాన మగునని నే నెఱిగి యుంటినా? ఎంత సుఖము
 వచ్చినది! ఇంకెంత రానున్నది! వైరాగ్యమునకు నమస్కరింతును!
 పీయ సన్యాసధర్మ ప్రవతకా! నీకు నమస్కరింతును!
 ప్రకృతవైరాగ్యపథమున నడపించి మమ్ములను సుఖులను జేయుము!
 ఇదియే నీ శ్రీచరణములకుఁ బ్రార్థన!



పంచమాధ్యాయము.



స్వాధీనత.

భానువారము ౫ భాద్రము ౧౮౦౮ శకము.

నా యిష్టదేవత నాకు నానా మంత్రముల నిచ్చినపుడు స్వాధీనతా మహా మంత్రము తన్మధ్యమునఁ బ్రవిష్టమై యుండెను. “వత్సా! ఎన్నడు నెవరి యొక్కయు నధీనుఁడవు కాకుము;” — ఇదియే తత్ప్రధాన నత్పరామర్శము ప్రథమము నుండియు మనోవాక్కాయకర్మములతో నీ మంత్రమును శక్త్యనుసారముగఁ బాల్చిచుకొనియే వచ్చుచున్నాను. ఈ పృథివి మీఁద నధీనత విషము; అధీనత బహుళ నరక బంధనములకు హేతువు. మొదటి నుండియు నధీనత మీఁద నేల యింత విరక్తుఁడ నైతి నో తెలియదు. మానవుఁడు కామకోపధములను తఱుచుటకై రిపువుల నడంచుటకై యత్నించును; ఉత్సాహముతో వాని న్నెంబడించును; కాని అధీనుఁడను కాను, అధీనుఁడను కాను, అనుచు నెవ్వరును బట్లు ఉన్మత్తులు గారు. నిశ్చయముగా విధాత కెద్దియో గూఢాభిప్రాయ ముండఁ బట్టియే జీవనము మూలమందు ఈ మంత్రమును బ్రవేశింపఁ జేసెను. అధీనత మీఁద నత్యంతమైన ద్వేషమును పొందుపఱిచెను. అధీనత పాప మనుకొను వాఁడను; దాన నెట్టి ఫలము ఫలించునో భావించువాఁడను గాను. అధీనత పాపము; అధీనత అరిష్టములకు మూలము; అధీనత్వము ఈశ్వరుని మీఁది శత్రుత్వము. మంత్రము యొక్క మాహాత్మ్యమును మొదటి నుండియు స్వీకరింపవలయుఁ గాన, ఫలమును బూడకయే యీ ప్రకారము సిద్ధాంతము చేసితిని. ఇందుచేతనే ఈదినము

వఱకును ఎవరి ముందరను శిరస్సును వంప నేరనైతిని. ఇందుకొఱకై కష్టముల పాలును గావలసి వచ్చినది ; అయినను మంత్రమును వదలలేదు ; మహిధరమువలె నిశ్చలమైన స్వాధీనతను నేను మెలివేసి పట్టుకొని యున్నాఁడను. ఈ మంత్రము సామాన్య మంత్రము కాదని గ్రహించితిని. “అధీనము కావల” దను నీమంత్రమున నొక్క విశేషార్థ మున్నది. నవవిధానము తరువాత రానై యుండుట చేతను, నానా కుసంస్కార దుర్బ్బాసులను దూరము చేయవలసి యుండుట చేతను, స్వాధీన భావమున సత్యముయొక్క మహిమను మహత్తరముగఁ జేయవలసి యుండుట చేతను,—ఈ యన్నింటి కొఱకై స్వాధీనత్వ భావము మొదటి నుండియు వర్తిల్లుచుండెను. స్వాధీనత్వమే యాదిమ శబ్దమయ్యెను. “అధీనుఁడ గా” నన్నయీ సంకల్పము గాక ఈ భావము నుండి యింకేమేమి ఫలములు ఫలించఁ గలవు ? ఈ స్వాధీనత నుండియే యనేకములైన మహాకార్యములు ప్రభవించినవి. అధీనతాశృంఖలములో మనశ్శరీరములఁ గట్టువడసియును ; దాసత్వమును స్వీకరింపను ; ఎవరి యొక్క పదతల మందును బడను ; గురుజనులకు నాత్మను విక్రయింపను ; గ్రంథవిశేషమునకును గింకరుండనై వందనము సేయను ; ఏదో యొక మత సంప్రదాయములోఁ బడి దివారాత్రములు దానియొక్క యశోఘాషణమునే చేయుచుండను. ఈ వైపున నీ సకల ప్రతిజ్ఞలవలెనే, అవైపునను, స్వేచ్ఛాచారమున కధీనము కాననియు, నహంకారమున కధీనము కాననియు, ఈశ్వరుని నమస్కృతునఁ బూనవలసిన వ్రతమును బరిత్యజింప ననియు, ప్రతిజ్ఞలఁ చేసితిని. స్వాధీనత్వభావము వృద్ధి యొనకొలఁదని, విగ్రహపూజ, వాత్సల్యము మొదలైనవి ప్రభుత్వము చేయుచుండఁ

జూచితిని. చూడఁగనే ఆ సముదయము యొక్క- శృంఖలమును
 భేదించుటకై యత్నించితిని. శతాబ్దమునై శతాబ్దము దేశమును
 విగ్రహపూజ మొదలగు వాని యొక్క దానిని జేసి యుంచినవి. ఆ
 సముదయమును ఖండించుటకు ఖడ్గహస్తంఁడ నైతిని. కుసంస్కార
 దుర్భ్రమలు పితృవర్గమును బంధించి యా వీధి వీధి కంతకు
 నుపద్రవము కలుగఁజేయుచున్నవని ఎప్పుడు చూచితిను, అప్పుడే
 యస్త్రమును బయటికిఁ దీసితిని. నేను దాసత్వమును సహింపలేకుండు
 వాఁడను ; ఇప్పుడును సహింప లేను. ఎవరైనను విషయవాసనయొక్క
 గాని, అరివర్గముయొక్క- గాని వశవర్తు లగుచుండఁ జూచితినేని
 “ ఏమి యన్యాయము ” అనిపించునది ; ఏవిధమునను సహిష్ణుఁడనై
 యురితలేకుండువాఁడను. అధీనతను భేదించుటకు నా యస్త్ర
 మెప్పుడు నూఁగాదుచుండెను. అధీనత మూలమున నిన్ని
 యర్పిఫలములు ఫలించినవని నేను లెక్క-వేసి కనుఁగొనలేదు. నేను
 చింతించి చింతించి యస్త్రమును హస్తమున ధరింప లేదు. తుట్టతుదకు
 నీ మహామంత్రముయొక్క, ఈ గురుమంత్రముయొక్క- యాశ్చర్య
 ప్రభావమును దర్శించితిని. ఈ పృథివిమీఁద నేయే విషయములు
 ప్రీతిపురుషులను దానులనుగఁ జేసి వైచినవో ఆ యన్నింటికిని బ్రతి
 కూలముగా నిలువఁబడవలసివచ్చునని, అధీనతను జూచినంతనే
 ఉత్తేజితుఁడనై ఐదునట్లు నాకు నా యిష్టదేవత శిక్షఁ గలుపెను.
 కోధమున కెవరేని దానులు కాఁగాఁ జూచితినేని కోధము మీఁదనే
 కోధము పుట్టునది. తండ్రికి దానుఁడగుట గాని, లేక చివరకుఁ
 దనయునకు దానుఁడగుట గాని నాకు సహ్యమగునది కాదు ;
 ధనమునకు దానుఁడగుచుండఁ గాని, లేక మౌనమునకు
 దానుఁడగుచుండఁ గాని, తుద కేదేని యొక మతశాఖకు

దానుడగుచుండఁ గాని ఎవ్వనినైనఁ జూచితినేని రక్తము చంచలమై పోవునది. మనుష్యున కీశ్వరుఁడు స్వాధీనత నిచ్చెను : ఆ మనుష్యుఁ డన్ననో యాస్వాధీనతను బృథివి యను నంగడిలో నమ్మివేసి యైహిక పాపములచేఁ బరాజితుఁడై గీఁపెట్టుచున్నవాఁడు. పలుతరగతుల మనుష్యులు పలుతరగతుల మనుష్యులవద్ద వంగి వంగి పాదముల మీఁదఁ బడి దానత్వమును స్వీకరింతురు. క్రితదానులగుటకు ఇంత యిచ్చయా ! పది పదునొకఁడు వత్సరముల నుండి దానత్వమునే చేయుచున్నారు ! ఒక్కొక్క వింత వింత స్త్రీకిఁ జేయు దానత్వమున కేమందురు ! వ్యభిచార ముందురు. మనుష్యునకు దాన్యము చేయువాని నేమందురు ? దానజనులమధ్య గణింతురు. ధనమునకు దానుఁడైన, లోభియుదురు. ఈ సమస్తము పాపము ; దానుడగుటయే పాపము. ఆనత్తి సంపారమునకు రాజైన మునిఁగి పోవలసినదే. ఏ గ్రామమునకు వెళ్ళినను, ఏ గృహమునఁ బ్రవేశించినను— చూడుము ! నాదాను లెంతమందియో ! అని కోర్కె మనును ; చూడుము ! నా కెంతమంది బంట్లో ! నే నెట్టి రాజాధిరాజులను పైతము పట్టి ప్రహరించుచున్నానో ! యని లోభ మనును. దానత్వవిధి నలుగురి మధ్యను బ్రవేశించి కేవలము కాల్పుకొని తినుచున్నది. హా ! విధాతా ! స్వాధీనతయే ముక్తియు, అధీనతయే నరకమును గదా ! స్వాధీనతయొక్క జయపతాకను లేవనెత్తి అధీనతయొక్క దుర్గమును చూణచూణము చేయవలయును. ఎవ్విధమైన మతాంతర్భాగ భావములోను బడను. కొందఱు గురువును¹ పాటించుమందురు ; మనసు భయమగుచున్నదనును : తల్లిదండ్రులను పాటించుమందురు ; భయమగును : బంధుమిత్రు

లెవరో, ధర్మములో నెవరితో నేకమై పోతి నో వారిని మన్నింపుమందురు; మహాభయ మగుచున్నదని యాత్మ యనును: ఎవరు ఆత్యంతానుగతులో, ధర్మములోను సత్కర్మములోను అనుకూలురో ఆదరముతో వారి యధీనతను స్వీకరింపుమందురు; అధీనమగుటకు నాకు భయమని మానసము వచించెను. ఏమిత్తునియొక్క మాంసులోను నేను బద్ధుడనుగాను. నేను ప్రేమించుమాట వాస్తవమే యైనను, మాయలో మాత్రము బద్ధుడఁ గాలేదని నా యాత్మమిత్రు లొక్కరు చూచి గ్రహించిరి. ఇందులకనియే, “ ఈతఁడు మమ్ములను ఒడలుమఱచి ప్రేమించునని చెప్పటకు వీలులేదు. మధ్య మధ్య మఱలఁ దనబుద్ధిని బ్రదర్శింపఁ జేయుచుండును. మేము చెప్పిన దానిని చేయఁ”డని నా మిత్రు లందురు. మిత్రులు దేనిని జేయుచుందురో దానిని నేను చేయుట లేదు. ఇతరుల యొక్క మాటమీఁద నేను మంచిపని నైనను జేయఁజాలను; ఈశ్వరుని మాటమీఁదఁజేయుదును. అన్యుల మాటమీఁద దేనిని చేయ నైతి నో, ఈశ్వరుని మాటమీఁద దానిని ఆత్రముతోఁ జేయుదును. ఈశ్వర వాచి యంతవఱకు వినఁబడదో అంతవఱకు నేను ఏకార్థమును ఆరంభింపను. ఇట్టి ప్రతిజ్ఞచే అన్యులకు నష్టము కలుగవచ్చును; కాని నేను సౌభాగ్యశాలిని; నాకు దీని మూలమున నష్టమునకు మాటు లాభమే కలిగినది. మిత్రులను గష్టపెట్టితిని; గాని శ్రీ కథీనము కాలేదు; బిడ్డల మాయచేఁ గాని దేశముయొక్క మాయచేఁ గాని బద్ధుడఁగు కాలేదు; ఇంకను గాఁబోవుటయు లేదు. నజీవులై యున్న వారియొక్క గాని, మృతులైనవారియొక్క గాని, ఎవరియొక్క గాని అధీనతాశృంఖలమున నేను బద్ధుడ నైనట్లు గాని, ఆధమపక్షము, వారి మాయచేఁ గట్టువడి పోయినట్లు గాని ఎవరును ప్రమాణము

చేయలేదు. స్వాధీనతనే ఎల్లప్పుడు నేను ఆదరింతును ; కాని భక్తిచిహ్నమైన స్వాధీనత ' నా కాదరణీయుము ' గాదు. వృద్ధివియోక్త- యంగడిని, అహంకారమూలకమైన స్వేచ్ఛాచారమును నేను డబ్బిచ్చి కొనలేదు. గొప్పవాడ నగుటకును, ఉన్నతపదవిని బొందుటకును నేను స్వాధీనతను క్రియింపలేదు ; అట్టి స్వాధీనత నరకముయొక్క స్వేచ్ఛాచారము ; నేను దానిని స్వాధీనత యనను. నేను ప్రేమించితిని ; కాని మాయాబద్ధుడను కాలేదు. ఇదియే యథార్థప్రేమ. మినుస్కులను ప్రేమించితిని ; కాని, అధీనుడను గాలేదు. అధీనుడనై లోకుల నాహ్వానము చేసియుంటి నేని నేడు నా దళమున శతసహస్రములుండెడివారు. మాయలో నందఱను మఱపించి యుంటి నేని, దానశ్రేణిలో శ్రేష్ఠ సాశ యుండె నేని, నాదళము జనులతో బూర్ణమై యుండునది. స్వాధీనతను దళపతిని జేసితిని. ఇందుచేత, నదా నాతో నెవరు వత్తిల్లుచున్నారో వారిని నేను మిక్కిలందును ; నన్ను వారి గురువుగ భావింపను. స్వాధీనత్వమునకే జయము కలుగును. ఇందుచేతనే "నత్యము జయించును గాక ! నత్యము జయించును గాక !! నత్యము జయించును గాక !!!" యందును. స్వాధీనతయే జనము నాకషింపును ; ఇందుచే లోకులు వచ్చిన రాసిండు ; అంతియ కాని, గురుత్వము, గిరుత్వము నెన్నఁడును జేయనొల్లను. అధీనమగుటను మిక్కిలి యనప్యంతును. నాలో ననప్యించు కొనుదానిని ఇతరులలో ననప్యింపనా ? దళములోని ఏసామాన్యుఁడును గూడ నధీనుడై యుండ నేను జూడలేను. ఎవరును ఇత్తరుల యధీనులగుటను నేను జూడఁజాలను ; నా యధీను లెవరైన నైరేని యదియను నా కత్యంతానప్యమే. మఱియొక

మనుష్యుఁడు నా యొక్క అధీనము కానా? ఈశ్వరున వేమి నమాధానము చెప్పదును? నా మతమును మఱియొకని మెడలమీఁద మోప నగునా? నా శాసనముచే నితరులను శాసింపఁ దగ వగునా? మాయ యొక్క మోహినీ మూఱికని జూపి, ఈ నా దళములోనికి లాగ యత్నింపఁ గూడునా? పరుని నా యధీనము చేసి యుంచుకొన ధర్మమా! నరకము నన్నపుడే నోరు తెఱచికొని హుమ్మని మింగివేయును. స్వర్గముగూడ దండవర్షయోగము చేసి వెడలఁగొట్టును. నాకు సంఘము ఏర్పడకున్నను, ఒక్క మనుష్యుడైనను దగ్గఱకు రాకున్నను నేను దాసుఁడ నెప్పుడు గానో, అప్పుడు ఇతరులను దాసులఁ జేయను. నే నెప్పుడైన దాసత్వము చేసినట్లు మీలో నెవ్వరైన నెఱుంగదురా? నే నెవరియొక్క దాసత్వమును జేయనపుడు, మీ రేల దాసత్వము చేయుదురు? తను నెన్నఁడును ఎవరి యొక్కయు దాసుఁడుగాఁ జేసికొనని వాఁడు, ఇతరులను దాసులఁగాఁ జేయ యత్నించెనేని, కనీసము దాసులై యుండఁ జూచి సంతసించెనేని, వాని వంటి పాపియుఁ గపటవర్తనఁడును మఱెవరు? గురువును నేను గాను; ఇతరులను దాసులను జేయ నేను యత్నింపలేదు. ఎల్లప్పుడు నన్ను నేన, శిక్షించితి; ఆనఁగా నేను శిక్షార్థిని; ఎల్లప్పుడును శిక్షింప సిద్ధుఁడనై యున్నాఁడను. నా దళమునందు ఏఁబది మంది యున్న నా యేఁబది మందియు నేఁబది ప్రకారములు. నత్యము సాక్షి; సూర్యచంద్రులు సాక్షులు; అధీనత్వ మిక్కడ లేదు. నాఁడుమంది ఇక్కడకు వచ్చుచుందురేని, వారిలో నెవరికి వారే ప్రధానులు. ఎల్లవారును నా సమక్షమందు దీనిని స్వీకరించి తీరవలయును, నేను గఠించిపోయినను ఈ విషయము నెల్లవారును స్వీకరింతురు. దళములో నెల్లవాఁడును

స్వాధీనతలోనే జీవించుచున్నవాఁడు గాని, ఎవ్వఁడును అధీనతలో జీవించుటలేదు. నేను ఎవనిని గాని ఏదో యొక దానిలో వేసి మర్చింపఁ గోరను. ఎల్లవారిని స్వాధీనులనుగాఁ జూడ నిచ్చుచున్నాను. ఎవరినైనను గురువుగఁ గాని, శాసనకర్తగఁ గాని గణింపుమని చెప్పును ; కేవల మీశ్వరుఁడే గురువనియు, శాసనకర్తయనియు నే నెఱుఁగుదును. అధీనతాప్రియులగు వంశకు లెవ్వరైనను ఇక్కడఁ జాటుగఁ బ్రవేశించి యుండిరేని ఆ వంశకులను బయటికిఁ ద్రోలివేయుదును : తోలి తీటుదును. అధీనుల దళమిక్కడ లేదు. ఎవని మీఁద దళము యొక్క భార మున్నదో, ఆయన తానే యధీనుఁడు గానపుడు, తానే అధీనతను అనన్యాయమునపుడు, దళమందలి యెవ్వరును అధీనులగుట సంభవించదు. అట్టిఅకు నాకొక్క విశేష భారమున్నది : ప్రతమున్నది. ఏదేని సుమతము నైనను గ్రుడ్డిగా ననుసరించుట నా కిష్టములేదు. నే నంధుఁడనై యంధులను నడువను. స్వాధీనత్వము మహామంత్రము. స్వాధీనత్వమింత దమక వచ్చిన నది దాదాపు స్వేచ్ఛాచార మైనదందురా ? స్వాధీనత పూర్ణతఁ జెందును ; స్వేచ్ఛాచారము కాదు ; ఎట్లన, నొకతల్లి నొకతండ్రిని మన్నించుట చేతనే, తల్లి దండ్రుల యధీనుఁడను గానైతిని. అందుచేతనే ధర్మముతో నైతము స్వాధీనతా ప్రతమునే యవలంబించితిని. సంసారము యొక్క మాయను గోసి వేసికొని, కొందఱు తిరిగి బ్రాహ్మసమాజ మందలి బంధువర్గమునకు దాసత్వముఁ జేసిరి. ఐహిక కీటకములు కాలేదు ; కాని, ధర్మసమాజమునఁ జేరి యీ చిన్ని పుస్తకమును అభ్యాంతముగ భావించి దానికే కొంచె మించు మించుగ సంపూర్ణ దాసులైరి. ఈ నానా మాయల నుండి నేను నన్ను దూరమం దుంచుకొన్నాఁడను. 'ఒక పుస్తకమును

అభ్యాంతముగ నే నేల తలంపవలయును ? ఒక మనుష్యుని నే నేల యనునరింపవలయును ? మహా మాన్యుఁ డగు క్రీస్తు మహా మహిమాన్వితుఁ డగుఁ గాక ! శ్రీ గౌరాంగునకును నా యావద్భక్తిని జూపుదును. కాని, వారిని జీవనాదర్శములుగఁ జేయను. అహంకారి వందువేని అనుము. దురాచారి వందువేని అదియును అనుము. కాని, ఏ మనుష్యు నైన జీవనాదర్శమని ఎన్నఁడును అనుకొనలేదు ; ఇంక ననుకొను అనుకొనను. మనుష్యుఁడు పూర్ణాదర్శము కానేరఁడు. క్రీస్తుయొక్క ఆలోకనము ఎక్కడను వచ్చి చేరలేదో, ఈశ్వరుఁడు తానే ఆదర్శమై నిజాలోకనముచే నాస్థానమును బ్రకాశింపఁ జేయును. పూర్ణజ్ఞానము నిచ్చునట్టి పుస్తక మేదియును లేదు ; ఇందుచేఁ బుస్తకమును ఆదర్శముగా స్వీకరింపలేదు. ఈశ్వర పుత్తులను నాకంటె నధికముగఁ ప్రేమిండువా రెవ్వరున్నారు ? అయినను, వారిని జీవనము యొక్క యాదర్శముగా భావించి ఈశ్వరుని అవమానింప నని నేనే యందును. బైబిలును, పురాణములను ప్రేమింపఁ బోయి నే నీశ్వరుని నవమానింపను. ఈశ్వర సాన్నిధ్యమునందె నే నుందును. స్వర్గములోఁ గాని, పృథివిమీఁదఁ గాని ఎవరియొక్క దానుఁడను గాను. వ్యాఘ్రచరమము నాకుఁ బ్రియము. “ ఏకతంత్రి ”* నాకుఁ బ్రియము. కాని, ఈ రెంటిమీఁద నాకు ఆసక్తి కలిగెనేని, వీనికి నేను దేవతాస్థానము నొసంగినవాఁడ నగుదును. వీని నీదినమున, ఈదినముయొక్క ప్రయాజనము నిమిత్త మే గ్రహింతును. రేపు ముఱల విసర్జింతును. ఈదిన ముపాసనా సమయము నందు వ్యాఘ్రచరమము నాదరించితిని : రెండు ఘంటల తరువాత దానిని

* ఒకే తంత్రి గల వాద్యవిశేషము దీనిని సాధారణముగ బైరగాలులు వాడుచుందురు.

దృఢజింజిరిని : అటు మీఁద చాని తలఁపి లేదు. బాహ్యవృత
సాధనలయొక్కయు చానుఁడను గాను. ఎంతమంది ధనమాయను
వదలి వ్యాఘ్రచర్మపు మాయలోఁ బడిరో ఎవరికిఁ దెలియని
విషయము ? ఇందునకనియే యాత్మ సతతము జాగరూకమై
యున్నది ; ఎన్నఁడును ఏవస్తువుయొక్క సదీనము కాదు ; ఏవస్తువు
మీఁదను ఆసక్తి నుంపదు ; పుష్పముల మీఁద నాసక్తి నుంపదు ;
కాషాయవస్త్రముమీఁద నాసక్తి నుంపదు ; వ్యాఘ్రచర్మము మీఁద
నాసక్తి నుంపదు. నాకు ఎప్పుడు దేనిలోఁ బనియున్నదో, నే నప్పు
డాపని చానిమూలముగా ముగిందుకొని, కడవట మృదంగమా !
సెలవిమ్ము ; కాషాయవస్త్రమా ! సెలవిమ్ము ; వ్యాఘ్రచర్మమా !
సెలవిమ్ము ;— అందును. నాచని ముగిసిపోయినది ; ఇంకను చాని
సేల పెట్టుకొని కూర్చుందును ? నన్నది యేమాత్రమును చానుని
జేయుటకు రాలేదు. అవసరము నాది ; చానిది కాదు : అభీష్టమును
సిద్ధింపఁజేసికొందును ; సిద్ధించెనేని అది యింక నుండదు. దేనిమీఁదనైన
నాసక్తి యున్నయెడల, వ్రతాదుల మీఁద రవ్వంతైన నాసక్తి
యున్నయెడల, నేపరిమాణమున నాసక్తి యుండునో, ఆపరిమాణమున
నరకాగ్ని జ్వలించును. నవవిధానములలోఁ బ్రతిచానికిని
సంపూర్ణస్వాధీనతయే. గురువెవరు ? బ్రహ్మసమాజమెవరు ?
నా బ్రహ్మదళమేది ? దేనిమీఁదను ఆసక్తి లేదు. వస్తు వేదో
చానిని గ్రహించును. అవసరము వచ్చినయెడలఁ జేరును సహితము
పరిత్యజింపఁగలను ; కాని వస్తువును మాత్రము ఎవ్విధమునను
బరిత్యజింపఁ జాలను ; తక్కిన యేవనినైనను జేయఁ గలుగుదును.
ఇందుచేత నేవరితోను నాథుఁ గలయలేదు. దుఃఖముల పొలైతిని ;
కాని సుఖమును సైతము కావలసినంత యనుభవించితిని. గురుత్వము

గిరుత్వము చేసితినేని సభ్యుల సంఖ్యను వృద్ధి చేయఁగలను. కాని యాపనిని జేయఁ జాలను. నాయందును, నాభాతృవరుల యందును స్వాధీనతను సంపూర్ణ రూపమున స్థాపింపఁ గలుగునట్లు వరమేశ్వరుఁ డాశీర్వాదించునుగాక! ఇందువల్లను సభ్యుల సంఖ్య వృద్ధి యగును. కావలసిన దంతయు దీనివల్లనే సమకూడును. స్వర్గము నుండి స్వాధీన జీవగణముల మీఁదఁ బుచ్చవర్షము కురియుచుండును; జనకుని పన్ని ధానమున నందఱు వసింపురు; స్వేచ్ఛాచారులు కారు. ఒకవైపున నెంతపాపమును, ఎన్ని కుసంస్కార దుర్భృతులను అగపఱుతువో, రెండవవైపునను ఎన్ని ప్రకారము లైన స్వేచ్ఛాచారములు, దంభములు, అహంకారము లున్నవో చాని నన్నిటిని కనుపఱుపుము. చివరకు నీ రెంటిమీఁదను స్వాధీనతాస్రమును బ్రయోగింపుము. మనము ఈశ్వరునకు అధీనులము; అందుచేతనే సంపూర్ణస్వాధీనులము.

ఓ దయామయా! ఓ స్వాధీనపురుషా! స్వాధీనత మహామంత్రము. ఎట్టి యాశ్చర్యకర మంత్రము! దయ యుంచి న నీ మంత్రమున దీక్షితుని జేయుదువేని నా యొక్కయు నా సోదరుల యొక్కయు శుభమునకుఁ గాను మా యందఱలోను స్వాధీనత్వ భావమును వృద్ధిఁ జెందింపుము! ఒకమూల పాప జ్వాలలోఁ బడిపోవుచుండ, దానిమీఁద దేశాచారము, కురుచి, భృమ—ఇవన్నియు నీ తనయుని బంధించి పడవైచెను; అందుపై మఱల నానా ప్రకారములైన యాసక్తులను మెడల మీఁద మోపినవి. హా! ఈశ్వరా! అవి నన్ను గొనివైచు నేమో యని, కీర్తదాసుని జేసి యుండుకొను నేమో యని దురపిల్లుచున్నాను! అమ్మా! నేను నీ దాసత్వము చేయవలసియుండె! అందుకు మాటు మఱియొకనిని సేవించుచున్నాను!

నంపారప్రభువును సేవించి సేవించి చచ్చిపోవుచున్నాను. మూఁపు మీద, మనస్సుమీద దుర్బరమైన దానత్వ భార మున్నది. అధీనత్వము మనుష్యుని జీతుకఁ గొట్టుచున్నది. హా! స్వాధీనతా ప్రదాతా! ఏడ నున్నాడవోయి! మనుష్యుఁడు ఇంత కష్టపడుచున్నాఁడేల? అధీనత్వ భావముతో నొక్కమాటు యుద్ధ మారంభ మగుఁ గాక! అమ్మా! శక్తిస్వరూపా! హుంకార రవముతో శత్రువులను దఱుమఁ గొట్టుము. ఇఁకఁ బరుని దానత్వమును జేయను. అమ్మా! ఆనందమయీ! ఇఁకఁ బాప మున్న దిక్కనకు వెళ్ళను; రిపువరతంతుఁడ నిఁకఁ గాను. ఏది చేయుమందువో దానినే చేయుదును; ఎక్కడికి వెళ్ళుమందువో, అక్కడికే వెళ్ళుదును; దేనిని భుజింపుమందువో దానినే భుజింతును; దేనిని నిషేధింతువో దాని నెన్నఁదును దినను. ఎట్టి దురభ్యాసమునకును దానత్వమును జేయను. “ఇంత పేమించు నట్టి యీ తల్లి యాదేశమును బాలింప లేదుగా? ఆమె మాటను దోగి నైచితివిగా? ఆమె నవమానించు చున్నావు గా?” అని వివేకము మనస్సును బ్రబోధించునపుడు అతి బాధగా నుండును. అమ్మా! ఇప్పు డిప్పుడు గ్రహించుచున్నాను. అధీనతాదానత్వము మహాసరకము! నీ యీ పాతకి యగు తనయు నుద్ధరింపుము. ఇనుప గొలుసులను ద్రెంపివేయుము. బంధుమిత్రులను గలుపుకొని స్వాధీనపక్షీనై యెగిరిపోదును. స్వర్గమునందలి వనములొ స్యాధీనభావమున విహార మొనర్తును. స్వర్గఫలములను భక్షింతును. ఇఁక నధీనతాపంజరములో నుండకుండునుగాక! ఆకాశవిహారి యగు స్వాధీనపక్షి ఆకాశమున కెగురుఁ గాక! దయామయా! దయ వెలయుంపుము. ఆశీర్వాదింపుము. వీవు ప్రసాదించిత స్వాధీనతను నద్వినియోగము చేసికొని నుభుంతును గాక! తండ్రీ! నీ నన్నిధి నిదియ నా ప్రార్థన.

షష్ఠాధ్యాయము .

వివేకము .

భానువారము ౧౯ భాద్రము ౧౮౦౮ శకము.

అంతరంగమున నెద్దియైనను మాటాడెనేని సాధారణముగ లోకులు దానిని భూతముగ భావించును. ఏ పురుషుఁడు ప్రేతగ్రస్తుఁడయ్యెనో, ఆ పురుషుఁడు లోపలను వెలుపలను వాణిని వినుచుండును. ధర్మ జీవనము యొక్క యారంభము నుండి, అంతర్బాహ్యములయిం దిట్టి వాణిని, ఇట్టి సంభాషణములను, అనేక పర్యాయములు వింటిని; అయినను దానిని ప్రేతవాణి యని యెన్నుచును అనుకోలేదు; ఇంక ముందనుకొనఁ బోవుటయును లేదు; ఈ జీవనము నందు ఇది మఱియొక విశేషము. ఒకనిలో మఱియొకఁ డుండుననియు, ఒక జిహ్వలో రెండు జిహ్వలుండుననియు, భిన్న భిన్నములగు స్వరములను విన్నప్తముగ విన నగు ననియు, అనేక పర్యాయములు, అనేక సమయములందు, ధృవపడెను. మనుష్యుఁడు ముందు సంభాషించి, యనంతరము విచారమునకుఁ దొడంగును; విచారము చేసి ధర్మజ్ఞానముఁ బడసిన వాఁడగును. నేను ముందు భావన చేసిచేసి ధర్మమాగణమునకు వచ్చియుండ లేదని మొట్టమొదటినుండియు వక్కాణించుచునే యున్నాను. కాని, “నేను” “నేను” అను దాని మధ్యమన “నీవు” “నీవు” అని సంబోధించు వాఁడు, నేను గానివాఁడు మఱియొకఁ డున్నాఁడని స్పష్టముగా గ్రహించువాఁడను; అతని మాట మీఁదనే ధర్మకార్యముల ననుష్ఠింపఁ జూతును; మఱియొకఁడు లోలోపల మాటాడుచుండు నను నీ పరీక్షిత శుభ్రము పలుమాఱు అనుభవమునకు వచ్చినది. కొందఱు కొందఱీయంతర్వాణిని వినరని

యెఱుంగుదును. దీనిని వినఁగ వినఁగ. కునంస్కారము కలుగు ననియు, ఇది ప్రేతవాణి యనియు, దీనిఁ బట్టి పోయిన నమంగళ మగుననియు, అనేకు లనుకొనుచుందురు. ఇట్టి వాణిని వినువారిని ఉన్మత్తులలో గణించ వలయు ననువాగును గొందఱున్నారు. కేవల మీ దేశములోనే గాక సకల దేశములలోను లోకుల కీయభిప్రాయము కలదు. నేను గాక మఱియొకఁడు నాలో నున్నాఁడని ఎవ్వఁడైనను అనెనేని పదిమంది కలసి సభచేసి అతనిని ఉన్మత్తులలో జతచేయుదును. ఇది యున్మత్తుని వ్యాపారమైన నే నిట్టి యున్మాద గ్రస్తుఁడ నగుట కెంతయు నభిలషింతును. ఇది ధర్మోన్మత్తతః— పరిత్యాగోన్మత్తత. ఏలయున, దీనిని నేను భూతవాణి యనక బ్రహ్మవాణి యందును. ఈ వాణి విషయమై యొక యిసుమంత యవిశ్వాసమైన నాకు లేదు. ఈ శబ్దమును వినినపుడెల్ల, ఈ యదృశ్య ప్రాణవిశిష్టపురుషుని పలుకులును, స్పష్టములైన స్వరములును, శ్రుతిగోచరమైనపుడెల్ల, ఈ శబ్దము మిత్తుల యొక్క శబ్దము కాదనియు, తల్లిదండ్రుల యొక్క శబ్దము కాదనియు, దార పుత్తుల యొక్క శబ్దము కాదనియు, నాది కాదనియు, పుస్తకములో నేర్చిన సత్యము కాదనియు, వెనుకటి మాట యేదియో స్మరణకు వచ్చుటయుఁ గాదనియు, కల్పనాదేవి సాగడైన రంగులతో మనోమధ్యమునఁ జిత్రించె ననుటయుఁ గాదనియు, గ్రహించితిని. ఏదో పాపము నుండి నివృత్తుఁడ నగుటకుఁ గాని, లేక, ఏదో సదనుష్ఠానము ననుష్ఠించుటకుఁ గాని ఆయనయే వత్కాఁగించుచున్నాఁడు. ఏదో నూతన కార్యభారమును వహించుటకుఁ గాని, లేక ఏదో నూతన ప్రదేశమునకు వెళ్ళుటకుఁ గాని, ఆయనయే యాదేశించుచున్నాఁడు. ఏదో పాపమును

వినాశముఁ జేయుచునియు, నేదో దురాచారము మీఁద
ఖడ్గశిస్తుఁడవు కమ్మనియు, నాయనయే వచించుచున్నాఁడు. ఈ
యన్ని విషయముల నాలోచన మీఁద నిరూపణ చేయుచున్నానని
కాని, నేను స్వయముగ నీ సకల కార్యములను జేయ
యత్నించుచున్నానని కాని, నే నొక్క మాట ననుకొనను. తమలో
నిట్టి శబ్దము వినఁబడిన లోకుల కేమని తోచునో స్వభావమున కిట్టి
స్వభావము నిచ్చిన వాఁడే చెప్పఁ గలఁడు. బుద్ధి ప్రియత్నించి,
ఎన్నో యుపాయముల నవలంబించి కూడ నీ వాణిని
తరుమలేక పోయెను. “నే నొక ప్రభావ వ్యక్తిని; నేను
దెలిసికొనుచున్నాను; నేను జేయుచున్నాను; నేను
గ్రహించుచున్నాను. కష్టమున్న మాగఁమును నేను వదలుచున్నాను;
నా సత్కీర్తిని బది వేల మంది చెప్పకొందురు.” అను నిట్టి
యాశలును, ఉద్దేశములును, అనేకులకుఁ గలుగుచుండును. కాని
“నా విద్యాబుద్ధుల ననుసరించి యనేక కార్యములను జేసితిని; అయిన
నీ కార్యములు నా కార్యములు కావు; ఈ భావములు నా
భావములు కావు; మనసులో నిం కెవరి మాటలో
వినఁబడుచున్నవి.” అనియు ననేకులు స్వీకరింతురు. నాకు ఏ
విధముగా నొక ప్రకృతియును, గొన్ని భావములును, ఉన్నవో,
అలాగుననే ఆయనకును ఉన్నవి. నా కేప్రకారమునఁ గొన్ని
సిద్ధాంతము లున్నవో, అదేప్రకారమున నాయనకును ఉన్నవి.
ఒకటి జీవాత్మ; ఇంకొకటి పరమాత్మ. రెండును వేర్వేలు.
విశేష్యము ఒకటి; విశేషణములు రెండు. ఆత్మపదార్థములో
రెండువిశేషణములును మిళితమైనవి. ఒకటి జీవము; ఇంకొకటి
పరమము. ఆత్మలో జీవుఁడు మాటాడును; పరమమైనవాఁడు కూడ

నాత్మలోనె మాటాడును. ఇద్దఱ యొక్క రసనయు రసము నాస్పందించును. ఇట్టిద్ద టున్నారను సంగతి యనేకులకు సాధన మీఁదఁ గాని తెలియదు. నద్వాకులన్నియు నీశ్వరునివి ; ఇఁక మంద వచనములు, కబుధి, అనత్పరామర్శ, అవిద్య — ఇవన్నియు నావి. బాగుగ యోచించి చూచినఁ గల్యాణ మంతయు నీశ్వరుని దనియు, అమంగళ మంతయు నా దనియును, సుఖస్వస్థతలు ఆయన ప్రసాదములనియు, ఆసుఖదౌర్బల్యములు నావనియుఁ దేలును. మనోవిజ్ఞానప్రణాళి ననుసరించి యీవిధముగ స్థిరము చేసికొని, సాధనఁ జేసితివేని, అనతాగ్ర్యములకుఁ గాను లజ్జితుఁడ నగుదును ; నతాగ్ర్యములకుఁ గా నీశ్వరునకు యశోగౌరవముల నర్పింతును. కొందఱ పక్షమున నిది ఉపార్జిత భావము ; ఉపార్జిత జ్ఞానము ; మఱి కొందఱ కిట్టి ప్రకృతి స్వాభావికము. రెండు సక్షులు సదా యొక చెట్టు కొమ్మమీఁదఁ గూర్చుండి యున్నవి. రెండు పక్షుల యొక్క శరీరచ్ఛాయయు దాదాపుగ నొకటియే ; కంతస్వరమును దగ్గఱ దగ్గఱ నమానమే. సాదృశ్యము నున్నది ; విభిన్నతయు నున్నది. స్వభావసిద్ధముగ నెవరి కీ భావము నలఁచునకు వచ్చునో, ఎవరి కిట్టి స్వభావసిద్ధ జ్ఞానమున్నదో వారికి దైవవాణి యధికముగ వినఁబడును. ఇపు డేవిధమున వజ్రిధ్వని యగుచున్నదో, ఇట్టి గంభీర రవముతో బ్రహ్మవాణి హృదయమునఁ జిందులు దొక్కును. అనేకుల మనస్సు దుర్బలము ; అందుచే తారి సిద్ధాంతములును దుర్బలములు. ఈ సత్యమును ప్రార్థన చేసినమీఁదఁ బొందితిమని యొక వృషనుకొందురు ; పుస్తకములను జదివి, బుద్ధిని వినియోగించి యుపార్జించితిమని మఱియొక వృషనుకొందురు. ప్రార్థన చేసినందుచే భగవంతుఁడు

పుసాదించె నని ఒకప్పు డందురు ; దేవుడు లేడు, గీవుడు లేడని యింకొకప్పు డందురు. వినయము సాధన మూలమున సంపన్నమై నపుడు, శ్రేష్ఠములైన సత్యములన్నియును బుద్ధివలన నుపార్జితమైనవి కావనియు, ఉత్కృష్ట భావము లన్నియును కల్పనాఫలములు కావనియును గ్రహింప నసమర్థుడగును. ఎక్కడ విశ్వాస ముజ్జ్వలమై యున్నదో, ఎక్కడ పురుషద్వయము యొక్క స్వరము విన్నప్టమై యున్నదో, అక్కడనే శుభ ఫలము లభింపనగును. “ఇది ఆయనది; ఇది నాది.” యని స్పష్టముగాఁ జెలిసికొనుచున్నాను. “మద్యపానము చేయుము; సుఖవిలాసము లనుభవించుము” అని నా యిచ్చ చెప్పుచున్నది; “నా పథము నవలంబించుము; ఇందులో నీకు ఛిన్నవస్త్రములను ధరింపవలసిన కష్టమును గలుగవచ్చును; లేక సర్వత్యాగివై యుండవలసిన యవసరమును రావచ్చును; కాని నామాటను నమ్ముము; దీనివలననే నీకు మంగళ మగును,” అని యింకొకవాణి చెప్పుచున్నది. “వైరాగ్యమున నాహారకష్ట మున్న” దని నా యుక్తి చెప్పుచున్నది. “నీబుద్ధికిఁ దోచినటు చెప్పుటకు వీలులేదు. నేను ఎప్పుడు చెప్పుచున్నానో అప్పుడు అంధకార మార్గమే శ్రేయము. సహస్ర యమదూత లున్నను ఆమార్గముననే వెళ్ళవలె” నని ఇంకొకయుక్తి చెప్పుచున్నది. ఈ యథముని జీవనములో నిట్టి పరీక్షావ్యాపారములు అనేకము లైనవి. ఎక్కడ నాబుద్ధి నిక్రియాచుచున్నదో, అక్కడ — దైన్యము, నస్వస్థత, తిరస్కారము, ఆవమానమును; రెండవవైపున “ఏమియు భయము లే” దని తేవల మొక్క- పురుషుఁ డనుచున్నాఁడు. మనస్సింక నేమాటను వినలేదు. మనుష్యుని బుద్ధి భవిష్యదంధకారమునఁ బ్రవేశించి “ఇది నాకు శ్రేయోమార్గ” మని ఎన్ను చెప్పఁగలుగును? “నా నా బాధలు

అప్పుడే ఆరంభమైనవి. ఇంకను నలుఁబది వత్సరములు బ్రతికి యుండవలయును గాఁబోలు! ఇన్నాళ్ళను బ్రతికి అంధకారమార్గమునఁ జేతనవాణిని విని నడతునా? ” అని నే నేమాతృమును సంజేహించలేనైతిని. ఎవఁడో యొక సత్పురుషుని యొక్క మాటలు అతి మధురముగను, విశ్వాసయోగ్యముగను అగవడుటచే ఆయననే అనుసరించితిని. నా మాటలను గుమంత్తణములుగఁ దలఁచితిని; సన్నిత్యుల వదనములను గూడఁ ద్రోసివేసితిని. లోపలి మెల్ల మెల్లని నాకులను విశ్వసించి “ప్రాణమున్నను, ప్రాణముపోయినను, ఆ నీ పదాశ్రయమునే పొందుదు ” నంటిని. పలుమాటు ఇందువల్లనే నా కుటుంబమును బరిత్యజింపవలసి వచ్చెను; బహుకష్టముల ముఖమునఁ బడఁఫలసి వచ్చెను; ఆత్మీయులను సహ వదలవలసియు వచ్చెను. ఒకమాటు ఆలోకమగును; అంధకారములోనికి వెళ్ళుమని తిరిగి యీశ్వరుఁ డనును. “ఎప్పుడు భూతపు వాణి యందువో, అప్పుడే నీకు మృత్యు” వని యీశ్వరుఁడు భయపెట్టెను; అందుచే, “ఇది ప్రేతవాణి కాదు; ఇవి యదృశ్య భగవానుని నాకులు: ఎవఁడు జీవాత్మతో ఏకమై పోయెనో ఆయన మాట ” లని విశ్వసించితిని. యోగసాధన చేసినకొలదిని, మనోవిజ్ఞానము నాలోచన చేసినకొలదిని, జీవుని ప్రాసాదము రెండంతస్తులదని గ్రహించితిని; క్రింద జీవుఁడు; పైన బ్రహ్మము. జీవవృక్షమున రెండు పక్షులున్నవి. చిన్న పక్షి యొకటి, జీవాత్మ; పెద్ద పక్షి యింకొకటి, పరమాత్మ. చిన్నతనము నుండియు దేనిని విశ్వసించుచు వచ్చితినో, అది యథాక్తికము కాదనియు, దేనిని జీవుని జిహ్వా పుందురో దానిని గోసి చూచిన నందు రెండంశములఁ గందుననియు నాకు

భువ్వకుయ్యెను. ఒకటి వేదజేదాంతములను జెప్పను ; ఇంకొకటి చావుమాటలను జెప్పను. ఒకటి స్థూలరసన అసారవచనములఁ బలుకును ; మఱియొకటి సూక్ష్మరసన “ హరి, హరి ” యనును. కర్ణమునకు బాధిర్యము గలిగిన “ హరి, హరి ” యని వినఁబడక “ డబ్బు, డబ్బు ” అని వినఁబడును. పృథువుము చేయుము ; సూక్ష్మరసన యొక్క మధుర చాణిని విందువు. ఎవరింకను వినలేదో, వారికి విశ్వాస మేమాత్రమున్నదో చెప్పఁ జాలను. ఈ వధమునఁ గష్టము నొందుచున్నవారికి, కష్టము దూరమగును. నా యీ విశ్వాసము నిప్పుడు హాస్యము చేసి చెదరఁ గొట్టి నెవ్వరి తరమును గాదు ; ఇరువది సంవత్సరముల విశ్వాసమును గదల్చు సామర్థ్య మేవీరికేని యుండునని యనుకొనను. ఇట్లటు పురుషుల స్వరమును మనమునుండి తోసివేయ వీలులేదు. “ నేను విద్య నభ్యసించును ; నేను ధనము నార్జించును ; నేను ధర్మనిధాంతములు చేయుదును ”, అని యిట్లనుకొని శ్రేష్ఠులుగా నేరికఁ గోరికయుండదు ! కాని లోపల నింకొకఁ డున్నాఁడు ; ఆయనయొద్దకు వెళ్ళఁగనే నేను చానుఁడ నైపోదును ; భృత్యుఁడనైపోదును ; ఒక మహాసాగరము ముందు ఒక చిన్ని జలాశయము వలె, ఒక చిన్ని గుంట వలె నైపోదును ; పృథండ మార్తాండుని ముందు ఒక చిన్న దీపము నైపోదును ; ఒక గువిస్త్రుతమైన పాపాదము ముందు ఒక చిన్ని కుటీరము నైపోదును ; నేను శ్రేష్ఠుఁడ నని యెట్లనుకొందును ? “ నేను గొంచెము ధనార్జనము నకు వెళ్ళుదును ” అని ఇట్లనియు ననక ముందే “ జాగ్రత్త ! వెళ్ళవలదునుమా ! ” యని మఱియొక్కఁ డనెను. “ ఈపని చేయవలదు ; మంచివాండునైతము నిన్నుఁ బరిత్యజింతురు ; నీ కగు నవమానమునకు హద్దండదు. ” అని వేయిమంది చెప్పుచుండిరి.

కాని లోపలి నిశ్శబ్దశాకులు చారి సహృదను ఒక్కపైబున
ఖండింపసాగెను. నలుదిక్కుల నుండియు నలుగురును మోహ
జాలమును విస్తరింపసాగిరి ; కుపరామర్ప యను శిలచే మూతవెట్టఁ
జూచిరి ; కాని, అందువల్లనును, ఆ గుడగుడ శబ్దము ఆంగలేదు. పగ
లాశబ్దము వినఁ బడసాగెను ; రాత్రియందును ఆశబ్దము ఉత్తేజనము
కలిగింప సాగెను. లోపలి గంభీర భావము ఇంకను వృద్ధి కాసాగెను.
దురవస్థ కడు వృద్ధి యయ్యెను. నేను 'ఎడమ వైపుగా వెళ్ళుద
మనుకొన్న నది కుడివైపుగా వెళ్ళుమనును. సుఖసంపదలకొఱకు
నేను జూచుచున్న "అటు వల్లగా"దని యది యనును. నే నాలోకము
నిమ్మన్న, నది యంధకారమును జూపును. మాటు మా టీ లోపలి
పురుషుడు మాట్లాడుచుండును. అప్పీలు చేయఁ దగు నున్నత
న్యాయస్థానము తెఱచియే యున్నది ; కొంచె మైనను సెలపు లేదు.
"లోలోపల దీనినే స్వీకరింప వలయును ; లేదేని సప్తశత భూతముల
చేఁ జిక్కి నానా జ్వాలల ననుభవించవలసి వచ్చును," అని
భగవానుడు వలుకుచున్నాడు. సుఖము శాంతియు నా కింక
దొరకనట్లు తోచుచున్నది ; భూతములు నలువైపులఁ జేరి పీఠికొని
తినుచున్నంత యమబాధగా నున్నది. ఇట్టి విద్వాంసుఁడ నై లోపలి
యొ యొక్కని మాటమీద నడవనా ? ఇట్టి శాస్త్రకారుని మాట
వదలిపెట్టి, ఈయన మాట విననా ? అంత మహాపండితుఁ డైన
సాక్షాత్తీసు * ఈ భూతముమాట వినువాఁడు. ఆయన వంటి
సువిద్వాంసుఁడు తన యాలోచనను వదలివేసి, ఈయన మాటమీద
నడచుచుండెను. దైవవాణిని స్వబుద్ధివరదము లనుకొనుటకు

* ఈయన గ్రీష్మదేశమందలి యాదిమతత్వశాస్త్రజ్ఞుఁడు.

క్రీ. శకమునకుఁ బూర్వము నాల్గవ శతాబ్దమున నివసించెను.

వీలులేదు. ఎవరైన నందులేని మోసమునఁ బడుదురు. ఈ విషయమున నా విచారణిష్పత్తులు ఇంకొక ప్రకారమున నైనవి. నమస్త బ్రహ్మాండము రసాతలము మీఁద వచ్చి పడినను, ఈ విశ్వానమును వదలను. ఫలాఫలములను విచారింపి విశ్వనింపలేదు; ఫలాఫలముల మీఁద విశ్వానము ఆధారపడి యుండదు. పదిమంది ఇట్టి మార్గమునఁ బ్రవేశించి దుష్కార్యములఁ జేసిరిని నే నీ పథమును వదలఁ జాలను. పదిమంది మోసముఁ జేసిరిని నేను ధనమును వదలుదునా? అదెప్పుడు సంభవింపదు. అస్థాన్వేషణము చేయువారు చేయనే చేయుదురు. ఎవరో మృతి నొందిరిని బ్రతికియున్న వా రందఱుఁ గూడ నిఁక బ్రతికేతఁ బోరా యేమి? ఒకని మాటలలో అవిద్యయు, దుర్నిత్యము, నింకొకని మాటలలో నానా శాస్త్రములును — ఇట్లు ప్రకాశిత మగుచున్నప్పుడు, “నేను” “భగవానుఁడు” అను ఇద్దఱు పురుషులను జూచుచున్నప్పుడు, ఆయిద్దఱును ఒకఁడని ఏలభావించును? ఈశ్వరుని కీర్తనా నే నేల పొరింతును? నా దోషము నీశ్వరుని మీఁద నేల యారోపించును? వీనిచే మనుష్యుఁడు తన వచనములనే ఈశ్వరవాక్యములుగాఁ బ్రచురము చేయునని నీ వనవచ్చును. ఓయి మిత్రమా! “నీకుఁ గదుపార భుజించ నిచ్చ యుండెనేని నీ వీశ్వరముఖము నుండి యిట్టి మాటలను వింటినని చాటుదువు. నీ దుష్కార్యములకును, నీ కోరికలకును సరిపోవునట్లుగ నానా వాక్యముల నీశ్వర ముఖమునుండి తెప్పించువు.” అని నీ వనవచ్చును. కాని ఎవఁడో వంచకుఁడు కావచ్చునని నేను ధర్మమును వదలఁజాలను; ఈ ఇరువది వత్సరములలోను ఎన్నిమాటు లీ వాక్యముల వింటిని? ఎన్ని వాక్యములను వింటిని! ఒకమాటును నాకు మోసము కలుగలేదు.

ఈ యిరువది వత్సరములలోను అనుకాపముఁ జెందవలసిన యపసరము నా కొక్కమాటును గలుగలేదు. జీవాత్మయును, బరమాత్మయును ఒక్క పాత్రయును కలగలుపైనట్లు నేను బ్రత్యక్షముగాఁ జూచుచున్నాను. స్రష్టయొక్కఁడును ఆకాశమందనియు, నేను మాత్రము ఒంటరిగాఁ బృథివి మీఁదఁ బడి యున్నాననియు, ఎన్నఁడును దలంపను. నా హస్తము లోపల ఆయన హస్తమును, నా రసన లోపలను ఆయన రసనను, నా ప్రాణమధ్యమున అనంత ప్రాణవాయువును దర్శించుచున్నాను. నా విశ్వాస మీప్రకార మైన దగుటచేత, జిహ్వ కదలఁగనే రెండు జిహ్వలు కలసి పోవుచున్నది లేనిది చూతును. పావుని జిహ్వ కదలుచుండెనేని కోనివేయ నిచ్చును. “ఈశ్వర రసనాః సీవు చెప్పునది చెప్పు” మందును. దీనిని కల్పన యనువారి వచనములను పొటింపను. నాకు లేశమాత్రమును సందేహము లేదు; ఏమాత్రము సందేహ మున్నను వేదమింది, చెప్పవాఁడను గాను. రెండుజిహ్వలు స్పష్టముగాఁ గనఁబడుచున్నపుడు నీ వేమందువు? నీవు జీవుఁడే బ్రహ్మ మందువా? రెండు న్యాయస్థానములును స్పష్టముగ నగుపడుచున్నవి. ఒక న్యాయస్థానపు నిష్పత్తి యదు గడునకు రెండవ న్యాయస్థానమునఁ జూణఁ మగుచున్నది. నీవు క్రింది న్యాయస్థానపు వాక్కులను బలుకుచున్నపుడే, ఉన్నత న్యాయస్థానముయొక్క నిష్పత్తి నీ మాటలను జూణఁము చేయుచున్నది. కావున నేను ద్వైతవాదిని; న్యాయమూర్తుల నిర్దేశఁ జూచుచున్నాను. ఒక యాత్మ మణియొక యాత్మను నడపుచున్నది. నేను మాటలాడినపుడు నామాటలు అతిశయమున ఉచ్చరితమగును : జిహ్వ మాంసఖండమున లేదు. అట్లుగనే, ఆయన

మాటల్లాడినపుడు ఆయన మాటలును ఆత్మికభావమున ఉచ్చారితమగును: జిహ్వా మాంసఖండమున లేదు. ఆత్మయొక్క వాణి, ఇనుపతీగయొక్క గాని, ఇత్తడితీగయొక్క గాని ధ్వనివంటిది కాదు; నదియొక్క దడదడశబ్దము వంటిదియును గాదు; పక్షియొక్క సుస్వరమువంటిదియును గాదు; అయినను, అది యాశ్చర్యకరమును, ఆత్యంత మధురస్వరమును. ఏకర్ణమునకు నీశ్వరుడు శక్తి నిచ్చునో, ఆకర్ణము దానిని గుర్తింపఁ గలదు. నాకు బ్రహ్మవాణిలో నింకను విశ్వాసము కుదురునుగాక! మీరును ఈ విశ్వాసమార్గము నవలంబించి మీ మీ పారత్రిక మంగళమునకై పాటుపడుదురు గాక!

“ఓయి దీనబంధు! ఓ యంతరాత్మా! నా జీవనముయొక్క పితృభాగమున నీవు దాంగియున్నావో నాకుఁ దెలియదు. లోపల నాక వేదము పఠింపఁ బడుచున్నట్లు, ఒక సూతన శాస్త్రపాఠము జరుగుచున్నట్లు చెవికి వినుబడుచున్నది. చదువుచున్న వా రెవరో నాకుఁ దెలియదు. ఒక న్యాయపతి నర్వప్రధానుడై విచారించుచున్నవాఁడు; ఆయన న్యాయస్థాన మెక్కడనో నాకుఁ దెలియదు. నా యస్థలలో వసియించి కేవలము స్వరమూలమునఁ బరిచయము నిచ్చుచున్నావు. అంధకారమయమైన నా యాత్మలోపల నివసించి నీవు శబ్దముచేయుచున్నావు. పాదుపడ్డ యింటిలోఁ జప్పఁదైన జనులు ఏవిధముగ భీతిల్లుదురో, అనేకనమయములందుఁ బ్రాణమధ్యమున నీ శబ్దమును వినిఅట్లే భీతిల్లవలసి వచ్చును హృదయము యొక్క యొక చీకటి సందునందు శబ్దము కాసాగెను; వినినంతనే యది ఏ మై యుండునని భావించితిని. రుచి నేనునరించి పోవ నన్ను నిషేధించుచున్న వా రెవరంటిని. “ఓహూ! నా

భగవానుడే ! ఇంక నెవరును కా' రంటిని. మదీయేశ్వరా !
 నీవు తరుమధ్యమున, సూర్యచంద్రులమధ్యమున దర్శనము
 నిచ్చితివి ; తిరిగి నీటి విజ్ఞానమునందు దర్శనము నిచ్చియుంటివి.
 జగత్కొలమందు నీ మౌక్తిక పురుషుడ వున్నావనియు,
 నీతివిధులందు నీ వుండి నదామనుష్యుని జాగ్రదవస్థలో
 నుంపుదువనియు, జెప్పెడు మనోవిజ్ఞానమును నేను
 మన్నింతును. ప్రాపంచికవిషయములలోఁ దిన్నఁగఁ బరిశీలింపక
 యొన్నఁడైన నుదాసీనుడ నైతి నేని, లోపలి చాటి ఇంక నిద్రఁ
 బోనియ్యదు. ఏదేని యొక యన్యాయ కర్మములోనికి దిగఁ
 జూచుచున్నంత నే, ఎవరో వచ్చి యొక గ్రామమునఁ జలుతురు.
 గృహములో నున్నను, విహరింపబెల్చినను, ఎక్కడకు వెళ్ళినను
 దైవవాణి చెవి నంటుకొనియే యున్నది. చెవి నూడఁ బెట్టికే వేసినను
 ఆశబ్దము వినఁబడును. తనువు భస్మమైనను అయిన్ని జ్వలించుచునే
 యుండును. ఏమి, నీవాణి ! వేయి నదుల ధారావ్రతాండములు
 ఐక ధారయై యొక పర్వతముమీదఁ బడుచున్నట్లున్నయది !
 ఎవ్వోధమునను ఆశబ్దమును మఱువఁజాలను. నీవాణిని నావాణిని
 ఒకటిచేయ నాకేమాత్రమును జేతఁగాదు. నీవాకృత
 లెంతమధురములు ! నీమాటలు విని నేనెప్పుడును
 గత్తములపాలు కాలేదే ! ఎన్నఁడైనను కమంత్రణముల
 బోధించి చానునిచే నసత్కార్యమును జేయించియుంటివని నే
 నేమాత్రము ననలేను. ఎన్నివాక్కులను వినఁగలిగితినో అందరి
 పృథివియును అభ్రాంతసత్యదైవవాణియే. బ్రహ్మవాణిని గల్పనముఁ
 జేసికొని నే నెన్నఁడును భ్రమపడలేదు. ఒక్క దినమైనను
 అనురాగము నొందు నవనరము కాలేదు. శబ్దినవుడే నిన్ను పరిగాఁ

బట్టితిని ; బ్రాహ్మణుడ నై నిన్నుఁ బొందినపుడు, నీ దర్శనానందమున
లోకుల భయ మెక్కడ నున్నది ? కల్పనా భయ మెక్కడ ?
ఇరువది వత్సరములు గా నీ వ్యవసాయమును నడపుచున్నాను ; ఈ
దాసుఁ డెప్పుడును క్షత్రిగఁడు గాలేడు. పృథివర్యాయమును
లాభమే కలిగినది. శుభక్షణమున బ్రహ్మవాణిని పాటించితిని ;
అందువలన నిన్ని నాళ్ళలోనింత సంచయము చేయఁ గలిగితిని. తల్లీ!
ఎంతమంది సీయాశ్రయమును బొందిరో వారందఱును బ్రహ్మవాణి
నాశ్రయించునటుల ఆశీర్వదింపుము. అందఱును వదలివేసినను
నీవాక్కుల ననుసరించిన నెంత సుఖము కలుగునో, ఎట్టి శాంతిధారలు
వక్షమునఁ బడునో, దాని ననుభవించితిని. కాన, నా కుభావమును
బరుగి కుమంత్రణమును విసర్జించి, తల్లీ ! నీవు వచ్చించు వాక్కులను
విందునుగాక యని హస్తములను జోడించి ప్రార్థన చేయుచున్నాను.
జననీ ! నీ వేమి వచ్చించుచున్నా వనియే, అందఱును జిహ్వాన చేయుదురు
గాక ! పృథివియొక్క వేది నిశ్శబ్ద మగుఁ గాక ! తల్లీ ! నా
యంతర్బాహ్యములఁ జేరి గుడగుడఁ బలుకుచుండుము: నీమాటలు
నాకుఁ జక్కని యదృతము వలె నుండును ; అన్యల మాటలు
విషమువలె నుండును. అడుగడుగునకు మాట్లాడుము. కృపామయీ !
నీమాటల ననుసరించి పాపమును వధించునట్లును, శాంతిపుణ్యముల
సంచయము చేయునట్లును, దీనుల మగు ము మ్మొకమా
తాశీర్వదింపుము !



సప్తమాధ్యాయము.

భక్తిసర్వచారము.

భానువారము ౨౬ భాద్రము. గౌరవ శకము.

ఓయిపాఠకా! ఈ జీవనవేదము ఆశావేదము. ఓయి శ్రోతా!
 ఈ జీవనము యొక్క యనేక విషయములు ఆశా పరిణామములును,
 ఉత్సాహాత్మజనములును. పరియన, నే నన్నియుఁ జేతఁ బట్టుకొని
 ఒక్క మాటుగఁ బృథివిమీదికి రాలేదు గదా!
 సాధనోపార్జితసత్యముల విషయమై వినిన, హరినామము యొక్క
 గుణముచే నాయాస లభి సత్యసంబంధములోని పరీక్షిత
 వ్యాపారములను దెలిసికొనిన, నెవరి హృదయమున నాశ ఉద్దీపనము
 గాదు? ఈ జీవనముయొక్క దుర్బలవిభాగమును,
 అభావాంధకారములయొక్క విభాగములును ఉన్నవి; దానిని
 వినిన, నతి నిరాశతోఁ గూడిన మనుజుని యంతఃకరణమందుఁ గూడ
 నాశ సంపరింప సాగును. సావధానచిత్తుఁడనై వినుము. ఈ జీవనము
 నందుఁ బ్రథమమున భక్తి యుండినది గాదు; ప్రేమభావమును
 విశేషముగా నుండినది గాదు; అనురాగము మాత్రము కొంచె
 ముండెను. విశ్వాస ముండినది; వివేక ముండినది; వైరాగ్య ముండినది.
 మూఁటియొక్కయుఁ బ్రథమాక్షరము “వ” : జ్ఞప్తియుంచుకొనుట
 యతి సులభము, మూఁటిని జేతఁ బట్టుకొని యీ సాధకుఁడు
 ధర్మక్షేత్రమునఁ జరింప సాగెను. ఇంకను ఏ వేది ప్రియోజనములో
 అవన్నియును గ్రహింపకనుగ రా సాగెను, తగిన కాలము నందు
 ఆనందముతో సన్యము సంగ్రహము చేయుఁ బడెను. విశ్వాసము,
 వివేకము, వైరాగ్యము మూఁడును శుష్క కఠోరములు. మూఁడును
 మంచి పదార్థము లైనమాట వాస్తవమే; ధర్మపు బజారులో నీ

మూఁటి యొక్క- వెలయును తక్కువ కాదు ; అవస్థావిశేషమున నివసించు దుష్ప్రవృత్తములు. భాగ్యవశమున నీమూఁడును నాకు మొదటనే యుండెను. సత్ప్రవర్తకుడ నగుదును ; దృఢమైన విశ్వాసమును గలిగియుందును ; కఠోరుడనై యిందిరియుముల నిగ్రహింతును ; ఈశ్వరుని కొఱవై సమస్తమును బరిత్యజింతును ; ననునీ సకల భావములును మనోమథ్యమున స్ఫురించుచుండెను. వివేకవైరాగ్యములు చాల పాయముగ నుండెను. వివేకవైరాగ్యములు రెండును సాధనలో పాయము లనుమాట మొదటి నుండియు గ్రహించితిని. ఏ జీవనము యొక్క యారంభ మింత కఠోరమో అక్కడ భక్తిరస మేలాగునఁ బొడకట్టును ? అపుడు దాని ప్రత్యక్షతయు లేకుండెను ; భక్తి యత్యంతావశ్యక మనియును అపుడు నాకు తోచిన లేదు. మాతృచరణకమలము లన నేమో నాకుఁ దెలియునది కాదు. వివేకముయొక్క తేని నన్నిధిని బాగ్ధన చేయువాడను. బంధులకును, అపరాధులకును, విరాగులకును, తపస్వులకును, ప్రభువగు నీశ్వరుని యొద్ద కాలము గడుపుద మనుకొంటిని. ఒక విశ్వాసి పరబ్రహ్మము మీదనే తన యావద్విశ్వాసమును స్థాపించె నను నీ కీర్తిడనే చూచువాడను. భక్తుని కేలిని జూడలేదు. అపు డాకాసమున సూర్య కిరణములే కాని, చంద్ర జ్యోత్స్న కనఁబడ లేదు. వివేక మప్పుడు హృదయమును దగ్ధము చేయుచుండెను. కడుఁ బ్రకాశించఁ జేయుచుండెను. “పాప మెట్టిదో రానిమ్ము ! చూతము” అని పాపము ననువాడను. హృదయ మధ్యమునఁ గేవలము ప్రజ్ఞ్యలితాగ్నియే ప్రకాశించునది. ప్రలోభనమును గూడఁ దృణీకరించువాడను. కాని, ఏ యానందము భక్తివల్ల సుత్పన్నమగునో, ఆయానందము హృదయమున నుండినది

కాదు. పుణ్యవంతుడనైన, జితేంద్రియుడనైన నెట్లుండెను. అది సంతోషము, అది తృప్తి, అది ఆనందముకాదు. ఆనందమయియొక్క పూజ జేయనిదే యానందము కలుగదు. వివేకమయొక్క రాజునకు భయభయముతోఁ బ్రణామము లాచరించిన, సంతోషము కలుగును ; భక్తితో నానందమయియగు జననియొక్క పూజ చేసిన నానందము కలుగును. ఇట్టి యవస్థ ఎవనికేని తటస్థించిన, “సోదరా! నిరాశ పడకుము ; నిరాశపడకుము ” అని ఆతని నుత్సాహపఱచును. ధర్మము భయముతో నారంభమైన, భక్తిలోను, ఆనందములోను పరిణతమగును. ఈదినము కఠోర పరిశ్రమ చేసి జీనసమును జక్కఁబఱచుకొనిన యెడ, రే పక్కడ భక్తి కుసుమము పుట్టిగఁ జూతువు. ఆనందవాదుల మధ్య నే నొకఁడ నగుదు నను నాశ నా కుండినది గాదు. ఒక్కొక్క చోట మానసియులగు బంధువరుల యొద్ద “బ్రహ్మనందుఁ” డను నామమును బడసితిని గాని, అంతఃకరణము దాని నామోదించునది గాదు ; “నీవు దీనికిఁ దగినవాడవు గా”వని యంతఃకరణ మనునది. కఠోర భావములొఁ బడి, “దీని వినర్జింపుము; దాని వినర్జింపుము; వినర్జింపుము ; వినర్జింపుము ; కేవలము నిందియములను నిగ్రహింపుము ; కేవలము పరాక్రమమును బ్రకాశింపఁ జేయుము ; విగ్రహార్చన శూన్యమైన ధర్మమును వెల్లడిజేయుము.” అనియే నాకు నేను జెప్పకొనువాడను. శాంతిరసమయొక్క కాని, భక్తిరసమయొక్క కాని యాశ పుట్టలేదు ; తల్లివంక నేవిధముగఁ జూడనగునో తెలియునది కాదు. కేవలము తండ్రిపేరు పెట్టి పిలుచువాడను ; తల్లియొక్క యంతఃపురద్వార మప్పటికిఁ దెరువఁ బడి యుండలేదు. ఏమార్గమున

నెల్మిన్ద దల్లిని సందర్శింప నగునో, ఎవరును జెప్పను లేదు. “జననీ సమాన కరెన పాలన * ” అనుదానిని కేవల రూపక జ్ఞానముననే వినువాడను. భక్తి యొక్క వికాసము కాలేదు. జననీ యనంగనే ప్రాణ మప్పు డొక్కమాటుగ లేచిపోవునది గాదు ; కొంచెమే యేడ్చువాడను. హృదయమున నప్పుడు కవిత్వభోరణి లేకుండెను. తుట్టతుడకు మాతృమందిరము నేలాగున స్థాపించితిలో యాశ్చర్యము. అప్పుడు వివేక ప్రధానుడనే యైయుంటిని. ఆకాలమున బ్రాహ్మ లందఱును దాదాపు వివేక పృథానులే. ఒకని చరిత్రము పునరుత్పన్నమై తక్కిన యందఱు చరిత్రములను బ్రకాశిత మయ్యెను. అయిదుగురు, వదుగురు, నూలుమంది యువజనులలో విస్తృతిమై పోయెను. శ్రీమృదంగము నామము వినఁ బడలేదు ; శ్రీ హరి యని పిల్వ నేర్వలేదు ; శ్రీమతి యానందమయిని దర్శింపలేదు. బ్రాహ్మ లప్పటికిని, శ్రీనాథుఁడు, శ్రీపతి యను పేర్ల నీశ్వరున కిడలేదు. అప్పుడు బ్రహ్మ పితయై యుండెడి నాఁడు ; ఆనందమయి యొక్క మందిరము కట్టఁ బడలేదు. మృదంగము శబ్దించ లేదు ; ఒక్క సంకీర్తనమును అల్లఁ బడలేదు. అంతరంగమందొండైన యీ యభావమునకుఁ దగ్గట్టుగనే బ్రాహ్మమందును ఏదియు సాయము దొరకలేదు. అంతర్బ్రాహ్మములను కేవలము వివేక విశ్వాస మైరాగ్య సాధనలే మెఱయుచుండెను ; ప్రేమ అల్ప పరిమాణముగ నుండెను. మరుభూమి యందలి యిసుక రేణువులు ఎగురసాగెను ; ఇట్లేన్నాళ్ళని గడువఁ గలదు ? “ఇది సరికాదు ; అనేక దినము లిట్లు గడువఁ బడినవి. ఇంకఁ గడువ ” దని యప్పుడు తెలిసికొంటిని.

* ఇది యొక చిన్ని కీర్తన. “తల్లినమానీముగఁ బాలించు”నని దీని యర్థము.

మృదంగమును గొనవలయునని శోచెను. అంతరంగమున వైష్ణవ భావ మంతగా నుండ నన్ని దినములును, ఈశ్వరుఁడు కేవలము వివేక ద్వారముననే పరిచయము నిచ్చువాఁడు. భక్తి భావ మగ పడి యగ పడక ముందే ఎవఁడో కాని యంతరము నుండి యత్యాశ్చర్యకరమగు గుప్త భావమున రసవను భక్తి దేవత వైపునకు లూగిపెసెను. పరివతన మయ్యెను ; ఏది యుండదో చాని నహ పొంద నగునని గ్రహించితిని. ఇప్పుడు భక్తి యాధికముగ నున్నదో, వివేక మధికముగ నున్నదో, ఆనంద మధికముగ నున్నదో తప స్సధికముగ నున్నదో, సుఖ మధికముగ నున్నదో, ధర్మసాధన యధికముగ నున్నదో, చెప్ప వీలు లేనంత భక్తి పాదమునది. నేను బ్రహ్మ సమాజ ముందుండి నన్నుఁ గఠోరుని, శుభ్రునిఁ జేసికొనలేదు; శాంతిని, ఆనందమును దెచ్చి వివేకము యొక్క పార్శ్వమున నుంచితిని. ఇప్పుడు తారతమ్యమును నిర్ణయించ నా కశక్యము. భక్తి నాకు స్వాభావిక మనుపించునంతిభక్తినాకిప్పుడు లభించినది. ప్రథమమున శుభ్ర భావమునఁ కేవలము పుణ్యసాధననే యారంభించితిని. ఎట్లు సచ్చరిత్రుఁడ నగుదునాయని, ఎట్లు చక్కఁగఁ బ్రవర్తింతునా యని, ఎట్లు సర్వత్యాగి నై బడుగు సన్యాసి నగుదునాయనియే భావించు వాఁడను. భగవానునితో నామోదించ నిచ్చ యుండునది కాదు. మౌనావలంబి నై కూడ నుండవలసి వచ్చె ననియును ఇందునకుఁ బూర్వము చెప్పఁబడెను. “స్వభావమున మన్నదియే పరిణమిల్లును ; ఏది యుండదో యది కలుగ వీలు లే”దని యనేక ఘండితులమతము. “ఉపార్జిత ధర్మము కలలొని వార్త. ఎవరికి భక్తి లేదో వారికి భక్తి కలుగదు. ఎవరికి విశ్వాసములేదో వారికి విశ్వాసము కలుగదు. ఎవరికి భక్తి స్వాభావికమో వారికే భక్తి

యధిక్తుగను. ఎవరి ధర్మము భయముతోనే యారంభ మగునో భయములోనే వారి ధర్మము పర్యవసన్నమగును.” అని అనేకులందురు. కాని నావిషయమున, “నేను వణకుచు వణకుచు ధర్మము నారంభించితిని ; ఇపు డానందముతో మగ్నుడనై యున్నా”నని చెప్పవలసి వచ్చినఁ జెప్పదును. నా విషయమున నెట్లయ్యెనో, ఇట్లందఱు విషయమునను నగును. ప్రథమమున బ్రహ్మమును విశ్వసించి బ్రహ్మజ్ఞాని యను పేరు నందితిని ; ఇపుడు లోలోపల నుఖభోగము ననుభవించుచున్నాను. ప్రథమమునఁ గఠోరము ; పిమ్మట సుకోమలము. ప్రథమమున పిత ; పిమ్మట మాత. బ్రహ్మము యొక్క పృస్థుటిత భావమును జీవనమందుఁ జూచితిని. నా జీవనముతో బ్రహ్మ క్రిడింప సాగెను. మొదట బ్రహ్మనామ మొక్క నామమై యుండెను ; ఇపుడు వస్తువు రూపాంతరమును జెంది ఎన్ని నామములను పొందినది ! నే నెట్లు నా బ్రహ్మమును నందర్శించితినో, అటులే అందఱును నందర్శింతురు గాత మని కోరుదును. ఒకని విషయమున నసాధ్యము సాధ్యమైన నందఱు విషయమునను నగును గదా ! శుష్క కఠోర భావ మధ్యమునఁ బడి ఏడ్చుచున్న వాఁ డిపుడు హసించుచున్నాడను నంచాదము నందఱు ఎఱిఁగియుండుట శ్రేయము. అల్పముగ నుండిన యీశ్వరజ్ఞానము అధిక మయ్యెను. హస్తములను జోడించి యీశ్వరు నాహ్వానము చేయుచుండ, నాయనే యాకాషింప సాగెను. తల్లి యని పిలుచుట నేర్చితిని. అంతియ కాక, ఆ “తల్లి” యను పేరులో నెన్ని రూపములను దర్శించితిని ! ఎన్ని భావములఁ దల్లి శ్వాహ్వానముఁ జేసితిని. ఒకప్పుడు శక్తితో సహా ఆనందమును సంయుక్తముఁ జేసితిని ; ఒకప్పుడు జ్ఞానముతోఁ గూడఁ ప్రేమ యొక్క యోగమును

దర్శించితిని. జననీరూపములను నానా భావముల జన్మనియే చూపుచున్నది. ఇంకను ఎన్ని భావముల రూపములు మునుముందునకు వచ్చుచున్నవి! జననియొక్క సర్వరూపములను దర్శించితి నని ఎవరును అనకుండురు గాక! ఈ భక్తిశాస్త్రము నిపుడె మనము జూడ నారంభించితిమి. ఎంత భక్తుల మగుదుమో, అనంద మయి యొక్క రూపములను అంతగఁ జూడఁ గలుగుదుము. మనము స్వాభావికముగ దుర్బలులమే యైనను నానా రూపములను దర్శించుటకు సమర్థుల మగుదుము. ఇవి ఉపార్జన దినములు. మనకు నిదివఱకు కుండినది ఇపు డధికమయ్యెను; ఏది లేదో ఈ పట్టున దానిని గూడ సాధింపవలయును. ఈ దినము నాఁటి యుపదేశ మీ విషయముననే ఫలప్రద మగుఁగాక! నాకు లేకుండినది కృపాదు వచ్చినది. ఒకప్పుడు భక్తి భావము లేకుండెను; గానము చేయుట యొకప్పుడు నా యెడ సంపూర్ణానందభవ మైయుండెను. పది మంది సమక్షమున నేను గానము చేయుదు నని యొకప్పుడును అనుకొన లేదు; ఎన్నఁడైన నీశ్వరుని “అమ్మా” యని పిలుతు ననియును ఎఱుఁగను. జననిని జూచి యిపుడు ఉన్మాదిని పోదునని లోఁచుచున్నది. ఎవరు నా జననిని “జననీ” యని పిలువ లేకున్నారో వారికి బ్రహ్మదర్శనము బాగుగఁ గాలేదు. ఎవరు నా జననిని దర్శింప లేదో వారి కింక సేమియు నొనఁగూడ లేదు. అందఱు గృహములకు నీ జనని వెళ్లును. భారతము నందలి లక్ష లక్ష లోకుల గృహములకు జనని నిశ్చయముగ వెళ్లు నని నే నిపుడు నొకొక్క చెప్పఁగలను. ఒకచోట ఘటించినది అన్ని చోట్లను ఘటించియే తీయును. శ్రీమతే లేదా? ఇంగ్లీషు పుస్తకములను జదువుటచే నందఱు మనస్సులును శుష్కములై పోయినవా? శ్రీమ

పుట్టడా? అట్లేప్పటికిని గాదు; నా దుర్దినములు పోయినపుడు మీ దుర్దినములును పోవును. నుదినములు రానే వచ్చును; అభక్తులకును ఆశ యున్నది. నా యాశయు భక్తియు నింకను వృద్ధిఁ జెందును గాక! నేను గొంచెము ఉన్నాది నైతిని; ఇంకను ఉన్నాది నగుదును గాక! పృథివికి అత్యసహ్యమని తోచునంత యున్నత్రతయు, భక్తిభావమును నాకుఁ గలుగును గాక! పృథివి యింకను నిండించునట్లు నానాశ్చర్యభావములును నా యిందతి శ్రీఘముగ వర్ధితములగుఁ గాక! వాని నన్నిటి తోను జీవనమును గడపఁ గలిగిన బృతుకుదును. ఇట్టి శుష్కశ్వమునకుఁ బరివర్తనముగా భక్తి పాడనూపెనా? ఇట్టి జననిని నేను నందర్పించితివా? నా మనసులో భక్తి భావము పుట్ట నపుడే, తమ మనసులలో భక్తి పాడకట్టినట్టి భక్తు లుండెరి. కాని వారు మృదంగము నేల తేలేదు? వారు వర్ధమముననే సంకీర్తనము నేల చేసులేదు? జననీ మందిరమును వారేల యిలంకరింపలేదు? ఒక యభక్తుఁడు జననిని జూచి నృత్యము చేసిన, గానము చేసిన, లోకుల హృదయములలో శుభబుద్ధియు, జ్ఞానమును చటుక్కున తోచును. “ఏమి! ఈయన భక్తిమాట చెప్పుచున్నాఁడా? ఈయన వివేకమును చేతఁ బుచ్చుకొని దేశ దేశములు తిరుగువాఁడు గాని, భక్తిమాగము నెన్నఁడును బట్టలేదే? ఈయన ఏల మృదంగమును సహ వాయింపుచున్నాఁడు? అట్లయిన హరియొ యవతరించును గాఁబోలు! ‘బృహ్మకృపాహాకేవల’ మను మాట ప్రమాణ మగును గాఁబోలు” నని లోకు లందురు. ఈ ప్రకార మందఱును భక్తి మాగమునకుఁ దిరుగుదు రనియే యిట్లయ్యెను. అంతయు నీశ్వర కేళియని భక్తిలో మునిగి చూచితిని. పార్శ్వీనభక్తులు కొంచెము సహాయమును జేయఁ గలిగి యుండు వాడు

నా కెవరును ఏమియును చెప్పలేదు. ఓ యీశ్వరా! రక్షింపుము; రక్షింపుము. “ఓ భగవానుడా! బ్రతికింపు” మనుచుండగనే దినములు గడచుచుండెను గాని, శిశువుగ భక్తిఘాతము నావిష్కరింపుమని మాత్రము నా కెవరును జెప్పలేదు. కేవల మొకఁడు మాత్రము చెప్పెను. ఎవరు చెప్పవలయునో ఆయనయే చెప్పెను. “సాహారా *” మధ్య గమల ముద్భవించెను. రాతినేలమీదఁ బ్రేమపుష్పము పరిస్ఫుటితమయ్యెను. పార్థ నాబలమున సకలమును కాఁగలదు. ఆభావమంతయు ముక్తమగును. ఇప్పుడు నాకు జలము స్థలము సుఖమును నున్నవి. విశ్వాస హిమాలయము నున్నది; భక్తినరోవరము నున్నది. వైరాగ్యమున్నట్లే ప్రేమయునున్నది. జనని నన్నొక చేతితో వైరాగ్యమును దిసిపించును; ఇంకొక చేతితో ప్రేమను దిసిపించును. రెండుహస్తములతోను ఊరక తిసిపించుచున్నది; శ్రీహరి మహాత్మరుఁ డయ్యెను; భక్తినరోవరమును విస్తీర్ణముచేసి సుఖమును ఆనందమును వృద్ధిచేసెను.

ఓ దీనశరణ్యా! ఓ కృపాసింధూ! నీప్రేమ యపారము. నీ కారుణ్య లీల లద్భుతములు. ప్రభుమనున నీ స్నేవిధముగఁ గంటిని? అప్పు డెట్టి భయానక రూపమును దర్శించితిని! ఇప్పు డన్ననో సుఖపుష్పములు హృదయనరోవరమునఁ దేలి యాడుచున్నవి! ఎట్లు నీ విట్టి సుందర రూపమును గనుపజిచితివి? ఈ రూప మెక్కడ దాగియుండెను? ఏమార్గమున బట్టి వచ్చెను? మిత్రులకు ఆకాసంవాదమును దెలిపితిని. ఇప్పుడు నా రెవ్విధమున నైన నీ

* టిఫ్ఫికాఖండమున భూమధ్యరేఖకు (Equator) పైగా నుండు నొక విస్తీర్ణ మరుభూమి.

య్యానందమును బొందునట్లు చూడుము. ఏమార్గమును బట్టుకొని, ఏ శుభకృతికావ్రచేశముల మధ్యగుండ, ఏ కొండయంచుననే ప్రయాణము చేసిచేసి, తుద కీభక్తి సరోవరతీరమునకు వచ్చిచేరితి ననిగ నిర్ణయించి చెప్పలేను ; గామములను గుర్తించుచురా లేదు. అందువలననే, “ఈమార్గమున వెళ్ళిన భక్తి యుద్భవించును ; మృదంగమును వాయింపుము ; లేక ఆమార్గమును బట్టుకొనుము ; లేక సృత్యము చేసిన బాగు”నని ఇవ్విధమున నెవ్వరికిని జెప్పలేకున్నాను. ఏమియును స్మరణలో లేదు ; ఆజ్ఞానమే లేదు. ఒకప్పుడున్నది కాదు ; ఇప్పుడు వచ్చినదని మాత్రమే స్మరణ యున్నది. ఒకప్పుడు నిన్ను ఆమూర్తయని పిల్వలేకుండువాడను ; ఇప్పుడో ఇట్టి తల్లివీ నీ వెచ్చట దాగియున్నావనుచున్నాను. బ్రాహ్మణలో నెవరికేని అశాంతి కలుగుచున్న నది నా తల్లివైన నిన్ను దర్శింపకుండుటచేతనే కలుగుచున్నది. నిన్ను దర్శించిన యెడల దుఃఖరజని యంతము నొందెను. ఆనందమయియును నాతల్లిని ఎవరెవరుచూచిరి ? ఎవరు చూచిరో చారిని నా సఖులందును ; అలింగనముఁ జేయుదును ; నాకు వారు బంధువు లగుదురు ; వారు నా కందఱకంటె శ్రేష్ఠులు. అమ్మా ! ఇట్టి మిత్రులను నాకిమ్ము ! బ్రహ్మ బ్రహ్మయని పెద్దపెట్టున నణచిన నేమగును ? ఇప్పుడొక చుక్కరక్షై నఁ గలియదు ; అయిదుగురిలోను మిథనము లేదు. ఇట్టి జననిని అందఱును స్వీకరించిన గభీరప్రేమ యొక్క మిథన మగును. ఇంక మతకాఖోపకాఖలయొక్క భేదముగాని, వర్ణభేదముగాని యుండదు. ఒక్కతల్లిని దర్శించిన వివాదము లెన్నడును కలుగవు ; విచ్ఛేద మెప్పుడును గలుగదు. నే నెవరిని “తల్లి” యందునో మఱియొక్క రట్లనరు ; నే నెవరిని “పరిత్యాగా” యందునో మఱియొక రాయన యొద్ద పరిత్యాగము

నన్నేపించరు ; ఇదిచేతనే ఇంతవివాదము ఇంతకష్టము, ఇంతశ్రేణిము. ఓయీ వారి ! నీ వెపుడీను వివాదములం బుట్టించవు. నృత్యము చేయుచును వివాదము ఉండదు. తల్లి యుండఁగ వివాదములు పుట్టించునా ? కరుణామయీ ! ఏరాజ్యములో నృత్యమున్నదో, ఆరాజ్యమున వివాదము లుండునా ? ఎప్పుడో నృత్యపుదినములు వచ్చును? ఆశావార్తను దెలిపితిని; బంధుజనులు దీని సాధనచేయుదురో లేనో తెలియదు. తల్లీ ! నిన్ను దర్శింపనన్నాళ్ళను, నాలుగు, ఆఱు, పది శాఖలు కానేయగును. కాని లక్షలక్ష వత్సరముల తరువాత శాఖోపశాఖ లుండనట్టి దినము వచ్చునని యెఱుఁగుదును. ఏమికతోరము ! అన్నాళ్ళు నిరీక్షించి యుండవలయునా ? తల్లీ ! ఆనందమయీ ! ఏకొలఁదిమరది సోదరులము ఈనవవిధానమున నిన్నుఁ బూజించ నుద్యమించితిమో, మేము నిన్నే పూజించునట్లును, ఇంకెవరిని బూజింపనట్లును, దయయుంచి గతిహీనులమైన మా కీవరము నిత్తువు గదా ! నే నెండాకులను బోగుచేయుచు పడియుండువాండఁడు. నా కెట్టిదశ గలిగినది ! ఆహా ! జననీ ! భక్తిలో ముగ్ధుడ నెతిని. ఇదిగోను ముగ్ధుని జేయుము. భారతము మగ్గుమగును గాక ! పృథివి మగ్గుమగునుగాక ! భక్తిలో దేశము ఓలలాడుచుండఁ జూచి చచ్చును. విగ్రహపూజ పోవుచుండఁ గాని, లేక బ్రహ్మజ్ఞానుల సంఖ్య వృద్ధియగుచుండఁగాని, చూచిన నంత సుఖము నాకుఁ గలుగదు. “అదిగో ! జననిని పిలుచుచున్నా”రని వినిన మహాసుఖమగును. జననిని దర్శించి యుండఁబును నవనృత్యములో నృత్యము చేయుదురని అశయగుచున్నది. మేము, కొలఁదిమఁది సోదరులము ఎఱుంటిమి ? ఎట్లయితిమి ? లోకలు పరిహసింతురను లజ్జను వినజ్జించితిమి ;

ఈదినము కంపితభక్తి— పరిగల్భభక్తి— మేరలేనిభక్తి—
 పిచ్చిత్రించుభక్తి— కలిగినది! శేషమగునో యెఱుంగను. స్వత్యము
 ననుసరించియే నాటకము. తరువాత నేమగునో ఎవరును జెప్పలేరు.
 తల్లీ! ఒక్కనివైపునకే యందఱి దృష్టియు మరలునుగాక!
 పంచహారులు మూక వసరములేదు. అనేక మత దేవతలను, నలుఁబదివేల
 బ్రహ్మలకు బూజించిన జగత్తునకు సుఖముకలుగదు. ఏకజననివైన
 నీవు మధ్య నిలఁబడుము. సమస్త భారతమును నీనలువైపుల నాట్యము
 చేయునుగాక! దయాసింధూ! మేము ప్రతిభాస్వితమగు భక్తితో
 నాట్యము చేసి చేసి ప్రమత్తుల మగుదుముగాక! ఓయి యనాథనాథా!
 దయనుంచి మాకొకమా టీ యాశీర్వాదము నిమ్ము!



అష్టమాధ్యాయము.

లజ్జ : భేయము.

భానువారము ౨ ఆశ్వియుజము ౧౦౦౪ శకము.

దర్శలత్వము యొక్క పరివయము నిచ్చినపుడు, జీవనముయొక్క పరస్పరవిరోధభావముల మాటయును జెప్పబడినది. ఈజీవనములోనుండిన యభావమును గుఱించి చెప్పితిని ; ఆయభావ మిశ్వరప్రసాదమువలనఁ దిరోహితమైన సంగతియును మీరు వింటిరి. ఈజీవనములో రెండు భావముల యొక్క విరోధముగ వుండును. ఆకర్షింపుఁడు. ఆవిరోధము యొక్క సమన్వయశాంతిని యభాసమయముగా జీవనమున ననుభవించుచున్నానని తెలిసికొనుఁడు. ఈజీవనమున ననేకదినములనుండి లజ్జాభయములకు దాసుఁడ నై యుండవలసి వచ్చినది. తక్కినరిపులవలెనే లజ్జయుభయమును నుపద్రవమును గలిగించుచున్నవి ; ఇంకను నాయుపద్రవము పోలేదు. కావలయునని ఆదరించి నేను లజ్జాభయములను బ్రభువులుగా స్వీకరింపలేదు. లజ్జాభయములు సాధుసజ్జనులకు శత్రువులు. సకలపాశములు చిన్నములైనట్లే, ఈపాశములును చిన్నములగును. సాధనయొక్క యభావముచేతఁ గానిమ్ము, లేక స్వాభావిక దౌర్బల్యమువలనఁ గానిమ్ము, లజ్జయును భయమును ఇప్పటికిని నాయందున్నవి. వ్రయత్నించికూడ నీరెంటిని వదలలేకున్నాను. అదుగదుగునకు నీరెండును బ్రత్యక్షమగును ; వీనియొక్క యధికారములోఁ బడియున్నానని తోచుచున్నది. లజ్జా భయములయొక్క క్షేత్రమువేఱు. శ్రీహరి లజ్జాభయములను ధర్మభూమినుండి సెలవిచ్చివంపించి, వానిని సంసారమునందుంచెను. క్రిమముగ

ధర్మవృత్తాపమును విస్తరింపఁజేసినకొలఁదిని, వివేకము పుట్టిన
కొలఁదిని, ఉపాసనాపార్థనలవలన వారిభక్తి వృద్ధియైనకొలఁదిని,
విశ్వాసలేజములు అధికమైనకొలఁదిని, ధర్మరాజ్యములో నన్ను
భయపెట్టఁగలిగిన తావులే నట్లు తోఁచెను. మనుష్యుఁడు వ్యర్థుఁడని
ఈశ్వరప్రసాదమువలన జీవనముయొక్క ప్రాతఃకాలముననే
గ్రహించితిని. విశ్వాసము వృద్ధియైనకొలఁదిని ధర్మసంబంధమున
లజ్జాభయములు, తగ్గెను. జీవనములో నిచ్చుదును
లజ్జాభయములున్నవి; కాని అవియున్నది పృథివీతలమున.
ఎక్కడ నీశ్వరాదేశము వినఁబడదో, ఎక్కడ నిదీనాకర్తవ్యమని
గ్రహింపలేనో, అక్కడ పురాతనులైన యీయిద్దఱుప్రభువులును
జీవనమును తమవైపునకు లాగివేసి తీసికొనిపోదురు. అట్టి
యవస్థయందుఁ బడిన ముఖకాంతి తప్పను; పదిమందిమధ్యకు
పెట్టుటకుఁగాని, లేక వారితో సంభాషించుటకుఁగాని సిగ్గునిపించును;
భయమగును. అనేకనమయములయం దీమన్తకము సాహసముతో
ఉత్థితమై యీశ్వరునినామమును గీతనచేయును; కాని యదియె
మఱల నతిసామాన్యలగు మనుష్యులముందు వంగిపోవును.
పృథివిమీదికి స్వాభావిక దౌర్బల్యముతోను, లజ్జాన్వభావముతోను
వచ్చితినిగాఁబోలును. లజ్జాభయములు పొడకట్టినన్నిమాటులును
లోలోపలఁ గష్టముతోఁచును. ఎవరినిజూచిన నాకుభయము? ఎవరిని
హినులని మూఁఘలని యందురో, అట్టి తోవనుబోవు సామాన్యపుఁ
గులివాండ్రును జూచినను నాకుభయమే. గొప్పగొప్ప విద్వాంసులను
జూచిన వారిమధ్యఁ బ్రవేశించుటకు సాహసమురాదు. “విదవృజ్ఞులు
నన్మానము నందునట్టి, ఇట్టి పెద్దదర్బారులొక్కరికి నీవు రావీలులేదు.
ఇక్కడ జ్ఞానముయొక్క వికృమము. అంధకార మిక్కడకు

రావలనుపడ ” దని మనస్సును. లోపల నేదేని యిట్టియాదేశమును వినుచుండుటలేదు ; కాని విద్వాంసులసభలో వెనువెనుక నెయుండుటకై స్వభావము తనంతనెకోరును. ఎవరు ధనాధ్యులో, ఎవరు లోకమునఁ గడునాదరము నందుదురో, ఎవరు సంపచ్చిభిరమున వసియింతురో, వారిమధ్యఁ బడినను సరిగ నిట్లే యగును. ధనమానములయొక్క యుజ్జ్వలపరిచ్ఛదము నెక్కడఁ జూతునో, అక్కడ స్వభావము తనంతనె సంకుచితమునొందును. ఈ యందఱను జూడ నిచ్చగలుగదు. ధనికులును, అభిమానులును, విద్వాంసులును, అగునీ మూఁడు తరగతులవారి యొద్దకును, మనస్సు సహజముగనే వెళ్ళలేదు ; సహజముగనే వెళ్ళనిచ్చింపదు. వెళ్ళుమని కర్తవ్యమనును ; అందుచే వెళ్ళుదును. ఉపన్యాసము నిశ్చయింపక కర్తవ్యముచెప్పును ; అందుచే నిత్తును. ధర్మమాదేశించునుగానఁ జేయఁగలుగుదును. ఆదేశ మెక్కడ వినరాదో యెక్కడ నెంత యూలోచింతును ! హస్తములు దుర్బలములగును ; పాదములు నిస్తేజములగును ; చక్షువులు తమంతనే మూసికొనిపోవును. అట్టివారి మధ్యఁ బడిన, “అహో ! ఎక్కడికి వచ్చితిని ! నే నీవీరినడుమ నుండుటకుఁ బనికిరానే ! ” యనిపించును. మాట్లాడఁబోయిన వ్యాకరణపుదోషములు కలుగునని లోచును. శక్తిలేదు ; ఎట్లుపోదును ? శరీరము కాంతిఁదప్పను ; ముఖము మలినమగును ; తల వంగిపోవును. “ ఎప్పుడు సభముగియునా ; ఎప్పుడు సామాన్య మితులయొద్దకు వెళ్ళి కూర్చుందునా ; ఎప్పుడు నామండలిలోనికి వెళ్ళి పడుదునా ; ఎప్పుడు నిజగృహమునకు వెళ్ళి స్వభావముయొక్క స్వచ్ఛందతను పొందుదునా ; ” యనియే తోచుచుండును. లజ్జ కష్టముకలుగఁజేయును. “ వీరును మనుష్యులే ; నేనును మనుష్యుడనే ;

దోషములు వచ్చినప్పటికిని, భయము, మానము, విద్య యొన్న వన్నెంత మాత్రమున క్షమించరా? పాపమును దీయంగలుగుదురా? అవమానింతురా? మెడమీదఁ జేయివేసి యెవరైన నెట్టుదురా?" యని శలపోయుచుచును ఎవరైనఁ దరిమివేసినను వేయవచ్చును. "నీకుఁ జనువంతగారాదు; విద్యాంసుల సహవాసము చేయుటకు నీవు తగవు. నీవు భర్తృపదేశము నీయింగలిగి యుండవచ్చును, గాని, ఎక్కడఁ దాండిత్యమునకుఁదక్క మఱియొకదానిని నాదరము లేదో, అక్కడికి రా నీకధికారములే" దని, విద్యాంసు లనిన ననుచున్నను. ఇట్టి సకలస్థానములకును వెళ్ళలేదనిగాని, లేక తక్కువ వెళ్లితిననికాని కాదు. పదిపర్యాయములు వెళ్ళియుంటిని; పదిపర్యాయములును గౌరవమునందితిని; అయినను ఈ మాటు ఏదేని దోషము కలుగవచ్చునుగా! మహాలజ్జ! మహాభయము! జీవము నిలిచియుండుటకూడ సంశయమేమోయని తోచునంతటి భయము. ఎవరేని తోడనుండకుండ నొంటరిగ నింటిలోఁగూడఁ గూర్చుండుటకు సాహసమురాదు. ఒంటరిగ దేశభ్రమణముతోఁ బ్రవృత్తుండనగుచు ననుచిత యుచితమని తోచదు. ఏదేని కార్యమును చేసిన నలుగురితోఁ గలసి చేయఁగోరుదును. ఎక్కడికేని వెళ్లవలసివచ్చినఁ బదిమందితోఁ గలసి వెళ్లఁగోరుదును. "సంసారములో నేకాకివై వెళ్ళవలదు; భనికులయు, మాన్యులయు, మధ్యకు నొంటరిగ వెళ్ళకుము." ఎవరామాటను జెప్పువారు? ఎవరువారు? బ్రహ్మవాణియా? కాదు; స్వభావము. "ఇట్టిప్రకృతిఁగల మనుజుఁడు ఏకాకియై ఎక్కడికిని వెళ్ళఁగూడదు; ఇట్టిమానవుఁడు ఒంటరిగ నెక్కడికిని వెళ్ళుటచితముకాదు." • అని స్వభావమనును. స్వభావమునకది పనికిరాదు; తనవారెక్కడనో అక్కడనే

యొండఁజూచును. విదేశమందుఁగాని, స్వదేశమందుఁగాని, ఏకాకియై పోవుట తటస్థించెనేని, తాను అసహాయుడను, నిరాశ్రయుడను నైపోతినని యనుకొనును. బంధుమిత్రులు ఏకాకలుగ నెన్నిచోట్లకు వెళ్ళగఁజూచితిని ; అంధకారములోనికిని వెళ్ళుదురు ; కాని, ఈవృత్తి యింతధర్మసాహసము కలవాడైకూడఁ గొన్ని కొన్ని విపత్తులమధ్యఁ బడిన భయపడును. ఏకాకియై వెళ్ళలేడు. ఏవృత్తి బ్రహ్మను విశ్వసించునో, అతనికి భయమేమి ? ఇది పృథివియొక్క శూన్యభాగముగదా ! ఈనకలస్థానములందును వ్యాఘ్రముమందు య్యద్రాశిపులువలె భీతిల్లవలయును. ఇక్కడ నాకర్మమణికారులగు శత్రువులు నలుదిక్కుల నున్నారు, మనస్సందుచే భీతిల్లును. ఎక్కడి విషయములలో ధర్మకథలేదో, ధర్మసంబంధములేదో, అక్కడనే, లజ్జయు ; అక్కడనే భయమును. ఉపాసనతో నెక్కడ సంబంధ మున్నదో, అక్కడ పదిరెట్లధికముగ భయకారణములున్నను, భయము పరుగెత్తిపోవును ; కాని, మఱియొకచోట “దూరమగుము, లజ్జా !” “దూరమగుము, భయమో !” యనినను పోవు. పదిమంది చూడవచ్చుచున్నట్లు కనబడఁగనే తలాయనమగుటకు గోరిక పుట్టును. ఎట్లున్నారనికూడ నడుగలేను ; వారిముఖమునైపునకుఁ జూడనులేను. వారు ముందుగమాటాడలేని, భయమెక్కువగును. తత్క్షణమే పరుగెత్తిపోయి, ఏపర్వతపుగుహలోనో దాగికొనఁజూతును. ఎంతెంతమంది గొప్పగొప్పవారు వత్తురు ; ఇక్కడనుండి లేచిపోలేనాయని చింతింతును. ఇంటికి ధర్మానస్త్రులు వచ్చినకూడ మర్యాద చేయలేను. కొండలుకొరిగదము అహంకారి ననుకొని లేచిపోదురు ; ధర్మకర్తలైనవారు నశిమానముచే నుచ్చిపోతినందురు ; కటూత్తుల వచింతురు వెనుదీయరు. నన్ను నేను నమఃకొందుకొన్న నన్యాయ

మగును ; కాని స్వభావమును ధౌతము చేసినను నేమియుం గాదు. ఈస్వాభావిక దౌర్బల్యము పోధనుకొనియెద. కొంచెము తగ్గినను, ఏకగ్రామాముగాఁ బోవుననుకొనను. “ సోయినమాత్రము వచ్చునదేమి? విషయానకులతో నుండలేనుగదా ! వారితోఁ గలయుడుగదా ! ధగ్గ్రసంబంధముగాక యన్యసంబంధమును గోరనుగదా ! ” యని మధ్యమధ్య యనిపించుచుండును. గర్వితుఁడు, దాంభికుఁడు, అహంకారి, అనుపేర్లను బొంది జడయున్నాను. ఏమి నేయును? పదుమందిలోఁ గూర్చున్నపుడు, ముఖవైఖరినఁ జూచితిలేని వీఁడు పరుగెత్తిపోవఁ జూచుచున్నాడని తెలిసికొందురు. బజారుపేరు చెప్పుకనే వలయునముగా నిచ్చుచును. సంసారము నాముఖము వైపునకుఁ జూచెనేని దేహచ్ఛాయ పరివర్తితమగును. ఓసంసారమా ! నీవు దృష్టినిడితివేని నాలోపలిరంగుననా మాతృహృదును. నీవు నాలుగు మాటలఁ జెప్పుము. ఇంక నేను నేనుగాను. కేవలము దేహమునుండి ఘర్మము నిర్గతమగును. శరీరము అవసన్నులఁ జెందును. అప్పుడు, ఇట్లొకింత సేపైనచోఁ జచ్చిపోదు ననుకొందును. కూర్చుండినవారు లేచిపోయిన బాగుండునని యనిపించిన యవస్థలలోను బడితిని. ఇంకఁ జెప్పలేను. లోకలు మధ్యమధ్య నెన్నెన్న కఠినపుమాటల ననిరి ; నేను బాలకునివలెఁ గూర్చుండియున్నాను. నలుగురుదొరలు బంగారీయునితో మాటాడవచ్చినపుడు దగ్గఱ నెవరైన నుండిన బాగు ఎవనికి లజ్జాభయము లింతయధికమో, అతఁడు పృథివియొక్క ధమున నొంటరిగఁ దిరుగఁగూడదు. ఇందుచే విశ్వసనీయుండైన మిక్కిలిదొడ్డు సర్వదా యవసరము ; ధాత్రివలె దగ్గఱనుండుట శ్రేయము. ధర్మరాజ్యమున నీశ్వరకౌగిడమందును, సంసారమున ధాత్రియొక్క కాని, లేక మిక్కిలియొక్క కాని కౌగిడమందును

ఉండనియెడ జరగదని యీవ్యక్తి బాగుగ గ్రహించెను. ఎవ్వరైన నొక్కమిత్రుడు సంసారములో నావాడై మాట్లాడుచుండిన బాగుండునని యనిపించును. ఒకవైపున నీలజ్జయు, నీభయమును; కాని ఎక్కడధర్మమో యిక్కడ సింహమువలె దర్జనగర్జనములు. అక్కడ మనుష్యున కేమాతృమును భయపడను. ఎన్నడును, ఏమనుష్యుని గౌరవమును నిలుపలేదు; నిలుపనులేను. నాధర్మమెక్కడ నిర్లజ్జితునిగాఁ జెప్పుచున్నదో, అక్కడ నృత్యముచేయఁగలను; తక్కినచోట్ల జేయఁబోయినఁ బదివత్సరములు యత్నించికూడఁ జేయలేనని తోచుచున్నది. ఎక్కడ నీశ్వరుడో, యిక్కడఁ బదిమందియును కీనుఁడు, నీచుఁడు అనునట్లు నాట్యముచేయఁగలను. అననిచ్చు; అందుకు సిద్ధము. కడునిర్లజ్జభావముతో ననేక కార్యములను జేసిరిని. ఒకటితరువాత నొకటిచొప్పున ననేకములు చేయఁబడినవి. రాజబాటల, ఘ్నిముల, సకలస్థలములయందును జేయఁబడెను. జనని ఆజ్ఞయిచ్చినపుడు, లజ్జయేమి? భయమేమి? ఇక్కడ లజ్జాభయములను శత్రువులుగా నెంచి ఖండఖండములుగాఁ జేయవలయును. పదిమందిముందు విరుద్ధసత్యమతమును బ్రచారము చేయవలసివచ్చిన నిర్లజ్జితుడనగుదును; భయమును ద్యజింతును. గొప్పగొప్పరాజులును, పెద్దయధికారులును ఉన్నప్పటికిని సత్యప్రచారముచేయుదును. కాని, మఱియొకవిషయమున నేల భయ మగునో తెలియదు. ఒకస్థానమున నేదిసింహమో అది మఱియొక స్థానమున మేషశిశువు. సమయవిశేషముచే, స్థానవిశేషముచే భయానకమైన లజ్జయు, అత్యంతమైనభయమును గలుగును; అట్లుగనే మఱిల సమయవిశేషముచే, స్థానవిశేషముచే భయానకమైన నిర్లజ్జయు అతిసాహసమును గలుగును.


ఓదీనబంధూ ! ఓయపారకర్మణాసింధూ ! నీవెవనితో నీక్రీడల
సలుపుదువో, అతనిచరిత్రమునే అన్యులుగ్రహింపలేరు ; అతఁడు
తానే గ్రహింపలేఁడు. నేను లజ్జాభయములమధ్యఁ బడి
యొక మాఱీదిక్కునకు, నొక మాఱాదిక్కునకుఁ జూచుచున్నాను.
నేను పృథివినిఁ జూచి యింతభయపడుదునేల ? ఎంతోమంది
నిందించుచున్నారు ; దోషాదోషణఁ జేయుచున్నారు ! లోకులవలన
నీవ్యక్తి గురహంకారియని పరిగణింపఁబడెను. . నీయాశ్రితులకు
మానసంభ్రమము నుంపవా ? నిన్ను విశ్వసించినవాఁడు
అహంకారియయ్యెనా ? నీనియం దహంకారాభిమానములు లేవని
నీవు చూచుచునేయున్నావు ; అది లజ్జాశీలము ! పృథివియొక్క
లోకోత్తమధ్యఁ బడినపుడు నేనెట్లు సంకటములపా లగుదునో
నీవెఱుంగదువు ! హృదయమున నెట్టిజడభావము కలుగునో
నీవెఱుంగదువు ! ఆయవస్థ నర్థనాతితము ! ఏమాత్రమును
సంభాషణ చేయలేను ; లజ్జాభయములు పొడిచిపొడిచి చంపుచున్నవి.
ఈజీవనములో సీరెండుదుర్బలత్వములు నున్నవని బంధుమిత్రులు
గ్రహించిరి. నేను నాపక్షమును సమర్థింపకొనఁబోవుటలేదు. నన్ను
మంచివాఁడననిమ్ము ; చెడ్డవాఁడననిమ్ము. ఆలైపు లక్ష్యముంచి
జీవనవేదమును జెప్పటలేదు. నాకు భయమునున్నది ;
లజ్జయునున్నది. కాని, నీయందాసక్తిగలిగిన హరిభక్తులెవరో,
వారిముందు లజ్జయుండదు ; ఏమాత్రము భయముకలుగదు.
కొంచెముకలిగినను, అక్కడ నంతగాఁ బరిచయము కాలేదనియే.
నానాండ్రముందు నేను సాహసినైన నింహమను. వారిముందు
మనసువిప్పఁ గోరికపుట్టును. బయటివారు వచ్చినంతనే జిహ్వా
జడమువలె యగును. తల్లీ ! నాచరిత్రమును నీవెఱుంగదువు. నాకు

సుఖ్యాతియు, బ్రశంసయు నావశ్యకములుకావు. ఇందుచే నాకరిష్టముగనున్నదని విశ్వసించను. పృథివి భయానకస్థానము ; పృథివియొక్క బాహులీను, దుకాణములలోను, నేనెట్లు కార్యముల నొనర్తును ? కర్తవ్యముగాకున్నయెడల నాయన్నిస్థానములకుఁ బోను. సంసారముయొక్క అగ్నియందు నన్ను బడఁద్రోయకుము. నీపాదపద్మములు నాకు బాగుగ నుండును ; మఱియు నీయనుగతులగు కొలఁదిమందిబంధుమిత్రులును బాగుగ నుందురు. ప్రచారకునిఁజేసితివి ; తేలవేలకుందితో వర్తకనరణిని నడుపవలయును. నెల్లవలసినచోట్లకెల్ల బలియివ్వఁబడనున్న మేకవలె వణకుదు వణఁకుచు నెభదును. వీడు దక్షిణదగాఁడని, నీపుణుడుగ్గాఁడని నీతెఱుంగుదువు. ప్రతాపమునీదియ, మహిమనీదియ. ఇట్టిలజ్జాశీలుని నృత్యములోఁ బ్రవృత్తునిఁజేసితివి ; ధర్మములో సాహసునిఁజేసితివి. ఎవనివృథావము లజ్జాభయములతోఁ గూడినదో, అతఁడుగూడ భీమరవముతోఁ బ్రహ్మనామముఁ గీర్తనచేయుచున్నాఁడు. తల్లీ ! నీవు లజ్జాహీనునకు లజ్జఁబుట్టింపఁగలవు ; మఱియు, ఎవనికి లజ్జయొన్నదో, అతని లజ్జకదూరముచేయఁగలవు ; పృథివియొక్క బలవంతుని నీవు దుర్బలునిగఁ జేయఁగలవు ; దుర్బలుని నబలునిఁజేసి యాతనిహంకారముతో నితరులను భీతిల్లఁజేయఁగలవు. ఈదీను నెట్లుచేసితివి ? లజ్జాశీలునకుఁగూడ ధర్మములో లజ్జవోయెననునది ఒకయొశయొక్క మాటగదా ! అందుచే హస్తములను జోడించి, అందఱసాహసము వృద్ధియగుఁగాకని ప్రార్థింతును. ధర్మమునకుఁగాను లజ్జకలుగఁకుండునుగాక ! ధర్మమునకై మొండివాఁడుకావలయును. కాలమైనది. మహిమాన్వితమగు భక్తియొక్క గౌరవార్థమై, త్రోవత్రోవను సంపూర్ణముగ లజ్జాహీనుఁడనై తిరుగుజ్జును. ఇపుడు

శుభ్రసమయము వచ్చినది ; ఇప్పుడు భయపడితి నేని నతవిధానమునకు
ముప్పువాటిల్లును. నృత్యముచేయు నద్దండనైతిని ; ఇప్పుడు
తలమీడియునుగును దిగలాగను. లజ్జకుఁడను ఆదేశమును
పాలింపమానలేను. మానావమానములనుధ్య సంపూర్ణముగ స్థిరుఁడనై
శ్రీపాదపద్మములను సాధింపయత్నింతును. లోకులు లజ్జాశూన్యుఁడ
వందురు ; హినుఁడవని యపహింసించుకొందురు. నేనిప్పుడు
కడుసౌఖ్యము ననుభవించుచున్నాను ; అందుచే నింక
మనుష్యముఖమును జూచి భీతిల్లుదుననుకొనను. పృథివిమీఁద
ఖాలకునివలె ననహాయుఁడనై యుండవచ్చునుగాని ధర్మరాజ్యములో
సింహమువలె నగుదును. ఓరత్నీ ! ఓజననీ ! ధర్మరాజ్యములోఁ
గిరిమీమునిస్ము. ప్రాణమున్నను, ప్రాణముపోయినను నీనామమును
జయపెట్టవలయును. ఆశీర్వాదించుము. భక్తిలో నిర్లజ్జుఁడనగుదును.
విశ్వాసములో సాహసికుఁడనగుదును. మఱియొకవిషయమున
లజ్జాభయములుండిన నంతచింతలేదు. కరుణామయీ ! భక్తిలోను,
విశ్వాసములోను నిర్లజ్జుఁడనై, సాహసినై, శుద్ధుఁడను, సుఖిని
నగునట్లు కరుణయుంచి యాశీర్వాదించుము. తల్లీ ! దయనుంచి
యీప్రార్థన సఫలముఁజేయుము.



సవమాధ్యాయము.



యోగసంచారము.

భానువారము ౯ ఆశ్వయుజము ౧౦౦౮ శకము.

భక్తి నావక్షుమున నెల్లిపార్జితవస్తుతో, యోగమును అటులే.
 ధర్మజీవనముయొక్క ఆరంభకాలమున యోగి నైయుండలేదు ;
 యోగముయొక్క నామమును వినువాఁడనుగాను ; యోగముసంగతి
 నెఱిగియుండలేదు ; యోగముయొక్క లక్షణములను
 నిష్పన్నముచేయుఁగలవాఁడనుగాను ; యోగసభమున నెప్పటికైన
 నడువవలసినవస్తువేమో యను నాలోచన కలుగలేదు.
 కడుఁబుద్ధివంతుఁడ నగుదును ; సద్గుర్మిత్రుఁడనగుదును ;
 ఈశ్వరునియొక్క వాంఛితకార్యముల నెరవేర్తును ;— ఇదియే
 ధర్మమునుకొంటిని ; ఇదియే నాకర్తవ్య మనుకొంటిని.
 యోగినేలకావలయునో యోగివలెఁజో, యనునీ సకలచింతలయందును
 ప్రవృత్తుఁడ నగువాఁడనుగాను ; ఆవైపునకే వెళ్లువాఁడనుగాను.
 యోగముమాట యపుడు బ్రహ్మసమాజములోఁ బుట్టిలేదు ;
 యోగసాధనము బ్రాహ్మనికేఁ గర్తవ్యమని, పుస్తకములోను
 గననైతిని. పదిపదునైదుసంవత్సరములు, సత్యమును, ప్రేమను,
 వైరాగ్యమును సాధనచేయుచుంటిని ; ఇందులోనే చాలఁగాల
 మతివాహితమయ్యెను. ఈశ్వరప్రసాదమువలనఁ దదకు
 నాహృదయమున భక్తిసందరింపసాగెను. క్రిమమున భక్తి
 ప్రమత్తతతోనికేఁ బరిణతమయ్యెను. భక్తి వృద్ధిగాసాగినపుడు,
 భక్తిని స్థిరపఱుచుటకుఁ భాను యోగమావశ్యకమని గ్రహించితిని.

ఈ యస్థాయియగు పశ్చిమత్త జన్మింపవచ్చునుగాని యోగమువినా
ఆది చిరకాలముండదు. ఈశ్వరునియందు విశ్వాసములేదేనని,
ఈశ్వరునితో నై కృత్యముగుట యావశ్యకము. రెండుండునేల ?
హృదయమెట్లు భక్తునిహృదయమో, నయనమెట్లు యోగినయనము
కావలయును. భక్తిమీదను, యోగముమీదను, ఈ యుభయము
మీదను నాదృష్టి పడెను; సాధనమీద నిచ్చపుట్టెను.
భక్తియోగములువినా బ్రాహ్మచరీవనము ఎందునకును గొఱగానిదని
తోచెను. భక్తియొక్కరంగు పొడకట్టగనే శతసహస్రలోకులు
ఆరంగులొ అనురంజితులైరి; బ్రాహ్మసమాజమున భక్తియొక్కరంగు
విస్తృతమయ్యెను. భక్తియొక్క యెలుపురంగు ఎప్పుడు నాదయ్యెనో,
అప్పుడు బంధమితులును మృదంగమును వాయించి, సంకీర్తనముచేసి
ప్రేమాశ్రువులను వినర్చించుచు వినర్చించుచు, భావమున గద్గదులైరి.
వారికి భక్తి అత్యంతముగల గలెనను. యోగ మంత శీఘ్రముగల
గాలేదు. యోగము కొంచెము కఠినము; సాధన కఠినము;
మంత్రము కఠినము; స్వయముగ గ్రహించుటయుఁ గఠినము.
ఈదినమువఱకును ఇది దుర్లభముగ నేయున్నది.
ఎవరీదుర్లభ యోగమును సాధించిరో, వారు దీని నితరుల కీయలేరు.
భక్తి యొక్కనిదైనదేని, ఇంకఁ బదిమందిదగును. యోగ
మింత శీఘ్రముగ వ్యాపింపదు. ఒక్కశతాబ్దములో కేవలము
ఇద్దఱుముగ్గురుయోగులు మాత్రము కనబడుదురు. నేను
యోగముయొక్క సక్షపాతి నైతినిగాని, మనవారందఱును
యోగముయొక్క సక్షపాతులు కాలేదు. నాజీవనములోఁ
గొంతలోపము కనబడినపుడు, యోగములేకుండ విశ్వాసము
నిష్ఫలమనియు, భక్తిప్రేమవైరాగ్యమీలు ఎందునకుఁ

గొఱగొనివనియు, గొఱగొనిచిరిసి. యిట్లుగాను ఒక మైసోలేనియెడల, మానవజన్మమునకు జీవితత్వము సిద్ధించదు. ఈసత్యమును గ్రహించి యోగమార్గమును దొరికితిని. శాస్త్రములను జదివి ఈమార్గమునకు వచ్చితివా? లేదు. పుస్తకములను జదివియో? లోకుల యుపదేశములను వినియో? కాదు. దేనివలనను గాదు. ఏపుస్తకములలోను నేనప్పుడు యోగముమాటను జూడలేదు. మృదంగాకారమున భక్తిశాస్త్రము నానికటమునకు వచ్చినప్పుడు, మనుష్యులమాటలచే నేను భక్తిలో దీక్షితుడనుగాలేదు. ఈశ్వరునియొక్క ప్రసాదవారి భక్త్యాకారమున వచ్చెను. అట్లుగనే ఒకగ్రామముండియో ఒకగ్రామమువా యువు వీరుదు, వీరుదు, నచ్చి యోగమును నానికటమునకుఁ దెచ్చెను. ఒకగ్రామమువా యువు భక్తినిచ్చెను; ఇంకొకగ్రామమువా యువు యోగమును దెచ్చెను. ఇవిభేదమున స్వర్గముయొక్క యిరుపార్శ్వములనుండి రెండువాయువులు ప్రసరించినవై, రెండుభేదములను దెచ్చెను. హస్తగత మైనపిమ్మట దీనిని భక్తియందుగనియు, దీనిని యోగమందుగనియు గ్రహింపఁగలిగితిని. భక్తి యోగమును నుమిష్టముఁజేయును; యోగము భక్తిని శుద్ధముఁజేయును. ఒకఁడు సోదరుఁడు; ఇంకొకఁడె సోదరి. ఒకఁడు పరిచర్యఁజేసి భక్తిని విశ్వాసభూమిమీఁద దృఢముగఁ బ్రతిష్ఠించెను; ఇంకొకఁడె పరిచారికయై యోగమును రసయుక్తముగఁ జేసెను. ఒకగ్రామమువా మేయైన నద్వైతవాదములోనికి దింపివేయునది; ఒకగ్రామమువా యోగమున గునంపార్శ్వముల నుత్పన్నముఁజేయునది. తాని యోగమున పర్వతముమీఁద భక్తియును నుచ్చాసవన మేర్పడిను. అవసరము న్యవహరించునము గాదు; కల్పనావసరము గాదు; ఏలయన వది,

సుదృఢమగు పర్యతముమీదఁ బ్రతిష్ఠింపఁబడియున్నది. యోగము భక్తియోగము నను రెండుయోగములును గలియుటచే మహాయోగమయ్యెను; ఆమహాయోగము ఫలించెను. ఈదేశమున నేను భాగ్యవంతుఁడ ననుకొంటిని ; పిలయన ననేకులు కఠోరయోగమధ్యమునఁ బడి, భయానకమైన యదైతవాదసాగరమునందు మునింగిపోయిరి. భక్తియొక్క యుచ్ఛ్వాసమున మత్తులై యనేకులు కుసంస్కారములపాలైరి. నేను రెండుదిక్కులను బంధించితిని. నాభక్తి యోగమునవలంబించి యుండునది. యోగముచే నయనములు పరిష్కృతములయ్యెను; భక్తిచే హృదయ ముప్పొంగెను. ఒకచక్షువు యోగముది; మఱియొకచక్షువు భక్తిది. ఈశ్వరుఁడు నన్ను భాగ్యవంతునిఁజేసెను. రెండుచక్షువులను సంపూర్ణముగాఁ దెఱచి ఒకచక్షువుతో యోగీశ్వరునిఁ జూచితిని; మఱియొకచక్షువుతో భక్తియొక్క యీశ్వరుని దర్శించితిని. కాష్ఠములలోను ఫలములలోను బుష్పములలోను సూర్యచంద్రులలోను వాయుగ్నులలోను, జలములోను సారబ్రహ్మవస్తువును దర్శించితిని ; మఱియొకచక్షువుతోఁ గాష్ఠాగ్నులమధ్య నెవ్వనిదర్శించితిని. ఆయనయే హరిగదాయని, ఆయనయే యత్యంతసుందరతాకురు గదాయని పర్యత్యక్తముగ ననుభవించితిని. ఎవనియొక్క యాగంభము సత్యమో, ఆయనయే సుందరుఁడు. సత్యశివసుందరుఁ డెవఁడో, ఆయనను జూచిన నానందమగునది; ఈదర్శనమువలన జీవనమునఁ బవిత్రత సందరించునది. రెండును గలసియుండుటచే ననేకములగు పాపములనుండియు, నపరాధములనుండియుఁ దప్పించుకొనఁగలిగితిని. ఇదివఱకుఁ గాష్ఠాగ్నికలను జూచినచోలు నిపుడింకఁ గేవలము అంతియచూచుటలేదు. అధికసాధన చేయలేదు.

కన్నులు తెరిచిచూచి సాధనజేసితిని. నలుదిక్కులనుజూడఁ బ్రతివస్తువుమధ్యమునను ఈశ్వరుఁ డనుభవిస్తుండై వసించుచుండఁగఁ గంటిని ; జలములోవల బ్రహ్మ, పర్వతములోవల బ్రహ్మ, శిలలో బ్రహ్మ. జలమువంకఁజూడ బ్రహ్మ పృథ్వీక్షముగఁ దేలియాడుచుండెను ; మునుకలువేయుచుండెను. పుష్పముయుక్కఱ జేకులమధ్య బ్రహ్మ మెదలకుండఁగఁ గూర్చుండెను. పుష్పములలోను, ఫలములలోను బ్రహ్మను జూడఁగంటిని. గుల్మినులనైపునకుఁ జూచిచూడకముందే శరీరము కంపించిపోయెను. బ్రహ్మ నేనున్నదిక్కునకుఁ జూచుచుండెను ; నన్నుఁ బిలుచుచుండెను. నికటమునకు వెళ్ళిని ; “రావోయి ! దగ్గఱకురావోయి !” యని మజల ననెను. అతినికటమునకుఁ బోయిని ; బ్రహ్మ దొరకెనటేని. యోగమయ్యెను. యోగ మన నేమి ? అంతరాత్మతోఁ బ్రగాఢసంయోగము ; ప్రతివస్తువును జూడఁగనే తత్త్వము ఆచూపుతోడనేయును బ్రహ్మాదర్శనము. కాష్ఠమింకఁ గాష్ఠమనిపింపదు ; ఆకాశమింక నాకాశముగ నుండదు. ఆకాశములోఁ జిదాకాశ మగపడును. సర్వత్ర ఒక్కజ్ఞానము చకచకలాడుచున్నట్లు, ఒకశక్తి టమటమలాడుచున్నట్లు, అనుభవమగును. జ్ఞానముయొక్క ఊజ్వలప్రభ ఆకాశమంతయు విస్తృతమైయున్నది ; ప్రేమానందములు వ్యాప్తమై నలుదిక్కులను శీతలముఁజేయుచున్నవి ; జీవునకు శాంతినిచ్చుచున్నవి. ఈసకలభావములును బాండిత్యముచే, బుద్ధిచే గలుగవు. ఇదంతయు నాజ్ఞాపించిన సిద్ధించునా ? సాధనవలన సిద్ధించును ; ఈశ్వరకృపవలన సిద్ధించును. ఇది నాకిదివఱ కుండినది కాదు. ఉపాసన గేయువాడను ; ప్రార్థనచేయువాడను ; పాపమునుండి విముక్తుడనగుటకై, పాపశృంఖలమునుండి

యుద్ధారమునందుటకై పతితపావనుని శరణముగ నువాడెను. యోగమును సాధనచేయువాడనుగాను. బ్రలింగునగివలె నలుదిక్కుల బ్రహ్మాన్ని ఛటఛటలాడుచున్నట్లు. మహావాయువువలె మామాయనుచు బ్రహ్మావచ్చి శరీరమును దాఁకుచున్నట్టిదంతయు ననుభవమునకు రానికాలముండెను; క్రమముగ ననుభవమునకు వచ్చెను. ఎప్పుడు అనుభవమునకు వచ్చెనో అప్పుడేక వదలిపోవునేల? ఇదిగో! నికటముననే బ్రహ్మ; ఇంకను నికటమునకు వెళ్ళుదును. ఒక మూలైడుమారముననుండి ఆయనను దర్శింపవలెను. ఆయన యొక్క నికటముననే కూర్చుండియున్నట్లు చూచుకొందును. ఈప్రకారమున యోగము గాఢతరమయ్యెను. యోగములోను బరిమాణములున్నవి. అయిదునిమిషములలో యోగము, ఒక్క నిమిషములో యోగము, ఘంటలో యోగము, ఎన్నిమాటులు కావలయునో అన్నిమాటులును యోగము. ఈయోగమునకై గురువువినా, ఉపదేశముచినా, యత్నింపనారంభించితిని వదలిపెట్టుటయనునది లేదు; చక్షువులున్నయన్ని నాళ్ళను, బ్రహ్మను దర్శింపవలయును; ఎన్నిశబ్దములు విందునో, వానియన్నిటిమధ్యను బ్రహ్మయొక్క- శబ్దమును విందును. అంతియసిద్ధించెను; ఇదివఱకు నయోగివై యెట్లుంటి నాయని యిపుడాశ్చర్యమగును. బ్రహ్మవిద్యయై ఛటాలుమని సమ్మృద్ధిమునఁ బ్రకాశించుచున్నది; లోపల మెలయుచున్నది. కోరికపుట్టఁగ, బ్రహ్మను జూడనగును. చకుముకిని గొట్టినపుడు అగ్ని రాలువిధముగనే, ఒక్కనిమిషమున శరీరములోను, హస్తములోను, అంగుళిలోను, రసనలోను బ్రహ్మ ప్రకాశితుండగును. బ్రహ్మమా! రమ్మ. ఈహస్తముయొక్క యంగుళిని బ్రకాశింపుమనఁగనే

జీవన వేదము. అ.

బ్రహ్మజ్యోతిః పృథ్వికాశితమయ్యెను. ఆకాశానికి రమ్యనగ వచ్చెను.
 పరీక్షించి బ్రహ్మ నెన్నివిధములు కలఁజూచితిని. బ్రహ్మ యుత్తీర్ణుడై
 దర్శనమిచ్చెను. ఈయోగము భక్తివిధానా కాగలదా?
 భక్తిపూర్ణయోగము ; మిథ్య యోగము ; సదలివేయి
 నిచ్చగలుగదు. “ఒకతంత్రం” కల బుచ్చుకొని సాధనచేసితిని ;
 యోగములో మగ్నుడనై గానముచేసితిని ; ఆగానములో భక్తి
 పరిబలమై సుఖమునిచ్చెను. సుఖములో హరిపాదపద్మములను
 బట్టికొంటిని. కేవలము భక్తులయొక్క బ్రహ్మయే కాదు ; యోగుల
 యొక్క బ్రహ్మయు, భక్తులయొక్క బ్రహ్మయు. భక్తిని యోగమును
 సంపూర్ణముగ మిలనముచేసి సాధన చేసితిని. జీవనయంత్రములో
 నొకనుతి ధ్వనింపసాగెను. ఇది భక్తియొక్క సుతి ;
 ఇది యోగముయొక్క సుతియు. ఈరెండును ఒక్కటైన
 నానందస్వరూప బ్రహ్మమును బొందనగును. చూచుము !
 ఎట్లుంటిని, ఎట్లయితిని ! పర్వతములకు వెళ్లి గురువునన్వేషించలేదు !
 ఇందునిమిత్తమై పుస్తకములను జదువలేదు ; నిశ్వాసమును
 ఆవరోధింపలేదు. యోగినగుదునని, భక్తుడనగుదునని, యావనిమున
 బ్రతిజ్ఞ చేసితిని. ఈశ్వరునిమీద నేనిశ్వాసముండెనో, దానియొక్క
 అంకురమునుండియు యోగమంకురించెను ; ఏయల్పపేరుభావము
 జీవనమునందుండెనో, అదియ ప్రగల్భమగు భక్తియొక్క
 యాకారమును ధరించెను. మొదట శుష్కభావముతో నుంటిని.
 ఇదివఱకు నానాకార్యములను జేయుచు, నానానుష్ఠానములను
 ఆచరించుచు దినమునుబుచ్చువాడను ; క్రమమున యోగశిక్షమును
 శిక్షించిని. ఇదివఱకు గన్నులుమూసికొనిన సర్వకారమును
 జూచువాడను ; నిర్దశముందును నజనుడను గానచ్చుననియు,

అంధకారములోను నెటుగను నాడనగననియు గ్రహించితిని. కాష్ఠములోవేలినుండి బ్రహ్మను, బయటికి లాగవచ్చును ; జలమునందును, ఆకాశమునందును ఆయనను జూడవచ్చును. రమ్మనిపిలిచి పార్థసచేయంగనే బ్రహ్మయగపడును. నేను బూర్వము కష్టపడినట్టిప్పుడు కష్టపడుచున్న బ్రాహ్మలనేకు లుండవచ్చును. “జలచుందును, అగ్నియందును బ్రహ్మము నెల్లుమాతుము ? ఇది యద్వైతవాద మైనదిగదా ! ” యనువారును అనేకలుండవచ్చును. బ్రహ్మను “ఇయాః” రనుకొని “హాః” అనె “హిహో ! ఎంతనికటచుందున్నావు ! పుష్పములలోనున్నావు ! హృగయచుండున్నా ” వని యీత్రకారమునుటకు వీలున్నదా ? వీలుండుటయే కాదు, త్రత్యక్షముగ నిటులు చూడఁబడినది. నేనిపుడున్నది లేనిది ఐదిమందికి సందేహముకలుగవచ్చునుగాని, ఈశ్వరవిశ్వాసములో సందేహము కలుగవీలులేదు. నాలో నీశ్వరుఁడెప్పుడొకటిగా నల్లుకొనిపోయినాఁడు. ఈశ్వరునిఁ జూడలేదా ? ఇంకఁ బ్రమాణము నీయనవసరములేదు. నన్నుఁ జూచిననే చాలును. ఒకపదార్థములో రెండుపదార్థములు కలసిపోయినవి. ఒకదాని నస్వీకరించి యింకొకదానిని స్వీకరింపవీలులేదు, మీరును యోగమును శిక్షింతురు. ఆశావిశేషమునిచ్చితిరి. బ్రహ్మను సృష్టమగువస్తువువలెఁ జూతురు. పుస్తకములయొక్క యీశ్వరునిలో మనకవత్సరములేదు ; దక్షిణపులలోఁ జూచినవృద్ధి పొందింతుము. మిత్రభాంధవులారా ! కల్పనయొక్క యీశ్వరుని, పాణిములేనియీశ్వరుని,

* “హాః” అనునాయన యొక పారస్థికమహాకవి మహాభక్తుఁడు : ఈయన ఈశ్వరుని “బ్రహ్మ” రనుముద్దుపేరునఁ బిలుచుచుండెను. ఇంద్రారథఁగాఁ ప్రాణస్థుఁడని యర్థము.

మన్నింపకుండు. యోగులరగుండు ; భక్తులరగుండు ; అభావమునకు
మోదనమగును. నేను మహాకర్మానకుండ వై యుంటిని ; ఇప్పుడు
యోగ పర్యతముమీడకెక్కి యుద్యానవనములో విహరించుచున్నాను.
నాజీవనములో యోగమధికమో, కర్మమధికమో ; వివేకప్రభావ
మధికమో, కేవలమృదుంగమును నాయించి భక్తిలో నానందించుట
యధికమో ; ఇప్పుడు నాకు చెలియకున్నది. పదునాఱువీసములు
నాకు భక్తియున్నది, బదునాఱువీసములు యోగమునున్నది.
రెండువీసములు యోగమున్న రెండువీసములు కర్మమునున్నది.
భక్తుండనైతి నని యోగసాధనలో నశ్రద్ధ జేయఁజాలను. ఈజీవనమున
యోగమును భక్తియు నేకమైనవి. ఇంతనీచప్రబాహ్మిండు
యోగశిఖరమునందున్న భక్త్యుద్యానవనములో విహరించుచున్న
వాఁడు. ఏప్రబాహ్మిలారా ! మీదింతనికృష్ణజీవనముకాదు. నేను
నీరుండనైకూడ, భక్తియోగములయొక్క యానందములభించుననుట,
యొక విచిత్రముకాదు. ఆశనిచ్చుచున్నాను. ఉత్సాహము
నిచ్చుచున్నాను. బ్రహ్మపాదపద్మములను బట్టుకొని యోగులరగుండు ;
భక్తులరగుండు.

ఓసనబంధూ ! ఓయోగేశ్వరా ! అభావముండుట వాస్తవమే
యైనను, అది విముక్తమగునని యీజీవనమునఁ గంటిని.
ఇంగ్లీషువిద్యాలయములోఁజదివి, అంగ్లేయుమతములను నేర్చుకొని,
యోగికావలసియున్నవాండని యెవ్వరెఱుంగదురు. కాని, నాథా !
నీమార్గముఁ బట్టుటచే యోగినిఁ గావలసివచ్చెను. నేను స్వప్నములోను
యోగముమాట తలంచువాండనుగాను ; యోగమునంగతియే నాకుఁ
చెలియనదికాదు. బ్రాహ్మనమాజములోనికి వచ్చినపుడు “ హమ్మ,
హరితో యోగమును స్థాపించుకొను” మని ఎవరో ఒక్కచఱిపు చఱచి

చెప్పిరి. ఓపరమపితా ! పలుమాటు ఇట్టిదెబ్బలను దిని, సరిసారముచేఁ బరిత్యక్తుఁడనై, అంతరములోనికిఁ బ్రవేశించితిని. ప్రవేశించియెట్టి యాశ్చర్యకరరాజ్యమును జూచితిని ? బాహ్యమునఁ బరములను, గృహములను, గుటిరములను జూచినట్లే అంతరమునను జూచితిని. ఒక్కడఁగూడ గడునానందమే! అట్లయిన మనుష్యుఁడెలయోగికాఁడు? లోకలయపనేశములను వినియుంటి నేని, నిశ్వాసమును ఆవరోధింపుమని చెప్పెడివారు ; కృత్రిమయోగపథమును బట్టుకొనువాఁడను. కాని, తల్లీ! నీవు సుఖనిఁ జేయఁదలంచుకొంటివి ; అందుచే భృమములనుండి బ్రతికించితివి. బ్రతికితిని ; సులభముగ యోగమార్గమును బట్టుకొంటిని. ఉచ్ఛ్వాసనిశ్వాసము లెట్లైనవాజమో, నిన్నుదర్శించుటయు నట్లేయని గ్రహించితిని ; పరవశప్రకాండములలో, అనీమమైన సువిస్తృతాకాశములో, పదార్థమువలె నిన్ను స్పృష్టముగా దర్శించి కృతార్థుఁడనైతిని. “చక్షువులారా! బ్రహ్మనుజూడక నాస్తికులుగాకుండి ; కర్ణములారా! “నేనున్నాను ; నేనున్నా”నను నీశబ్దమును వినుండి. బ్రహ్మయొక్క నానావిచిత్రకథలను ఆకర్ణింపుండి ;” యంటిని. ఇట్లంతయు సిద్ధముచేసికొని సాధనసారంభించితిని. సాధనమాత్రమేన్నాభ్యుచేసితిని ? శీఘ్రముగనే నిన్ను సకలవస్తువులందుఁ గంటిని. భారతమున నింగ్లీషునభ్యసించిన యొకయువజనుఁడు యోగియయ్యెననిన నమ్మకముగలుగదు ; కాని సభ్యతలో యోగముజన్మించెను. ప్రేమభక్తులమధ్య యోగమయ్యెను. న్యాయశాస్త్రముయొక్క విచారణచే నేహరినిఁ జూడనగునో, ఆయనను సిద్ధాంతముచేసితిని ; మనోవిజ్ఞానముయొక్క సోహాయముచే నాహరినిఁ బరీక్షించితిని. హరీ, నీవన్ని పరీక్షలందును

ఉత్తీర్ణుడవైతివి. ఆత్మన్ ! జయధ్వనులఁజేయును ! రసనా ! జయపెట్టుము !! నాబ్రహ్మ పరీక్షోత్తీర్ణుడయ్యెను !!! వృక్షాకాశములను జూచిచూచి యెవఁడాస్తికుఁడయ్యెనో, అతఁడు నాస్తికుఁడు కావచ్చును ; కాని, నాబ్రహ్మ, “నన్నెన్ని ప్రకారముల పరీక్షింతువో పరీక్షింపుము ; నేనునీవాఁడను ; నీవునావాఁడవు ; నన్ను నీహస్తమునఁ బడవేసికొంటిని, నీకుఁ దోచినట్లుజేయుము ; నన్నుఁ బెద్దబాబాబుల్లోనికిఁ దీసికొనిపోమ్ము ; అగ్నిలోఁ బడవేయుము ; జలములోఁ బడవేసియుంపుము ; పుస్తకములతో సరిజూడుము ; నన్ను పరీక్షింపుము ;” అనుచు నాకు వరమునిచ్చెను. పరీక్షఁజేసిచూడ, హరి నాసకలపరీక్షలయందును ఉత్తీర్ణుడయ్యెను. హరి ! నీవెన్నఁడును మిథ్యగావని యవ్వుడుగ్రహించితిని. విద్యుత్తవలె చకచకలాడుచున్నావు ; తగుకుగ్రతగుకుగ్ర మనుచున్నావు. బ్రహ్మవస్తువు నెవరుచూచిరి ? హిమాలయమా ! నీవు నాబ్రహ్మయొక్క సాక్షివగుము ; ఆకాశమా, నీవు పుష్పములను వహించుము. ఓసత్యమా ! జ్వలనమానుడవగు నోయీశ్వరా ! నేను నిన్నుదర్శించితిని ; నీవు మాట్లాడుము, మాట్లాడుము. నేను యాకికుఁడగు నీశ్వరుని మన్నింపను. తాల్యకాలమునుండి నేను నిన్నుఁబాటించుచున్నాను. నిన్నగ్నివలెఁ జూడనగును. పసిఫిక్ మహాసముద్రమును దాఁటవచ్చునుగాని నిన్నెవఁడును అతిక్రమించనేరఁడు. బ్రహ్మమా ! బ్రహ్మమా !! బ్రహ్మమా !!! బ్రహ్మమా !!! నేనుయోగిని !!! నేనుఁన్నుదర్శించుచున్నాను !!! ఇపుడు నాప్రాణము నీలో మునిగిపోయినది. మాట్లాడుము ; ఎల్లవానిని నిన్నుఁబట్టినీమ్ము. నాస్తికలయొక్కయీశ్వరా ! దూరమునకుఁ బోమ్ము ; కల్పనయొక్కయీశ్వరా ! దూరమగుము ;

నవ్వుముయొక్కయీశ్వరా ! దూరమగును. నిన్నుఁబాటింపను.
 కల్పనయొక్కయీశ్వరుఁడు భూయన్న నెగిరిపోవును. పరీక్షకు
 నాఁగలేడు. నాయీశ్వరా ! రమ్మ ! భగవానుఁడా ! నీవురమ్మ !
 ప్రకాశించుచున్నయగ్ని రమ్మ ! రమ్మ ! భగభగమందుదుందుము.
 ఒక్కనిమేషములో భారతవర్షముయొక్క కోటి కోటిప్రజలను
 విశ్వాసులను జేయుము. బంధుమిత్రులు శోకించుచున్నారు ;
 కనఁబడుము. నిరాకారపూజను బట్టించినందుకఁ ద్వరితముగ
 దర్శనమిమ్ము. చూచియందఱును ఆస్తికులగుదురు. ఆస్తికుని నేను
 మహిమాన్వితునిజేయుదును ; ఆస్తికుని బ్రహ్మపుత్రుఁడనందును.
 ఈశ్వరదర్శన మెంతసహజము ! ఇటువంటివిశ్వాసము కలుగకున్న
 మాటలా ! ఇట్లుకాదేని, ఇరువదివత్సరము లేమిచేసితిని ! ఏసాధనలో
 “ ఈశ్వరుఁడిక్కడ, ఈశ్వరుఁడిక్కడ ” ననుచు భారమును
 వల్లెవేసినట్టు లీశ్వరుని నిర్ధారణచేయవలయునో, ఆసాధన
 ఎట్టిపనికిమాలినసాధన ? “ అమ్మా ! ” యని నిన్నతిసులభముగఁ
 బట్టినగును. ఒయినిర్ధననిధి ! నిన్ను నేను సులభముగఁ బొందితిని.
 ఇదివఱకు నాకేమియు లేకుండెను ; ఇపుడు నాధనాగారములోను,
 నాపుస్తకాలయములోను, నావక్షుములోపలను బ్రహ్మధనమున్నది.
 జమీదారునికంటె, రాజుకంటె నేనధికఁడనైతిని. నీపుత్రుఁడనైన
 నేను బ్రహ్మాండముయొక్క యుత్తరాధికారి నైతిని. యోగములూ
 గూర్వచంద్రనక్షత్రములను, నమస్తమును వక్షస్థలమునందుంచుకొంటిని.
 సౌరేపురుగేవిధముగఁ దనగూటియందుఁ బడిన పురుగును
 బట్టుకొనునో, అవిధమున నిన్నుఁ బట్టికొంటిని. బ్రహ్మయు
 బ్రహ్మాండమును, బ్రహ్మాండమును బ్రహ్మయు, నాలోనున్నవి.
 నేనుధన్యుఁడను ! నాపూర్వపురుషులు ధన్యులు !! ఈమాటలనన్నింటి

ఎవరువినుచున్నారో వారుధన్యులు !! ధన్యుడవీశ్వరా !!
 నీవుధన్యుడవు !!! నీవు అయోగిని యోగిగఁజేయఁగలవు.
 ఓకృపాసింధూ ! నచ్చిదానందుని విశ్వసించి యోగముయొక్క-
 నుభవము నీజీవనములోనే యాస్వాదింపఁగలుగునట్లు ఆశీర్వాదింపుము !!
 జగజ్జననీ !! ముక్తిదాయినీ !! కృపఁజేసి నీవు మాకీయాశీర్వాదము
 నిమ్ము !!!



దశ మా ధ్యాయము.

ఆశ్చర్యగణితము.

భానువారము ౧౬ ఆశ్వయుజము. ౧౮౦౪ శకము.

నాజీవనముయొక్క గణిత మత్యంతాశ్చర్యకరము. ఏయంకశాస్త్రముద్వారమునఁ బ్రపంచము నజిహింపఁబడుచున్నదో నాకందు విశ్వాసములేదు. నాయంకశాస్త్రమునకును దానికిని విరోధము గాన్పించుచున్నది. మూలతత్వములనే వివాదము ; అయినశ్చటికిని నాకును గణితమున్నది ; దానిశాస్త్రమును గ్రహింపనగును ; భక్తులును గ్రహింపఁగలుగుదురు. దానినియమాదులన్నియును సరిగనేయున్నవి ; జనసామాన్యులదిపాటింపరు ; శతాబ్దములు గడచిపోయినను బాటింపరు. నే నేదేశమునుండి వచ్చితిని యక్కడి యాచారవ్యవహారము లిక్కడి యాచారవ్యవహారములవంటివి గావు. ఈదేశపుఁబ్రజలెక్కడిరీతినీతులయొక్క పక్షపాతులైనట్లే, నాదేశపుఁబ్రజలును అక్కడిరీతినీతులయొక్క పక్షపాతులు. తమదేశముమీఁదను, దమయిండ్లమీఁదను, అనురాగ మందఱకు నున్నది. తమదేశమును మహిమాన్వితముఁజేసికొనఁగ నేరికిఁ గోరికయుండదు ? ఓమానవనాత్రి ! ఈదేశపురీతినీతులను, ఆచారవ్యవహారములను, నీవు చక్కఁబఱచియుంటివేని, దాని నితరులకుఁ జెప్పిమెప్పింప నెట్లుమాతువో, అట్లుగనేచేయ నమానాధికారమును, ఉత్సాహమును, నాకును నిమ్ము. నేను మాదేశపునంగతులను జైప్పుదును. మాదేశమును నీను దక్కువచేయను. మాదేశపుఁబ్రజ లేశాస్త్రమును మన్నింతులో,

అది తక్కువలోనిది కాదు ; పైగ నెక్కువది. అక్కడ శాస్త్రపునంగతులనుగూర్చి రేండునిమిషములు వినుటయు, గొంచెమాలోచించుటయు నుచితమనియైనఁ జివటకు నమ్ముము. ఆయంకశాస్త్రము లోకులను విస్మయాపన్నులఁ జేయును. సాధారణులందులో నసత్యమును జూతురు. ఆయనత్యమును సాధనఁజేసినవారిని మూఢులనియు, బిచ్చివాండ్రనియు బిలుతురు. అయినను నానోరాగదు ; అందుచే నీయంకశాస్త్ర మత్యంతాశ్చర్యకరమైనదని ధైర్యముతోడఁ జెప్పుదును ; ఏలయన, దానిప్రకారము మూఁటినుండి యెదును దీసివేసినఁ బడునేడు మిగులును. ఈసారతత్త్వమును బట్టికొని, ఈనియమానుసారముగా, ధర్మసాధనలనుజేసిన, లాభమే యగునుగాని నష్టమురాదు. ఇట్టిసాధన చేయుటవలననే బహుశత్రుసమక్షమంఘను జయపతాక స్థాపింపఁబడినది. ఈయంకముమీదనే ధర్మజీవనము స్థాపింపఁబడినది ; ఏజయముకలిగెనో, అది యిందుమూలముననే కలిగినది. అయిదు మూఁడు గలసిన నెనిమిదగునన్నచోటనే, అవజయమైనది. చిన్నసంఖ్యలోనుండి పెద్దసంఖ్యను దీసివేసినఁ జాలశేషముండునని చెప్పినచోటనే జయమునందితిని. గృహము నిర్మాణించుటుచితమనుకొంటిని, వెంటనే నిర్మాణించితిని. గోడలు పైకిలేచెను ; గృహము నిర్మాణమయ్యెను ; గదిలో పటములుసహస్రవేలాడఁదీయఁబడెను ; అందుమీద పునాదులు వేసితిని. ఈదేశముయొక్క విధి ఇది, శాస్త్రమిది. ఎవరు పునాదులువేసి గృహనిర్మాణము నారంభింతురో వారిని మేము మూఢులందుము. జయముకలుగదని నిర్ధారణఁజేయుదుము. ధర్మమందిర మెట్లునిర్మితమగునని, గోడ లెట్లులేచునని, ముందర ధనముపోగుకానియెడల నమావనమెట్లగునని, ఎవరైన ననుచుండఁ

జూచితిమేని, ఇతనికి జయనంభవము లేదని వెంటనే తెలిసికొందుము. మేమన్ననో, “ఈశ్వరా ! నీకిట్టి కావలయునా?” యందుము. ఆయన, అవునన్నయెడల నాకాశముపైని నాల్గంతస్తులమేడ యప్పుడే నిర్మితమైనదని గ్రహింతుము. గృహము నిర్మాణమయ్యెను ; డబ్బును రాసాగెను ; అప్పుడు పునాదులుపడెను. ముందర భావించి చేయవలదు ; ముందుచేసి తరువాతను భావింపవలదు ; మొదటను వలదు ; మధ్యను వలదు ; తరువాతను వలదు ; ఎన్నడును భావింపకము. ఈశ్వరా దేశముమీదఁ గార్యముల ననుష్ఠింపుము ; భావించువేల ? పిల్లలవివాహము తలపెట్టెను ; అయిదువందలరూప్యముల యగత్యముండెను ; అయిదువేలరూప్యములు కావలసివచ్చెను ; అప్పుడు, డబ్బెక్కడని, డబ్బెట్లువచ్చునాయని ఈపృథివియందలిమూర్ఖుఁడు భావించును. వివేచనతరువాత నాలోచన, ఆలోచనతరువాత వివేచన, చేయఁగఁ జేయఁగఁ దలచివైచెను. అయిదువత్సరము లైపోయెను ; వివాహము కానేలేదు. భావింపమొదలుపెట్టినవారికి నన్నివిషయములలోను భావనయే ప్రత్యక్షమగును. మాదేశస్థులు కుమార్తెకు వివాహముచేయవలసియున్నఁ గేవలము నాకాశమువంకఁ జూతురు ; “హరీ ! నీయీకన్యకు వివాహముచేయవలయునా?” యందురు. “అవును, ఆశ్చర్యజనుద్భవంచమినాఁడు స్థిరమయ్యె”నని ప్రత్యుత్తరమునందురు. వివేకవైరాగ్యాస్త్రములను చేతఁబట్టికొని, సాధకుఁడు బయలు వెడలెను. శుభముహూర్తమున వివాహమయ్యెను ; ఏయాటంకములును రాలేదు. వరుఁడు లేఁడు ; డబ్బు లేదు ; ఇట్టియవస్థలో సాధకుఁడు కార్యమును సాధించెను. ఈపృథివియందలిలోకులు, ఇట్టియవస్థలో నెట్లగునాయని చింతింతురు.

ఈశ్వరుడెఱుంగును ; అయిపోవును. ఈశ్వరుడుచెప్పినప్పుడు గునని భక్తుడనును. భక్తునకొక్కదమ్మి కనబడలేదు ; కాని యొందువందలమందిని బిలిచి చక్కగా విందుచేయవలయునని యీశ్వరుడు నుడివెను. భక్తుడుపాసనలో గూర్చుండెను. ఈవైపున వివాహమునకు వాద్యములన్నియు సిద్ధము ; వేయిమందికి నేర్పాట్లును జరిగెను వివాహమేపోయెను. ఎట్లయ్యెను ? ఎట్లగునో ఈచేశపులోకు ఖాలోచింపకు ; ఎట్లయ్యెనాయనిరేయి యాలోచింతురు. లెక్కఁజెట్టి పదురూపాయలరొక్కమును, బదిమందిమనుష్యులును గావలసియున్నచోట, సరిగా సమయమునకు నంతియేసిద్ధించెను. ప్రయోజనమైనదెల్ల తటస్థించెను. ఏనూత్రమునుబట్టి ఎట్లయ్యెనో, ఎవరుచెప్పగలరు ? స్వర్గమెఱుంగును ; మర్త్యముచెప్పలేదు ఇవన్నియు సిద్ధింపఁగా, నేప్రకారముగానయ్యెనని గృహస్థుడు తిరిగి జిజ్ఞాసచేసెను ; సమస్తమును సిద్ధించినవిధమిది ; మనుష్యులువచ్చిచేరినదియు నీప్రకారముగనే. ఈకార్యము నందఱుఁ బ్రశంసించురనియు, నీకార్య మనుష్ఠింపఁబడినయెడ లోకులందఱును యశస్సును గీర్తించురనియు, నెప్పుడుతెలిసెనో, ఇదిదుష్టార్థమనియు, దీనివలన సర్వనాశనమగుననియు సాధకఁడు వెంటనేగ్రహించెను. విద్వాంసులు గణపింతురు ; పండితులు ఆదరింతురు ; సాధారణులు కీర్తించురు ; కావున నీకార్య మనుష్ఠింపఁబడదు. ఇక్కార్యమును జేయుమని మనస్సనెను ; ఆకాశమువంకకుఁ జూడఁగా, నిది కొంచెము మంచికార్యమని తేలెను ; కడుసజ్జనులును, ధనాధ్యులును, పండితులును పిచ్చుకాఁడనుచున్నారు ; అందఱును విపక్ష్యలైరి ; అందుచే దీనిని జేసియోతీతవలెనని స్థిరగుయ్యెను. ఈకార్యమును జేసిన నందఱును నిందింతురు ; ఘోరావమానము కలుగును ;

ఉపన్యాసమునీయఁబోవుచోటున కెవ్వరును వినుటకురారు ; అత్యంతా ప్రమిత్తులునహ పరిత్యజింతురు ; మనశ్శరీరములును బుద్ధియు క్షీణించి, అవసన్నావస్థను జెందును. ఇట్లుకానున్నప్పుడు, “కావలసినట్లయినది ; ఎవరును సాయముచేయరు ; కావున నీకార్యానుష్ఠానముచిత్ర” మని మనసువచ్చించెను. ఏలయన, పృథివి శత్రువైనపుడే ఈశ్వరుఁడు మిత్రుఁడగునుగదా ! పృథివి దేనిచే విముఖమగునో, ఈశ్వరుఁడు దానిచే ననుకూలుఁడగునుగదా ! ఏవనిలోనైన లక్షమందియవనరమున్నప్పుడు, సాధకుఁడును భక్తుఁడును ; నై నగృహస్థుఁడు ముగ్గురిచే నది యనాయాసముగ సాధింపఁబడునని పలుకును. ఈవని నైదువేలమందిలేకుండ నమాప్తముకాదని పృథివి యనును. అయిదుగురికంటె నెక్కువైన నీకార్యము చెడునని భక్తుఁడనును. చాలధనమావశ్యకము ; చాలమందిప్రచారకులుండవలెను ; అనేకులు పదేప్టలు కావలయును ; ప్రచారమవ్వడగును ; ఇది పృథివిమాట. “కాదు. అయిదుగురున్న నెక్కువ ; పండ్రెండుగురుకొక్కచోఁగలసిన నప్పటికే హెచ్చుసంఖ్య వచ్చినదనుకొనుము ; పండ్రెండుగురుచేయఁగలిగినది, పండ్రెండులక్షలమంది చేయలేరు. పదుముగ్గురుచేయఁబోగానే చెడును.” అని భక్తుఁడనును. అయిదువందలమంది చేయలేనిదానిని అయిదుగురు చేయఁగలుగుదురు. అంతయొకాక, అయిదుగురు చేయవలసినదానిలో, నార్గురు ప్రవేశించిన సంగతియంతయుఁ జెడును. ఇందునకై ఏలాగునైన నెదకు-వమందే యుండుటకై యత్నింతును. సంఖ్యను వృద్ధిచేయుట ఈశ్వరాజ్ఞకు విరుద్ధము. “చూడు ; చూడు ! అయిదుగురువిశ్వాసపరులు కూర్చున్నారు.” ఇంతలో నింతమంది యెట్లయిరి ? ఏమియాశ్చర్యము ! ఏఁబదివత్సరములలో నింతమంది

యెట్లు చేరిరి? ఇంతమంది నీళ్ళరుడు కుదిర్చేవా? కొలఁదిమందియో
 స్తంభస్వరూపులై ధర్మసమాజమును దమతలలమీఁద నుంచుకొని
 కాపాడుదురు. దుర్జయులగు పండ్లెందుగురును ధరాతలమున
 జయమునందిరి. అందుచే మా దేశమునుండి వచ్చినవారెల్లఁ
 దక్కువమందికై యత్నింతురు. చాలమంది వచ్చుచున్నట్లు
 కనఁబడినతోడనే, సంగీతకారుఁడు సా, రీ, గా, మా యనుచు
 స్వరముల శైలిఁచినట్లుగానే, ఆచార్యుఁడు సాధనమాత్రల
 పైపైకెక్కించును. అసంఖ్యమగుజనము, ఒకశతమునకువచ్చెను.
 ఇప్పటికైనను ఇంతమందియో? అనలుపథమున నింతమందియో?
 ఇంకను గతినసాధన ప్రవర్తితమయ్యెను. కొంతమంది విరక్తులైరి.
 మఱికొంతమంది నిందించుచు బలాయనమైరి. రెండువందలమంది
 యైదుగురైనపుడు, స్వర్గమునుండి పుష్పవర్షము కురియసాగును.
 ఇంతకొలఁదిదినములలో నింతమంది యైరాయని, యాచార్యుఁడు
 తలపోయును. అయిదువందలమందిని గత్తిరింపఁగాఁ, గత్తిరింపఁగాఁ
 దరువాత నంతరాళమున నుండునైదుగురిలోపల
 సమస్తధర్మసమాజముయొక్క బలమును ఘనీభూతమయ్యెను.
 ఏయే కార్యములలోఁ బృథివికిఁ గడుతలపోయు టావశ్యకమో,
 ఆయా కార్యములలో నిక్కడ భావనయే పనికిరాదు.
 గణితశాస్త్రములో నూహయొక్కవని యనేకులనుకొందురు ;
 అదిసరికాదు. ఒకజనునిజీవనములో నిరుపదియైదువత్సరములు
 సప్తాహముతరువాత సప్తాహము, మాసముతరువాత
 మాసము పరీక్షితమై ప్రమాణమైనది. ఈజీవనములో
 నేకొంచెము జయము కలిగినదో, యది చింతచేయుకుండుటవలననే
 కలిగినది. డబ్బుపోగడచేసికొని కార్యారంభణముచేయుట విఫలభూ.

ఎక్కడ డబ్బులేదో, చింతలేదో, అక్కడనే జయముకలిగినది. నేను స్వదక్షులలతో దర్శించినట్టియిది సత్యమయ్యేనని, అందఱు నీగణితముయొక్క సృజన నేలచేయరు? అనలుసంగతిఁ జెప్పుచున్నాను; భావనచే విషయసంపత్తి దక్కదు; శరీరము నుస్థితిలో నుండదు; ధర్మముమాట చెప్పనే యక్కఱలేదు. బాధశాస్త్రముయొక్క నిర్వాణమునుజేతఁబట్టుకొని, ఎక్కడికి వెళ్ళినను జయమగును. అగాధము లెక్కడ మింగివేయఁబోవునట్లేట్ల యెదుటనే నోరుతెరిచుకొనియున్నవో, ఎక్కడ నిలుచుండినఁ బదస్థలశమగునో, అట్టి నిశితమగు క్షౌరధారవంటి స్థానమున నిలువఁబడి ధర్మమును స్థాపింపుము. నీవు లక్షరూప్యములను ముంచుండఁజూచుకొని, పిమ్మట దయావ్రతమును బూనుదువా? అట్లేన్నటికిని వలదు. దయావ్రతమును బూనుము; కట్టువస్త్రమును చింపి, యొక్కపోగును చేతఁబట్టుకొని, “రా! రా! ధనమా! రా!” యనుము. మఱునాఁడుదయమున నూర్చుఁడుదయించినట్లుగనే, నీకుఁగావలసినదంతయు నీశ్వరుఁడిచ్చును. ఈశ్వరునిధనమునకు నాయనజ్యేష్ఠపుత్రులును నధికారులే, ఆయనకనిష్ఠపుత్రులును నధికారులే. బిడ్డలుకలిగిన ధనభావనయేల? నాటకచూడవలెను; విఠంతువుల దుఃఖమోదనము చేయవలయును; దేశమున విద్యాలయములను స్థాపింపవలయును; గృహమునఁ జూడఁగ ధనముండెను; దయావధమున కంటకముగదా యనుకొంటిని. రెండుమూఁడుదినములు గడచెను; చూడఁగా నింట రాగిదమ్మిడి లేకుండెను; ఇప్పుడు ధర్మమును నడిపింపవలయుననుకొంటిని. భవిష్యత్వక్షమన ధనమున్నదని తృప్తఁకుఁడు శ్రైర్యమును ఘోషింపెను. పృథివిమీద ధనమున్నఁ జాలునని

భక్తులు కార్యముల నారంభించిరి. రెండులక్షల రూప్యములున్నవాడు రెండురూప్యములను ఖర్చుచేయలేకపోయెను. ఎవని కేమియు లేదో వాడే పనిచేయును. నేను ధనికుడనని ఎవరెఱుంగరు? నాచేతిలో నొక్కకోటియున్నదని ఎందుకనుకొనఁగూడదు? ఏలయున. నావద్ద నొక్కరూప్యమునయితము లేదని నేనెఱుంగుదును. నాకేమియులేదు; నేను కేవలముబ్రహ్మధనములోధనికుడను. దీనిచే నేను సర్వకార్యముల ననుష్ఠింపఁగలను. అన్యులకుఁ జెక్కిలిమీఁదఁ జేయున్నపుడు, నాకు నడుముమీఁదఁ జేయుండును. అన్యులకెక్కడసాహసమో నాకక్కడ వెఱపు. విస్తారధనమెక్కడనో, రెండుపాఠశాలలు, రెండుబ్రహ్మచందీరములు పృథిష్ఠింపఁబడఁగలిగినంతధనమెక్కడనో, అక్కడ విషమున్నదని యెఱుఁగును. డబ్బున్నదని లోకులు గర్వించుచు మదిఁచియున్నారు. వైతానుయొక్కధనమును స్వర్గించి హరినమాజమును స్థాపింపఁజూడను. హరియొసంగినధనముని తెలిసినపుడు, దానినినెత్తిమీఁదఁ జెట్టికొందును. హరియొక్క ఒక్కరూప్యము లక్షరూప్యములు. హరియే స్వయముగా ధనమునీయనియెడల సాహసమురాదు. ఈప్రణాళినవలంబింప నాదిష్టలైనవారు అవలంబింపుడి. ఈప్రణాళ్యవనంబులోఁ గడుభారమున్నది. దీనిలో ననేకులకు సరిష్టముగలిగినఁ గలుగవచ్చును. ఈశ్వరునిసూచనలనుబట్టి యీప్రణాళిని కార్యముల ననుష్ఠింపవలయును. అనేకులు ఆలోచింపక కార్యములనుచేయఁబోయి ఋణజాలమున బద్ధులగుదురు. “డబ్బునకింతచ్చింతయేల? అనుకున్నట్టియిన, నొక్కచీటిముక్కవ్యాసి లక్షరూప్యములను దెప్పింపఁగల” నని

చెప్పుచు ననేకులెగిరిరి ; ఎగిరి, పడిరి ; పడి, మునిగిరి.
మేమెగిరితిమిగాని పడలేదు. పూర్వముండినసాహసముకంటె నిప్పుడు
సాహసమెక్కువైనది. డబ్బులేనప్పుడు ప్రచారకుల సంఖ్య
పదిరెట్లెక్కువగునేని, రెండువందలమందివచ్చి ప్రచారకులమధ్యఁ
జేరుదురేని, అందఱకును ఆశ్చర్యమునీయ సంభవముకావచ్చును ;
ఏలయున, డబ్బులేదుగదా ! డబ్బునకు గుంజులాటగానున్నదని
యెఱుఁగుదును. ఇట్టిసమయమందు రెండువందలమందివచ్చిన,
ముహూర్తమధ్యమునఁ గుజేరునిధనమువచ్చును. ఒక్కమాటేడ్చినఁ
జాలును. ఈప్రకార మిరువది, యిరువదియైదువేలరూప్యములను
వత్సరవత్సరమును ఖర్చుజేయుచువచ్చుచున్నాను. లేమిడి
యేన్నఁడునులేదు. పూరిగుడిసెలో దుకాణము, తృణములను
దంతమధ్యముననుంచుకొని * వ్యవసాయము ; కాని యభావ
మెన్నఁడునులేదు. ఒక్కయుపాసనఁజేసి యైదుగడ్డిపోచలను
దంతమధ్యమున నుంచుకొని, “ ఒకవిద్యాలయమును స్థాపింతును ;
అందులోఁ బ్రతిమాసము నైదువందలరూప్యము లావశ్యక ” మని
ఎవరైన ననిరేని అతనిముఖముఁజూచి సిద్ధించునని చెప్పఁగలను.
ఒక్కతృణమును దంతమధ్యమందుంచుకొని యీవ్యక్తి
యెంతధనమును దేఁగలఁడు ! ధనమున్నవారిద్వారమున నేదికాదో,
అది ధనములేనివారిద్వారమున నగును. ఈయాశ్చర్యకరవిషయము
నెవరుగ్రహింతురు ? భక్తుఁడు గ్రహింపఁగలిగినది, విద్వాంసుఁ
డెట్లుగ్రహించును ; భావింపకయే కార్యములననుష్ఠింపుము ;
వ్యవసాయముచేయుము ; వాణిజ్యముజేయుము ; పిల్లలకుఁ

జదువుకొన్నప్పుడు ; అన్నియు నగును. సరస్వతియు, లక్ష్మియు,
విద్యయు, ధనమును, నీవగును. మీ 'రాలోచించి చేయుదురు ;
మేమూలోచింపక చేయుదుము. మా " నవవిధానము " వారు డబ్బు
చేతఁబుచ్చుకొనకయే బహుకీర్తిని స్థాపించగలరు.
" నవవిధానమునకు జయ " మని యననేయందును.
మీరొక్కొక్కకుటుంబమును సంరక్షింపలేరు; కాని యీలోచనలేకయే
బహుపరివారముల్లు పరిపాలితమగును. ఏబదిమందిపిల్లలకు
వివాహములు చేయవలయును ; రోగులకు నౌషధములు
గొనవలయును ; ఇదెట్లుగనాయని, వైద్యుఁడెట్లువచ్చునాయని
భావించుము. భావించి యెవరును ఏమియుఁ జేయఁగలిగియుండలేదు.
మనుష్యుఁడు చింతలో మగ్నుఁడయ్యెను ; అప్పటికిని
కుమార్తె వివాహము కాలేదు ; కుమారునికి నుద్యోగము దొరకలేదు.
చివఱకుఁ బిల్లలన్నములేక చచ్చిపోయిరి. పృథివియొక్క
పాండిత్యమునకు ధిక్కారమగుఁగాక ! ఉపాసనవలనఁ గాఁగలిగినది,
చింతవలనను, పాండిత్యమువలనను గాదు. ధనాధ్యులును,
పండితులును దేనినిజేయలేరో, భక్తవత్సలుఁ డాదేశించినేని
మాదేశభక్తుఁడొకఁడు దాని ననాయాసముగఁ జేయఁగలఁడు.
ఈగణితము అభ్యాసితమని నేనింకనుజూపింతును. నాదశములో
విశ్వాసపరులున్న, వారును జూపింతురు. భావించక, భీతిజెందక,
ఎవఁడగ్నిముఖమున నిలుచుండునో, వానికే జయమగును. ఎవరికి
నేమియులేదో, వానికేజయము. అగ్నికణములకుధ్యమ
దక్షిణావాస్తమును, అగ్నిపైనిప్రజ్వలించు శ్వాలలందు
వామవాస్తమును ఉంపుము ! సాహసముతో నిండియుండుము !!
ఓసాధకా ! ముఖమందేఁ దృణములతో నిలువఁబడినవాఁడవై
స్వర్గరాజ్యమున వసియుండుము !!!

ఒక యాసింధూ ! ఒకరురానుయ ! నీమతానుసారముగా నడచిన, నీవుసత్యమనియు, నీయంకశాస్త్రము సత్యమనియుఁ జూపింపనగును. ఈవృథివియొక్కమనుష్యులవిద్య యది విద్యకాదు ; అవిద్య. నీమార్గముననుసరించిన నేదీసత్యమో, అప్పటికది యసత్యమని శోచును. కాని, ఈశ్వరా ! అటుకాదు ; అటుకాదు. వెళ్ళఁగా, వెళ్ళఁగా నెట్టిమహాశ్చర్యములను జూచితిని ! గొప్పగొప్పవీరులు వచ్చి ప్రవేశింపలేనిరాజ్యములోనికి మేమువచ్చి ప్రవేశించితిమి. ఆరకానితో మేముచేయఁగలిగినది లోకులు లక్షరూప్యములతో జేయఁజాలరు ; మేము బాగుగ నుపాసనను జేయుము, అందుచే మాకు లేమిడికలుగుచుండును. కాపీనధారులమైతిమేని, శ్రీశ్రీరాంఁగుఁడు, క్రీస్తు, మోశా వలె సర్వత్యాగలమైతిమేని, ఒక్కరోట్టేముక్కలో ఒక్షమందిని తినిపింపనగునని చూపింపఁగలుగుదుము. యావన్ననన్నుతో దీనినివిశ్వసించుము. ధనాభావమువలన సత్యస్థాపన యాంగననుసంశయము మాకుఁగలుగునా ! ఆనందమయీ ! సాహసమునిమ్ము సత్యస్థాపనయేలకాదు ! నీదానులిప్పుడే నడుమువిగింతురు. ఒకభారతవర్షమెంత ? ఆయిదార్లురము నిలఁబడితిమి ; భారతమును జయింపనేజయింతుము. అయిదువందలమంది నిలఁబడిన, “దైవమా ! ఇంతమంది యేలవచ్చిరి ? ధర్మముయొక్క ప్రథమావస్థలో వండ్లెండుగురే యుందురు. శిక్షకులును ఉపదేష్టులును, పదివందైదుమందికంటె నెన్నడును నెక్కువగ నుండలేనే ! దృశ్యమునుచూచుటకావీరు ? పుష్టిగలుగునుపాయముఁ జూడుము ; నమస్తబలమును ఘనీభూతముచేసికొలఁదిమందిలో నుంపు” మని, మొఱఁబెట్టుదుము. ఇప్పుడు భయపడుదుమేల ! ఇకను

భయకారణము లేదుగదా! మేమిదివఱకుఁ బరీక్షించి
చూచినయుపాయముననే యింకఁ దిగ్విజయులమగుదుము.
జయలాభమందిన భక్తులందఱును పార్థివోపాసనలవలననే యందిరి.
పార్థివోపాసనలఁజేసియే, వారు పారత్రికధనమును
సంచయముచేసిరి. పృథివియొక్క ధనమసారము; మాకు “నీ” వసు
ధనముగావలయును; నీవారిని మేమాదరింపఁజాతుము. నుబుద్ధినిమ్ము;
ఈధర్మసమాజములో నీవారెంతమందియున్నారో, వారందఱకును
నుబుద్ధినిమ్ము; భావనాశూన్యమైన యాకాశవిహారియగు
పక్షిచందమున, వారు నీయాదిప్రకారములను జేయఁగలుగుదురుగాక!
లోకభయమున నేమిభయము? ఈవిధమునఁ గార్యములననుష్ఠించినఁ
బృథివి క్రియమగును. క్షత్రియబలము సిగ్గుచే దాఁగికొనుఁగాళ్ళ!
పృథివియొక్క రాజ్యబలము, బాహుబలము, ధనబలము, అన్నిటికిని
లజ్జవచ్చునుగాక! ఏబ్రహ్మబలమునుపొందితిమో, అదియే
దుర్జయబలము. ఈబలములో బలుఁడనై “జయమగుఁగాక!
జయమగుఁగాక!! బ్రహ్మకు జయమగుఁగాక!”
యందును; వెంటనే యాకాశము పాతాళము కంపించును.
అయిదాద్గరుతోనే పృథివి జయింపఁబడును. దయామయా!
పంచవింశతివత్సరసఖా! నీవు దయయించి పిసమస్తసత్యములను
దెలిపితివో, ఆసముదయమును ఇప్పుడిక్కడనున్న మిత్రులందఱకును
దెల్పుము. ఈసత్యమునుబట్టుకొని ఎవరు నుపహసించుకుందురుగాక!
మేమీసత్యము నవలంబనముచేసికొని సంసారాసక్తినుండి
తప్పించుకొనదము. నీమీఁద భారమువేసి కార్యముల ననుష్ఠింతుము.
మామనస్సులేలోనికి నందేహములులేవు; మాకింక లేమిదియేమి?
నీవు మావాడవు; మేము నీవారలము; మాకు సర్వధనమైన

నీశుసాయవడిన, ధనము సహాయమగును ; జగత్తు సాయమగును. నీవు
సాయము కానియెడల నెవరును సహాయము లేరు. మాకుఁ
గావలయుసర్వమును నీలోన దొరకునుగాకయని కోరుదుము.
దయామయా ! దయనుంచి మమ్ముల నాశీర్వాదింపుము ! మేము
పృథివియొక్క కుటిలజటిలాంకశాస్త్రమును వదలి, నీచరణములఁ
బ్రార్థించినవారమై మహాకీర్తిని స్థాపనఁజేసిపోదుముగాక!! కృపఁజేసి
దుఃఖులగు నీతనయుల కీదినమున నీయాశీర్వాదము నిమ్ము !!!



ఏకాదశాధ్యాయము.

జయలాభము.

భానువారము ౨౩ ఆశ్వయుజము గుంర శకము.

భగవానునియొక్క యానందపురాణములోఁ బ్రభుత్వమున
దుకాణ మెప్పుడుఁ బ్రవచించినదో అప్పుడే, ఋణముమీఁద నేదియుఁ
గొనఁబడదనియు, అప్పుమీఁద నేదియు విక్రయింపఁబడదనియు
నొకనియనుచు చేయఁబడెను. సంగతినందర్భములనుబట్టి కొనుటయు,
ఖరీదుపుచ్చుకొని వస్తువులను విక్రయించుటయుఁ
బ్రభుత్వమునుండియు నియమమైయుండెను. ఈనియమమున్నుండి
మనస్సెన్నఁడును, ఈవైపునకుఁగాని, ఆవైపునకుఁగాని చెదరలేదు.
ఇతరులమాటలను విని యీవ్యవసాయముందు దిగలేదు ; నాది కాని
వానిని నాది యనలేదు. ఏకొంచెముధికారముండెనో,
దానికిమించినవిషయములను ముట్టలేదు. నాకు దొరకినకొంచెమును,
నాకుటమునందుండిన కొంచెము ప్రేమరసమును,
నాకప్పునయల్పవిద్యను, నేనుపొటించిన నాల్గువిషయములను మాత్రమే
కార్యములొ పరిణతించెడించితిని. ఈప్రకారమెంతో జాగరూకతతో
వాణిజ్యము నడిపింపవలసివచ్చెను ; క్రమముగ వత్తాకము
పెద్దదయ్యెను ; అనేకులు కొనవచ్చిరి, ఈమాత్రము నియమముండుట
చేతనే వ్యవసాయ మింతలక్ష్మీప్రదమయ్యెను. కాశ్రుములో
నుండినదనిగాని, లేక యల్ల యాచునుఘృండు నుడిచెననిగాని,
వివేచనచేయువాఁడనుగాను. అదేదియుఁజేయఁబోయినంతనే గోలలోఁ
బడుదునని యెఱింగియుంటిని. ఇతరుల నాలగ్రతో రుచిచూచిన
వివక్షనందుఁ బడుదునను భయముండినది ; ఇప్పుడును ఉన్నది.

స్వయముగ గ్రహింతును ; తరువాతఁ జేయుదును. మొదటిస్థండియు
నిదియ నాప్రతిజ్ఞ. శైరాగ్యమునుగానిమ్ము, యోగమునుగానిమ్ము,
ఇతరులమాటమీఁద స్వీకరింపను. లోపలనేమియున్నదో,
చివఱకేమగునో ఎవరికిఁ దెలియును? అంధకారములోనికిఁ బ్రవేశింప
నుచితముగాదు. నేత్రములున్నవి ; కణములున్నవి ;
హస్తములున్నవి. చరీక్షింతును; చక్కఁగాఁ బరిశీలింతును ; పిమ్మట
సిద్ధాంతముఁజేయుదును. తల్లియింటనేయున్నది ; ఆమె నడుగుదును,
గురువు గృహముందేయున్నవాఁడు; ఆయన నడిగి
యర్థము తెలిసికొందును. ఆప్తమిత్రుఁడు కుడిచేయిసగ్గకనే
యన్నాఁడు; “ హరీ ! నాకు సాయముచేయు ” మని ఆయన
నడఁగుదును. గృహమున ధనము సందయమైయున్నది ; అందుచే
ఖర్చుచేయుదును. ఎక్కువగాఁ గావలసియున్న భగవానుఁడిచ్చును.
ధనవంతుఁడనైతి నేని నెమ్మదిమీఁద నవుడు వృద్ధిసేయుదును;
ఇట్లునుకొనుదు నాపనిలో నేనుంటిని. బజారులో మిగులబాణగ
వతకముసాగించితిని; అప్పుకాలేదు. మూలధనమల్పముగాఁగలిగిన
నల్పవ్యవసాయమును భగవానుఁడు మహేశ్వర్యమునకుఁ
గారణముగాఁజేసెను. కొనవచ్చుచారికి నప్పమీఁద
నిచ్చువాఁడనుగాను; ఈశ్వరునితో నేవ్యవసాయమును నడిపితి నో,
అదియును రొక్కముమీఁదనే. రొక్కముకొఱకే ఆశ.
రొక్కముపుచ్చకొనక విక్రయింపనను నీనియమము ఈశ్వరదత్తము.
లోభముకలుగఁజేసిన సందేహమువలనఁగాని, అవిశ్వాసము
మూలమునఁగాని యివృత్తమును బూనలేదు. తాను రొక్కపు
డబ్బునిత్తునుగాని, అప్పునియ్యననియు, తితిశయమైన నగదు
విలువగలిగిన యైశ్వర్యమును దానర్పింతుననియు, విధాత

జీవనారంభముననే తెలియజెప్పెను. అందుచే
 నగత్యమైనకొంచెమును, మానవుఁడు పొందఁగలిగిన
 నమస్తమును, నాకు లభించునను విశ్వాసము కుదరెను. సాధనఁ
 జేసితిని ; భవిష్యదనిశ్చితధనముకొఱకై యాశపడకుంటచే లాభమే
 యయ్యెను. రాత్రిగడపితిని ; మరునటివాఁడుదయమున నభిలషించిన
 ధనమును బొందితిని. తరువాత దొరకునుగదాయని యూరకుండిన
 సాగదు. అందుచే నాయనకుఁ బ్రణమిల్లి, “ పృథ్వా ! రొక్కపుసొమ్ము
 నిత్తునంటివిగదా ! యిమ్ము ; అగత్యమైన వేచియుందును ; కాని
 నీవద్దనుండి పుచ్చుకొని కడలుదును ” అని వక్కాణించితిని.
 నావిషయమునను, పృథివివిషయమునను, దేశవిషయమునను,
 మానవజాతివిషయమునను, ఏదేదికోరితినో, అదంతయుఁ
 గ్రహముగ లభింపఁగంటిని. “లభింపనాలస్యమగును ; లభ్యముకాదు ;
 కా ననంభవ ” మను నీమాటలనన్నిటి వింటిని. “ పరలోకమందు
 ఫలలాభముకలుగును ; కీర్తిస్థాపితమగును ; ఇక్కడఁ గేవలము
 బీజవచనమే ” యను జనులువిశ్వసించు వాక్యములకుఁ
 బ్రమాణములును, నానాశాస్త్రములలోఁ గంటిని. దేనినిబొందుటకై
 వేచియుండ వేచియుండ ననేకలశరీరములు క్షీణించిపోవునో,
 రాత్రింబవళ్ళు గడచిపోవునో, మాసామాస్యబలముకే, సామాస్య
 యత్నముచే నది లభ్యమయ్యెను. అనేకలు ధర్మసంస్కారములు,
 మహామతులగుపండితులు సత్యమునువిస్మరించుటకై కప్పములను
 సహించి, ఎంజోపరిశ్రమచేసి, చివరకు భవవ్యవసాయములో
 వంచితులై పరలోకమునకు వెళ్ళిపోయిరి. వారు బీజవచనముఁజేసి
 వెళ్ళిన సహస్రవత్సరములకుఁ దరువాత మేము ఫలము
 ననుభవించుచున్నాము ; మానీకాల మనుకూలమయ్యెను ;

గొడ్డుగుప్పేను గాథతరమై సమస్తమును మార్చివేసెను. పంచవింశతివత్సరముల పరిశ్రమచేరి బంచశతవత్సరముల ఫలము లభింపఁగ నిప్పుడు చూచుచున్నాను; ఒక్కనాటివని ఒక్కఘంటలో నగుచున్నది. ఏబీజమునుండి వృక్షముత్పన్నముగా ననేకవత్సరములు పట్టునో, ఫలములు ఫలింప బహుకాలము వేచియుండవలయునో ఇప్పుడది త్వరలోనే యగును. బ్రహ్మనామోచ్చారణ పూర్వకముగాఁ గార్యమారంభమయ్యెను; రెండువత్సరములు గడచిగడవకముందే కావలసినంతఫలించెను. సమస్తము లోకారణ్యమయ్యెను. దుర్వశభారమునువహించుటకై దేశదేశాంతరములనుండి జనులువచ్చుచున్నారు. పంచవింశతివత్సరములకుఁ బూర్వమెట్లొండెను! పంచవింశతి వత్సరములకుఁ బరమం దెల్లయ్యెను! ఇదంతయు నెవరికిఁ దెలిసియుండెను! కల్పరలోను నెవరు ననుకొనలేదు! ధర్మమునకు నధర్మమునకు నెట్టివివాదములుండెను! అధర్మముమీఁద లోకుల కెట్టియానక్రియుండెను! బ్రాహ్మధర్మమెట్టిదో నానస్థలొందెను! భక్తిప్రేమ లెంతకొఱతఁగా నుండెను! దుర్బలబంగాళీయునకు నుత్సాహ మెంతతక్కువగానుండెను! వది, యిరువది వత్సరము లెడతెగకుండఁగఁ గృషిచేయుటచే, సత్యవిస్తారముయొక్కయు, సత్యరక్షణయొక్కయు సంభవము వృద్ధియయ్యెను. ఏదేశములో ననేకములగుసద్విషయములును మంటిపాలగునో, ఆదేశములో బ్రాహ్మధర్మము నవవిధానములోనికిఁ బరిణతమయ్యెను. ఏవత్సరమునందున్నతికలుగలేదో, అట్టివత్సరమింతపఱకు రాలేదు. ఈశ్వరుఁడు నిద్రించినట్టిమానముగాని, నప్రాహుముగాని యొక్కడ? జనులకుఁ బరమవిషయమై వినిపింపని దెవ్వడు? సింహమెదిగెను; కేవలవంగదేశమేల? భారతవర్ష

మంతయుఁ గంపించుచున్నది ; ఇటునటు కదలుచున్నది. నవవిఘ్ననవక్షమనఁ జేయఁబడిన కార్యములలోఁ బూర్ణముగానిదే? ఫలింపకపోయినదే? మహత్తరమగుకీర్తిఁ పొత్తిపొతమయ్యెను ; భక్తుఁడుహరి నామమును దృఢించుచు మొదలుపెట్టిన చిన్నిచిన్ని కార్యములును సఫలమయ్యెను. ఇప్పుడు సత్యసూర్యునివైపునకుఁదిరిగి, సత్యాగ్నిమధ్యహస్తమునుంచి, పొందవలసినదిపొందితినని, దర్శింపవలసినదిదర్శించితినని, చెప్పనగును. ఆనందపు బాణాఱులో నెవరు దుకాణమును దెఱచిరో, వారికే విస్తారముగ లాభముదొరకెను. వర్తకముఁజేసినకొలఁదిని గేవలలాభమేకలిగెను ; నష్టమురాలేదు. ఇంకనేదియు నన్ను భయమునందింపలేదు ; ఏదియు నన్నుఁ గప్పపెట్టలేదు. ఏయాదాయవ్యయములపట్టికఁ దెఱచిచూచిగను, అయిదురూపాయలతో నారంభమును, అయిదులక్షలరూపాయలలాభమును గనఁబడును. పూరిగుడిసెలో దుకాణము పెట్టికొనినవాని కమితధనము. ఎవరివిషయమున నీశ్వరుఁడు, జన్మింపఁగనే అవినశ్వరాక్షరములతో “ జయలాభ ” మని వ్రాసెనో, అతని జయలాభము నెవరాఁపివేయఁగలరు ? “ వీండుఁ జయులగుదురు ; వీరు ధూళిముప్పినిఁ బట్టుదురు ; అది స్వర్ణముప్పియగు ” నని ఈశ్వరుఁడు నుడివెను. హరినామోచ్చారణపూర్వకముగాఁ జేసినదానివలననే పృథివికి మంగళమగును. స్వార్థపరుఁడనై కార్యములను సాధింపలేదు ; రెండురూకలలోభముచే నుపాజింపఁబట్టకై రాలేదు ; దేశముయొక్కదుఃఖముచే దుఃఖుఁడనై వచ్చితిని. “ వర మడిగిపుచ్చుకొ ” మ్మని యీశ్వరుఁ డారంభముననే చెప్పెను. భక్తుఁ డేవరమునడిగెను ? జయినగునట్లు వరమిచ్చునెను. “ భక్తునకు జయము నిస్సంశయ ” మని వెంటనే యీశ్వరుఁడు స్వహస్తముతో

వాగ్దానియిచ్చెను. భక్తితోఁ జేసిన్దెల్ల జయమగునని యిప్పుడు కనుచున్నాను. ఈవిషయమునే నిపుడు గణించుటకవీలులేనన్ని ప్రమాణములు దొరకుచున్నవి. ఓశత్రుగణములారా ! భారతవర్షీయ బ్రాహ్మమందిర విషయములోను, భారత వర్షీయ బ్రాహ్మసమాజ సంబంధములోను, నవవిధానవిషయములోను, ఆరంభింపఁబడిన కార్యములలో నేది పూర్ణమును నఫలమును గాలేదో చెప్పుడు ! దేశమందు హరినామముయొక్క కోలాహలధ్వని వ్రాసాగెను. ఎట్టి మార్పి, చూడుఁడి ! ఏదేశములో మద్యపానము ప్రబలమగుచుండెనో ఆదేశము గౌరాంగునియొక్క మధుమయమైన హరినామమున నున్మత్తమయ్యెను. దేశీయు లింగ్లీషువిద్యను నేర్చికొని, మృదంగమును వాయించుకొనుచు, నల్పులవలెఁ గీతనముఁజేయుచు దిరుగుదురని ఎవరెఱిఁగియుండిరి ! అవిశ్వాసము, నాస్తికత్వముపొడసూపుచుండెను; అవిశ్వాసభావ మడవివలెఁ బెరుగుచుండెను; ఇట్టిసమయమున వంగదేశముయొక్క యువజనులు నిమీలితనేత్రులై, “ఇదిగో ! బ్రహ్మదొరకె ; ఇదిగో ! బ్రహ్మదొరకె ; ఇదిగో ! సర్వేశ్వరుఁడును, మహేశ్వరుఁడును నైనహృదయేశ్వరునిఁ బట్టికొంటి”మనుచు నందురని ఎవరెఱుఁగుదురు ? ఈసకలము నిపుడు స్వచక్షులపుతోఁ జూచితిని; ఇతరులకుఁ జూపించితిని. ఇపుడు శాక్తవైష్ణవులలో మిలనమయ్యెను. కాళీకృష్ణ లేకాననమున నాసీనులైరి. భక్తుఁడు కాళియందుఁగృష్ణుని, కృష్ణునందుఁ గాళినిఁ జూచుచున్నాఁడు. శక్తికి భక్తిభావమునను, భక్తికి శక్తిభావమునను బూజజరగుచున్నది. వంగదేశమున శాక్తభక్తులును, భక్తశాక్తులును, ఒకటియగుచున్నారు. శాక్తునిమందిరమును, భక్తునిమందిరమును, రెండు నొకటిగఁ గలుగిపోయి యీమాటు సువర్ణమందిరమగును. జననికిఁ జూపఁబడుభక్తి యే హరికినిఁ

జూపఁబడినది ; హరిభక్తులు హరికి. నేభక్తినిర్మించువారలో, జననకి
 నాభక్తినే యర్పింపమొదలుపెట్టిరి. ఈశ్వరేచ్ఛచే నవవిధానమున
 రెండు నేకమయ్యెను. పంచవింశతివత్సరములయొక్క పరిశ్రమ
 నఫలమగుచున్నది. దేశమందు జాతిభేదము మొదలగునట్టి
 యెన్నికుసంస్కారముల ప్రభావము చెల్లుచుండెను ! అందుకొక్కొక్క
 యీమనస్సెంతయేడ్చెను. “నారాంగుఁడక్కడ ! శ్రీచైతన్యని
 జాతినిర్విశేషమేమిట యొక్కడ ?” అనుచు బ్రాణ మెంతయేడ్చెను ?
 ఒక్కొక్కక్కన్నీటిబిందువు వడినట్లుగనే, లక్షలక్షయకరములభూమి
 పండసాగెను. ఇదంతయు సిద్ధించినది నిజగుణమువలనఁగాదు ;
 హరిపదములను బట్టుకొనుటవలననే సర్వమునయ్యెను.
 ఒక్కపిడికెఁడుదుమ్మును చేతఁబట్టిన నది పిడికెఁడునువణమగునని
 తిరిగిచెప్పుచున్నాను. హరినామము విద్వాంసులమధ్యను
 నాగరికులమధ్యను బ్రవేశించినది ; వంగదేశపుయువజనులలోనికి
 మునులును, ఋషులును వచ్చి ప్రవేశించుచున్నారు. మే
 మెంతప్రార్థనఁజేసియుంటిమి ! అట్లు ప్రార్థించుటచేతనే, అట్లు
 భిక్షమెత్తుటచేతనే, హరి యిదంతయు నొనగూర్చెను. ఇందుచేతనే
 మాకు రొక్కరొక్కముగా లాభమువచ్చుచున్నదని చెప్పుచున్నాను.
 దేశమున కెద్దియో సేవచేయవలసియున్నది. అప్పుడు పదివేలమంది
 కార్యమునుబూనిరేని, చివరకు నశలు చెడుననియించి వెంటనే
 భక్తదళమల్పమై పుష్టిఁజెందునట్లు చూచితిని. నానాదిక్కులను నాకు
 శుభమే కాన్పించుచున్నది. హరినామమెట్లట్లుకొనిపోయినది !
 ఇరువదిరైదువత్సరములలో దేశముయొక్కవైఖరి భిన్నలక్షణమును
 దాల్చినది. ఇప్పుడు శత్రుసంఖ్య వృద్ధియైనను, విరోధానలము
 ప్రజ్వలితమైనను, విపత్తులువచ్చి కుమ్ములను ముంచివేయ

యత్నించినను, భయములేదు. ఏలయన మేము జయులమగుటకే జన్మించితిమిగదా ! ఏయుద్ధమందు హరిలేడు ? ఏయేమహాయుద్ధములలోనికి దిగితిమో, ఎన్ని ప్రతికూలానుకూలావస్థలలోఁ బడితిమో, సర్వత్ర జయమయ్యెను. ఈశ్వరుడు తనచేతితో మమ్ములను స్మరించెను ; అందుచే మేము దుఃఖములమైతిమి. ఆయనప్రేమయొక్క నిదర్శనము లనేకములు చూచితిమి ! మానవికుల నొకవంద రెండువందలకీర్తిస్తంభములు స్థాపితములయ్యెను. “ ఎంత పరిశ్రమఁజేసితిరి ! మీశ్రమ కొకటికిఁ బదింతలుగా ఫలము నిచ్చితి ” ననుచు హరి యుత్సహింపఁజేయును. ఇట్లుగాకున్న సాగునా ? లాభమును చేతులతో దోచుకొనుచున్నాము ! మేమనుదినమును సంపాదించుకొని తిందుము. లేదేని పాణిపతిమాటలు రుచింపవు. అనుదినమును లభింపదేని మేము నిలిచియుండలేమని యెఱిగియుండియే, ఈశ్వరుఁ డీయేర్పాటుఁజేసెను. ఇపు డింతకుఁబదింతలుగాఁ బరిశ్రమఫలమును బొందితిని. వార్ధక్యములోఁ దిరిగి బాలకుఁడ నగుదునని లోచుచున్నది ; తిరిగి మహాపరిశ్రమఁజేసి వంగ దేశమును గంపింపఁజేయుఁ గోరికయగుచున్నది. కోటిబాలురువచ్చి దేశమధ్యమునఁ బ్రవేశించుచున్నట్లున్నది. యావనకాలము తిరిగవచ్చి నేత్రముల నగ్నిమయోత్సాహములో, జ్వలమా నాగ్నిసమముఁ జేయుచున్నది. ఈశ్వరకైంకర్యములో జీవనమును సమర్పింపకుందునా ? కడుదుఃఖితుఁడనైతిని ; ఉత్పిడితుఁడనైతిని ; అనేకులచేఁ బదమద్దితుఁడనైతిని ; అయినను నాకేమియుఁ గొఱత కలుగలేదనే నేననుకొందును. హరిధన్యుఁడు, హరిధన్యుఁడు, హరిధన్యుఁడు ; నాకుఁ గేవలము లాభమేకలుగుచున్నది. నే నే

కార్యములను చేసితిని, ఆ కార్యములే వేలవేలజనులను బరమాశ్చర్య
 దిక్కునకు నాకర్షించుచున్నవి. గృహమునందు గాఢియైనను
 బదివేలమందిజనులు “హరి, హరి” యనఁగఁగందును. ఓయి, హరి!
 ఇందుకొఱకై నేను దుఃఖించియుండలేదా? యింటిని. హరి వెంటనే
 కలకత్తాలో బృందావనమునుజూపెను; ఆయమునను, ఆపేరిమ
 బ్యాపారములను జూపెను. ధనధాన్యములు దొరకలేదని నాకు
 దుఃఖమగుచున్నదియో? అగ్రహారములు లభ్యమకాలేదను
 మనస్తాపమున్నదా? నేను హరిదానుఁడను; పృథువునకున్నది
 దానునకునున్నది. బ్రహ్మాండము నాహస్తగతమైనది. నేనవజయుము
 నొందుటకు జన్మించితివా? రసనయందు హరి నామముచ్చరించు
 సామర్థ్యముండనేని, ఈరసన యెన్నడు నవజయుమనుమాట
 నుచ్చరింపదు. అన్యవిషయములలో హీనుఁడనయినను, ధనము
 లేకుండినను, మానములేకుండినను, అధికసాధనభజనలు లేకుండినను,
 నామీఁదను, నాదళముమీఁదను, హరి నామముయొక్క బలమున్నది.
 ఇదిగో! శ్రీగౌరాంగుఁడు మాదళమునందు వచ్చి పృథేశించి
 నాట్యముచేయున్నాఁడు. సమస్తమును స్వచక్షువులతోఁ జూచితిని!
 విశ్వసింపకుండు నెట్లు? ఈభక్తుఁడు నష్టపడలేదు; దేనిమూలమునను
 నష్టపడలేదు; కేవలము జయలాభమునే పొందెను. ఇంకెట్టి
 సంవాదమును గోరుదువు? జయినై మార్గమార్గమునను హరినామము
 యొక్క పతాకనెత్తితిని. అహంకారముచే నుద్బిహేలేదు.
 హరినామముయొక్క బలిమిచే మీవంటి నావంటివారందఱు
 సమస్తమును కేయఁగలరు. హరినామముయొక్క బలిమిచే మనము
 వృద్ధివి నొకకుండపెంకువలె విసరివైకుంఠమునఁ బారవేయుదము.
 మనము సరాధములమగుటచే నివృత్తికి నిట్టిదుర్దశ యున్నది; కాని,

అందుర్దశలోఁగూడఁ బనికిమాల్సినవస్తువులను జేతిలోఁబట్టికొని
 “ హరి ” యనఁగనే స్వర్ణముకొఁజూచితిని. బయలుమీఁద గృహ
 నిర్మాణమయ్యెను. విరోధలయొక్క ప్రాణమధ్యమునను నపవిధానము
 ప్రవేశించుచున్నది. హిందూకిక్కియనులలో నన్యన్యానురాగము
 కలుగుచున్నది. కృష్ణకీర్తులలో సమైక్యతనుగుచున్నది. యువ
 వృద్ధులుకలసి ప్రణయములో బద్ధులగుచున్నారు. సహస్రోన్నతి
 ద్వారములు తెఱవఁబడినవి. వంగవాసులారా! శీఘ్రముగ
 లేచిరండు! చక్కనివాయువులు వీచుచున్నవి, లేచిరండు!
 భక్తిఘట్టమునకు రండు!! తెరచావ నెత్తుఁడు!!! నౌకను వదలుఁడు!!!
 ఒక్కపాపిష్ఠునిజీవన మింతకీతిఁగిస్థాపించెనేని, మీరలు, నహస్ర
 భాగ్యత్వవరులు ఏకమైరేసి, హరి నామముయొక్కమహిమను ఎంత
 విస్తరింపఁజేయఁగలరు! దేశములో వెంతకీతిఁ స్థాపనముచేయఁ
 గలుగుదురు! ఒక్కపాపి యింతచేయఁగలిగెను! మీరలు నహస్ర
 సాధువులు పరిశ్రమఁజేసి యింకను ననేకచిత్రములను జూపుఁడి!
 దేశము నీమెట్టుమీఁద నాపుటకు వీలులేదు. కల్యాణముయొక్క
 రథము, పుణ్యముయొక్కరథము వచ్చినది; నరనారులకు
 సంవాదమునిండు! మనమస్తకములను ఖండఖండములుగఁజేయుట
 కెవరిసాధ్యము! ఈనకలామరాత్మలమీఁద జేయివేయుట
 కెవరిసాధ్యము!! దుర్జయులరై యీ వంగ దేశమును దీసికొనివెళ్ళి
 స్వర్ణములోఁ బారజేయుఁడి!!!

ఓదీసశరణ్యా! భారతపరిత్రాణకర్తా!! మేమెట్టినుఖమును
 పొందితిమి! సంసారము విఘ్నమయమని లోకులందురు; బీజమును,
 వపనముచేసిన వానరాక, ఎండచే నెండిపోవునందురు. మేము
 దుఃఖపువాక్యములను జాలఁగవంటిమి. అష్టత్రహరములను

నీవ్రసంగమునే చేయువారుగూడ, భయభయపుమాటలను జాలగా వినిపించిరి. కాని, నీవ్రసాదముచే 'మే మెన్నఁదైన, క్షత్రిగ్రస్తుల మగుదుమనికాని, ఓడిపోతిమని ఎవరిముందరలైన చెప్పుకొందుమనికాని యనుకొనలేదు. హరినామముయొక్క బలముండుటచేఁ బ్రాణమున్నను సరే, పోయినను సరే, యనుకొని యుద్ధమున దిగితిని. అభేద్యకవచమును ధరించుకొని, వైతానులో యుద్ధము చేయువానికి శరణమెక్కడిది? అట్లేయయ్యెనేని వ్యాఘ్రము ధ్రువుని హతముచేయునదియేకదా! అట్లేన్నఁడును గాలేదు; అట్లేన్నఁడును అగుటకు వీలులేదు; అందుచే విపత్సమయములలో "హరి, హరి" యని ఎంతకొట్టుకొంటిని! తల్లీ! చూడుము! నేడను నేను జయియై యెంతరాజ్యమునకు రాజునైతినిో చూడుము! అస్పృశ్యుడని ఎవరు నన్ను బరిత్యజించువారలో వార లీదినము అతిథులైవచ్చిరి. తల్లీ! చూడుము! ఎవరు మనుష్యులమీఁద రాళ్ళురువ్వవారలో, కపాలమును భేదించి రక్తపాతమును జేయువారలో, వారు నేఁడు దాపునకువచ్చి, "ఎక్కడ మీజననిఎక్కడ? మేమామెను బూజింతుము. మేము నవవిధానమునకు విపక్షులమైయుంటిమి; కాని యిప్పుడు, ఈశ్వర తనయులయొక్కరక్తమును గనఁగంటిమి; ఈమాటు మీజనని మన్నింతు"మని యనుచున్నారు. తల్లీ! మాకింక నేమియిచ్చినను, ఇయ్యకున్నను జయమునిచ్చితివి. జయవతాకలేచినది; జయవృష్టి యైనది; ఇందులకని నీకు మేము ధన్యవాదముల నర్పింతుము. దుఃఖదుఃఖితలకు ఇంతసుఖమునిచ్చితివి! ఋణముమీఁద ధర్మమును నడపించ నగత్యములేకపోయెను. నిర్జనకాననమందు అనిశ్చితజయమును లక్షించుచుఁ గాలయాపనముచేయునవసరము రాలేదు. ఎంతమంది

జనులు జయమునకై అనిశ్చయమార్గమునందుఁ బ్రీతిక్షించుచున్నారు !
 మేమామార్గమును బట్టికొనిపోవలసిరా లేదు ; అందుచే మాకుఁ
 గడు నాష్టాదమగుచున్నది. మేము వృథావిమీఁదనే వైకుంఠమును
 జూచితిమి. సమ్ముఖమునందును, బాహ్యమందును వైకుంఠభామమే
 వంగదేశ మూఁగులాడుచున్నది ; హరినామముయొక్కపృథ్వావ
 ముండినదికాదు ; మృదంగసహకారముతో హరినామము గీర్తింపఁ
 బడెను. ఎవరుబాగుగ నృత్యముచేయఁగలమాయని యిపుడు యువ
 వృద్ధులలోఁ జోరాటమగుచున్నది. ఎవరిహరిభక్తి యొక్కవదని
 వంగదేశీయులు కోలాహలముచేయుచున్నారు. హరీ ! ఎట్టి
 విచిత్రములను జూచితిని ! ఇంకెట్టివిచిత్రములను జూచుచున్నాను !
 మేము నిన్నుబూజించి కడులాభము నందితిమి ! ఈధనముయొక్క
 గుణమును ఒక్కనోరువడిఁపలేదు. వైకుంఠములో నేమిలభ్యమగునో
 అదితరువాతమాట ; ఈదినము లభ్యమైనదానికే పరమానందము.
 హరిపాదపద్మములు చేతఁజిక్కినవి. ఈదేశములో నిపుడు
 కడుసంశోధనయగుచున్నది.ఎన్నికక్షప్రతికూలు ఎగిరిపోవుచున్నవో,
 జాతిభేదములు, మతోపశాఖిలభేదములు, కాలభేదములు, ఎట్లు
 నాశనమగుచున్నవో, ఎవరుచెప్పఁగలరు ? హరీ ! విశ్వానముయొక్క
 యాలోకమును బంపుము; లోహమయ భారతము సువర్ణ భారతమగును;
 కలియుగ భారతము సత్యయుగ భారతమగును. పూర్ణచంద్రునియొక్క
 యాలోకము భారతముపైఁ బడెను ; ఆహా ! భారతమాతకు దుఃఖ
 నివృత్తియయ్యెఁగదా ! మాతృభూమి ధన్యమయ్యెను. కృపాసింధూ !
 అపజయము నొందమని నమ్మి, ప్రాణముమీఁద మోహమ్మనువిడిచి,
 యుత్సాహముతో నీనవవిధానమును సర్వత్ర ప్రచారముచేయున
 ట్లాశీర్వాదింపుము ! దయామయీ ! జననీ ! కృపఁజేసి నీసంతానమున
 కీదిన మీయాశీర్వాదము నిమ్ము !!!

ద్వాదశాధ్యాయము.

వియోగము: సంయోగము.

భానువారము 30 ఆశ్వయుజము ౧౦౦౪ శకము.

మనస్సు పూర్ణవస్తువును ఖండఖండములను చేయును. ఆమనసే యాఖండఖండములను దిగి దగ్గఱజేర్చి సంయోజితముజేయును. ఆధ్యాత్మికవిషయములలోను, వియోగ సంయోగములు సర్వదా తటస్థించుచునే యున్నవి. జడ ఒగత్తుయొక్క వస్తువులన్నియు వియుక్తములై పరమాణువులకింద మాజిపోయి, తిరిగి యాపరమాణువులన్నియు సంయుక్తములై పూర్వపువస్తు వేర్పడునట్లుగనే, మనస్సును ధర్మరాజ్యములోఁ గూర్చుండి సర్వదా వియోగసంయోగ క్రియల సంపాదించుచున్నది. కొందఱమనస్సులలో నీవియోగ భావము పశ్చిజలము; మఱి కొందఱమనస్సులలో సంయోగ స్పృహ యొక్కవ. కేవలమొక్కవస్తువును మనమున ఖండఖండముఁజేయుట, ఒక్కభావమును ఖండఖండముగ భావించి వాని నధ్యయనముఁజేయుట, ఒక్కవస్తువుయొక్క గుణములను ఒక్కొక్కటిగ భావించుట, కొందఱయభ్యాసము. మఱి కొందఱు వియోగముదిక్కునకే తొక్కి చూడనిచ్చుచుండుదురు ; అఖండవస్తువును దర్శింపఁదలఁతురు. “ఒక్కొక్క గుణమును ఇంకెంతసేపని భావింపను, పూర్ణవస్తువు నింకెంతని విచ్చిన్నము చేసిచేసి చూడను;” అనునభిప్రాయమును గొందఱు కొందఱమనములందుఁ బ్రబలముగ గాననగును. గాన్వభావములలో రెంటిని ‘సామంజస్యముగానుంపుయత్నములు జరుగుచున్నవి. ఏదోయొకప్పుడీరెండు భావములయొక్క సామంజస్య మైపోయినదని చెప్పుటకు వీలులేదు. సామాన్యమానవులవలెనే నేనును బ్రథమమున

శాంతి కదర్శనపక్షపాతి నై యుంటిని. పృథివిషయమును సూక్ష్మరూపమున
 విచ్ఛిన్నముగా దర్శించుటకే యుత్తిండువాడను. ఒక్కొక్కటిగాఁ
 జాతమును నిచ్చయే ప్రబలమై యుండెను. పాపమెట్లుపోవునాయనియే
 ప్రథమమునఁ దలపోయువాడను; మనస్సెట్లు కుప్రవృత్తులలోనికి
 దిగకుండునాయనియే చింతించువాడను. పరసేవఁజేయుచు జన్మ
 నెట్లుసార్థకముచేసికొందునాయను నీభావమే కొన్నిమాసములవఱకు
 స్థాయీయైయుండునది. స్వార్థపరత్వమెట్లుపోవునా; దయలోమునిఁగి
 యెట్లుండునా యనునీచింత యొక్కొక్కప్పుడు ప్రబలమైయుండునది.
 ఒకప్పుడు చదువుమీఁద నానక్తికలుగునది, మఱియొకప్పుడు విరక్తి
 పుట్టునది. ఒకప్పుడు పుస్తకములు లేనియెడలఁ దృప్తికలుగునదికాదు,
 మఱియొకప్పుడు పుస్తకములు బాగుండునవిగావు. రెండుభావములును
 మనస్సునందుండెను; కాని యొకచిత్తరువాత నొకటిచొప్పున
 సాధనఁజేసితిని. ఒకప్పుడుతైరాగ్యమును, మఱియొకప్పుడుపుణ్యమును
 ఇంకొకప్పుడుప్రేమను ఒక్కొక్కటిగా సాధనఁజేసెతిని. ఈశ్వరుని
 యొక్క స్వరూపములలోఁ బృథమమున న్యాయభావమే
 హృదయమందుఁ బ్రబలమై పృథాశించుచుండెను. బాహ్యమందుండు
 న్యాయభావమును జూచినమీఁద నంతరంగమునందుండిన యన్యాయ
 భావమునకై గడుతీవ్రముగ ననుశోచన కలుగనారంభించెను.
 అనేకదినములకుఁబిమ్మట న్యాయమునకుమాటుగా దయాభావమును,
 అనుకావమునకుఁబరివర్తముగా భక్తిప్రేమభావములును
 సంచరించెను. యావత్స్వరూపమును ఏకత్రగ్రహించుటకు ఆనక్తియండి
 నదిగాదు; ఎప్పుడేదిప్రయోజనమగునో, అప్పుడు దానినిఁ
 జేయుటకయియే యుత్తిండువాడను. వియోగస్పృహలోనే
 దినములుగడచుచుండెను; ఏకొంచెమవశ్యకమో అకొంచెమును

జేయుటకే యిచ్ఛయుండెను. అఖండముమీద అనురాగము కలుగు నదిగాదు; అఖండమును పట్టుకొనలేననియు, పట్టినను అంతలాభము లేదనియుఁ దోచునది. సమ్మత్తుమున నౌషధాలయమును జూచితిని గాని సమగ్రశోభమీద దృష్టిలేకుండెను. రోగి కేయాషధము పర్యయోజనమో తన్నిమిత్రమయే హస్తము ప్రసారితమగును. నవవిధాన భావ మావిర్భవించకుంటచే సౌందర్యజ్ఞాన మంకురింపలేదు. రోగమును ముందుశాంతింపఁజేసికొని పక్షపాతినై నదిలేనిది తరువాతఁ జూచుకొందమనియే లోలోపల ననుకొనువాఁడను. భయానకరోగమును, అత్యంతాభావమును కలదు; కావున వియోగస్పృహ హృదయమునఁ జ్రాబల్యముతో నుదయించెను. ఒక్కొక్కయభావము విమక్తమైన కొలఁదిని ప్రకృతియొక్కయాశ్చర్యకౌశలమును గనఁగంటుని. ప్రకృతియొక్క క్రియాకలాపములు గద్యరూపమున వ్రాయుఁ బడుచున్నను, తరువాతఁ దన్మధ్యమునఁ బద్యములననేకముఁ జూచితిని. ప్రకృతియొక్కకౌశలము ఒక నానితరువాతనొకటిని దెచ్చి నిర్ధారితనియమానుసారముగా నానకలమును సంయోగించుచుండఁ గంటిని. మందారముయొక్క యవసరము కలిగినపుడు, భక్తితో మందారమును గ్రహించితిని. తులసి యావశ్యకమైనపుడు భక్తితోఁ దులసిని గ్రహించితిని. తరువాతఁ జూడ నెవరో నమస్తమును సంయోగించి పుష్పమాలగగుచ్చుచుండెను నవవిధానమందు నమస్తమును దండగఁ గుచ్చదమనునిచ్చ మొదటఁ గలుగలేదు; కాని ప్రకృతిమధ్యమున నెవఁడో యదియచేయుచుండెను. క్రీస్తుని మన్నింపవలయునని ఎవరెఱుఁగుదురు? శ్రీగౌరాంగుని నాదరింపజేసిన నాకు జరుగుటలేదని యెప్పుడు గ్రహించితిను; అప్పుడే నవద్వీపమునకు వెళ్ళితిని; నవద్వీపమునుండి శ్రీగౌరాంగునిఁ

దోడ్డితెచ్చి హృదయమందుంచుకొంటిని. బుద్ధునియొక్క యావశ్యకత కలుగఁగనే, వృక్షతలమునుండి బుద్ధుని హృదయమధ్యమునకుఁ దోడ్చెచ్చితిని. చుగ్గుర నొక్కచోటికిఁ దేవలయునని ఎవరెఱిఁగియుండిరి? భగవానుఁ డీవిధమున నొక్కొక్కనినిఁదెచ్చి భక్తమండలిని గూర్చునని యెవరెఱుఁగుదురు? లోలోపల నిట్టి కౌశలము నెవరో యవలంబించుచున్నారని నేనెఱిఁగియుండలేదు. సమయముయొక్క గల్గెనుసారముగను, అంతరముయొక్క రుచ్యను సారముగను, ఎప్పుడెదివ్రయోజనమని తోచునదో దానినెల్ల ఖండముగ గ్రహించువాఁడను. కాని హృదయములోపల సంయోగ వియోగములు సామంజస్యముకాఁగలుగుమూల ముండెను. ఏభావములోను మనస్సు విశేషకాల మాబద్ధమై యుండవీలులేదు. నేటివఱకు నీతలంపే వ్రబలముగానున్నది. ఏదోయొక్కగుణములో నధికకాలము బద్ధుఁడనై యుండలేనైతిని. పాపనాశమునకఁగాను న్యాయచింతనుఁజేసితిని; కాని యిట్లేయున్న నాంశికసాధనయగునని కొన్నిదినములతరువాత గ్రహించితిని. వెంటనే ప్రేమచింతలోనికిఁ బ్రవృత్తుఁడనైతిని. సదా ప్రేమనే భావనఁజేసితిని; రాత్రిందివములు సహస్రవదనముతో నుంటిని. “అంతవరుగిడుట మంచిదికాదు; ఈమాట వివరీతదిగునకుఁ జాలదూరము వెళ్ళుటయైనది.” అని మనస్సుతిరిగివచ్చెను. తిరిగి న్యాయపుదిగునకు వెళ్ళితిని. ఆనొక ఒక్కవైపుసోగ్రతస్సమీపదనే వరుగిడిపోవుచున్నదని చూచినవెంటనే తిరిగి లాగిపట్టితిని; ఈవిధముగా హృదయమును బ్రకృతిస్థముఁ జేయుటకు సర్వదా యత్నించుచున్నాను. ఎంతోసేపు చదివితిని; అందుమీద మనస్సు బుద్ధిచేతిలోఁబడి చావనున్నదని యేప్పుడు గ్రహించితిను, ఆవెంటనే బాలకభావ మేమూలమునఁ

గలుగునాయని, సరళత్వ మెట్లునీర్దించునాయని, నితాంతముఁ బ్రయత్నము చేయనారంభించితిని. ఒకవైపున వివత్తునుజూడఁగనే రెండవవైపునకుఁ బరుగెత్తుదును. కేవలము సామంజస్యముయొక్క చేష్టయే కర్మమాగతముగ జరుగుచున్నది. నావిషయమున నెట్లొ యితరులవిషయమునను నట్లే. బ్రాహ్మమండలిలోఁ బరిశ్రమమును, కర్మోత్సాహమును, అధికమగుచున్నదని చూచితినేని, దీనినుండి వీరిమనస్సులను, దృష్టి యాధ్యాత్మిక భావములోనికిఁ దీసి కొని వెళ్ళుటచేతమని తోచును. నాలుగువారములలోఁ గర్మశీలురు, ధ్యానశీలురుకాఁగఁ జూతును. కర్మమునుండి నివృత్తులై ధ్యానము యొక్క గభీరానందమును, బ్రహ్మానందమును, ఉపభోగించుచుండఁ గందును. తిరిగి ధ్యానముచేయఁబోయి ఎవరును బరసేవచేయుటలేదని చూచితినేని వెంటనే వివేకము నామంతిత్వముచేసితెచ్చి ధర్మమండలిలో స్థాపింతును. అన్యునిమనస్సు నామనస్సువంటిదేకాన, ఒక భావమునుండి తద్విపరీత భావమునకుఁ బోవుచుందుము. దినము లిట్లేగడచినచూట వాస్తవమే; కాని సామంజస్యపుదిక్కునకే పోవుచున్నాము; నవవిధానమున్నదిగనకే పోవుచున్నాము. ఆంశికధర్మమునువదలి హృదయమిపుడు పూర్ణత్వమున్నదిగనకే వెళ్ళిపోయినది. ఇపుడికను, ఆంశికోన్నతిని పాధనచేయలేను. స్వదేశమందు, మాతృభూమియొక్క కల్యాణార్థమే, ఈశ్వరుఁడు ఏనవవిధానమనిచ్చెనో, తానియగ్గము కేవలము పూర్ణత్వమే. ఈపూర్ణ త్వము మనోమధ్యముననుండెను. క్రీస్తుమహర్షియీశ్వరునివలె పూర్ణము కమ్ముని చెప్పెను. బహుదినములనుండి యీయువదేశము మనస్సునందు స్వస్థాక్షరములతో వ్రాయఁబడియుండెను. ఖండఖండ భావములను బట్టకొనియుండఁగూడ దనుకొనునాఁడను. ఈశ్వరునిగుణములు

శ్రావ్యములు; ఆయనదయ పదునాల్గువీసములు. నాకట్లులేదు. ఆయనకు వైరాగ్యమెట్లో యీ నందమునోట్లే. నాకు వైరాగ్యములభ్యమైన నానందముతగ్గను. ఆనందములోమగ్నమైన వైరాగ్యముతగ్గను. నేను బ్రహ్మను స్థలమందు దర్శింపఁగలిగినంతగా, జలమందు దర్శింపలేకపోవచ్చును. నేనొక్కఁఖండమందు నీశ్వరుని దర్శింతునుగాని, రెండవఁఖండమందుఁ గనలేను; పుణ్యాత్ములలో నాయనను దర్శింపఁగలుగుదును; గాని పాపాత్ములతో దర్శింపలేదు. పాపియైనవాఁడును నీశ్వరతనయుండే, పుణ్యవంతుఁడును నీశ్వరతనయుండే. నేను పాపియుభయులో నీశ్వరునిదర్శింపలేను. నేను క్రీస్తుయొక్కయీశ్వరునిమట్టుకుఁ జూచి, బుద్ధునియొక్కయీశ్వరునిఁ జూడకుందునా? నీవు కావలెనని యొకనిమండనిచ్చి, మఱియొకనిని గృహమునుండి నడువనడతునా? శ్రీశారాంగునియొక్కప్రేమ నీహృదయము నానందింపఁజేయుననియు, క్రీస్తుయొక్కవివేకము నిన్ను సౌఖ్యవంతునిజేయలేదనియు నీవనుకొనుచుంటివా? నీవు హృదయమునందు గుప్తపాపమును దాతువుకాబోలును? అందులకయేకాఁబోలును క్రీస్తును సాగనంపుదువు? కేవలము శ్రీశారాంగునినే మహాన్నతునిజేయుచున్నావు. పాపమునుజూడ నిచ్చలేదా? ఆత్మవిస్మృతుండవై కృత్రిమసుఖమును గోరుచున్నావు; అందులకనియేనా నీకిట్టిభావము? అంశములో నింక మనస్సు తృప్తిపొందలేదు. ఒకరిని బాగుగఁజేమించి, మఱియొకరిని నకుఁగవఁజేమించిన నాయన యేమనుకొనునోయని తోచును. బుద్ధునిననాదరించి శ్రీశారాంగునే హృదయమునఁబెట్టుకొనుటచే బుద్ధుఁడెంతయనుకొనుచున్నాఁడు? శారాంగునాదరించి క్రీస్తుని దూరదూరముచేసితివా? నేను బంగాళిహిందువును; అందుచే

గాఁబోలును గౌరాంగునిఁ జేరిమిండునున్నాను! క్రీస్తు పర దేశీయుఁడు; అందుచేతఁగాఁబోలును చేరిమించను ! పాశ్చీనయులు వ్యాఘ్ర చర్మముమీఁదఁ గూర్చుండెడివారు ; కాషాయవస్త్రములను ధరించువారు ; చివరకు వారిని ద్వేషముతోఁజూతునేమోయని వెంటనే ఋషులగృహములకు వెళ్లితిని. వ్యాఘ్రచర్మమును స్వీకరించితిని, వైరికవస్త్రమును ధరించితిని. ఋషిగణములారా ! ఆశ్రమవాసులారా ! నవనాగరికతయొక్క గౌరవాభిమానము వేషభాషలను బూనఁజాలను. షకోనవింశతిశతాబ్దములో మిమ్ములను చేరిమింతును ; రండు ! మిమ్ముల నాదరింతును. ఇట్లనుచు ఋషుల నాదరించి నస్థానించితిని. ఒక గ్రంథపును స్వీకరించినతోడనే, ఇంకొక గ్రంథపు దగ్గఁజేరును. భగవంతుఁడు హృదయమధ్యమందలి నారదునకు శిక్షఁగఱపెను. ఒకనిని నిమంత్రణముచేసినతోడనే, ఒక గ్రంథము నాహ్వానము చేసినతోడనే, నారదుఁడు వెంటనే వెళ్ళి తిరిగితిరిగి, నమస్త సాధువులను నమస్త సత్వములను పిల్చివచ్చును. నేనొక గ్రంథని నిమంత్రణముచేసి, ఒక గ్రంథిని గ్రహింతు ననుకొందునుగాని నారదుఁ డట్లుచేయనియ్యఁడు. ఒక దానినిఁ దేఁబోఁగానే యన్నిటినిఁ దేవలయును. మోక్షాకీర్తులు ఒండొరుల హస్తములను బట్టుకొని సృత్యముచేయుచున్నారు. దీనినిఁజూచియే నవబ్రాహ్మధర్మమును, నవవిధాననామముచే నాఖ్యాతముఁజేసితిని. అన్యులు ఆంశిక భావమునుంచుకొనినను ఉంచుకొనవచ్చునుగాని, నవవిధానములో నట్లుజరుగుట కెన్నఁడును ఓలులేదు. ఒక్కొక్కటి పుచ్చుకొనిన నవరాధమగునని నాజీవనములో నెపుడుచూచితిను, అప్పుడే నూతననామముతో బ్రాహ్మధర్మము నాఖ్యానము చేయుట అవశ్యకము. వయసుముదిరెను ; పూర్వోపార్జితాంశిక

భావములను గుచ్చవలెగట్టితిని. పుష్పలకుచ్చవలె సాధువులు
 మిళితమైరి. సత్యములన్నయుఁ గుచ్చగఁగట్టఁబడినవి.
 ఒక్కొక్కనాఁడు ఋషులేతఁచిరి; ఇంకొక నాఁడు పంజాబుదేశపు
 నానకువచ్చెను; మఱియొక నాఁడు అయోధ్యదేశపుఁగబీరువచ్చెను.
 కృమకృమముగ నందఱురాసాగిరి; క్రీస్తు, గౌరాంగుఁడు, అంతఱును
 వచ్చిరి. ఎవ్వఁడు లోపలఁ గార్యములనుజేయుచుండెనో, ఆయన
 “అందఱును గూర్చుండు”డనెను. ఒకప్పుడనుతాపము, మఱియొకప్పుడు
 సదనుస్థానము, ఒకప్పుడువైరాగ్యము మఱియొకప్పుడు
 ఆనందము, ఒకప్పుడువృద్ధభావము, మఱియొకప్పుడు బాల్య
 భావము, ఒక్కొక్కపుడు యువజనునియుత్సాహము, ఒక్కొక్కటిగా
 నేకుస్తమును రాసాగెను. ఎవ్వఁడు జీవనముయొక్క మూలమం
 దుండెనో, ఆయన సకలరత్నములనుదీసికొని, మాలగఁజేసి
 మెడయందువేసెను. ఒకప్పు డిహలోకముయొక్క సౌందర్యమును
 మఱియొకప్పుడు పరలోకముయొక్క సౌందర్యమును వేంచేసెను.
 ఇహలోక పరలోకములు, ఒక్కటయ్యెను. ఇంటఁగూర్చుండి
 స్వర్గసుఖమును అందుకొంటిని! రెండు వాద్యయంత్రములు
 మ్రోగుచుండెను; ఒకటితరువాతనొకటివచ్చి ఇక్కడ సముదయమును
 మిలనమయ్యెను. నానాయంత్రములును మిలనమై యొక్క యంత్ర
 మయ్యెను. విభిన్నవాద్యయంత్రములయొక్కస్వరము మిళనమై
 ఒక్కనుమిట్టస్వర ముత్పన్నమయ్యెను. ఇపుడు పూర్ణత్వము
 కావలెను. పూర్ణత్వముదిక్కునకే ఇపుడు వెళ్ళుచున్నాను;
 కృమముగఁ బోవుచున్నాను. బంధమిత్తు లెవరు. పరుశ్శత్రు
 నిచ్చుగింతురో, వాగు మాగఁమధ్యమున నాఁగిపోయిరి. సౌభాగ్య
 వంతుఁడగునీవ్యక్తి ఎప్పుడును నాఁగలేదు; కృమముగఁ బోవుచునే

యన్నాడు. “ పాంథుఁ ” డను నామమిడి భగవానుఁడు నన్నుఁ బృథివిమీఁదిఁ బంపెను; పాంథశాల దోరకదని చెప్పియేపంపించెను; అందుచే గగ్గసుముగ సాగియేపోవు న్నాను. పవాకాలమునఁ బరుగిడితిని ; శీతకాలమునఁ బరుగిడితిని ; ఋతువులను లెక్కచేయ లేదు. బాల్యమునఁ బరుగిడితిని ; యౌవనమునఁ బరుగిడితిని ; మృత్యువుతరువాతను బరుగిడవలెను. నవవిధానము పూర్ణత చెందనేచెందును. ఈపథికునితో నెవరుసాగించిచ్చిరో, వారు సిద్ధముగనుండుదురాక ! ఇప్పుటికిని అభావములు చాలనున్నవి. మిత్రబాంధవులారా ! ఈశ్వరునియొక్క పూణత్యమునులక్షించి సాగిపోవలెను ! అంశమును చేతఁబట్టుకొని ఇంక నీశ్వరావమానమును జేయుకుండి !! నవవిధానముయొక్కపక్షము నిగ్గ విదారితముఁజేయుకుండి !!!

ఓదీనబంధు ! ఓయిపూణబ్రహ్మమా ! మేమేవిధమున ధర్మమును అంశములకింద ఖండఖండములుగఁజేసితిమో, నమస్త పృథివియు నట్టివోషమును ఎల్లకాలమును జేయుచున్నది. విభిన్న సంప్రదాయములు భిన్న భిన్న భావములను సాధనచేసెను; అందుచేతనే యంతవిరోధము. హిందూసమాజమున నున్నపుడు, అవిశ్వాస మధ్యమున నున్నపుడు, మేమును గేవలాంశిక సాధననే చేయుచుంటిమి. ఒక్కొక్కటిచొప్పున సకలమును గ్రహించి పూణతఁజెందవలెనని యిప్పుడు గ్రహించితిమి నవవిధానము మనోమధ్యమున నావిష్కృతమైనప్పటినుండియు, “అహో ! క్రీస్తునిస్వీకరించి ప్రాణబంధువైన గౌరొంగుని నడువనడచితివా ! భక్తిమఃఖించుచున్నటులున్నది ; న్యాయముయొక్కపక్షపాతినిఁ గాఁబోయి భక్తి నడిచితిని గాఁబోలు ! ఒకసోదరుని బృదయమునకు రాజునుజేసి,

మఱి యొక సోదరుని బ్రహ్మరించితివా ? ఒక సోదరికి
స్వర్ణాలంకారములిచ్చి మఱియొక సోదరిని దూరీకరించితివా ? ఇంక
నట్లుచేయుచాలను ! ” అనియే కేవలమునిపించును. అందఱు
ననాదరణచేసి క్రీస్తునాదరించినయెడల నింటిలోనికి బ్రవేశింపఁగ నే
దుఃఖముకలుగును ; క్రీస్తును దుఃఖించును. తక్కినబంధువులందఱు
హృదయమునుండి నిర్వాసితులగునంతగా నొక గ్రక్రీస్తు నాదరించితివా ?
ఓయిపూణఁ బ్రవృత్తమా ! నీరాజ్యమున నుచారశ్శేష ! నీతనయు
లొండొరులబుజములమీదఁ జేతులనైచికొని యుండఁగోరుదురు.
నీన్యాయముతో నీప్రేమ నృత్యముఁజేయును. నీయన్ని గణములు
మితమై యొక్క గుణముగును. పరురంగులును గలసిపోవును.
విడిచిరంగులునుగలసి యొకరంగు కాఁజూచితిని. నవవిధానముయొక్క
శోభ యొంతయా శ్శుభ్రకరము నేను పూణఁ బ్రవృత్తమా పమును
దర్శింపఁగలుగునట్లును, బ్రవృత్తయొక్క పూణఁ పరివారమును వీక్షింపఁ
గలుగునట్లును, పూణఁ సౌందర్యమును గాంచఁగలుగునట్లును,
నన్నా శీర్షకంపుచు ! అట్లునునంతనే సకల భేదములును సమసిపోవును.
నలుదిక్కులందలి గోకులవ్యవహారములను జూచి కడుదుఃఖముగు
చున్నది, కొందఱు కేవలము పాపమునుజేయుదురు ; మఱి కొందఱు
కేవలము సుఖము నేనెదకుదురు. కొందఱు క్రీస్తును స్వీకరించి
గృహమందే యాసీనులైయుందురు ; మఱి కొందఱు గౌరంగానునితో
నున్మత్తులగుదురు. కొందఱు కర్మశీలులై తక్కిన సమస్తమును
బరిత్యజించిరి ; మఱి కొందఱు వివేకమునుమాత్రమే గ్రహించి
యూరకుండిరి. ఇంక ఖండగుణములను జూడనీకుము. చూచుటకే
యత్నించితిమేని, ఈమాట అఖండమును పూడఁగల్గునట్లుచేయుము.
అఖండ భావమును దర్శింపఁగ నే అందఱయొక్క భక్తి భావమునుబుద్ధ్య

భావమును ఉపపాంగిపోగాక ! నన్నుదయసాధమండలినీ దర్శించి
 మనఃప్రాణము లానందితములగుగాక ! ఓకటిని, రెంటిని, మూడిని
 చూచి తృప్తి చెందియుండలేను. నవవిధానము నిచ్చితివి; నేనిప్పుడు పూర్ణుడ
 నగుదునుగాకని, ఎవరు నవవిధానమును విశ్వసించురో వారు పూర్ణులు
 కానిచ్చుగింతురుగాకని కోరుదును. ఇంక నంశమును జూడనిచ్చలేదు ;
 ఇంక నంశమును గ్రహింపలేను. బ్రహ్మతన ముండనై ఖండఖండములను
 గ్రహించునా? పూర్ణబ్రహ్మమా ! రమ్మ ! ఈహృదయము నిన్ను
 గ్రహించును. రానుంటివేని పూర్ణజ్ఞానమును, పూర్ణపుణ్యమును,
 పూర్ణపేమను, పూర్ణశక్తిని చేతఁ బట్టుకొని రమ్మ !!
 దీనునికఁగ గట్టపెట్టకుము. రెండుహస్తములను జాచెదను; అఖండ
 సచ్చిదానందపూర్ణ భావమున హృదయములోనికి రమ్మ ! అంశము
 కోరువారు అంశమును బొందుదురు; పూర్ణత్వముకోరువారు ఆజననిని
 పూర్ణ భావమునఁ జూడగల్గుదురు. ఆంశకధర్మ మింకనుండకుండు
 గాతమని, సమస్తమును మిలనమై యేకమగుగాతమని సమస్తమానవ
 జాతికొఱకును బ్రార్థింతును. మేమెన్నఁడు నవవిధానమును మనసార
 నాలింగనముచేసికొందుము? సమస్తగుణములును కోటికోటి
 సూర్యులవలె హృదయమునఁ బ్రకాశితములగుగాక ! చూచి
 మూర్ఛితుండనై పోదును ! అనంతములో లీనమగుదును !! ఇంకను
 జననిని ఖండఖండముగ గ్రహించి గంగాతీరమున నట్టేకూర్చుండి
 యుండను. పూర్ణబ్రహ్మ, పూర్ణబ్రహ్మ, పూర్ణబ్రహ్మ, పూర్ణబ్రహ్మ —
 ఈశబ్దము నుచ్చరించుచు నుచ్చరించుచు, బూర్ణత్వమును బొందుదును.
 పూర్ణతను బొందినియెడల ముక్తి కనఁబడుటలేదు. రూపమునుజూచి
 ముగ్ధుండనై నపుడు, “వత్సా ! గుణములో నేలముగ్ధుండవుగా” వందువు.
 కేవలము నీగుణములనే భావించుచుంటినేని, “బాలుఁడు గుణముల

భావింపఁదగునా? రూపమునుజూచి ముగ్ధుఁడవు గాలేకపోతివా?” యందువు. దయామయీ! ఎల్లకాల మీవిధమున లాంఛనమునే పొందితిని; నీనికలమునకు వచ్చినన్నిమాటలలో నొకమాటైనను బ్రశంసనుపొందలేదు. “తల్లీ! నీయాభరణములు మిక్కిలి యందముగ నున్న”వంటినా, “నాకట్టుచీర బాగుండలేదా?” యందువు. చీరను బ్రశంసించితినేని, ఆభరణముల నేల యనాదరణముచేయుదు’ వందువు. “అమ్మా! నీస్వామ్యగుణ మెంతయాశ్చర్యకర”మంటిని. వెంటనే నీయనీమప్రేమస్వరూపమును గూపి “నాప్రేమంతయల్పమా?” యందువు. వివేకము నాదరించితినేని, “భక్తి యంతపాఠశేయవలసినదా?” యందువు. తల్లీ! నేనేమిచేయనో చెప్పుము. ఆంశికసాధనలో నిక పాఠము తృప్తి చెందదు. పూర్ణత యెట్లులభ్యమగునో చెప్పుము. మావలె సంశయముతో సంతుష్టులెవ్వరో, వారి నొక్కమాటు శోకింపనిమ్ము! పూర్ణవైకుంఠమెక్కడనో, మాకందఱుకును జెప్పివేయుము !! ఓదయాసింధూ! ఓయిపరమేశ్వరా!! పూర్ణధర్మమును స్వీకరించి యథావమునంతను దూరీకృతముఁ జేసికొనునట్లును, పూర్ణపవిత్రత్వముయొక్క యానందములలో మగ్నమగునట్లును దయయించి యాశీర్వాదింపుము !!! దయామయీ! జననీ!! అనుగ్రహించి మాకీయాశీర్వాదము నిమ్ము !!!



త్రయోదశాధ్యాయము.



త్రివిధభావము.

భానువారము ౨౫ ఆగ్రహాయణము ౧౮౦౪ శకము.

సాధకుని జీవనభాతు నొక్కజాతిదికాదు; ఈవిషయమల్పవివేచన మీదనే తెలియఁగలదు. ఇది సంయుక్తభాతువు ; త్రివిధభాతువుల యొక్క మిశ్రనము దీనియందుఁ గనఁబడును. దీని నెట్లు తెలియఁగ నయ్యెనని ప్రశ్నించితిరేని నిజజీవనమును ఒక్కఁగఁబరిశీలించినరీతనే జీవనములో మూడుభాతువులున్నవని గ్రహించితిని చెప్పనగును. వివేచనచేసి, భావత్రయముయొక్క మిశ్రనము నుండఁజూచుకొని, జీవనారంభముచేసితినినటగాదు. అనేకదినములు జీవనప్రవాసము ప్రవహింపఁ దరువాత దృష్టి నిగుడ్చిచూచితిని; ఇదియొక జాతిదికాదని యపుడు సిద్ధాంతముచేసితిని. జీవనభాతులను బరీక్షించిచూచినపుడు ఏయేభాతువులచే నిది స్పృశమయ్యెనో తెలియఁగఁటిని. ఈజీవనములో మువ్వరుపురుషులున్నారు. మూడుప్రకృతు లీజీవనములో విరాజిల్లుచున్నవి. మూడువిధములైన స్వభావములయొక్క సమన్వయమైనది ; మూడువిధములైనభాతువులు ఏకత్ర మిశ్రన మయ్యెను. ఒకటిబాలకత్వము, ఒకటియువ్వాదము, ఇంకొకటి శ్రాగ్ధృభోసుతనము, — ఈమూటియొక్కప్రకృతి విభిన్నమని యందఱకును చెలిసియున్నదే. ఈమూటివిషయమై తెలిసికొనవలె నన్న నధికవిచారణగాని, కాస్త్రపాఠముగాని చేయనగత్యములేదు.

మూఁటిస్వభావమును సులభముగనే గ్రహింపవచ్చును. మూఁడు స్వభావములను దమస్వభావఘట్టితో మిళితముచేసికొన్న పీఠాలు ధన్యులు. మూఁడునుమిళితమైన నాశ్వర్యకరమగువీరత్వమును, ముక్తియు సందనగును మూఁటిలో నొకటినిఁ బరిత్యజించిన స్వభావము అపూర్వమగును. ముద్దనుసుగును పితృత మిళితముగావేసి ఉన్నతజీవనము, సౌఖ్యకరజీవనము, చక్కనివంశము, సౌఖ్యకర వంశము, ఘటిల్లవని యీశ్వరుఁడే వచ్చించినట్లున్నది. ప్రతిసాధకుని యందు నీమువ్విధమైనసంబారము నిరూఢముగ మిళితమైపోయినది. సాధకుఁ డెంతసాధనఁజేయునో, అంతబాలకుఁడగును; ఎంత యుపాసనచేయునో యంతయున్నాదియగును; ఎంతనృత్యగీతములలోఁ బడి నర్చనమును నాస్వాదించునో యంత త్రాగుఁబోతగును. ప్రథమావస్థలో సాధకునిజీవనమున బాలకత్వము, ఉన్నాదలక్షణము, త్రాగుఁబోతుస్వభావము, అల్పపరిమాణముగఁ గనఁబడును; సాధనలోఁ బరిపక్వమైనకొలఁదిని, ఈనానాగణములును వృద్ధిఁ జెందును. బాలకునిస్వభావము సహజస్వభావము. ఈస్వభావమును సులభముగనే ఎఱుఁగనగును. బాలకస్వభావ ముష్పేనేని జనులు వృద్ధులలోఁ గలసియుండ ననచుద్ధలగుదురు. జీవాశీర్వాదస్థలు బాలకునకు సనాదరాభక్తిమూలకవిషయము లగును; బాలురతో నుండుటకే యిచ్చకలుగును. ఆటలమీఁదికే బుద్ధిపోవును. నరశత్రుము సహజమగుచున్నదని, వృద్ధావస్థ, కుటిలత్వము ప్రవంచనము, కడు సప్రియమగుచున్నవని, మనస్సువిప్ప కోరికయగుచున్నదని, యెంతగ్రహింతునో, అంత నేను బాలకుఁడనైతి ననుకొందును. ఎంత వృద్ధుఁడనైపోదునో యంత ఘ్నానవదనుఁడనగుదును. పంపమును, వీరభటును, ఉద్యమమును వయోవృద్ధితోఁగూడ నడువనడఁచితి నేని

కృమమున నిరుద్యమనిష్క్రియఁడ నై పోదును; కార్యానుష్ఠానేచ్ఛ కృమముగ నణగిపోవును. ఇట్లునుభవమైనకొలఁదిని బాలకుఁడనుగాక వృద్ధుఁడనగుచుంటినని గ్రహింతును. కాని వయోవృద్ధితోఁగూడ బాల్యభావమే వృద్ధియైనదని జీవనవేదపాఠమువలన నవగతుఁడ నైతిని. వయస్సు వృద్ధియగుచున్నదనుకొనను. అనత్యమూలకమైన గణితమునుబట్టి వృద్ధుఁడనైతిని చెప్పవలయునుగాని లోపల మాదేశపుగణితానుసారముగఁ జూచి కృమముగ బాలకుఁడ నగుచున్నట్లును కృమమున వయస్సు తగ్గుచున్నట్లును గనుచున్నాను. సరిగ నీమాటను మన్నింపక పోయినను, వయస్సు వృద్ధియగు చుంటలేదనియైనను, చివరకుఁ గొంచెము స్వీకరించుటచితము. ప్రత్యూషనమయమున నాలుగుగంటలన్నరయైనపుడు, ఇంకొకరెండునిముషములతరువాతనే తెల్లవాఁజినదనుకొందునా? ఒక్కనిమిషముతారతమ్యమునకు అంతఁగ నాలోచింతునా? ఏమాత్రమునుగాదు. అయిదుకొట్టుటకు నైదు నిమిషములొకచోట, అయిదుకొట్టుటకు నెనిమిదినిమిషములు మఱియొకచోట; ఈవ్యవధానము నెక్కువగాఁ దలంతునా? మువ్విది, నలుఁబది, ఏఁబది, లేక యఱువది వత్సరములు పరలోకముయొక్క లక్షవత్సరములముండు ఒక్కక్షణమాత్రము. ఇక క్షణకాల మేఘాటిదినిగాదు. బాలకునివయస్సు ఒకటిన్నర వత్సరము; నాలుగుదినములెక్కువైనఁ గావచ్చును; అంతమాత్రమున నేమైనది? ఒకటిన్నరవత్సరపుబాలకుఁడనే నేను. కోటివత్సరము లేకార్యాల్పయములోఁ బనిచేయవలసియున్నదో, ఆక్కడ నేనిపుడు సంపూర్ణబాలకుఁడనే. భవమున కిప్పుడేవచ్చితిని; మృత్యుచింత కింకను నమయమురాలేదు. నిజముగాఁజూచిన నొకజీవనములోని

యొక వత్సరముగాని, యొక శతాబ్దముగాని, గడియారముయొక్క యొకనిమేషముకంటె. నువ్వది వాటి నవని, నలుబది వాటి నవని యనుకొనుచు నశ్చిరుడ నేల యగుదును? ఎనుబది వత్సరముల వృద్ధు పోయెనని ఈ దేశమున నందురు. రెండువత్సరముల బాలకుడు వెళ్ళిపోయెనని మా దేశపులోకు లందురు. పరుగెత్తి పోయెనని ఈ దేశమున నందురు; ప్రాకుచుఁ బ్రాకుచుఁ బోయెనని మా దేశమున నందురు. జీర్ణక శేబరుడైనంతనే ఎవరును నృద్ధులు గారు; మనస్సరళమే బాల్యకాలము. మనస్వర్గమే స్వర్గము. ఈశ్వరుఁ డీ చావమునే రక్షించును గాక! ఇంక నీ బాల్యకాలమును సహచరులను బట్టియు నెఱుంగనగును. వృద్ధసంగము నెప్పుడైన నొకరి నుంటి నేని నేను మిథ్యానాదినని చెప్పవలయును. బాలక సహవాసమే నాకుఁ గావలయును. బాలకుని నేను చుంబనము చేయుదును; బాలకముఖముతో నాముఖము నేకము చేయుదును. బాలకుఁడు నాకునోహరమగు పుష్పము; చూచిన స్వర్గము స్మరణకు వచ్చును. బాలకుని పదధూళిని గ్రహించుటకు నిచ్చయగును. బాలకులలోనుండుటకే కేవలము మనసిచ్చగించును. ఎంతమందివృద్ధులు శ్రీకృష్ణాభియుఖులై పోవయత్నించుచున్నారో వారినిఁజూచిన నేమనితోచును? వీరు స్వయముగయత్నించి వృద్ధులగుచున్నారని తోచును. జీవనపేదముయొక్క శ్రోత లేవలెననుండిరేని వినుడు. జనని నామంత్రితముచేయఁగఁ జేయఁగ బాలక భావము కలుగును. కేవలము రాజాధిరాజులపూజయే చేసితివేని వృద్ధుడవై పోవచ్చును మాతృపూజ చేయుటవలన నెన్నడును వృద్ధత్వమురాలేదు, ఎన్నడును వృద్ధుడవుగావు. జననీక్రోడమందెన్నాళ్ళుండునో, జననియొక్కస్తన్యపానము నెన్నాళ్ళు చేయుదునో, అన్నాళ్ళును

కృమమున నిరుద్యమనిష్క్రియఁడ నై పోదును; కార్యానుష్ఠానేచ్ఛ కృమముగ నణగిపోవును. ఇట్లనుభవమైనకొలఁదిని బాలకుఁడనుగాక వృద్ధుఁడనగుచుంటినని గ్రహింతును. కాని వయోవృద్ధితోఁగూడ బాల్యభావమే వృద్ధియైనదని జీవనవేదపాఠమువలన నవగతుఁడ నైతిని. వయస్సు వృద్ధియగుచున్నదనుకొనను. అసత్యమూలకమైన గణితమునుబట్టి వృద్ధుఁడనైతినిని చెప్పవలయునుగాని లోపల మాదేశపుగణితానుసారముగఁ జూచి కృమముగ బాలకుఁడ నగుచున్నట్లును కృమమున వయస్సు తగ్గుచున్నట్లును గనుచున్నాను. సరిగ నీమాటను మన్నింపక పోయినను, వయస్సు వృద్ధియగు చుంటలేదనియైనను, చివరకుఁ గొంచెము స్వీకరించుటచితము. ప్రత్యూషనమయమున నాలుగుగంటలన్నరయైనపుడు, ఇంకొకరెండునిముషములతరువాతనే తెల్లవాణినదనుకొందునా? ఒక్కనిమిషముతారతమ్యమునకు అంతఁగ నాలోచింతునా? ఏమాత్రమునుగాదు. అయిదుకొట్టుటకు నైదు నిమిషములొకచోట, అయిదుకొట్టుటకు నెనిమిదినిమిషములు మఱియొకచోట; ఈవ్యవధానము నెక్కువగాఁ దలంతునా? మువ్విది, నలుఁబది, ఏఁబది, లేక యఱువది వత్సరములు పరలోకముయొక్క లక్షవత్సరములముండు ఒక్కక్షణమాత్రము. ఇక క్షణకాల మేపాటిదినిగాదు. బాలకునివయస్సు ఒకటిన్నర వత్సరము; నాలుగుదినములెక్కువైనఁ గావచ్చును; అంతమాత్రమున నేమైనది? ఒకటిన్నరవత్సరపుబాలకుఁడనే నేను. కోటివత్సరము లేకార్యాలయములోఁ బనిచేయువలసియున్నదో, ఆక్కడ నేనిపుడు సంపూర్ణబాలకుఁడనే. భవమున కిప్పుడేవచ్చితిని; మృత్యుచింత కింకను నమయమురాలేదు. నిజముగాఁజూచిన నొకజీవనములోని

యొకవత్సరముగాని, యొకశతాబ్దముగాని, గడియారముయొక్క
యొకనిమేషముంత. ముప్పదిదాటినవని, నలుబదిదాటినవని
యనుకొనుచు నస్థిరుడ నేల యగుదును? ఎనుబది
వత్సరముల వృద్ధు షోయెనని ఈ దేశమున నందురు.
రెండువత్సరముల బాలకుఁడు వెళ్ళిపోయెనని మా దేశపులోకు లందురు.
వరుగెత్తిపోయెనని ఈ దేశమున నందురు; ప్రాకుచుఁ బ్రాకుచుఁ బోయెనని
మా దేశమున నందురు. జీర్ణక శేబరుఁడైనంతనే ఎవఱును వృద్ధులుగారు;
మనస్సరళత్వమే బాల్యకాలము. మనస్స్వర్గమే స్వర్గము. ఈశ్వరుఁ
డీ బావమునే రక్షించునుగాక! ఇంక నీ బాల్యకాలమును
సహచరులను బట్టియు నెఱుంగనగును. వృద్ధునంగము నెప్పుడైన
వేదకి ముంటినేని నేను మిథ్యావాదినని నెప్పవలయును. బాలక
సహవాసమే నాకుఁ గావలయును. బాలకుని నేను చుంబనము
చేయుదును; బాలకముఖముతో నాముఖము నేకముచేయుదును.
బాలకుఁడు నాచునోహరమగుపుష్పము; చూచిన స్వర్గము స్మరణకు
వచ్చును. బాలకునిపదధూళిని గ్రహించుటకు నిచ్చయగును.
బాలకులలోనుండుటకే కేవలము మనసిచ్చగించును. ఎంతమందివృద్ధులు
శ్రీకానాభిముఖులై పోవయత్నించుచున్నారో వారినిఁజూచిన
నేమనితోచును? వీరు స్వయముగయత్నించి వృద్ధులగుచున్నారని
తోచును. జీవనవేదముయొక్క శ్రోత లేవరైననుండిరేని వినుఁడు.
జనని నామంత్రితముచేయఁగఁ జేయఁగ బాలకభావము కలుగును.
కేవలము రాజాధిరాజులపూజయే చేసితివేని వృద్ధుఁడవై పోవచ్చును.
మాతృపూజ జేయుటవలన నెన్నఁడును వృద్ధత్వమురాలేదు;
ఎన్నఁడును వృద్ధుఁడవుగావు. జననీక్రోడమందెన్నఁబుండునో,
జననియొక్కస్తన్యపానము నెన్నఁబు చేయుదునో, అన్నఁబును

బాలుఁడనుగానే యుండును; వృద్ధుఁడనికడగాను. పరలోకమునకు వెళ్లి విద్యాలయమునఁ జేరుదును; జననిని జననియని యాహ్వానము చేయవలయునను నీమంత్రమును, ఈశాస్త్రమును అక్కడఁగూడ శిక్షింతును. ఈబాలకద్రవ్యము, లోననున్నది; ఉన్మాదద్రవ్యమును దానినంటియేయున్నది. ఉన్మాదితో నెవరికినిఁ గలయుదు. పృథివికి నత్తరదిక్కుఁ ఉన్మాదులకు దక్షిణదిక్కు. ఉన్మాదియొక్క సాహిత్యము, మనోవిఘ్నము, గణితము, అన్నియు సూతనము; సమస్తమును బృథివికి విపరీతము. సాంసారికులవలె నగుట సరిగాదు. ఇట్టియున్మాదివి కావలయును. పృథివి దేనిమూలమున నివన్నియు బుద్ధిగలవాని కార్యములు కావనునో, క్రమముగ నట్టి నానా కార్యములును జేయవలయును. విపరీతపుఁ గార్యముల నన్నిటినిఁ జూచి లోకులున్మాదియని, ఛాందసుఁడని యుపహాసముచేయుదురు. ఉన్మాదిశాస్త్రము వేరు; పృథివియందలిలోకులు తద్వదనములువిని కేవలము నవ్వుదురు; మాదేశపుఁబజలు అదిచదివినకొలఁదిని తృప్తిమంతులగుదురు. పృథివియొక్కలాభనష్టములను వివేచనచేసి యున్మాది యొన్నఁడును వ్యవహరింపఁడు. సహస్రవిషయములలో నప్తేవుదిక్కునకే యున్మాది వెళ్ళును. లోకులు లోకమార్గమున వెళ్ళుదురు. ఉన్మాదులు ఆకాశమునఁ బోఁజూతురు. ఉన్మాదులు కేవలము భావముమీఁదనే గృహమునుగట్టుదురు. లోకులు కోటిరూప్యములుదొరకఁగనే ధనికులనుకొందురు. ఉన్మాదులు ఏమియులేకున్నను తాము ధనికులనుకొందురు. ఉన్మాదినిఁ జూడఁగనే నవ్వువచ్చును. ఈజీవనములోఁ గొంచెము చూచినవ్వఁగలిగిన విషయములుండునేని కృతార్థుఁడనగుదును. ఈజీవనములోని పరిహాసవిషయములను పృథివిచూచినది. ఆభావములన్నియు

జీవనముయొక్క సువర్ణభాగములు; ఉన్నాదవిసరీత భావములన్నియు లోహభాగములు. ఉన్నాదివలె బృథివినంతమజతునో, అంత సౌఖ్యసంచారమగును. బుద్ధివిచారణ ఆరంభమైనట్లుచూడఁగ నే, “అదిగో! పార్థివమానవుండవైతినా? ఎవరిదళములోఁ బడితి”నని భావించును. కేవల లోకజ్ఞులతోఁ గూర్చుండిన మనస్సులో నెట్లొయుండును. లేవఁగలిగితి నేని బ్రదుకుదుననితోచును. ఈబృథివియందలిచతురులు నడచుత్రోవను గన్పెత్తిచూచుటకైన భయమగును. ఏ నా నాస్థానములలో వారుకూడుచుందురో ఆనానాతుచ్ఛస్థానములకు వెళ్లఁగోరికరాదు; కార్యానురోధమున వెళ్ళినను లేచిపోవ నిచ్చయగును. పిచ్చివానికిఁ బిచ్చివాఁడు కోవలయును; చతురులకుఁ జతురుఁడు కావలయును. పిచ్చివానియొద్దఁ గూర్చుండియున్నంతసేపు వాఁడు వాగుచునేయున్నట్లు చూతువు. ఎవరు రేవటికొత్తై భావించుచుఁ గార్యములనుజేయుచున్నారో పిచ్చివానికన్నులు వారివైపునకుఁ బోనిచ్చగింపవు. నేత్రము లేదిక్కునకు వెళ్ళును? ఎక్కడఁ బిచ్చివాండ్రనభయో యిక్కడికి; ఏదిక్కున నున్మాదాశ్రమమో యాదిక్కునకు. ఎక్కడ నున్నాదులు “ఈశ్వరా! ఈశ్వరా! హరి హరి!” యని నృత్యముచేయుచున్నారో, పిచ్చివాడాదిక్కునకుఁ జూచును; అక్కడకే వెళ్ళఁగోరును. నాలోపల బాలకుఁడు నృత్యముచేసెను; ఈలాగుననే యున్నాదియును వానితో లోలోపల నృత్యముచేసెను. పిచ్చితనము బాగుగఁ బరిపక్వమయ్యెను. బుద్ధిమంతునివలె సుపాసనచేసిన, నీశ్వరునిఁజూచి యపహసించి, ననవ్వితినాయని తోచును. బుద్ధిమంతునివలె శాస్త్రపాఠముచేసిన, “ఇదేమి? ఈశ్వర్భుని మోసపుచ్చవచ్చితి నా యే”మని తలపోయుదును. ఉన్నాదివలె నేదినముపాసనచేయుదునో,

ఉన్నాదివలె నేదినముచదువుదునో, ఉన్నాదివలె నేదినమునృత్యము చేయుటనో, ఏదినము కార్యములన్నియు సున్నత్తునికార్యములవలె నగునో, ఆదినము మనమునఁ గడునానందముగలుగును. రెండుధాతువులు మిలనమయ్యెను. తృతీయధాతువు త్రాగుఁబోతునానక్తి. సంసారముయొక్కమత్తత వృధివియందున్నది. మనలక్షణములు దానికేలభేదముగానుండును? త్రాగుఁబోతైనఁ బరిమాణము నెక్కువచేయవలయును; మేము నట్లేచేయుదుము. ఉపాసన ఐదునిముషములసేపుండెను; ఇప్పుడు అయిదుఘంటలైనది; ఒక్కమాతీశ్వరునిస్మరించి తృప్తి జెందువాడను. ఇప్పుడు, ఈశ్వరా! ఈశ్వరా! ఈశ్వరా! ఈశ్వరా! యన్నయిప్పుడు తుష్టిగలుగును; అందువలనను గలుగదు. ఇంకఘ స్మరింపనిచ్చయగును. ఇదివఱకొక్కమాటుచూడఁగనే యగునది. ఇప్పుడు చూచుచునే కూర్చుండవలయును. అప్పడొకమాదిరి మద్యముతో సరిపోవునది. ఇప్పుడు వేడిఁసారాయిగాని చాలదు. త్రాగుఁబోతులకు నాథులైన శ్రీగౌరాంగకీర్తిస్తులిప్పుడు పూర్ణముగ త్రాగివడినట్లు లోచించుచున్నది. వృధివిమీద నట్టివారు లేరు; అట్టి విలువగలమద్యమును ఇక్కడ సాధారణముగ నగవడదు. హస్తములను జోడించుకొని పార్థనచేయుదునుగాని, అయినను ఇదియొకమాదిరిది. మఱి మోశాకీర్తిస్తులుచేయునది అదొకమాదిరిది. ఇదంతయు భావించుచు భావించుచునే జ్ఞానసూన్యుడనగుదును. కేవలము త్రాగుటకే జీవనము ఇష్టపడును. త్రాగుఁబోతున కింకేమి లక్షణములు? పరిమాణమునువృద్ధిజేయ నేవిధమున నిచ్చ 'యంకురించునో, పౌద్యమున నుత్సాహమెక్కువైనకొలదిని త్రాగుఁబోతులవలె సహవాసగాండ్రు సంఖ్యనెక్కువచేయును

యత్నమును. చెలికాండ్ల, ఎక్కువమందికావలయును; దళము కావలయును; కీతనభూమిని విస్తృతముజేయవలయును. ఒక వేయిమందికి నీశ్వరవిషయమై చెప్పఁగలిగిన నిదివఱకు మనస్సు తృప్తిజెందునది; ఒక్కవేయిమందితోఁ గలసి కీతనఁజేసిన నిదివఱకు మనస్సు ఆనందమొందునది. ఇప్పుడాలువేలమందిదొరకినను మనస్సు తృప్తినొందదు. మనస్సింకను గోరును. హరి తనదళము నెపుడువృద్ధిచేయును? స్వభావముగనే ఈయిచ్ఛయగును. దళములోఁ గ్రమముగ సంకటికాండ్రసంఖ్య. నెక్కువచేయ యత్నము చేయుదును. క్రమముగ నందఱును స్వగీయసుధారసపానము చేసికొనుచు జీవనము సార్థకమయ్యెననితోచును. పూర్వపల్లముల కెన్నాల్పొక్కమాటుగాఁ బిచ్చియైతఁగో స్వగీయసుధారసములో నందఱు నెన్నాళ్ళుమత్తులుగారో, అన్నాళ్ళు నీమానవునిరక్తవర్ణ నేత్రము లేమిచేసినను శాంతింపవు. ఒంటిగానున్నాళ్ళు త్రాగుఁ బోతుతనము కలుగలేదు. ఏక వింశతినూసృజనులతోఁ ద్రాగుదు తనములోఁ బడ్డను, దృష్టికనుపించలేదు. లక్షలక్షమందితోఁ, గోటి కోటిమందితోఁ గలసిఁ త్రాగుఁగోరుదును. బాలకుఁడు బాలక దళమునుగోరును; పిచ్చివాఁడు పిచ్చివాండ్రచెలిమి నభిలషించును; త్రాగుఁబోతు త్రాగుఁబోతులకైయే చూచును. హరిలోఁ బిచ్చికిరీనవాండ్ల, హరిలోఁ ద్రాగుఁబోతులు ఎక్కడయని వెదకుచున్నాను. ఇంకను బాలకుఁడనగుదును; ఇంకను నున్నాది నగుదును; ఇంకను ద్రాగుఁబోతునగుదును. స్వదేశస్థు లేవరెక్కడ నున్నారో జాడలుతీయుదును. మూఁడుభాతువులయొక్కఁ యిముగ్గురీ మనుష్యులను హృదయమున నుంచుకొందును; వరింతును. ఈమూఁడు భావములను శిరోధార్యరత్నములవలె బహుమూల్యముగలవని

గృహింతును. ఎన్నాళ్ళు బాలకత్వమున్నదో, ఉన్నాదమున్నదో, ప్రమత్తతయున్నదో అన్నాళ్ళును సౌఖ్యమును, బవితృత్వమును. ఏనాడు వృద్ధుడనగుదునో, పిచ్చితనమునువదలుదునో, ఉన్నాదావస్థ తిరోహితమగునో, ప్రమత్తత వదలిపోవునో, అనాఁడే మృత్యువు నాలింగనముచేసికొనవలయును. ఈమూఁటితోను ఎన్నుఁడును విచ్చేదముకలుగకుండునట్లు భగవానుఁ డాశీర్వదించును గాక !

ఓదీనబంధూ! కరుణారసానంతనముద్రమా ! నీకోడములోవెళ్ళి కూర్చుండఁగలిగిన నేమిసౌఖ్యముగనుండును. చాల వయస్సు ముదిరినదని, జ్ఞానముకలిగినదని, ధర్మముననుష్ఠించితినిని యనుకొన్న నవరాధమగును. “ ఏమియుఁగాలేదు ; తల్లియొడిలోనే యుందు ” నను నీవిషయము నెంతమనస్సులోనుంచుకొందునో అంత సుఖముగ నుండును. గొప్పవాడనగుట యట్లుండఁగా, నీకోడమునుండి తమకోడములోనికి దీసికొన నింకెవ్వరైనవచ్చిరేని భయమగును. వృద్ధునిఁజూచిన నాకుభయము. “ నేను జననికిభిన్నము నింకేమియు నెఱుఁగను ” అనునీజ్ఞానము ముక్తిప్రదజ్ఞానము ; సౌఖ్యప్రదజ్ఞానము. ఈజ్ఞానము వృద్ధియగుఁగాకనియే పార్థన. తల్లి కేవలము నీస్తనదుగ్ధములే తాగుదుఁగాక ! పృథివిమీఁదికిరాఁగానే నేనన్నమును దినలేనుగదా ! కఠినాహారమును నమలలేనుగదా ! వయసురాలేదు : కాలూనినిల్చుండలేను. తల్లి ! నీకోడమందుండును. అటుగనివస్తువులను దినలేను. దయ్యామయీ ! నీపూజనుజేయుచుఁ జేయుచు నెంతస్తన భుగ్ధమును, పానముచేసితినో, బాల్యావస్థలో నెంతసుఖముపొందితినో అంత నాలోఁ బిచ్చితనమును, తాగుదుతనమును వృద్ధికాసాగెను. తల్లియొక్కస్తనదుగ్ధమును పానముచేసినకొలఁదిని, శిశువున

కుండుస్ఫూర్తిఁజూపినత కలుగుచున్నది. అందుచే నిందులో దుత్తూరమో సారాయయో యున్నదనుకొంటిని. తల్లీ! ఎన్నిమాటులు నీదుగ్ధమును బీల్చితివో, అన్నిమాటులును . తెలివితప్పినవాండ్రనైతిని. తెల్లని చక్షువులతో నువ న్యాసమిచ్చుటకుఁబోయినఁ దప్పులుపడును. తెల్లని నేతములతో సాధన చేతునుగాని అదిసాగదు. మత్తెక్కిన నివన్నియు బాగుగనగును. దయామయీ ! దయామయీ ! యని పిల్వఁబిల్వ నీస్తనదుగ్ధము నోటిలోనికి వచ్చును. దుత్తూరమువంటిచేదో నీవు. పాలలోఁగలిపితివి ; అందుచేఁ దాగి యున్నాడినగుదును. ఎంత పిచ్చువాఁగుడు వాఁగుదును ! ఎంత తాగిపడిపోదును ! తల్లీ ! ఇందులో నేను సుఖముగనుందును. ఈపిచ్చితనము, తాగిగుడుతనము, మంచిది. వృధివియొక్కజ్ఞానిని కానిచ్చలేదు. బాలకునిఁ జేసియుంపుము. వృద్ధుఁడ నెన్నఁడును గాకుండునుగాక ! తలమీఁదివెండుకలు తెల్లనైన నప్తములేదు; ఆత్మకమాత్రము వార్ధక్యము రాకుండునుగాక! హరీ! పృథ్వా! బాలకుఁడైయుండు పెంత సౌఖ్యకరము! పాణిములోపల గోల యేమియులేదు ; ఉపాసనాసమయమున శిశువువలె సహజ వచనములఁబలుకుదును. వంకరటింకరమాగఁము లక్కఱలేదు ; కుటిలుఁడనైతివేని సుఖముకలుగుదు. వృద్ధునివిషమును బాలకుని యంగములోఁ బ్రవేశింపనీకుము. అమ్మా ! నీవు నన్నుఁ జేతులలోఁ బెట్టుకొని ఎగురవేయుము ; చెక్కిలిమధ్వామము ; ఇంతియకొరిక . బ్రహ్మమందిరముయొక్క ప్రార్థననువినుము ; మమ్ముల నొడిలోనికిఁ దీసికొని యాదరింపుము. కృపామయీ ! సర్వదా బాలకుఁడనై యుండునట్లును, ఉన్నాడియొక్కయుఁ దాగుఁబోతుఁడయైఁ బ్రకృతితో వసించునట్లును, గృహజేసి యోశీర్వదింపుము. ఏకాంఛము బాధకృమమును సంపదయుముచేసితివో దానినిఁ బరిత్యజించి బాలకుఁడ

నగుదునుగాక ! దయామయీ ! నీధర్మరసమును పానముచేసి
 కడునున్మత్తైవస్థను బొందుదునుగాక ! 'బాలకునివలె, సుస్మాదీవలెఁ
 నృత్యముచేయుదును. నృత్యముచేయుచుఁ జేయుచు స్వర్గములో,
 బ్రవేశింతునని యాశపడుచు, భక్తితో నీపాదపద్మములకుఁ
 బలుమాటు నమస్కరింతును.



చతుర్థ శాఖాయము.



జాతినిర్ణయము.

భానువారము 3 వ పౌష్యము ౧౦౦౮ శకము.

మానవమండలిని ధనికదరిద్రజాతులలోనికి విభజించినయెడల నన్ను నేనేకేరిలోవాడ ననుకొందును? ఓయి! ఆత్మా! నీవేజాతి వాడవు? ధనికవంశసంభూతుడవా? లేక దరిద్రవంశ సంభూతుడవా? ధనవంతులకులములో జన్మగ్రహణముఁజేసితివా, లేక దరిద్రజాతిలోఁ బరిగణితుడవా యని యీజీవనములో నీమాట ననేకమార్లు ఆత్మను జిజ్ఞాసచేయవలసివచ్చెను. దీనిమీమాంస జీవన వేదముయొక్క యొకవిశేషపరిచ్ఛేదము. ఆత్మ ఏజాతిలో జన్మించినది ఎఱుంగ నావశ్యకము. స్వభావమెట్టిదో, రుచులును అభిప్రాయములును ఏజాతివారివంటివో, కార్యప్రణాళి యెవరి ననుసరించియున్నదో, స్వభావముగ దీనినెఱుంగ నిచ్చయగును. నేనేజాతిమానవుడనో మునుముందే తెలిసికొననిచ్చయగును. విశేషానుసంధానమువలనను, బంచవింశతివత్సరములసూక్ష్మలోచన వలనను, మనఃకామములను, అభిరుచులను శాశ్వతజుచిచూచుట వలనను, ఆత్మ దరిద్రజాతిదని సిద్ధాంతమగుచున్నది. శరీరముయొక్క రక్తము దుఃఖులరక్తము, శిరస్సులోని మస్తిష్కము నీనజాతిమస్తిష్కము. ఏకొలది దైనికాహారవ్యవహారము లున్నవో, పృథుర పరిమాణమున వానిలో దరిద్రతయే కన్పడును. అనుమానప్రమాణముమీద నీ సిద్ధాంత మును జేసితినేని అది మిథ్యయగును; వేదముండి వక్షఃపాపముఁజేయుటయగును. మనస్సుయొక్క గభీరమైనరుదులన్నటిని ననేకవత్సరములనుండి

పర్యావేక్షణచేసి సిద్ధాంతముచేసితిని; సత్యముసాక్షిగా నిందులో నన్వతములేదని, భ్రాంతిలేదని, అనుగూనములేదని చెప్పగలను. బహువిచారణలలోఁ బరీక్షితుండైన దీనుడనని యాత్మస్వభావమును జెల్పుచున్నాను. ఉచ్చకులోద్భవుండనైనను, నానాప్రకారములైన ధనసంపత్తు లైశ్వర్యమునుసూచించుచున్నను, మనోమధ్యమమునఁ దదనురూపభావము కాన్పించు ధనమున్నదిగాని ధనముకొఱకైన పరియాసలేదు. ఉత్తమభోజ్యపదార్థములున్నవిగాని ఆహారస్పృహ లేదు. మనస్సునకు సామాన్యవస్తువులలోనే సంతోషము. మానమర్యాదలు నలుదిక్కులనున్నవిగాని మనస్సు చానిఁడల పెట్టిదు. ఇరుదళములలోకులు వచ్చిన ధనికులనువదలి మనస్సు దరిద్రులను వెదకును; బీదలసహవాసములో మనస్సునకుఁ దృప్తియగును. ఇదంతయుఁజూచిన మనస్సేజాతిదో స్పష్టముగఁజేలుచున్నది. ఈపరీక్ష విచారకుని భ్రాంతిలోఁదింపలేదు; ఇందులోఁ దప్పు రావీలులేదు ఏలయునఁ బరీక్ష విశేషావస్థలో నైనది. హృదయము దీనమైనను, బాహ్యోపకరణములు ధనాభ్యులవి. ఈయవస్థలో నాత్మను శీఘ్రముగనే పరీక్షింపవచ్చును. ధనికుల ప్రాసాదములో జన్మింపక దరిద్రుల పర్ణకుటీరములో జన్మించియుంటినేని పరీక్షించుట కఠినమగునది. మనస్సులోపల ధనసంపదలయొక్క యుత్తేజముండిన నుండునది. బీదలపథమును గేవలమవసరముచేతనే పట్టువాడనేమో! బాహ్యమందున్న ధనికభావము, లోపలనున్నదిలేనిది చూడవలెను. మనస్సు ధనమును బరిత్యజించి దారిద్ర్యమునన్వేషించునపుడు, దరిద్రత మనస్సు యొక్క స్వాభావికవ్యనియు, మనస్సు దరిద్రజాతిదనియు గ్రహింపవలయును. ధనాభ్యులగు పితృపితామహులవలనఁ బాలితుండ

నై బాహ్యసంపదలచే వేష్టితుండనైనప్పటికిని వయోవృద్ధితోఁగూడ
 మనస్సు స్వాభావికదైన్యపరిచయము నియ్యసాగెను.
 సామాన్యాహారములో మనస్సునకుఁ దృప్తికనిపించును; దైన్యసాధన
 దీనికిస్వభావసిద్ధము. దీనతను బహుకష్టముచే సాధింపనగత్యము
 కలుగుటలేదు; శాకాన్నములోనే నేనులోభిని. ఆసక్తియేపదార్థములో
 నైననున్న నయ్యది శాకము. ఈవిషయము నాజీవనములో
 నత్యపూర్వతత్త్వమును బ్రకాశముజేయును. దీనిచే నితరులకు
 మనోరంజనముగాకున్నను నాకిది యతిచతుర్తాగ్రవిషయము.
 హృదయము స్వాభావికముగ శాకములో నెట్టితృప్తిజెందునో,
 ఎట్టిసౌఖ్యమును, సౌలభ్యమును, భోదనో, మనస్సునకెట్టితృప్తియు,
 నానందము, నీసామాన్యవస్తువులోఁ గాన్పించునో, దానినిఁబట్టి
 ఈశ్వరునకు నామీఁద మిగులఁగరుణయున్నదని గ్రహించితిని.
 బాష్పీయశకటములోనెక్కి ఎక్కడికైనవెళ్ళవలసివచ్చిన, మూఁడవ
 తరగతినివదలి మొదటితరగతిలోనికిఁ బోవుటకు భయమగును.
 అనధికారకార్యములోనికి దిగుచున్నానేమోయని తోచును. ధనికుల
 రాజ్యములోనికిఁ బ్రవేశించుచున్నానేమోయని భయమగును.
 యావత్సమయమును భీతిల్లవలసివచ్చును; నానావిజాతీయ
 భావములలోను, వస్తువులలోను తృప్తియంతరించును; శాంతిరసమునకు
 భంగముకలుగును. పృథమశ్రేణినివదలి ద్వితీయశ్రేణిలోనికిని,
 ద్వితీయమును వదలి తృతీయశ్రేణిలోనికిని వెళ్ళుట స్వభావసిద్ధమని
 మనస్సుకొనిమేషములో సిద్ధాంతముజేయును. సిద్ధాంతములోఁ
 గాలవిభంబముచేయ వీలులేదు; సౌలభ్యమునకుఁగాను దుఃఖమును,
 దరిదుర్లును నున్నస్థానమునకే మనస్సు వెళ్ళఁగోరును. తృతీయ
 శ్రేణినివదలి పృథమశ్రేణిలోనికివెళ్ళిన నది కర్తవ్యానురోధమునఁ

గావచ్చును; కాని స్వభావమును జిజ్ఞాసచేసిన, “సుఖమక్కడనే, తృప్తీయక్కణి ఎట్లు ద్వేషవిహీనమో, పృథమక్కణి యటుల కా”దని వక్కాణించును. నేను ధనికులకొఱకుఁగాదనియు దరిద్రులకొఱకే సృష్టింపఁబడితినినియు నీయుక్తివలననే తెలియవచ్చును. ఎక్కడ దరిద్రులలో యక్కడనే నాకుఁ జనవు; జీవనరక్షణ అక్కడనే. ఈ సకలదారిద్ర్యభావములను నేనాయాసపడిశిక్షింపలేదు. తమంతనే అన్నియుఁ జక్కఁగఁబ్రకాశించినవి. బాటను నడచిపోవలసిన దరిద్రులవలెనే పోదును. నగరకీర్తనములో దుఃఖులవలెఁ బోవలయు నని ఎవరుచెప్పిరి? ఈదుఃఖులలక్షణములను ఎవరియొద్దనేర్చుకొంటిని? ధనికులు దీనినిఁజూచి ఏమందురని యాలోచింపలేదు. వార్తావత్రికలలో బరిహాససూచకవచనములు బయలుపడలిన నెడలవచ్చుననియు, మానహనియైనఁ గావచ్చుననియుఁ దెలిసియు నిశ్లేపచేసితినిఁ చింతింపలేదు; అది చింతనీయవిషయమనియు ననుకొనలేదు. కాని పాదుకావిహీనుడనై నేనుమాత్రము సాగిపోతిని. ఓయీఆత్మా! నీకు శిక్షింపలేదు. అయినను దరిద్రతను శిక్షించితివి. కుటీరమందుంపలేదు, హృదయము స్వభావముగనే ధూళిమధ్యనుండి పోఁగోరెను. ఈ విషయమున నింకను అనేకోదాహరణముల నీయవచ్చును. పృథివి గ్రహించినను, గ్రహింపకపోయినను ఆత్మ దీనులయాశ్రయని, మనస్సు దుఃఖుల మనస్సని, శరీరము దుఃఖదరిద్రులశరీరమని, నేను జక్కఁగ గ్రహించితిని. సకలవిషయములలోను దీనదారిద్ర్యలక్షణములు పృథాశితములు. మహాధనికులతో నమానాసనముమీఁదఁ గూర్చుందునా? గొప్పవాండ్ర కరస్పర్శమును జేయుదునా? ఇవన్నియుఁ జేగినంత మాత్రముననే స్వభావము పోవునా? చందాలుఁడు బ్రాహ్మణస్పర్శచే బ్రాహ్మణుఁ డగునా? కాకాన్నభోజి

ఒక్కడనము సమాప్తమగుచును భుజించినంతనే
 ధనికుడగునా? స్వభావమేఘిచేసినను పోదు. ఇందుచే నరదాతతోఁ
 గలసిమెలసియు నిరాపదగానున్నాను. కావలసినంతజాతి వచ్చినది.
 ఎవరెవరీజాతియొక్కలక్షణములతోఁగలిగితమువలన గ్రహించితిని ;
 ఇంగితమువలన నిరూపణచేసితిని. కాని యొకవిషయము నా
 శాస్త్రములో క్షాయఁబడియున్నది. అదియును జెప్పఁటచితము.
 నిర్ధనులగుదీనులతోనే నేనున్నను, ఎవరు ఛిన్నవస్త్రధారులో, ఎవరు
 కడుబీదలో వాకే ప్రాణబంధువులైనను, అల్పమునసంతసించు .
 వారలెవరో వారే నాప్రాణసఖులైనను, నేనానూతన విషయమును
 శిక్షించితిని. ధనికుని ననన్యతతోఁజూచి, దీనుని మన్నింపుమనియుఁ,
 బ్రహ్మకృమశాలులను దృఢీకరింపుమనియు, ధనికులకుఁ బరిత్యాగము
 లేదనియు, మానసంపదలు, గౌరవము, నెక్కడనో అక్కడ
 ధర్మములేదనియు, కేవలము పణకటరములోనే ధర్మము
 వసిండుననియు నొకయుక్తికలదు కాని యిక్కడ శాస్త్రములో
 నవవిధానములను ధనికులను దుఃఖులను సమానముగా
 మన్నింపుమని సిద్ధాంతమైనది. స్వర్గపథమున ధనికులు, దుఃఖులు,
 ఉభయులును పోవుచున్నారు. బాహ్యమందు ధనమున్న నష్టములేదు;
 మనస్సు దుఃఖియైననే చాలును. బాహ్యమందు ధనమున్నదన్నంత
 మాత్రముననే ఎవరైన స్వర్గమార్గమునః బోజాలరా? దుఃఖులను
 దగ్గఱకుఁదీసికొనుము ; ధనికులనుగూడ నగ్గఱకుఁదీసికొనుము.
 పక్షపాతశూన్యఁడవై ఇద్దఱకును శ్రీతినిజూపుము. ఇది నవవిధానము
 యొక్క నూతనవిషయము ; నూతనోపదేశము. ధర్మము రాజ
 ప్రాసాదములోను, బణకటరమందును నున్నది. భక్తిసేవాబును
 చేయుచేఁ గాగిలించుకొనును ; సామాన్యపంచాయతీ గూడఁ

ప్రేమాలింగనములో బద్ధునిజేయును. ప్రేమగలవానికి నరపతియెటులా
 దుఃఖియునటులే. అతనిమందు ' ధనికుడు ధనికుడుగాడు ;
 దరిదుర్గుడును దరిదుర్గుడుగాడు ; ఆతడు మానవుడైనంతనే
 ప్రేమించును. ఇదియే నాహృదియములోఁ బ్రబలమయ్యెను.
 అగుటకును గారణమున్నది. నేను హీనస్వభావముతోను, దీన
 మనస్సుతోను, మాతృగర్భమునుండి జన్మించినప్పటికిని, నేను
 దైన్యఁడననియు, హీనుఁడననియు, భూమిఘటనైనంతనే గ్రహించినను,
 నలుదిక్కులఁజూడఁగనే ధనికులమధ్యజన్మించితినియు, మహా
 ప్రాసాదములో దానదాసీజనులమధ్య మహైశ్వర్యములో
 వాసపనియు గ్రహించితిని. ఉత్తరమందును దక్షిణమందును
 కేవలైశ్వర్యక్రియాకలాపమునే చూచితిని. అంతర్జాత్యములలో
 యుద్ధముకాసాగెను. చండాలునికుటీరమందు ఏలజన్మింపలేదని
 లోలోపల జిజ్ఞాసచేసితిని. దానదాసీజనములులేనిచోట, నశ్వ
 శకటములులేనిచోట, నాకేలజన్మముకలుగలేదు? దుఃఖికి భగవానుఁడు
 ధనికులసంగమము నేలయిచ్చెను? బాల్యకాలములో భాగ్యవంతుల
 బాలురతోడను, యౌవనములో శ్రీమంతులయవజనులతోడను,
 ఏలతిరిగితిని? వయసుముదిరినపుడు ఉన్నతవిద్యాశిక్షార్థమై ఉచ్చ
 విద్యాలయమున కేలవెళ్ళవలసివచ్చెను? దానిలో గభీరార్థమున్నదని
 ఈశ్వరుఁడెఱుఁగును. అవన్నియు నేలజరగనో ఆపుడు గ్రహింపఁ
 గలిగియుండలేదు. దీనజాతివాడనై, దీనులతోనుండియుంటినేని,
 దీనముగఁబ్రవర్తించియుంటినేని, దీనులపక్షపాతినియైయుండవచ్చును ;
 ధనికులమంత్రకములమీఁదఁ గుఠారాఘాతమును వేయఁగోరియుండ
 వచ్చును. దీనగృహమందుండిన నుదాసీనుఁడనగువాఁడనని ఎవరు
 చెప్పగలరు? ప్రాణైశ్వరుఁడు ధనికులగృహమందు జన్మమునిచ్చెను ;

అంతఃకరణమందు ఘనీభూతమైనదైననమును, నేత్రములముందు లక్ష్మీమయసంసారప్రకాండమును ఉంచెను. బాహ్యమందైనశ్వర్యమున్నను, నేత్రములను బంధించి నిర్ధనక్రియాకలాపమును చూడఁగల్గితిని. ఈద్విజాతీయభావమధ్యమనందుండి సహస్రపర్యాయము లీశ్వరునకు నమస్కరించితిని. ధనుకులవక్షపాతినైతిని; దుఃఖులయొక్కయు పక్షపాతినైతిని. సకలప్రభేదములను మఱచితిని; వణఁభేదజాతిభేదములను మఱచి యందఱకున్య ప్రేమనిచ్చితిని. ఇప్పుడు గెండుబాహువులను ప్రసారించి నవవిధానములోనికి ధనికులను దెచ్చుచున్నాను; పరివ్రాజకులును, సర్వత్యాగులును నగు దీనులను ఆలింగనముచే బంధించితెచ్చుచున్నాను. ఒకపార్శ్వమున ధనికులను విద్వాంసులను గూర్చుండఁజెట్టుచున్నాను; ఇంకొకవైపున దీనదుఃఖులకు నాననమునిచ్చుచున్నాను. పండితులను దెచ్చుచున్నాను. అందఱునువిచ్చేసి ప్రేమాలింగనములను గ్రహించుచున్నారు; అందఱునువచ్చి నవవిధానాలయమును నింపించుచున్నారు. నేఁడెట్టి మహాదీనము! నాభాగ్యముచే ద్విజాతీయస్వభావమును జూచితిని, ఉచ్చజాతియొక్కయు, నీచజాతియొక్కయు, విద్యజ్ఞాతియొక్కయు మూఢజాతియొక్కయు, నీద్విజాతులయొక్క సంగీతమున నాభాగ్యమున జన్మించితిని. ఇందుచేతనే, “పీయదయాభుఁడా! ధనికుఁడు ధనమున్నదన్నంతమాత్రముచే నిన్ను బొందలేఁడా? పండితుఁడు సంస్కృతమభ్యసించెనని నీగృహమునకు రాఁజాలఁడా? ఎవరేమాత్రమువిద్యనాస్తింపలేదో, వారిని నీవు వెళ్ళనడకువా?” యందును. ఈశ్వరబాహువు లందఱకొఱకును బ్రసరితములై యున్నవని నవవిధానమువకాగింపుచు, దుఃఖవికమ్ము. కాని యాకాశింపి యందఱను నీశ్వరగృహమునకుఁదెమ్ము. అంతర

మందేదీనజాతీయభావమున్నదో, దీనినుండి మహాపాపకారము, శలిగినదని చెప్పఁగోరికయగుచున్నది. ఈదీనతాజలమునందు నహంకారాన్నిని జల్లార్పితిని; విద్యాధనములగౌరవమును నడువ నడచితిని. ఈజలములో శాంతినిబొందితిని. కఠకవ్యానురోధమున గొప్పవారియిండ్లకు వెళ్ళుదును; ధనికులయొద్దకు వెళ్ళుదును; ఆచారవ్యవహారములలో గొప్పకుటుంబములతో నాబద్ధుడనగుదును; అయినను, నేను హీనుడనని, చిరహీనుడనని, నీచుడనని, అతి నీచుడనని, ఎఱుంగదును. నేనుమాత్రముదీనుడనై, దుఃఖధనికుల కుభయులకును గౌరవమునుజూపితిని; ప్రేమలో మభయుల వాలింగనముచేసికొంటిని. స్వయముగ దీనదరిద్రజాతివాడ నైయుంటిని; దీనివలననే సుఖమును శాంతియు; దీనాత్మ్యతే పరిత్యాగము.

ఓయిదీనబంధూ! ఓకరుణామయీ! పృథివి యొక్క ఉచ్చవగమునుబొంది మనస్సెన్నిమాటు అహంకారముతో గర్వితమగును! ధనమానములమధ్యనుండి హృదయ మెన్నిమాటులు విచలితమగును! కాని, ఓదీనబంధూ! జన్మమునుండి, బాల్య కాలమునుండి, ఎవరిని దీనత్వములో స్థిరపఱచియుండువో అహంకారము వారియొద్ద కెట్లురాగలదు? నేను దీనజాతి వాడనగుటచే దీనులదర్శములో నెంతలాభమునుబొందితిని! దీనులతోఁగలసి నగరకీర్ణనములో నెంతమత్తుడనైతిని! అధిక ధనమానములమధ్యను బ్రచురఫలమునుబొందితిని. గొప్పజాతివాడ నైయుంటినేని మహాపాపమునుజేయువాడను. సామాన్య కాకాన్నములో నానక్తిశేకుండనేని, ఓయిదీనహీనగతీ! నిన్ను నేనెఱుంగకుండువాడను; ఈదీనము వేదిమీదఁ గూర్చుండువాడను

గాను. తనయుని ధనికులజాతిలోఁ జేర్చితి నేని, నాఁడు ధనగర్వములోఁ బడి చచ్చిపోవుననియు, వానిని దీనజాతీయునిగాఁ జేయుటచితమనియు నీవుగ్రహించితివి. ఓదయాసింధూ ! మోసమువచ్చుననియెఱిఁగి అహంకారము, మృత్యువు, వినాశముచేయుననిచూచి, “ తనయునకు దుఃఖముననున్తును ; బీదవానియాత్మనిత్తును ; రుచులను దుఃఖుల రుచులవలెఁ జేసియిత్తు ” నంటివి. దీనజాతివాఁడనై వచ్చినప్పటి నుండియు నెంతనుఖమునుబొందితిని. అన్నిటికినిఁ గారణము నీదైన్యమునే కంటిని. దైన్యవృథావము నాపక్షమున కాపముగాక యాశీర్వాదముయ్యెను. ఇన్నివిపత్తులు తలమీఁదనుండి దాఁటిపోయెనుగాని, దేనివలనను నేమీయుఁగాలేదు. ఉచ్చపదములలోనికి నెంతయొక్కుచున్నాను ! ఎట్టియున్నతలోకలకరస్పర్శమును జేయుచున్నాను ! ధనముయొక్క యుష్ణత ననుభవింపఁగరాలేదు. బ్రాహ్మదళములో నాయొద్ద కెన్ని పగ్గలోభనములువచ్చెనో, ఇన్ని యింకెవరియొద్దకును రాలేదు. ఇన్ని పరీక్ష లింకెవరికినిఁ గలుగలేదు. నాసంసారములోనికి రాద సంసారమువచ్చినది ; గౌరవము మిక్కిలియొక్కిరిసిపోయినది ; కాని నాకు జాతిపోలేదు. నీమీఁద బుద్ధియుంటచే ఘంఝామారుతములోను జావలేదు. నేనాచాఁపనే యల్లుచుంటఁబట్టియు, జాతీయభావమున జెల్లమునమ్మకొనుచు బాటబాట తిరుగుచుంటఁబట్టియు, సామాన్యదీనసాంగత్యమునే వెదకుచుంటఁబట్టియు, బ్రతికి పోతిని ; లేదేని ధనసంపదలమధ్యఁబడి చచ్చిపోవువాఁడను. నీవెవరినిబ్రతికింతువో, వాని నెవరును హతునిజేయలేరని గ్రహించితిని. దైవమా ! దీనత నాపరిత్యాగత ! ఇప్పుడు నీవద్దఁగూర్చుండి యాహ్వానముఁజేయుచున్నాను. ధనికులారా ! రండని ధనికుల

నాహ్వనము చేయుచున్నాను. సోదరా ! నీవును రమ్మని దరిద్రునిఁ బిలుచుచున్నాను. ధనికుల సంసారములోనుంటిని ; ధనికులు నిమంత్రణముజేయుదురు ; అక్కడికి వెళ్ళుదును ; గొప్పవాండ్రును బ్రేమింతును ; రాణులను రాజులను బ్రేమింతును. మహారాజ్ఞికి భక్తిఁ జూపుదును. విద్వాంసులను గౌరవింతును. ఇప్పుడు ధనికులతోఁ గలసిమెలసితిరిగినను భయమింకను లేదు. సిద్ధుఁడైన భయమింక నుండదు. ఓయిధీనబంధూ ! ధర్మము యొక్క శాంత భావమును, దీన భావమును అందఱకునిమ్ము ! మేము యథార్థముగ దుఃఖులము. మానవవిధానము దుఃఖులవిధానము! మేము దుఃఖులవలె బాటవెంటఁ బోవుదుము ; ధూళియై పోదుము. దంతమధ్యమునఁ దృణము నుంచుకొందుము ; అప్పుడు చేతులుచాచి స్వర్గమునందుకొందుము. మేమండఱమును నీనాత్ములమై, పృథివిమీఁద నేపవిత్రస్వగీతాయ సుఖమున్నదో, దానినేయనుభవించి కృతార్థులమగునట్లు కృపఁజేసి యాశీర్వదింపుము !!!



పంచదశాధ్యాయము.

శిష్యశ్రీకృతి.

భాను వారము ౧౦ వ పౌష్యము ౧౫౦౮ శకము.

ఈవృధివి బ్రహ్మవిద్యాలయము. ఈవిద్యాలయములో నుండవలసినన్నాళ్ళను ధర్మోపార్జనమును, జ్ఞానచర్చను చేయుచు బ్రహ్మనుబొందుదును. ఇందువలననే నన్నెన్నడును శిక్షకుండ ననుకొనియుండఁగలుగలేదు. నేనెన్నడును శిక్షకుండనని విశ్వసించును. శిష్యుండనైవచ్చితిని ; శిష్యజీవనమును భారణముచేయుచున్నాను ; జ్ఞానంతకాలమును శిష్యుండనైయే యుందును. సిక్కుమతముయొక్క శ్రీధానధర్మమగుశిక్షనందుట నాశోణితమందు నిహితమైయున్నది. ఆభావమునుండియే జీవనతరువు దినదినమును సబలమును, సతేజమును సగుచున్నది ; శోణితమధ్యమున నాభావము దినదినమును బ్రబలమగుచున్నది. శిక్షనందితిని ; శిక్షనందుచున్నాను. ఎల్లకాలమును శిక్షనందుదమని మిక్కిలి కోరికయున్నది. ప్రాతఃకాలమున, మధ్యాహ్నసమయమున, శిక్షింతును ; వివత్సంపదలలో ధర్మగ్రంథముయొక్క నానాపరిచ్ఛేదముల సధ్యయనముచేయుదును. ప్రతిప్రాణియు, ప్రతివస్తువును నాకుగురువు. మానసప్రకృతియొద్ద నేననేకవిషయములను శిక్షింతును. నేత్రములను దెరిచిన విద్యాలయమును జూడఁగలను. నేత్రములనుమూసికొనిన నింకను మహత్తరమగువిద్యాలయ మగపడును. నాశిక్షార్థస్పృహకుఁ దగినటులే శిక్షనీయములు నవర్యాప్తములు. వివిధవృత్తములును, బరిత్యాగప్రదమగుజ్ఞానమును నలుదిక్కులను విస్తృతమైయున్నవి. గ్రంథాభావము నాకెన్నడును గలుగలేదు; శిక్షించుట యేనాదైన

నాఁగిపోవు నని విశ్వసించియుండలేదు. శిక్షించుటయే నావ్యవసాయము; శిక్షలోనే నాజీవనము; సుఖము శిక్షలోనే; పరిత్యాగమును శిక్షలోనే. శిక్షించి శిక్షించి ఇంత సత్యధనమును పొందితి నని శిక్ష సమాప్తిచేయ వీలులేదు. ఇంకెంత ధనమును చెత్తునని ఇప్పుడనిపించుచున్నది. శిక్ష సమాప్తమైనదని నాకెన్నడును అనిపించలేదు. ఎంతమందిగురువులయొద్ద సత్యమును శిక్షించుచున్నాను! ఆకాశము గురువు, పక్షి గురువు, మత్స్యము గురువు, అందఱు గురువులయొద్దను శిష్యత్వమును స్వీకరించుచున్నాను. ఇది కర్తవ్యానురోధమునఁ జేసితి ననుటగాదు. ధర్మానురోధమునను గాదు. స్వభావము దీనికై యేర్పడినది. ఇందులోనే నాకు సౌఖ్యముకలుగును. ఆమెరికాఖండమును ఆవిష్కరించినపుడు, ఆవిష్కర్తమనమాన నెంతసంతోషముపొడనూపియుండలేదు! ఏదోయొక చమత్కార వస్తువును దర్శించినపుడు దర్శకునకెంత సౌఖ్యముకలుగదు! ధర్మ సంబంధమునఁగాని లేక, నీతిసంబంధమునఁగాని ఏదోయొకనూతన సత్యము లభ్యమైనపుడు నాకంతకంటె గభీరమైన యానందము కలుగుననుకొనియెద. నాకానందమెప్పుడుకలుగును? నేనేదో యొక సత్యమును బట్టుకొనఁగలిగినపుడు. నిజబుద్ధితో నేనెన్నడును సత్యము నార్జించియుండలేదు. వివిధ శాస్త్రములను మధించి ఒక్కొక్కటిచొప్పున సిద్ధాంతముఁజేయుట నావ్యవసాయముగాదు; ఈశిక్ష నాదికాదు. ఘోరాంధకారమధ్యమున విద్యుత్ప్రకాశమెటులో నాలో సత్యప్రకాశము నలులే. ఏదోవస్తువును గనుచున్నానో లేక ఏదోపనిచేయుచున్నానో, లేక ఏచెట్టుచైపునకైనఁ జూచుచున్నానో, ఇట్టిసమయమున నకస్మాత్తుగా నెవరో నాయొద్దకు సత్యమును చెత్తురు. మనసులోపలి కొకసత్యమువచ్చుటయు, వెంటనే హృదయము

విద్యుత్ప్రకాశమువలె జ్వలించిపోవును; సమస్తజీవనము నాలోడితమగును. ఒక్కొక్కసత్యము మనస్సునొక బెబ్బగొట్టెడు వచ్చుచుండును. ఇప్పుడు ప్రకాశమైన సత్యములను ఇతఃపూర్వమావిష్కృతములైన సత్యములతోఁ బోల్చిచూడఁగా నానముదయమునుండి యివి నూతనమని కంటిని. నిత్యనూతనసత్యములు లభ్యమైనవి. లభ్యముకాఁగానే మనసులో సంతోషమును, శాంతియు నుదయించెను. ఆనందమయి యగుజనని ఆధ్యాత్మరాజ్యములో భక్తుల కీవిధముననే సత్యదానము చేయునని హఠాఃత్ఫుల్లహృదయముతోఁ జూచితిని. ఒక్కసత్యము ప్రకాశితమైనట్లుగ నే యది జీవనములో విశేషముగ నుపకారము చేయును. సత్యప్రకాశముచే, బుద్ధి చరితార్థమైనట్లుగ నే జీవనము నీతిలో నుశోభితమగును. విశేషమిది; సత్యలాభముచే నాకుఁ బ్రభుతానందమగును. ఆనందముకలుగ చేసి ఎవరును శాస్త్రవ్యవసాయమును గ్రహింపరు. జ్ఞానలాభముతోఁ గృతార్థుఁడనై నేను శాస్త్రవ్యవసాయము నారంభించితినా? నిర్దిష్టపాఠములలోఁ బరీక్షోత్తర్థుఁడనై నేను సిద్ధుఁడనైననియు, అధ్యాపకుఁడనైననియుఁ జెప్పుదునా? గురువువద్ద శిక్షింపవలసినది శిక్షించితినిని యీసేవకుఁ డెన్నఁడు ననుకొనలేదు. బ్రహ్మవిద్యాలయములో నుపచేతము నిచ్చినపుడును నీభావమురాలేదు; బ్రహ్మమందిరముయొక్క సన్మానితస్థానమును బొందినతరువాత నేనును అట్లనిపించుటలేదు. “శిక్షించుట సమాప్తమైనది; ఇప్పుడు శిక్షుఁగలుపవలయు” నను నీమాట ఎన్నఁడును మనసులోనికి రాలేదు. చదువుకొనునపుడును నీభావము కలుగలేదు; చదివించినపుడును బుట్టలేదు. నేను శిక్షించినపుడును శిష్యుఁడనే; శిక్షనిచ్చినపుడును శిష్యుఁడనే నలుగురితో సాధనఁజేసి తత్వీసంచయముచేయుదును ;

హృదయమధ్యమన సత్యరత్నముదొరకఁగనే ఆహ్లాదమగును. సౌభాగ్యవశమున మేదినిమీదికివచ్చిననియు, మనుష్యజీవనము సౌభాగ్యజీవనమనియుఁ దోచును. శిక్షఁజేసిన నెంతయూనందమగునో ఇచ్చిన నంతయూనందమగునా? సత్యలాభమపూర్వానందమునకుఁ గారణము. సత్యముతో నాత్మయొక్కసంబంధమొకటియున్నది. సత్యము దొరకఁగనే నేనొకనూతనజగత్తును జయించితినియు అధ్యాత్మరాజ్యముయొక్క యొకమహాసంపత్తి నాహస్తగతమయినదనియుఁ దోచును. ఎవనికి రాగజ్ఞానమున్నదో అతఁడు తాంబూళిగాని, చితారుగాని, పుచ్చుకొని లేక, ఇంగ్లండుదేశముయొక్కగాని, భారతవర్షముయొక్కగాని ఏదేనిగానయంత్రమును బుచ్చుకొని న్వరానుగుణముగఁ బాడుచుఁ బాడుదు నొకనూతనరాగము నావిష్కరింపఁజేసెనని అతని యూనందమునకు మేరయొండదు. సురసజ్జనిహృదయములో నెట్టి యూనందసంచారమగును! “నాగభద్రాద్వారమునుండి నూతనరాగము బహిర్గతమైనది! నరన్వతి నాయొద్ద కొకనూతనరాగమును బంపె”నని భావించుచు భావించుచు నావ్యక్తి ఆనందముతో వివ్వలుఁ డగును. నూతనరత్నములభ్యమైన స్వాభావికముగ హృదయమున నానందఁమాగదు. సామాన్యధీవరుఁడు నీటిలోఁ జేఁవలఁబట్టుచుండెను. అనుదినము సర్వవసాయసహకారముతోఁ జేవలనుబట్టుచు నాపురాతనపుఁ “జేఁదుపక్కె”లను “బొచ్చె”లను పూర్తిఁచెనని అతనిజీవనోపాయము జరగును; పరిశ్రమ సాధకమగును. అంతకుఁదక్కు నింకేనుభమును గలుగదు. కాని యొక్కనాఁడు సోమవారమురయమున జాలమునువైచినట్లుగనే ఆపురాతనజాతి మత్స్యములకుఁబరివర్తకముగొ నెన్నఁడునుగననట్టియు, విననట్టియు

నొకనూతనజాతిమత్స్యమును, జీచినేని అతనియొనరిదమునకు
మితియుండదు. అతనిశరీరముయొక్క యొకవైపునుండి మఱియొక
వైపునకు నానందము పొందహింపసాగును. చిత్రకారుడు
శిక్షకునివద్దశిక్షించిన యాభావభంగులను, నాయాకారప్రకారములను
లక్షణములను శిక్షించినట్లుగనే జెక్కుచుండును. కాని
చిత్రమువార్యుడు వార్యుడు నుండగా నూతనవర్ణము
బహిర్గతమైన, నొకనూతనభావమువ్యక్తమైన, నొకనూతన
లక్షణము చిత్రమునఁ జిత్రితమైన, “నాసృష్టిధన్యుడగుఁ గాక !
పృథివి ధన్యమగుఁగాక ! ” యనుచు, దాని ధన్యుడ
నన్నుకొనుచు, జిత్రకారుడు నిజసౌభాగ్యమును దెలుపసాగును.
“దేనినిశిక్షింపలేదో అదెట్లయ్యెను ? అదియొక్కడనుండిపుట్టె ”
నని భావించుచు జిత్రకారుడు విస్మయాన్వితుడై కొయ్య
బొమ్మవలె నిలువఁబడిపోవును. చిత్రకాలమునుండి గృహ
నక్షత్రములను జూచుచువచ్చుచున్న జ్యోతిర్విదుఁ డెప్పుడానందమును
బొందును ? ఆపండితుఁడు, ఆవిజ్ఞానవిదుఁడు నభోమండలమును
జూచుచుఁజూచు నొకనూతననక్షత్రము నెప్పుడుకనిపెట్టునో అపుడు
తనహృదయముయొక్క యతులానందమును ఘోషించుటకై
యత్నించును. కోటిరూప్యములదొరకినను మనుష్యున కట్టి
యానందముకలుగదు ; సమాప్తియొక్క సింహాసనములభ్యమైన నట్టి
యాహ్లాదము సంభవింపదు. “నేఁడు నేనాకాశమండలములో
నూతననక్షత్రమును దర్శించితిని ; నేనొకనక్షత్రము నావిష్కరింపుఁ
గలిగితిని ; నీనివలననే నాకు బరమసుఖ ” మనుకొనును. నూతన
నక్షత్రమును గనఁగలుగుచే జ్యోతిర్విదున కెంతయానందమో,
నూతనసత్యములభ్యమైన నాలా సంతకంపెనధికసుఖమును

నానందమును గలుగును. ఎవరూ ధనికులు కాఁగోరుచున్నారు ? నృపతికావలయునని ఎవనికున్నది ! 'బ్రహ్మప్రసాదముచే నూతన సత్యము నమాగతమైన నపుడాసత్యమును దొరకొనుటలోనుండునుఖిమింకెందునుండదు. శిష్యప్రకృతివిశిష్టఁడనగుటచేతనే నేను ధన్యుఁడననుకొందును. విద్యాలయముయొక్క ఛాత్రవృత్తమును నాలో నింకనుగనుచున్నాను ; నాల్గువేదముల నెన్నఁడును జదువుట కాలేదు. శిష్యత్వ మింక నంతరింపలేదు. హిమాలయప్రకాండము బ్రహ్మజ్ఞానముయొక్క మహత్వపరిచయము నిచ్చుచున్నది. జ్ఞానము నెంతశిక్షించినను సమాప్తముకాదనునుక్తియొక్కనిదర్శనమును నలుదిక్కులఁజూచుచున్నాను. జ్ఞానమునకు సమాప్తిలేదని సాధారణరూపమునను, విశేషరూపమునను, ఉభయరూపమునను, గనుచున్నాను. భక్తిసంబంధమునఁగాని, బ్రహ్మదర్శనసంబంధమునఁగాని, శిక్షయొక్కయంతము కాలేదు. సమస్తశాస్త్రములయొక్కయు సమన్వయ మేప్రకారముగ నగుననువిషయమును గూర్చియు బ్రహ్మముఖమునుండి యెట్టియాశ్చర్యపుసంగతులను వింటిని ! అప్పటికిని బూతికా లేదు. జాగృజ్జగద్గురు నెవరిగురువో వారిశిక్షకు నభావమేమి ? సామాన్యగురువువద్ద ఛాతుఁడనుగాలేదు ; నాగురువు జగద్గురువు. ఆయన కేవలము శిక్షించుచున్నాఁడు. ఎంతశిక్షచేయుదునో యంత యహంకారముచూడఁజూచును. నలుంబది వత్సరములు గడచిపోయినవి ; అయినను శిక్ష యింకను బూతికా కాలేదు. ఎన్ని ప్రార్థనాతత్త్వములను శిక్షించితిని ; అయినను శిక్షించుట అయిపోలేదు. దయాభునినామము నెట్లుకీర్తింపవలయునో నేటికిని చక్కఁగ గ్రహించుటకాలేదు. ప్రేమయొక్క శబ్దార్థమేమో, ప్రేమయననేమో, యెఱుంగుట పరిసమాప్తి

కా లేదు. అందులకనియే నన్ను నేనొక్కొకమాటు గడుముకొందును. గడుముకొనినట్లుగనే సత్యమును శిక్షింతును. నేను ధన్యుడను. ఈవిధమున ననేక సత్యములను శిక్షించితిని. ధన్యుడను నేను ; ఆవిధమున నింకను శిక్షించుచున్నాను. ఇంకను శిక్షకుండనుగాలేదు: శిక్షకుండనుగాలేదని యెల్లకాలము స్వార్థసరుండనై యుండనా ? జ్ఞానమును సంపాదించుకొనినపుడు దాని నెవరికినియకుండునా ? కృపణునిదివలె నాధనము మంతలోఁజిరబద్ధమైయుండునా ? “గృహణ మంత్రము” ను సాధనఁజేసితిని గాని “వృధానమంత్రము” ను నేనెన్నఁడును స్వీకరింపలేదు. “దానము” నామూలమంత్రము గాదు. సత్యమూరాఁగానే యది బహిర్గతమగును. ఇదియే స్వభావము యొక్క నియమము. మాచేశపులోకులయొక్క స్వభావము సత్యమూరాఁగానే ప్రకాశితముఁజేయునట్టిది. ఎవరు మాచేశమునుండి వచ్చిరో వారింటికి రెండుద్వారములున్నవి. ఒకద్వారముగుండ దిగుమతి ; ఇంకొకద్వారముగుండ నెగుమతి. ఒకమాగామునుండి వచ్చుట ; మఱియొకమాగామునుండి పోవుట. సత్యమేతెంచి జగత్తులోనికిఁ బ్రవహించును; జగత్తులోద్విగుణమై లోపలఁ బ్రవేశించును; చతుర్గుణమై తిరిగిబహిర్గతమగును ; శతగుణమై తిరిగివచ్చును. మనోమధ్యమునకువచ్చిన వృద్ధియగును. వ్యయమైన నింకనువృద్ధిఁ జెందును. సత్యములభ్యమైనపుడు మనసులో నానందముజన్మించును ; సత్యముప్రకాశించిన నానందమింకనునధికమగును. సత్యమును లభింపఁజేసికొనుటకే నాయాశయు, నాతురతయు. సత్యమునెట్టిత్తునని యొక్కమాటును భావింపలేదు. నోరుతెరిచి యేమిచెప్పదునని యెన్నఁడును జింతింపలేదు. ఎప్పుడుచెప్పవలసివచ్చునో సత్యము తనంతనే తేజముతోఁ బ్రకాశితమగును. గురుత్వమసారము;

దానినెన్నడును అవలంబింపలేదు ; ప్రాంతసంగతులను తెప్పలేదు. గతసంవత్సరమేమిచెప్పితిలో ఈసంవత్సరము దానినే ఎన్నడును చెప్పను. ఇచ్చటకురాలేదని గ్రహింపఁగలిగితిని. శిక్షించుటకువచ్చితిని; శిక్షితవిషయములు తమంతనే ప్రజాశితమగును. గతవత్సరమేమి చెప్పటయైనదో, ఈవత్సరమును దానినేచెప్పితినేని, నిన్ననేప్రార్థనఁ జేసితిలో నేఁడును అదియేచేసితినేని, నిన్న నేయుపన్యాసమునిచ్చితిలో యీయుపన్యాసమునే తిరిగియిచ్చితినేని, అసారమైనగురుత్వమును జేయుచున్నానని, 'కనుబొమ్మలనుద్దిప్పుచు నలుగురిమనస్సును హరింపయత్నముచేయుచున్నానేమోయని తోచును. పుష్కరిణి యెండిపోయినదిగాఁబోలును ; లోకులకు బురదనిచ్చుచున్నాను గాఁబోలును ; బురదయు నికలేనట్లున్నది ; ఎండిపోయినమన్నె కాన్పించుచున్నది. కాని, ఈమాటచెప్పగతి నాకుఁబట్టలేదు ; ఈమనస్తాపము నానోటినుండి యుచ్చరితముకాలేదు. దీనినాథుఁడు తక్కిననాల్గువిషయములలోను ఎట్లుపకారముఁజేసెనో ఈవిషయమునను అట్లేయుపకార మొనర్చెను. “ ఏమియులేదు. ఏమిచెప్పుదును ? ఏమిచాముదును ? ” అని ఈచింతలో నేనాఁడును చింతఁకడనుగా నవసరమురాలేదు. నిన్నటిదినము నీదినముగాఁజేయనా ? పురాతనేతిహాసమును వర్తమానముదిగఁజేయనా ? నమలినదానిని దిరిగినమఱవేయుదునా ? ఛీ! ఛీ! నాగురువీమాటను వినిన ననంతఃపుండగును. అందుచే నమలినవస్తువు నెన్నడును నెఱుఁగువేయు నవసరమురాలేదు ; నాకు బురదలోఁబడిదొర్లవలసికాలేదు; “ ఏమియిచ్చితిని ? ఏమినేర్పితిని ? ” అనువైపునకు దృష్టిపోలేదు. ఏమినేర్పితిసోయే కేవలముచూతును. ఇందువల్లనే నేను బ్రతిఁబోతిని. సద్విషయములను నలుగురికీ వినిపించుచున్నానని యనిపించినతోడనే

నాలుక ముద్దకట్టుకపోవును ; వాక్యరోధమగును ; మనశ్శరీరములు సంకోచముఁజెందును. నేనునేర్చిన నే, నేర్పుటయైనది. నేనుబొందిన నే, ఇంకఁబదిమంది పొందుటయైనది. నా శరీరమునుండి శ్రోతయొక్క శరీరములోనికి సత్యలాభముయొక్క బలమును, బ్రభావమును సంచారితమగును. నాయాత్మలోనికి సత్యమువచ్చినంతనే అది ఇతరులదగును ; నాలో సత్యము ఘోషితమైన, నాసత్యము శంభుఁడంటానవాకారములతో సర్వత్ర నిశ్చయముఁగఱఘోషితమగును. నేనేదిశిక్షింతునో భారతవర్షము నదియేశిక్షించునని యామెవైపునకుఁ జూచి కనుగొంటిని. ఒకపక్షి సత్యమునుముక్కునఁగఱచుకొని, యుండఁజుండ్లకును మోసికొనిపోయి, ఇచ్చివచ్చుచున్నట్లున్నది. నాహృదయ మంతఃప్రణాళిచార్వరమున భ్రాశ్చర్యవరులహృదయముతో సంయుక్తముచేయుఁబడినట్లున్నది. తన్ములమున నాహృదయము, యొక్క సత్యము సర్వత్ర సర్వహృదయములకును జేరుచున్నట్లున్నది. నామనమున సూర్యజ్యోతి ప్రకాశితముకాఁగానే, ఆజ్యోతి అందఁజు జ్యోతిష్కంతులనుజేయును. ధనాధ్యులప్రాసాదములో నెటులో, దర్పిదులకుటీరములోను నెటులే సత్యముసంచరించుచున్నదని వినుచుందును. ధన్యుఁడుజగదీశ్వరుఁడు ! ఒకనియొద్దకు సత్యము నెళ్ళి, ఆసత్యము దశసహస్రసౌకులమనస్సులలోఁ బ్రకాశితమగుచున్నది. మేము కేవలము సత్యమునుశిక్షింతుము ; ఎల్లకాలమును శిక్షింతుముగాకనియే కోరిక ! ఎట్టివానివద్దనైన శిక్షించనిచ్చయగును. సామాన్యగాయకునిఁజూచిన నతనిపాదములపైఁబడి శిక్షింపు నాకిష్టమగును. ఎవరైన బైరాగివచ్చిన లక్షరూప్యము లిరటికివచ్చిన వనుకొని ఆతనిసంగీతమునువిని యెంతనేర్చుకొందును ! ఎవఁడైనను మాతనఁగదేశమును బట్టుకొనివచ్చెనేని ఏదోయొకవిధమున నతని

యొద్దనుండి కొంచెమాదాయముఁ జేసికొనఁగలిగినఁ జాలు
ననుకొందును. ఈజీవనములో నెవరైనను దగ్గఱకువచ్చి
యాయకుండఁగ వెళ్ళిపోలేదు. సాధుసంఘములోఁ గూర్చున్నంత
మాత్రముననే గుణమునాకర్షిరీపఁగలుగునట్లు భగవానుఁడు
హృదయమునశక్తినిచ్చెను. సాధువు నాదగ్గఱగాఁబోయినపుడు
తనహృద్గుణములను బడవేసిపోయెనని చక్కఁగఁగ్రహింపఁగలను. నేను
కొంతయతనివలెనగుదును. నేను జన్మశిష్యుఁడను ; జన్మమునుండి
శిక్షించుచున్నాను ; శిక్ష అయిపోలేదు. అందఱయొద్దనుండి
యెల్లకాలమును శిక్షింతును. సూక్రరాదవశువులవద్దనుండియు
శిక్షనందుదును. శిక్షించుచుశిక్షించుచుఁ బరలోకమునకుఁ బోదును.

ఓయినధురూ ! అనుగ్రహించి యీప్రతివిమోచక జాలఁగఱిక్ష
నిచ్చితివి ; చాలఁజూపించితివి. అన్నముఁబెట్టి యెల్లుశరీరపోషణఁ
జేయుచున్నావో, ఆత్మముఖములో నూతననూతనసత్యములను వేసి
అట్లే యాత్మపోషణఁజేయుచున్నావు ; ఇందులకై ధన్యవాదముల
నిత్తును. నాగోపనవిషయములను ఎల్లువ్యక్తముచేయును!
ప్రకాశముగాఁ జెప్పలేకున్నానుగదా ! నీవద్దఁగూర్చుండి యిశేష
సుఖమును భోగించుచున్నాను. సత్యమును శిక్షించినకొలఁదిని
ఎంతసుఖముగనున్నది ! నూతనసత్యము లభ్యమైనపుడు హృదయము
పిచ్చెక్కిపోవునంతయానందము కలుగును ; బిగ్గఱగ నజవ
బుద్ధిపుట్టును ; ప్రాణము తపతవలాడును. ఈనూతనవిషయ
మెక్కడఁబడివచ్చినది, ఎవరిచ్చిపోయిరనియే భావించును.
దైవమా ! గురువువద్ద సత్యమునుశిక్షించుట మహాసౌఖ్యప్రదము.
నిరాశయోశిశువునకు సుఖమునేయిచ్చుచున్నావు. తల్లీ ! ఎన్నువదలి
యింకేగురుగృహమునకైనఁ బోయియుంటినా ? విద్యాలయములోఁ
బడివి శిక్షనమాప్తి చేయుట కెన్నఁదైనఁగోరితివా ? వేదపాఠశాలలో-

జదువుకొని పండితుడనగుట కెన్నఁదైనఁబ్రయాసపడితినా ?
 నాయాశలన్నియు సాదరణములందు ; నావిద్యాబుద్ధు
 లాపాదధూనియందు. నేనన్యజ్ఞానములో జ్ఞానినిఁగాలేదు ; అందుచే,
 తల్లీ ! నీవు నాకు నేదవేదాంతములను, సాహిత్యేతిహాసములను,
 శిక్షించుచున్నావు. జనని ఎవరికిసరస్వతియో వారిల్లు
 బ్రహ్మవిద్యాలయము. వారితల్లి యెన్నఁడును శిక్షించమటవదు. నీవు
 ముమ్మ చిరశిక్షార్థులను జేసియుంపుము. మేము కేవలముశిక్షింతుము.
 సామాన్యలోకుల కింతయభిమానమేల ? అధ్యాపకులసంఖ్య
 ఇంతవృద్ధియగుచున్నదేల ? అందఱును శిక్షనీయఁగోరువారేకాని
 ఎవరును శిక్షనొందఁగోరరు. మనుష్యులకు సుమతినిమ్ము. శిక్షించిననే
 శిక్షనిచ్చుటయగును. ఇంకను బ్రచారముచేయుటకు వెళ్ళనిచ్చలేదు ;
 సత్యమువచ్చినంతనే యది తనంతనే బహిర్గతమగును. సత్యము
 లభ్యమగుట సమాప్తమయ్యెనేని, ఇచ్చుటయు సమాప్తమగును.
 అనంతవేదములోఁ బండితునిఁజేసితివేని, శిక్షించుటయును సమాప్తము
 గాదు ; శిక్షనిచ్చుటయును సమాప్తముగాదని యవుడుచెప్పఁగలను.
 ఈజీవనములో సత్యముయొక్క గ్రామభావము నెన్నఁడు ననుభవింప
 వలసిరాలేదు. సత్యములు రాసులకొలఁది వచ్చుచున్నవి. అవశిష్ట
 జీవనమును నేర్చుచునేగవునే వెళ్ళఁబుత్తురు. శిష్యుడనై
 యెల్లకాలమును నీవేదివిద్యాలయములోఁ జదువుదును. నూతననూతన
 శతసహస్రవేదములను నీయీయుపాసకమండలికి శిక్షింపుము.
 దంభనాశముఁజేసి యందఱు వినీతులఁజేయుము ; బ్రతికియున్నన్ని
 దినములు మేము శిష్యవ్రతమును సాధనచేయుద్దము.
 ముక్తిప్రదమగునకలసత్యములును లభింపఁగా జీవనమును
 సుఖభితముఁజేసికొందుము ; కృపఁజేసి మాకీయాశీర్వాదమునిమ్ము !
 నీశ్రీదరణములయందు మాప్రార్థన ఇదియ !!!

పోడ శాఢ్యాయము.

అన్యత ఖండనము.

నా జీవన వేదమును బరింపక, పరిచ్ఛేదనముదయముల సభ్యయనము
 'నేయక కొందఱుకొందఱు అన్యాయపుమాటలనన్నియు
 వచించిరి. అందుచే వారీశ్వరునిముందును, మానవులముందును మిథ్యా
 కథనముచే నపరాధులైరి. తనకలమిథ్యావచనములను స్పష్టముగా
 నిర్ధారణచేయుటావశ్యకము. అందుచే నెవరు జీవనవేదముయొక్క
 విశేషతత్త్వమునెఱుంగక సిద్ధాంతముచేసిరో, మఱియుఁ
 దద్వారముననేనమస్తాన్యతవచనములచే దోషులైరో, ఆ
 సిద్ధాంతములను, నాయన్యతవచనములను నన్నిటిని ఖండించుట
 యావశ్యకము. మిథ్యాకథనదోషములో నెవరెవరుదోషులు? ఎవరెవరపరాధులు? ఈ పృథివియందు శ్రద్ధేయులును, భక్తి
 భాజనులు, నగునీశ్వరప్రేమితులైన మహాపురుషులతోడను, బుద్ధి
 ప్రవర్తకుఁడగు కీర్తిస్తుతోడను, ముక్తికిసహాయుఁడగు గౌరాంగుని
 తోడను, నీనరకకీటకము నెవరు నమానుఁజేసిరో, ఈవేది వారిని
 మిథ్యావాదులనుటకు వెనుదీయదు. నేను వారితో నమానుఁడనా?
 ఈమాట 'కేవలమసారము. ఎవరిచరణరేణువులను మస్తకమందు
 భరించుటకు నేనుదగినో, వారితో నేనుసమానుఁడనని యెందు
 కొందువా? ఎవరిదగ్గఁజూర్చుండ నర్హతలేదో, సమస్తపృథివియు
 నెవరికిభక్తిజూపునో, ఎవరియొద్దనుండి యది పరిత్యాగోపాయము
 నందుకొననిదో, ఆయందఱుసాధవులవద్దకుఁ బాపునవలెఁ
 బరిత్యాగిపాఠినిపొందును. 'కాని జీవులకుసహాయుఁడనై వారితోఁ
 గలసికూర్చుండుటకుమాత్రము యర్హింపను; ఏకాసనముమీఁద

గూర్చుండను. ఎవరుక్రిందనుగూర్చుండియున్నారో, ఎవరు వారిని దృష్టాంతముగ గ్రహించుచున్నారో, ఎవరు వారియుపదేశములను వినుచున్నారో, నేనిట్టివారిలో నంతర్భూతుండను. దీనిలోనే నా గౌరవము; నేను వారినామమును దృఢించి పవిత్రుండనై సృత్యము చేయఁగల్గిన నదియే నాకునుభమును శాంతియు. ఈవ్యక్తియొక్క చరిత్రము నిర్మలమనియు, పాపముకనఁబడదనియు, సాధువులలో నీవ్యక్తి శ్రేష్ఠుండనియు, నెవరువచించిరో వారి నీవేది మిథ్యాకథనమున నవరాధులని తేల్చివేసినది. చాలపాపములుండినవనియు, భయ నకములగుదోషకళంకము లాపాపమూలముతోఁగూడ నీజీవనము నాశ్రయించుకొనియుండినవనియు, నింకనుఁబోలేదనియు నీజీవన క్షేదములో స్పష్టముగఁజెప్పఁబడియున్నది. ఎవరుసాధువులో, ఎవరి నామము స్మరించిన జీవనము పవిత్రమగునో, నన్నెవరు నందులో వాండననుకొనకుందురుగాక! నలుగురును పితృకారముగ గుప్త పాపముతో సంగ్రామముఁజేయుదురో నేను నశ్లేయని యందఱును 'దెలిసికొందురుగాక! వారు తాముతాగుపడుటకై యెట్లు పార్థింతురో నేనును దోషముచేతను, గుణముచేతను మిశ్రితుండనై అశ్లే పార్థింతును. దోషములున్నను నితరులెట్లీశ్వరునివద్దనుండి సత్యమును గ్రహింతురో, లోకుల కుపదేశమునిచ్చుటకు సాహసులగుదురో, నేనును అశ్లే సత్యమునులభ్యముచేసికొందును. ఉపదేశమిత్తును. ఆచార్యుండనైతినను దానికర్థము పాపవిముక్తుండనై యాచార్యుండనైతిననిగాదు; ఆచార్యుండనైతినను దానికి నర్థము నేను నిర్మలుండనైతిననియు, నిపుడితరులను నిర్మలులఘో జేయుట బ్రవృత్తుండనైతిననియుఁగాదు. శ్రీనాచార్యుండనేలయైతిని? కొన్నిరత్నములుదొరికినందుచే వానినితరులకునిచ్చునమిత్తమై.

కొన్ని భావములు లభ్యమైనతోడనే తక్కిననలుగురకుఁ
దత్తముదయము నర్పింతును. చాపాశ్రితుఁడనైయుండఁగాఁ,
బరహితసాధనార్థమై ఆచార్యాననముపైఁగూర్చుండుట నాకులజ్జగా
నుండును. నేను ఏకొంచెము నల్పాల్పముగా స్వర్గమునుండిపొందితి నో,
ఆకొంచెమునిచ్చుటకుఁ గృతసంకల్పుఁడనైతిని. కాని సాధు
మహాపురుషులతో సమానుఁడనగుటకుఁ దగినవాఁడనుగాకున్నను,
వారిచరణతలమండ్లుఁగూర్చుండుటకు యోగ్యుఁడనుగాకున్నను,
నిర్మలచరిత్రులగుసాధకులతోడను, బవిత్రచరిత్రులగు
మహర్షులతోడను సమముగానుండుటకు నర్హుఁడనుగాకున్నను
నేను వారియొక్కనామస్మరణముచే రిపుదమనవ్రతములో వ్రతి
నైతిననియును, జ్ఞానమును, బుణ్యమును, శాంతియుఁ, ప్రేమయు
నీశ్వరునియొద్దనుండి నాయొద్దకువచ్చుచున్నవనియును, దచ్చక
స్వీకరింపవలయును. ఈజీవనము ఆదేశమయముకాదని, ఈవ్యక్తి
యీశ్వరదర్శనముచేయలేదని ఎవరువక్కాణించిరో వారును మిథ్యా
వచనములనుబలిగిరి. అడుగడుగునకు నీశ్వరదర్శనముఁ
జేయుచున్నాను ; ఆయనవాణిని వినుచున్నాను. ఇదిసత్యము. ఇదియే
వేదవాక్కు. ఈప్రకారమగుటకేతనే నేను బ్రతికియున్నాను.
ఈవ్యక్తి యయోగ్యుడైనను, ఒకమాటుగాక, రెండుమాటులుగాక,
శతసహస్రపుమాటులు : స్వర్గసుఖాసిక్తవాణినివిని, జీవనమును
బవిత్రముగను సౌఖ్యవంతముగను జేసికొనును. శతసహస్రవర్యాయ
ములు దర్శనమునులభింపఁజేసికొనఁగా, జీవనము పవిత్రమును,
దర్శనప్రయోగమును నగును. ఎవరీవచనమును స్వీకరించిరో వారు
సత్యమునుబలిగిరి. ఈవ్యక్తియొక్కయీశ్వరదర్శనము ప్రభాంతి
యనియు, గల్పనమనియు, వాస్తవముగా నీవ్యక్తి యీశ్వరుని

దర్శింపలేదనియు, ఆయనవాణిని వినలేదనియు నెవరనిరో, పృథివి వారిని ఈదినముగాకున్న యేదైనను మిథ్యావాదులని సిద్ధాంతము చేయును. నేను బాహ్యవస్తువులనన్నిటిని యెట్లుచూచుచున్నానో, భగవానుని నిక్కముగ నట్లేచూచుచున్నాను. భగవానుడనుచు నెవనిపూజింజేయుదునో, బంధువనుచు నెవనిఁజేరిమింతునో, ఆయన వచనముల నెన్నిటివినుచున్నాను! ఆహార పరిధానాదివ్యాపారము లెట్లునహజమో, ఈయాశ్వరదర్శనమును, శ్రవణమును నట్లే నహజము. దీనిచే నీవ్యక్తి తక్కినయందఱకంటె శ్రేష్ఠుడగుచున్నాడని నెవరైనననిరేని వారును మిథ్యావాదులే. నాదర్శనశ్రవణములను స్వీకరింపనివారలెట్లు మిథ్యావాదులో, ఈదర్శనశ్రవణములచే నేను సర్వశ్రేష్ఠుడననువారును మిథ్యావాదులే. ఈశ్వరదర్శన మసాధారణపురుషత్వముయొక్క చిహ్నముకాదు; ఈశ్వరవాక్యవణి మసామాన్యముగాదు. బాహ్యమునందలి నానాజడపదార్థములను జూచుటయెట్లొ ఈశ్వరునిజూచుటయు నట్లే. ఆయన యెట్లుభావించునట్లుచేయునో యట్లుభావించును; ఎట్లు చెప్పించునో అట్లేచెప్పుదును; ఎట్లుప్రచారముచేయునునో అట్లే ప్రచారముచేయుదును. ఆయనతోయోగము అంతులభము. ఇంక నేదైననుభదర్శనమున్న నదివాక్యంకాలేదు. జడవస్తువులనుజూచునట్లే ఈశ్వరునిజూచితిని; బాహ్యశబ్దమునువినునట్లే ఈశ్వరవాణినివింటిని. ఈవిషయములో నన్యులగుయోగులకును, భక్తులకును, నాకును భేదములేదు. ఎట్లు బాహ్యవస్తువులను సరిగఁజూతునో, బాహ్య వాక్యాలనుసరిగవిందునో, విపరీతముకావీలులేదో, ఇదియునునటులే. ఈవ్యక్తి తక్కిననలుగురివలెనే స్వభుద్ధిమీఁద నాధారపడి, నానా విషయములను అనుసంధానముచేసి, చాలజ్ఞానమునులభింపఁజేసికొని,

పిమ్మట కార్యములోనికిబ్రవృత్తుఁడగుననియు, లోకులనాలోచన
యడిగి కార్యారంభముఁజేయుననియు నీవర్తనననుకొందురేని వారు
మిథ్యలోబడుదురు. ఈవ్యక్తి కొన్నికొన్ని పదవులలో నీశ్వరునిచే
నభిషిక్తుఁడయ్యెననియు, నీశ్వరుఁడు స్వయముగా నీయననమక్షమున
ఘోత్యమును బ్రకాశింపఁజేయుచున్నాఁడనియు, ఆయన స్వయముగా
నీయననంసారమును గడుపుచున్నాఁడనియు, నెవరెఱుఁగుదురో
వారే యథార్థమునెఱుఁగుదురు; మఱి యథార్థమునువచింతురు.
ఈవ్యక్తి బుద్ధిబలముచే నకలధర్మనమ్మేళనముచేయుచున్నాఁడనియు,
నీతఁడు భయానకాధ్యవసాయముచే హిమాలయమును గూడ
స్థానాంతరితముఁజేయఁగలఁడనియు నెవరపవాదములుపేసిరో వారు
మిథ్యావాదులు. ఈవిధముగ నాజీవనసంబంధమున లోకులెన్ని
సిద్ధాంతములఁజేసిరి! ఏవ్యక్తి పసిబాలునివలె విశ్వసించునో,
మఱునటిదినమునకై భావింపఁడో, పరులమంత్రణమును వినఁడో,
పదిమందినధ్యక్షులఁజేసి నిజజీవనమునడపించుకొనుటకై విధుల
స్వీకరింపఁడో, ఆకాశమువైపునకుఁజూచునో, మఱియు సంధికారము
నుండి యేసంకేతమువచ్చునో దానినేచేయునో, ఈవ్యక్తియతఁడు.
ఈయొక్కనిజీవనములో నిరుపదియైదువత్సరములలో ననేకములగు
భయంకరసంకటములు తటస్థించినవి. ఈవ్యక్తి యానముదయమును
గోహలము పరాజయమునొందించుటలెఱుకాక, జీవనముయొక్క
యంతరమునుండి యాలోచనమునుబొంది, ఇప్పుడు కఠినములగు
విపత్తులముందు నిలుచుండుటకు సాహసియయ్యెను. ఈశ్వరుఁడు
మనుష్యునేవిధిష్ఠున నడపుకొనివెళ్ళునో, ఈవ్యక్తియెందది అతి
స్పష్టముగాఁ బ్రకాశితము. త్రాడుపట్టుకొని యొకఁడులాగుకొని
వెళ్ళుగా నింకొకఁడు లోగఁబడినవాఁడగును; ఒకఁడుభావించును;

అందుచే నింకొకనికి భాషించునవసరములేదు. నాజీవన
వేదముయొక్క నిగూఢవిషయము వెలుంగఁదలఁచితినేని, జీవన
వేదమును జదువుము. ఈవ్యక్తి తనజీవనార్థమై యేయుద్యోగమును
జేయలేదు; ఏవ్యవసాయము నారంభింపలేదు; మొదటినుండియు
స్వయముగ నీశ్వరుఁడు నడపెను; ఈదినమును
నడపుకొని వెళ్లుచున్నాఁడు. ఎవరిది ఆలాకిక
పురుషత్వ చిహ్నమని నిర్దేశము చేయుదురో వారు
మిథ్యావాదులు. నేనేవిధమున నాజీవనము నీశ్వరునిచేతులలో
నమర్పించుకొంటినో, యీవిధమున లక్షలక్షభక్తులు,
ఈశ్వరవిశ్వాసులు ఈశ్వరునిహస్తములోఁ దమ జీవనములను
ఛదలివేసికొనిరి. ఇది ఆలాకికముగాదు. ఇట్టిజీవనము లనేకస్థానములఁ
జూడనగును. పవిత్రాత్మయగునీశ్వరుఁడు జీవనతరినినడపును;
ఇందులో నేనంశమునులేదు. కావున మాయుపదేప్లి జీవనవేదములో
నీచూటనుజెప్పఁబట్టి తనజీవన ముచ్చమైనదిగ నిర్దేశించెనని
యనకుము. ఒకఁడు మూర్ఖుఁడును, నీరుఁడును గావచ్చును. అయిన
నీశ్వరుఁడు దయామయియగుతల్లియై వానిని సత్యమార్గమున,
సాంసారికశ్రీనంపదలమార్గమున నడపును. మిథ్యావాదు లింకెవరు?
ఏవ్యక్తి నేనుధనికుఁడననియు, జ్ఞానిననియు, నిర్దేశించెనో ఆవ్యక్తియు
మిథ్యావాదియే. నేను ధనికుఁడను, మాన్యుఁడను, జ్ఞానిని అనుజ్ఞానము
నాకులేదు. సత్యమును గౌరవించితివేని నన్నుధనికుఁడుగా గణింప
వీలులేదు. నాకిల్లుతప్ప నొక్కదమ్మిడీయున్నదని చెప్పలేను.
ఎవరైన నన్ను ధనికులలోనొకనిగ గణించియుండిరేని, అది
భ్రాంతిపతమునఁ జేసిరి; ఎఱుంగక లోకులు నన్నుధనికులలోఁ
బరిగణింతురు. ఎవరు నాగూఢతత్వమునెఱుంగుదురో, వారు తెల్లవాటి

యదయము నిశ్చయముగా నాకాహారమువారకునుపాయములేదని యెఱుంగుదురు. కాని స్వయమీశ్వరుడే యుపాయమైయున్నవాడు. నన్నునేను ధనికుడనని యెట్లనుకొననో, అట్లే నిర్ధనుడననియు ననుకొనను. ఎవరునన్ను దరిదురిలమధ్య బరిగణింపజూతురో వారును మిథ్యలోబడుదురు. దర్మిడుడెవడు? ఎవడుదుఃఖించునో వాడుదరిదుర్డు; వాడేదుఃఖి. దీనబంధువు నన్నాదళములో బడవేయలేదు; నన్నా శ్రేణిలోనివానిని జేయలేదు. ధనము లేకున్నను నెవనినైన ధనవంతుడవనగలుగుదువేని, ఆవ్యక్తినినేను. పృథివి యందలిధనమును నేను తుచ్ఛముగజూతును. రేపటికైయుదాసీనుడనై, ఎవనియందు హృదయమును స్థిరముగనుంతునో, నాకు ఆయనయే ధనము. సేనేలభావింతును? భావింపవలసినవాడు భావించును. ధనము నాభాండాగారముననున్నది; గృహమునలేదు. తండ్రివద్ద నన్నియునున్నవి; కేవలము ఆయనఇచ్చుటయు నేనుబుచ్చుకొనుటయు మాత్రమవశిష్టము. ఎవరు బ్యాంకులో జాలగధనమునుంచుకొని, తమ కుటుంబరక్షణార్థమై చాలసంపత్తిని గూడఁజెట్టిరిమనియు, భవిష్యద్దారిద్ర్యము నసంభవముజేసితిమనియు, బ్రవినెలయును జాలగధనమువచ్చుననియు ననుకొందురో వారు మిథ్యను మననము జేయుచున్నారు. నావిద్యయును బృథివిదికాదు. ఇక్కడి సామాన్యుడగువిద్యుంసుఁ డొకఁడెఱింగినదానిని నేనెఱుంగనని సత్యముసాక్షిగఁ జెప్పుచున్నాను. ఉన్నయల్పజ్ఞానమును విప్పిచెప్పఁగలిగినంత భాషాబోధమును నాకులేదు. విద్యాలయములో సంపూర్ణవిద్యాశిక్ష కాలేదు. కృతవిద్యులతో నన్ను దుల్గునిజేసిన నది మిథ్యయని గ్రహింపవలయును. నాకు విద్యలేదు; దేనినిజ్ఞానమందురో ఆజ్ఞానము నాకులేదు. పిదియున్న విద్యుంసుడని తెలిపికొనవచ్చునో అది నాకు

లేదు. కాని జ్ఞానములో నాకాదానీనయలేదు. ఈశ్వరవాణిని నేనెఱుంగననియు, నుపదేశము నీయలేననియుఁ గాదు. ఒకజ్ఞాని నాగృహమందుండును; నాదృష్టి ఆయనమీఁదనుండును. ఆశాస్త్రి యొక్క శాస్త్రమునువిని తిద్వాసంబంధమున నాసమస్తాభావ మోచనముఁ జేసికొందును. లజ్జానివారణుఁడు నాలజ్ఞుని నిచారించెనేని చాలును. ఏవియున్న నుపదేశమునీయవచ్చునో హరి నానినన్నింటిని గూర్చును. ఇక మాన్యులవిషయమేమి? ఉచ్చవనస్థులు అనుగ్రహించి నాతో నల్లాపముఁజేయుదురు. నాకేకాంచెముగౌరవము వచ్చినదో యది హరిగుణమువలన. నాగౌరవము హరిగుణమువలనఁ గలిగినది. పృథివియొక్కమాన్యతను నేనుబొందలేదు; పొందను; కావునఁ బోఁగొట్టుకొంటుననుభయమును లేదు. పృథివిదగ్గఱ నేనెట్టి మాన్యతను బొందలేదు. బ్రహ్మసాధనము; బ్రహ్మయే నావిద్యయు జ్ఞానమును; బ్రహ్మయే నామానమును గౌరవమును. ఈవ్యక్తి విషయమున నెవరెవరుమిథ్యనువచించిరో, ఈవ్యక్తిజీవనమున కన్యాయార్థమునెవరుతీసిరో, ఇప్పుడు సులభముగ నేతెలియఁబడును. ఈవ్యక్తిజీవన మెట్లునడచెనో మాజీవనము నట్లేనడచుఁగాకని ఇప్పుడందఱకునుదోఁచుటచితము. నామూలమున నేదియుఁగాలేదు; హరిచరణములుగాక వేఱుధనములేదు; హరిచరణములందుఁగాక నింకెక్కడను జ్ఞానమును, శాంతియు దొరకవు. హరిచరణములే నర్వస్వమును. ఈజీవనవేదముయొక్క మూలతాత్పర్యమిదియ.

ఓయిదీనబంధు ! ఓయియాశ్చర్యదాతా ! ఈజీవనముయొక్క యిరువదియైదువత్సరములును నీయొక్కసాక్షి. ఈజీవనము నిన్నే జగత్తుముందరఁ బ్రకాశముచేయునుఁగాక ! అప్పుడు నేను గృతార్థుఁడ నగుదును. నాజీవనములో నేనేమిచేసితిని ? పాపమునుజేసితిని.

నీవేమిచేసితివి ? ననుస్తమునుజేసితివి. నకలవిపత్తులనుండియు
 నుద్ధరించితివి. నాకు విద్యలేదు ; జ్ఞానములేదు ; కాని, నీవునాకు
 ధర్మశాస్త్రమున కథకముచెప్పితివి. ఓయిదీనబంధా ! ఇప్పుడొక్కొక
 భక్తునకు స్వయముగదర్శనమిచ్చి కృతార్థులజేయుము. నేను
 పాపమునువినాశముచేసికొన నుపయుక్తుడనుగాను ; కాని నీవు
 నాజీవనములో నేమిచేసితివో, చేయుచున్నావో, దానికిసాక్ష్య
 మిచ్చుటకు నేను సిద్ధుడనైయున్నాను. నాజీవనము బంగరు
 జీవనమైనది ! పరమేశ్వరా ! నాజీవనమును హిరణ్యముజేసితివి !!
 పౌదయమును వజ్రపుండునుకనుజేసితివి !!! ఇట్టిహీనున కింత
 యాధిక్యమునిచ్చితివా? నేను ఆదిని బివీలికాగర్తమున నుండువాడను.
 ఒక్కొకమాటుమాత్రము బయటికివచ్చి, ఒక్కొకతండులమును
 ముకునగఱచుకొని, తిరిగి లోపలబ్రవేశించువాడను. ఈదినము
 బ్రహ్మచుందిరముయొక్క పవిత్రమగువేదిమీదఁ గూర్చుండఁజెట్టితివి.
 ఇట్లేలయైనది ? భగవానుఁడెవనినిసౌఖ్యవంతునిజేయునో యతఁడు
 సౌఖ్యవంతుడగును. నీతెవనిని ధనికుని, మాన్యుని, జ్ఞానిని జేయఁ
 బ్రతిజ్ఞచేయుదువో అతఁడుకృతార్థుడగును. ఈజీవనవేదమును జనులు
 పఠింతురుగాక ! ఆలోచనచేయుదురుగాక ! కానియది నాకు సుఖ్యాతి
 కలుగఁజేయుటకుఁగాదు. “పరమాత్ముఁడు పూర్వము భక్తులలో నెట్టి
 యలౌకికక్రియలను జూపువాడో, ఇప్పుడావిధముగ నికఁజేయుటలేదు.
 ఇప్పుడేశ్వరుఁడు దూరమయ్యె ” నని లోకులనుచున్నారు. ఓయివారీ !
 నాయావచ్చక్తిలో నీయస్మతమును ఖండించి మఱిపొందును. జనులీ
 డ్మద్రపాపియొక్కజీవనవేదమును బఠింతురుగాక ! ఒక్కొకశబ్దము
 నాలోచనచేయుదురుగాక!! వారిమనస్సులలో నీమీదవిశ్వాసమును
 భక్తియు నుప్పొంగిపోవునుగాక!!! నీవునాకు డబ్బుదగ్గాని

దెచ్చియిచ్చితివి! నీవేనాకు జ్ఞానమునిచ్చితివి!! నాకెంతనిచేసితివి!
ఇపుడీపార్థసను సఫలమౌచేయుము. నేను వేదిమీదఁగోర్చుండుట,
“ఈవ్యక్తి మందుఁడైయుండెను; ఇపుడెట్లయ్యెను! ఇతని
కేమియునుండునదికాదు; ఇపుడెంతవృద్ధికివచ్చెను!” అని లోకులను
కొనునట్లుచేయుటకై యుపయోగపడునుగాక! ఎక్కడనో పడియున్న
నాజీవనతరి ఇప్పుడిదేఘట్టమునకువచ్చినది! ఇదుగో! వైకుంఠమునకు
దగ్గఱదగ్గఱగవచ్చినది!! ఇపుడు నీవు నాచేనేమిప్రతికూల్యమో యదియే
పలుకుదును; ఏమిచేయింతువో యదిచేయుదును. హరీ! నేనునీవాఁడను!
నాజీవనవేదమునుజదివి లోకులు నిన్నుఁబ్రశంసింపరుగాక!!
ఈజీవనవేదమునుజదివి పృథివి నీపాదపద్మములయందుఁ బ్రణమిల్లును
గాక!!! నీపేరులోను, నీయెడలభక్తిలోను బ్రతిమత్తమగునుగాక!!!
కృపఁజేసి నీవిట్లాశీర్వాదింపుము!!!!

సంపూర్ణము.



